
यह अतीव हर्ष का विषय है कि स्वर्गीय श्रीयुत ग्रभयानस्द सरस्वती 
द्वारा प्रणीत *सम्पूर्णयोग (पूर्वाधे) का लगभग ५० वर्ष पदचात्‌ पुनः प्रकाशन 
अध्यात्म-प्रेमी एवं योग-जिज्ञासु जनता के समक्ष प्रस्तुत किया जा रहा है। 
श्रीयुत स्वामी जी महाराज न केवल प्राचीन पातञ्जल योगशास्त्र तथा 
हठयोग-सम्बन्धी अपेक्षया नवीन अनेक योग-ग्रन्थों के ममंज्ञ विद्वान्‌ थे 
बल्कि योग के अपने गुरु-जनों से योग के प्रायोगिक पक्ष को भी परिश्रम से 
श्रद्धापूर्वक सीखकर इस योग-विद्या के ज्ञान ग्रौर ग्राचरण के द्वारा मानव- 
° जाति मात्र के हित-साधन के लिए ग्रत्यन्त दत्तचित्त रहते थे इसी उद्‌ देशय 
से उन्होंने काशी में 'योग-मण्डल' नाम से एक संस्थान की प्रतिष्ठा एवं 
व्यवस्था की थी जहां योग की क्रियात्मक शिक्षा दी जाती थी । स्वामी जी 
की यह सुनिश्चित धारणा थी कि जब तक एक-एक व्यक्ति अपनी शारीरिक 
श्रौर भ्रात्मिक उन्नति को प्राप्त नहीं होता तब तक उन व्यक्तियों से बना 
हुआ समाज कभी भी समुन्नत नहीं हो सकता जबकि यह मूलभूत शारीरिक प्रोर 
झात्मिक उन्नति केवल भारतीय तत्त्वज्ञानी योगियों के द्वारा प्राविष्कृत योग- 
विद्या के ज्ञान और भ्राचरण पर ही निर्भर रहती है । इस भावना से प्रेरित 
होकर श्री स्वामी जी महाराज ने लगभग २५ छोटी-मोटी योग-विषयक 
पुस्तकों की रचना आायं-भाषा के माध्यम से की ताकि सामान्य जनता योग 
की शोर झाकषित हो सके । 


स्वामी जी महाराज द्वारा प्रणीत पुस्तकों में प्रधान-कृति “सम्पुरणं-योग' 
ही है । जिसके पूर्वाद्धे श्रौर उत्तराद्धं दो भाग सन्‌ १९४१ में गोपाल प्रैस, 
बनारस सिटी में छपे थे । यद्यपि उत्तराद्धे भाग बहुत प्रयत्न करने पर भी हमें 
उपलब्ध नहीं हुआ तथापि पूर्वाद्धं की ही विषय-वस्तु इतनी समृद्ध जान पड़ी 
कि पूर्वार्धे-मात्र भी पाठकों के लिए बहुत उपकारक है। जब-जब भी यह 
पुस्तक पढ़ी तो रह-रहकर यही विचार उठता रहा कि यह इतनी उपादेय 
पुस्तक सभी लोगों के हाथों में सुलभ कसे हो । 


इसी विषय में एक दिन मेरा ध्यान भ्रचानक होशियारपुर के विश्व- 
प्रसिद्ध विश्वेश्वरानन्व-विश्वबन्धु संस्कृत एवं भारत-भारती संस्थान के श्रीयुत 


( vi) 

डॉ० वोरेद्ध शर्मा की गोर गया । यद्यपि भ्रगस्त-सितम्बर १९८७ में उनके 
मस्तिष्क के वाम-भाग की पांच शल्य-क्रियायें (Operation) हुई थीं और 
पूरे वर्ष भर रोग-शय्या पर ही रहे थे फिर भी उनसे श्रधिक उपयुक्त व्यक्ति 
न देखकर एक दिन उनकी सेवा में उपस्थित हुआ । इस पुस्तक को पकड़ा 
कर उनकी मान्यता जाननी चाही । लगभग mA घण्टे तक इघर-उघर 
देखकर बोले-- “पुस्तक अच्छी है, योग में रुचि पैदा कर्ने वाली है, 
ग्रतः उपादेय है ।” 


अपने मनोभाव को स्पष्ट करते हुए जब मैंने प्रार्थना की कि इसके 
संस्करण (Edition) का कष्ट करने की कृपा झाप ही करें। इसके छापने 
आदि के व्यय का प्रबन्ध किसी न किसी प्रकार कर लिया जायगा । तब 
sio शर्मा जी का दो टूक उत्तर था कि श्राप व्यय का प्रबन्ध कर लो, 
इस संस्करण के काम को अपने हाथ में वाद में उठा सकूंगा, पहले नहीं |” 


शुभ काये में प्रभु की शुभेच्छा तथा सहायता अवश्य मिल जाती है । 
अपने व्यवसाय के सिलसिले में मेरा राजकोट (गुजरात) में P. M. Diesels 
Ltd. (Rajkot) के Chairman श्रीमान्‌ पी० एन्‌० पटेल भाई के पास 
जाना हुमा । श्री पटेल भाई पी० एम्‌० डीजल, लिमिटेड के नाते देश- 
विदेश में फैले ग्रपने कारोबार के द्वारा सुप्रतिष्ठित मान्य व्यक्ति हैं और 
मैं केवल अपने घरेलू “रोहिणी प्राटोमोबाइल्स्‌” के द्वारा निर्मित एक-दो 
पुर्जे सप्लाई कर प्रपनी आजीविका भ्रजित करता El परन्तु एक लम्बे 
समय तक उनके साथ इस सम्बन्ध से सम्बद्ध रहते-रहते मुझ पर यह छाप 
पड़ी है कि एक उद्योगपति होने के साथ-साथ वे एक घामिक-वृत्ति के उदार 
प्रोर नैतिक मूल्यों के धनी पुरुष भी हैं। मुझे यह तथ्य भी सुविदित था कि 
उन्होंने भ्रपनी पुज्या माता जी के नाम पर एक धर्मार्थं ट्रस्ट की स्थापना की 
हुई है जिसके द्वारा वे शिक्षा एवं अन्य विविध प्रकार के धर्म-कार्यों पर अपने 
तन-मन-धन का सदुपयोग करते है । 


वे मुझे भी व्यवसाय-सम्बद्ध न मानकर सदा ही मित्रवत्‌, बल्कि यों 
YI चाहिए कि पारिवारिक-जन मानकर ही मेरे साथ व्यवहार करते ग्रा 
l 


अतएव प्रसङ्ग के थ्राने पर इस प्रात्मीय भावना से प्रोत्साहित होकर 
जब मैंने उनके साथ प्रस्ताव किया कि पके अपने चैरिटेबल ट्रस्ट की ग्रो र 
से इस “सम्पूणं -योग (qaid) का प्रकाशन हो तो बहुत अच्छा हो । तुरन्त 
उत्तर मिला कि प्राप इसके प्रानुमानिक व्यय का विवरण भेज दीजिए । 

इसका विवरण भेजते ही उन्होंने व्यय का लगभग ma व्यय तुरन्त 
भेज दिया । 


यह पुस्तक संशोधित परिवधित एवं टिप्पणियों के सहित बहुत सुन्दर 
झौर साज-सज्जा के साथ पुनः प्रकाशित हो रही है । इस संस्करण में ग्रन्थकार 
की मान्यता;को पुष्ट करने तथा विपथ को स्पष्ट करने के लिए पाद-टिप्पणियाँ 
दी गई हैं । ग्रन्थ में उद्धरणों के पते भी दे दिए गए हैं! यत्र-तत्र श्रावश्‍्यक होने 
पर भाषा का परिण्कार भी किया गया है । साथ ही एक विस्तृत सम्पादकीय 
भूमिका भी इसकी विशेषता है। इससे इस संस्करण की उपादेयता बहुत 
बढ़ गई है। 


जिसका चुन्न, उसका पुन्न । इसका श्रेय श्री पटेल भाई के ग्रौदार्य 
का फल है । भ्राशा है कि निष्काम-भाव से सम्पन्न हुए इस कार्य से पाठक- 
जनता लाभान्वित श्रव्य होगी । 


प्रभु करे कि यह ट्रस्ट समुन्नत होता gar परोपकार के शुभ कार्यों में 
प्रवृत्त रहे । 


इस पुस्तक के मुद्रण-कार्य में वी० dto आर० ग्राई० के संचालक 
श्री एस्‌० भास्करन्‌ नायर का ग्ामारी हूँ जिन्होंने इस पुस्तक के ग्राकार- 
प्रकार, टाइप ग्रादि के निर्धारण और सुन्दर मुद्रण में सहयोग प्रदान किया है । 
वी० वी० ग्रार० ग्राई० प्रस के मैनेजर श्री शङ्करदास जी चढ्ढा, कम्पोजीटर 
श्री राजेन्द्रप्रसाद जी, श्री श्यामसुन्दर जी, मशीनमैन श्री चरणादास जी और 
श्री जसविन्द्र सिंह जी का भी घन्यवादी हूं जिन्होंने इसके मुद्रण में अपना 
मनोयोग-पुवंक सहयोग प्रदान किया है । 


"मदनमोहन श्रायं 
फगवाड़ा (पञ्जाब) 

मनुष्य-जोवन का लक्ष्य 


संसार में भ्रपने कारणा से उत्पन्न होने वाला प्रत्येक पदार्थ एक काल 
तक स्थित होकर श्रन्त में विनाश को प्राप्त होता है । एक वीज से उत्पन्न 
हुआ पादप एक काल तक फूलता-फलता हुमा भ्रन्त में मिट्टी में मिल 
० जाता है । यह दशा प्रत्येक उत्पन्न हुए पदार्थ की है । उत्पन्न पदार्थे का 
झारम्भ उसकी उत्पत्ति से होता है ग्रौर उसका ग्न्त विनाश से होता है । 
उत्पत्ति से पुवे ग्रौर विनाश के पश्चात्‌ उसकी सत्ता व्यवहार के योग्य 
नहीं होती । उत्पत्ति से उसकी व्यवहार की योग्यता ही यह सिद्ध कर 
देती है कि इसका आरम्भ किसी उद्देश्य श्रथवा प्रयोजन को लेकर हुम्ना 
है अन्यथा इसका ग्रारम्भ ही न हो पाता । किसी भी वस्तु का निर्माण करने 
वाला व्यक्ति उस वस्तु के उद्देश्य को लेकर ही उसका निर्माण करता है। 
इसी कारण उस वस्तु को वह स्वरूप प्रदान करता है जिसरो उसका उद्देश्य 
पुणे हो सके । 


सृष्टि में उत्पन्न हुए सारे पदार्थ दो प्रकार के हूँ-- चेतन प्रौर जड़ । 
जो मनुष्य, पशु, पक्षी भ्रादि प्राणधारी हैं वे चेतन कहाते हैँ प्रौर जो घट, 
पट, पत्थर, जल, अग्नि आदि निष्प्राण पदार्थ हैं वे जड़ कहाते हं । वेद 
की परिभाषा में इन्हें क्रमशः साशन ओर श्रनशन कहा गया है' | जो 
खा-पीकर रहते हैं वे साशन श्रर्थात्‌ प्राणधारी होते हैं और जो खाने-पीने 
के विना ही रहते हैं वे ग्रनशन अर्थात्‌ निष्प्राण कहाते हैं। 'साशन' का 
ही दूसरा नाम “भोक्ता? है जवकि 'अनशन' का नाम 'मोग्य' है । इन भोक्ता 
आर भोग्य का सम्वन्ध भोग क्रिया के द्वारा है। इससे यह भी व्यक्त हो 
जाता है कि सृष्टि में उत्पन्न चेतन प्राणी भोक्तृत्व-लक्षण योग्यता रखते हैं 
जबकि जड़ पदार्थ भोग्यत्व-लक्षण योग्यता वाले हँ । इसी कारण सृष्टि 


१. यजुर्वेद ३१, डा 

में इन दोनों का परस्पर सम्बन्ध है क्योंकि चेतन भोक्ता होने से भोग्य 
की श्रपेक्षा रखता है, इसी प्रकार भोग्य जड़ भी भोक्ता (चेतन) की 
झपेक्षा करता है । 


सृष्टि में प्रत्येक जड़ पदार्थ सुख, दुःख और मोह स्वरूप वाला है । 
जैसे एक ही स्त्री श्रपने हाव-भाव के व्यवहार से पति को सुख देती है 
वही उसी व्यवहार से सपत्नी को दुःखदायक भी होती है एक दुसरा 
पुरुष उसी स्त्री को न पाकर भ्रविद्या के कारण मोह-ग्रस्त होता है । वही एक 
वस्तु सुख की, दुःख की एवं मोह की कारण होती है। इसी प्रकार 
सृष्टि में सभी उत्पन्न पदार्थ सुख, दुःख भौर मोह रूप वाले पाये जाते हैं । इन 
सभी पदार्थों का मूल उपादान-कारण 'प्रकृति! है । सो कार्यों में उपलब्ध सुख, 
दुःख रौर मोह की सत्ता उनके कारण-भृत प्रकृति में भी होनी आवश्यक है । 


इससे प्रति में सत्त्व (सुख), रजः (दुःख) रौर तमः (मोह --विषाद) की सत्ता ` 


सिद्ध है। इन तीनों को “गुण” कहने से प्रकृति त्रिगुणा कहाती है । 


ये तीम गुण--सत्त्व-गुण, रजो-गुण भ्रौ तमो-गुण--क्रमश: श्रपने 
सुख, दुःख भ्रौर मोह स्वरूपों से भोक्ता को संसार के भोग प्रस्तुत 
करते हैं । 

जड़ के तीनों गुण वराबर-बरावर सम-भाव से प्रलय-काल में ही 
रहते हैं। इसके विपरीत सृष्टि-काल में विपम रहते हैं। सृष्टि में एक ही 
पदार्थ का एक कोई गुण प्रधान हो जाता है तब दो गुण गौण होकर प्रधान 
के प्रभाव में दत्र जाते हैं। यथा, YA मन सत्त्वगुण-प्रधान होकर उभरता 
है तब मन में सत्त्व के शान्ति, प्रसन्नता, ज्ञान का प्रकाश, हल्कापन म्रादि 
गुण.उभरने से सुख की अनुभूति होती है । परन्तु जव रजोगुण बढ़ता है 
तो चञ्चलत।, श्रश्नान्ति रादि से दुःख प्रतीत होता है। जब तमोगुण बढ्ता 
है तो भारीपन, भ्रप्रकाश nifa होकर qa ( जग्रज्ञान) का प्राबल्य हो 
जाता है। इस प्रकार कभी सत्त्व-गुण के सम्बन्ध से सुख की और कभी 
रजोगुण के कारण दुःख की और कभी मोह (विषाद) की अनुभुति (भोग) 
चेतन को होती है। ग्रतएव सुख, दुःख और मोह सदा एक जैसे नहीं 
रहते । कभी सुख, कभी दुःख श्रौर कभी अज्ञान ग्राते हैं और जाते हैं। 
सुख के नन्तर दुःख शोर दुःख के झनन्तर सुख भ्रवश्यमेव भ्राता है । यह 
प्राणि-मात्र का भागवेय है । स्वभावतः दुःख किसी को अनुकुल नहीं पड़ता, 
सुल ही भ्रच्छा लगता है । श्रत: प्रत्येक प्राणी दुःख से उद्विग्न होकर उससे 
छुटकारा पाने आर सुख की प्राप्ति के लिए सतत रूप से संलग्न रहता है! 

मानव भी प्राणि-समुदाथ का एक अङ्ग है । उसकी भी कहानी यही 
है। दुःखों को दूर करने झौर सुखों की प्राप्ति करने के लिए वह भी व्यग्न 
रहता है । 


सभी दुःख आध्यात्मिक, झाघिभौतिक ध्रौर आधिदेविक भेद से 
त्रिविध हुँ । श्राध्यात्मिक दुःखों के भी दो भेद हैं-- मानसिक, जो मन में 
उद्भूत होते हैं। दूसरा शारीरिक, जो शरीर में होते हैं। दूसरे प्राणियों से 
प्राप्त होने वाले दुःख ग्राधिभौतिक और जो दु:ख देव-प्रदत्त मिलते हैं वे ग्राधि- 
दैविक कहाते हैं । दुःख की विशेषता ही यह है कि प्राणी इसके विनाश के 
प्रयत्न में लगे रहते हैं। अतः मनुष्य दु:खों के उच्छेद के लिए विविध 
प्रयत्न करता है। मानिक दुःख तब होता है जब प्राणी जो कुछ चाहता है 
७ वह्‌ उसे प्राप्त नहीं होता । इष्ट वस्तु के ग्रभाव से दुःख होता है । अथवा 
जब किसी वस्तु को वह नहीं चाहता परन्तु वह निष्ट वस्तु उसके गले 
में पड़ जाती है। इन इष्ट और ग्रनिष्टो की प्राप्ति और परिहार के लिए 
प्राणी सतत सन्नद्ध पाया जाता है ! शारीरिक दुःख जो विविध रोगों से होते 
हैं उनका उपाय श्रौषधी के प्रयोग से चिकित्सा द्वारा होता है। दुसरे 
प्राणियों - शेर आदि वन्य प्राणियों, साँप, काँतर mifa सरीसृपों, fasg mfa 
कीटों श्रौर वैरी मनुष्यों से जो भ्राधिभौतिक दुःख मिलता है उसको दूर करने 
के लिए मनुष्य ग्राम-नगरों की स्थापना कर अनुकूल झावास-गृह बनाता है, 
श्रौर शस्त्रास्त्र से सुसज्जित बलवती सेना खड़ाकर aadA अपनी रक्षा 
करता है, समाज में सुव्यवस्थित राज्य-प्रवन्ध के द्वारा AAN प्रकार के 
अभावो की पूर्ति और अनिष्ट प्रसङ्गों का निवारण करता है। आधिदैविक 
विपत्तियों -- यथा ग्रतिवृष्टि, अनावृष्टि, भूचाल ग्रादि से उत्पन्न विपदाझो -- 
से भी यथाशक्ति रक्षा के लिए मनुष्य-समाज प्रयत्न करता है । नहरें ग्रादि 
खोद कर, कूप, वावड़ी आदि बनाकर दैवी विपदां से भी अपने को 
बचाता है । 


ये सब प्रयत्न निःसन्देह श्रेयस्कर हैं और ग्रत्यावश्यक भी हैं। AIT 
का मानव-समाज प्रायः इन्हीं उपायों द्वारा दुःख-निवृत्ति में संलग्न है । इससे 
दुःख की निवृत्ति होती भी है, परन्तु पुणंत: नहीं होती । यह प्रयास शाखा- 
प्रशाखाग्नों को काट देने के तुल्य है। मूल कारण को- जड़ को-- जब 
तक नष्ट न किया जाय तव तक अत्यन्त निवृत्ति ग्रशक्य है । परन्तु जव तक 
यह मूलोच्छेदन नहीं हो जाता तब तक उपर्युक्त संसार के उपाय भ्रेयष्कर हैं 
एवं झावश्यक भी हैं । 

परन्तु आज का मानव अपने जीवन की सम्पूणंता से--उसके 
समूचेपन से--वेखवर दिखाई देता है । उसकी दृष्टि में जन्म से लेकर 
मृत्यु तक ही उसके जीवन की पूर्णता दिखाई देती है। इसके फलस्वरूप उसके 
जीवन का भ्रादर्श वन गया है क्रि ara, fas ग्रौर मौज करो (Eat, drink 
and marry) घौर इसके आगे उसका और कोई कर्तव्य शेष नहीं है । 


c 


प्रश्‍न यह्‌ है कि क्या यही मानव-जीवन का लक्ष्य है? 


इस प्रश्न को उपेक्षित कर दिया जाता यदि प्राणी की सत्ता जन्म 
से पूर्व भ्रौर मृत्यु के पश्चात्‌ न होती जैसा कि भारतवर्ष में भी चारवाक- 
नामक कुछ लोगों का कथन था कि पृथिवो आदि भूतों के संयोग-विशेष 
से देह में चैतन्य पैदा हो जाता है ग्रौर मृत्यु-काल में उनके ही विभाग-विशेष 
से चैतन्य नहीं रहता । परन्तु यह कथन 'सवंथा निराधार है। तथ्य तो ° 
यह है कि प्राणी की सत्ता जन्म से पुवे भी थी झर मरने के पश्चात्‌ भी 
रहेगी । मृत्यु से उसका अन्त नहीं हो जाता। भारतीय विचार-धारा के 
अनुसार प्राणी का जीवन मनुष्य अथवा अन्य किसी योनि में पुनर्जन्म? लेता 
है । मृत्यु तो केवल वह जंक्शन है जहाँ पर यात्री को पहली गाड़ी छोड़ कर 
दूसरी गाड़ी या वाहन पकड़ना होता है । मृत्यु से उसकी यात्रा रुक नहीं जाती, 
वह जारी रहती है । इस यात्रा का जारी रहना ही बताता है कि मृत्यु के 
साथ-साथ उस यात्रा का लक्ष्य प्राप्त नहीं हुधा। यात्री का लक्ष्य प्राप्त होने 
पर तो उसकी यात्रा समाप्त हो जाती है । 


भारतीय विचार-धारा में मानव के स्थूल शरीर को एक रथ अथवा 
चौका qarar है जिस पर पुरुष (जीवात्मा) सवार है । कठोपनिपद्‌ मनुष्य 
को सम्त्रोधन कर कह रही है ' 'हे मानव ! तू अपने आत्मा को रथ का सवार 
समझ ओर श्रपने शरीर को रथ समझ । तेरी बुद्धि तेरा सारथि है जिसने मन 
रूपी लगाम पकडी हुई है । तेरी इन्द्रियाँ ही इस शरीर-रथ में जुते हुए घोड़े हैं 
प्रौर इन्द्रियों के सांसारिक विषय ही इनके चरागाह हैं (जहाँ हरी-हरी घास के 
चरने के लिए घोड़े लालायित रहते हैं)” (द्र To ४८) । 


नादान से भी नादान यात्री उसके गन्तव्य को लक्ष्य बना करके ही 
अपनी यात्रा का आरम्भ करता है। तो, जीवात्मा जो अपने शरीर-रूपी 


१. o १०, ५९, ६-७; यजु० १९, ४७; mafo ५, १,२; 
ग्रोगसूत्र २, ९1 

रथ पर सवार होकर अपनी जीवन-यात्रा कर रहा हो और उसका गन्तव्य 
निश्‍चित न हो यह सर्वथा असम्भव है । 


यात्रा के द्वारा जहाँ पहुँचना है उस गन्तव्य-स्थल का होना झनिवायं 
है। यह निश्चित है कि केवल संसार के वैषयिक सुखों का उपभोग ही मानव- 
जीवन की यात्रा का उद्देश्य नहीं है । जीवन-यात्रा सुख-पूर्वक सुविधा से 
व्यतीत हो इस वात से किस को आपत्ति होगी ? प्रत्युत यह तो सबको 
अभीष्ट होगा कि यात्रा में कोई दुःख एवं श्रापत्तियाँ घटित न हो पायें और 
जीवन-यात्रा में उपयोगी सुखदायक सभी प्रकार की सामग्री उपलब्ध रहे, 
निरापद्‌ रूप से जीवन-यात्र! सम्पन्न हो' । परन्तु यह तो यात्रा का एक 
प्रकार-मात्र है, उसका लक्ष्य नहीं । कश्मीर को जाने वाला यात्री यात्रा में 
दु.खों को भेलता हुआ यात्रा को पूर्ण करे अथवा सुख-पूर्वक करे--यह 
उसकी यात्रा का प्रकार-मात्र है, लक्ष्य नहीं । लक्ष्य तो उसका कश्मीर पहुंचना 
है। इसी प्रकार जीवन-यात्रा सुखपूर्वंक है, NAN दुःखपुरवंक है--यह वात 
यात्रा के प्रकार की है, लक्ष्य की नहीं है। प्रश्‍न तो यह है कि इस यात्रा का 
लक्ष्य श्रथवा उद्देश्य क्या है? यह वात सभी जानते हैं कि किसी यात्रा 
की समाप्ति वहाँ हो जाती है जिस स्थान पर पहुंचने के लिए उसने 
यात्रा आरम्भ की थी । इसी सिद्धान्त के अनुसार जीवन-शात्रा का लक्ष्य 
स्थान वहीं हो सकता है जहाँ पहुंच कर यह याना सम,प्त हो जाय । मृत्यु 
के पइ्चात्‌ पुनर्जन्म लेना तो जीवन-यात्रा का पड़ाव-मात्र है । हुम झारम्भ 
में ही यह कह चुके हैं किं जिसका जन्म होगा उसकी मृत्यु अवदय होगी । 
इसका a यह है कि मरने पर आगे पुनर्जन्म न हो तमी जीवन की यात्रा 
समाप्त हो सकती है श्र्थात्‌ जन्म और मरणा के चक्र से छूट जाय, मुक्त हो 
जाय वही जीवन की यात्राका भ्रन्तिम लक्ष्य माना जा सकता है। यह 
मुक्ति की अवस्था वही हो सकती है जहाँ ग्रात्मा प्रकृति के साथ सम्बन्ध 
को सर्वथा छोड़कर अपने स्वरूप में ही ग्रवस्थित रहे । भ्रतएव इसको कैवल्य 
भी कहा जाता है। श्रपवर्ग भी इसका एक श्रन्य नाम है । 


उपर्युबत विवेचन से यह स्पष्ट हुआ कि मानव-जीवन का मुख्य 
उद्देश्य जन्म-मरण के चक्र से छुट कर मुक्ति प्राप्त करना है। परन्तु इस 
यात्रा के दौरान सुविधापूर्वक निर्वाह के लिए संसार का उचित उपयोग (भोग) 


१. न ह्यतः पापात्‌ पापीयोऽस्ति यदनुपकरणास्य दीघंमायु; । 
(चरक-संहिता १, ११, ५) 

भी करना अनिवार्य है, ग्रन्यथा यात्रा का सम्पन्न होना ही ग्रसम्भव होगा । 
अतः न केवल मुक्ति को पाना लक्ष्य है, बल्कि साथ ही साथ संसार का उपभोग 
करना भी एक भ्रनिवायंता है । 


मानव-जीवन में संसार के “भोग? भी प्रयोजन हैं और 'अपवर्ग' भी । 
इनमें 'श्रपवर्ग' मुख्य है, 'भोग' गौण उद्देश्य है । अपवर्ग की प्राप्ति तक 
शरीर, इन्द्रिय और मन का गात्मा के साथ-साथ संयोग होने से संसार के 
विषथों का भोग करना भी ग्रनिवाय है । परन्तु भोग-रूप उद्देश्य नान्तरीयक 
होने से केवल गौण ही है । जैसे अज्गारे को लाने में चिमटे का लाना 
गौण होता है अङ्गारे का लाना ही वस्तुतः लक्ष्य होता है । परन्तु चिमटे 
के बिना भ्रद्धार का लाना असम्भव है अतः नान्तरीयक होने से चिमटा 


भी लाया जाता है) इसी प्रकार जीवन-यात्रा का लक्ष्य तो कैवल्य ग्रथवा, 


श्रपवगं (मोक्ष) ही है परन्तु नान्तरीयक होने से संसार के विषयों का भोग 
भी प्ननिवायें है । इस प्रकार संसार के भोग भोगते हुए अपवर्ग को प्राप्त 
करना जीवन का समूचा लक्ष्य निश्चित होता है । 


अभी यह्‌ प्रतिपादन किया गया है कि ग्रपवग मुख्य उद्देश्य है जबकि 
सांसारिक भोग गौण लक्ष्य है। सदा संत्र मुख्य के लिए ही गौण की 
सत्ता होती है । मुख्य के अनुसार गोण को चलना होता है। गौण होने 
से नौकर को स्वामी के अनुसार चलना होता है। यदि गौण मुख्य के 
अनुसार कार्य न करे तो उन दोनों का सम्बन्ध समुचित न हीने से ग्रभीष्ट- 
सिद्धि नहीं हो सकती । इस अवस्था में गौणा की छुट्टी करनी पड़ती है। 
चिमटा यदि किसी कारण अङ्गारे को लाने में समर्थ न हो तो उसे छोड़कर 
अन्य किसी समर्थ साधन के द्वारा वह कार्य करना होता है। इस सिद्धान्त से 
यह वात भी बहुत स्पष्ट है कि सांसारिक भोगों का उपभोग उस प्रकार 
से और उस सीमा तक ही किया जाना उचित है जहाँ तक वह अपवर्ग का 
साधक रहे, बाघक कभी न वने । तात्पर्य यह है कि संसार के पदार्थों की 
सामग्री जिसे 'अथं' कहा जाता है और उस सामग्री का इष्ट उपभोग जो 'काम' 
कहा जाता है ये दोनों--भ्र्थ और काम- आवश्यक रूप से मोक्ष के साधक ही 
रहने चाहिए, वाधक कभी नहीं । यह बहुत ग्रभीष्ट है । तब इस अभीष्ट की 
सिद्धि के लिए एक ऐसी व्यवस्था का होना भी भ्रनिवा्य है जिसका पालन करने 
से एक झोर संसार के ग्रथ भ्रौर काम की सिद्धि हो सके तो दुसरी ओर ग्रपवर्ग 
की प्राप्ति का सर्वोच्च लक्ष्य भी सिद्ध हो सके । इस व्यवस्था को ही (धर्म' 
कहा जाता है । मर्हाष कणाद ने 'घमे' का लक्षण ही यह कहकर किया है कि 

जिससे megaa (सांसारिक सुख) और निःश्रेयस (agat) की सिद्धि हो 
उसे (YA कहते हैं-- 
यतोऽभ्यु दय-निःश्रेयस-सिद्धिः स धर्म: । (वै०सू० १, १, २) 


तद्नुसार धमं वे नियम हैं जिनका जीवन में ग्राचरण करने से एक 
ओर 'श्र्थ' ग्रौर 'काम' की सिद्धि द्वारा संसार में ग्रभ्युदय-सुख प्राप्त होता है 
तो दूसरी श्रोर ्रपवर्ग होकर परमानन्द की प्राप्ति होती है । 


इस प्रकार मानव-जीवन के चार पुरुषार्थ -- धर्म, श्रथं, काम और 
सोक्ष- हैं जो इस संसार-वृक्ष के फल हूँ जिनमें जीवात्मा धर्माचरण के द्वारा 
भोग और अपवग को प्राप्त करता है--- 

°भोगापवर्याथं दृश्यम्‌ । (योगसूत्र २, १८) 

उपर्युवत विवेचन से यह स्पष्ट है कि धर्मी वह नियम-व्यवस्था है 
जिस पर चलकर संसार के सुख और उससे परे मोक्ष-सुख की भी प्राप्ति 
होती है श्रौर यदि धमं-नियम की व्यवस्था का उल्लङ्घन करके धमं के विपरीत 
(श्रम) आचरण किया जायगा तो लौकिक और पारलौकिक दोनों प्रकार 
के सुखों से वञ्चत होकर दुःखों की प्राप्ति भ्रवश्य होगी । स्पष्ट है कि 
यह धर्म-व्यवस्था इस लोक और परलोक के ग्रधिराज परमेइवर के द्वारा ही 
नियत की गई होनी आवश्यक है तभी जीव-मात्र को घमं एवं अधर्म के अनुसार 
सुख और दुःख रूप फल प्राप्त हो सकते हैं । 


धमं आर भ्रधर्म का विवेक कि भ्रमुक सुख॑-कारक ग्राच रण धर्म-रूप है और 
अमुक दुःख-कारक MAN अधमे-रूप है-- इसकी व्यवस्था केवल संसार और 
मोक्ष का कर्ता न्यायाधीश, सर्वान्तर्यामी परमेश्वर ही कर सकता है, प्रन्य कोई 
नहीं । इससे यह भी स्वीकार करना होगा कि यह घमं-व्यवस्था मनुष्य के 
संसार में ग्राविर्भाव के साथ द्दी साथ उसे वताई जानी चाहिए, ताकि उसे 
ज्ञान हो सके कि अमुक ग्राचरण घर्म है या ग्रघमं । अन्यथा उसके फल-स्वरून 
सुख या दुःख का भागी वह नहीं हो सकता । 


अतः सृष्टि के प्रारम्भ में जव भी मानव श्राविर्भूत हुआ तभी 
उसको धर्म-श्रधमं का ज्ञान भी परमेश्‍वर हारा कराया गया यह मानना 
afai है और साथ ही साथ उसका संत्र और स्वकाल में एक-रूप होना 
भी आवश्यक है अन्यथा परमेश्‍वर में अल्पज्ञता भ्रौर अन्यायी होने का 
दोष लगता है । एक अच्छा मानव शासक भी इस दोष से वचता है तब 
फिर सर्वे, सवंशक्तिमान्‌ भ्रौर सर्वाधीश न्यायकारी परमेरवर में ऐसे दोष का 

संभव केसे हो सकता है ? इससे यह भी सिद्ध है कि इस युग में जो नाना 
प्रकार के परस्पर-विरोधी मत धर्म के नाम पर प्रचरित हैं वे सब मनुष्य- 
कृत होने से पाप-पुण्य के नियामक होकर संसार में सुख-दु:ख के और परलोक | 
में मोक्ष-सुख के कारण नहीं हो सकते । धमं-व्ययस्था केवल सर्वाधीश ' 
परमेश्वर करता है और उस व्यवस्था को अनिवार्यतः सार्वभौम और 
सार्वकालिक होना चाहिए । अत: जैन, बौद्ध, हिन्दू, ईसाई, मुसलमान, पारसी 
आदि नाम से जो विभिन्न परस्पर-विरोधी अधर्म-रूप मनुष्य-कृत मतों को 
“धम? मानना और उन पर विरोधी-आचरणों को करना वस्तुतः “धर्म! 
की अवमानना करना है। यही कारण है कि जिस धर्माचरण से लोक 
और परलोक में मोक्षानन्द तक के सभी सुख निश्चयपूर्वक प्राप्त होते है, 
इन मतवादों के विरोध ने मनुष्य को मनुष्य का विरोधी एवं शलु बना कर 
देव-यजन धरा-धाम को नरक ही वना डाला है । ऐहलौकिक अभ्युदय ” 
और पारलौकिक निःश्रेयस सुखों के कारण-भूत धर्म को लक्षित करने वाले 
कणादभुनि स्वयं यह भी घोषित करते हैं कि इस प्रकार के धर्म का 
यथार्थ ज्ञान “वेद' (आम्नाय) से प्रमाणित होता है!। जैमिनिमुनि भी इसी 
बात को स्वीकृत करते हैं! । धर्मशास्त्र के रावंप्रथम प्रणेता मनु भी यही कहते 
हैं कि जो लोग धर्मं का स्वरूप जानना चाहते हैं तो उनके लिए 'वेद? 
ही परम प्रमाण (authority) है' । इन $X अन्य परम आप्त पुरुषों की भी | 
ऐसी ही सम्मति है कि धर्मे का यथार्थ स्वरूप वेद से ही जाना जाता है। | 
इसके साथ ही इन आप्त महापुरुषों का यह भी सवं-सम्मत निर्णय है कि 
इस धर्म-मुलक वेद का प्रणेता परम-गुरु परमेश्वर ही है। जो कोई भी 
निष्पक्ष व्यक्ति वेदों के अध्ययन के परिश्रम को उठायेगा वह इन आप्त 
महानुभावों के साथ सहमत हुए विना न रह सकेगा कि वेदोक्त धर्म 
सार्वफालिक एवं सावंदेशिक तथा इस लोक के अभ्युदय और परलोक के 
निःश्रेयस का साधक है। 


जैसा कि धर्म के कणाद-कृत लक्षण से स्पष्ट है कि धर्म का फल 
लौकिक सुख (अर्थ-सुख, काम-सुख) और मोक्ष-सुख है । इनमें से पहला सुख 
शरीर द्वारा ही प्राप्त हो सकता है जबकि मोक्ष-सुख की प्राप्ति प्राकृतिक 


स्थूल और सुक्ष्म शरीरों से रहित होकर कैवल्यावस्था में ही प्राप्तव्य 
र -€ AAA 
१. वें० द० १, १, ३ : तद्ृचनादाम्नायस्य प्रामाण्यम्‌ । 


२. जै० go १, १, २: चोदनालक्षणोऽर्थो घम: । 
३. मनु० २, १३ : धर्म जिज्ञासमानानां प्रमाणं परमं श्रुति: । 

होती है। सशरीरावस्था में तो लौकिक सुख-दुःखों से छुटकारा असंभव 
है जवकि कैवल्यावस्था में शरीर से रहित होने रो ये लौकिक सुख और 
दुःख आत्मा को स्पर्श तक नहीं कर सकते'। कंवल्यावस्था में परमानन्द 
को आत्मा भोगता है। इस परमानन्द का खोत सच्चिदानन्द-स्वरूप परमेश्वर 
परब्रह्म है जिसके आधार में मुक्त आत्मा ब्रह्मानन्द सो आनन्दित रहता 
है । परन्छु लौकिक-सुख त्रिगुण प्रकृति के सत्त्व, रजस्‌, एवं तमस्‌ 
से प्राप्त होता है। प्रकृति ही इससुख का खोत है। इस स्रोत से प्राप्त 
होने वाला सुख भी विवेकी जन को दुःख ही प्रतीत होता है 
(०, योगसूत्र २.१५) जवकि परमेश्वर के स्रोत से प्राप्त ब्रह्मानन्द में दुःख- 
कण का भी होना नितान्त असंभव है । इससे स्पष्ट है कि लौकिक अभ्युदय 
और पारलौकिक निःश्रेयस इन दोनों सुखों की प्रकृति अथवा स्वभाव भिन्त- 
भिन्न हैं। ये दोनों भिन्न-भिन्न सुख “धर्म? के फल-स्वरूप ही प्राप्त होते 
हैं। इससे यह मानना होगा कि इस धर्म का स्वरूप भी द्विविध होना 
चाहिए। एक ही अभिन्न एक-रस धर्म रो भिन्न-भिन्न प्रकार के स्वभाव 
बाले फल पैदा होने असंभव हैं। वस्तुतः धर्म के दो अङ्ग माने भी गये हैं 
जिनमें से एक अङ्ग लौकिक सुख का कारण होता है तो दूसरा ब्रह्मानन्द को 
प्राप्त कराता है । 


वेदविद्‌ ऋषि-मुनियों ने धर्म के प्रतिपादक इन चारों वेदों को 
त्रयीविद्या कहा है। उनकी विषय-सामग्री को ज्ञान, कमें, उपासना और विज्ञान 
के विभागों में विभक्त प्रतिपादित किया है । संसार के पदार्थो का ऋग्वेद 
रूप शब्द-प्रमाण से यथार्थ ज्ञान प्राप्त करके, उन पदार्थों का यजुर्वेद-रूप 
शब्द-प्रमाण के अनुकूल धर्म-कर्मो के अनुष्ठान के द्वारा सांसारिक विषय- 
सुखों की प्राप्ति करना मुख्योद्देश्य है । सामवेद द्वारा प्रतिपादित परमात्मा 
की उपासना भी एक कर्म ही है परन्तु यजुर्वेद-विहित कर्मकाण्ड बाह्य घृत, 
काष्ठ आदि साधनों से साध्य होता है जब कि परमातमा का उपासना-कमं बाह्य 
साधन-साध्य न होकर केवल आत्मा, मन, प्राण आदि अन्त:साधन से साध्य होने 
से वाह्य-कर्म नहीं है जसा अग्निहोत्रादि अश्वमेधान्त कर्म में होता है। इस 
वाह्म-कमं में एक व्यक्ति के सुख एवं सवंजन-हिंतकारी सुख के साधक विविध 
यज्ञमय कमं सन्निविष्ट हैं परन्तु ये कर्म सांसारिक फलों की कामना की 
सिद्धि के लिए किए जाने से “सकाम? कर्म कहाते हैं क्योंकि सांसारिक 


१. Bio उप० ८, १२,१: न वै सशरीरस्य सतः प्रियाप्रिययो - 
पहुतिररित, भ्रशरीरं वाव सत्तं न प्रियाप्रिये स्पृशतः | 

कामनाओं की प्राप्ति के लिए ही किए जाते हैं, चाहें वे अपने ही लाभ 
के लिए हों या चाहे परोपकार को सामने रख कर किए हों। परन्तु ये 
ही वैदिक अग्निहोत्र आदि कर्म इन सांसारिक कामनाओं को छोड़ कर केवल 
परमेश्वर की प्रीति को सामने रख कर कि ये कर्म मेरे स्वामी परमेश्वर को 
बहुत प्रिय हैं इस अपने प्रेम-विशेष से प्रेरित होकर अपने मालिक परमेश्वर 
की प्रीत्यर्थे, न कि सांसारिक सुखों के लिए, किये जते हैं तो ये वैदिक 
कर्म निष्काम-कर्म की कोटि में आते हैं क्योंकि इनके अनुष्ठान से चित्त के 
राग-द्वेष आदि मल धुलते हैं और चित्त शुद्ध होता है जिसरो चित्त में ज्ञान 
का प्रकाश होता है। धर्म के ये कमं फल के भेद से सकाम और निष्काम 
दोनों प्रकार के हैं। परन्तु उपासना-कर्म तो चूंकि परमेश्‍वर की प्राप्ति 
के लिए ही किये जाते हैं, संसार की कामनाओं के लिए नहीं, अतः वे 


निष्काम ही होते हैं। यह अभी कहा गया है कि ये उपासाना-कर्म केवल. 


शरीर के अन्दर ही निहित बाह्मकरण, अन्तःकरण एवं प्राण-रूप राधनों से 
ही सम्पन्न किए जाते हैं। उपासना की विधि योग-शास्त्र में निश्चित 
की गई है। अस्तु! यह भी कहा गया फि धमं अभ्युदय और निःश्रेयस 
सुखों का कारण है और इन दो प्रकार के परस्पर व्यतिरेकी फलों का जनक 
होने से वह दो प्रकार का है--सकाम कर्म और निष्काम कर्म । सकाम कमे से 
संसार के “अर्थ? और “काम” की प्राप्ति और निष्काम कर्म (जिसका एक अंग 
उपासना भी है) रो निःश्रेयस की सिद्धि होती है। संसार के सुख को 
“अभ्युदय कहते हुँ जव कि जन्म और मरण रो मुक्त हुए पुरुष को जो 
परमानन्द प्राप्त होता है उरो “निःश्रेयस? कहा जाता है। संसार में जो दःख 
हैं वह अधर्म का ही फल है l Š 
क्या निष्काम कर्म-योग तथा उपासना-कर्म रो साक्षात्‌ रूप रो जन्म- 
सरण से मुक्ति होती है ? नहीं । ज्ञान से ही मुक्ति प्राप्त होती है' । उपासना- 
कर्मे से ज्ञान की प्राप्ति होती हैं और उस ज्ञान से मुक्ति प्राप्त होती है । 
यही एक-मात्र मागं है । वेदश्रुति की स्पष्ट घोषणा है-- डड 
वेदाहमेतं पुरषं महान्तमादित्यवर्ण तमसः परस्तात्‌ i 
तमेव विदित्वाति मृत्युमेति नान्यः पन्था fasaa n 
| (यजु० ३१, १८) 
जगत्‌ Ten E E r 
; न्धकार और नानाविध क्लेश-कर्माशय 


1. सांख्य-सूत्र ३, २३ : ज्ञानान्मुक्ति; | 

रो सवंथा अछूते इस पुरुष-विशेष का साक्षात्‌ ज्ञान प्राप्त कर लिया है। 
इसके साक्षात्‌ ज्ञान को पाकर ही मृत्यु का अतिक्रमण करता है। इसको 
पाने का और कोई मार्ग नहीं है । 


परमेश्वर का साक्षात्‌ ज्ञान करने पर ही परमानन्द-रूप अमृत का 
पान आत्मा करता है। इस साक्षात्कार के लिए निष्काम-भाव रो उपासना-योग 
द्वारा जन्म-मर॑ण से पार जाना आवश्यक होता है । श्रुति स्पष्ट कहती है 


झविद्यया मृत्यु तीर्त्वा विद्ययाऽमृतमश्नुते । (यजु० ४०, ६) 


यहां परमेश्वर का साक्षात्‌ ज्ञान ही विद्या? है और 'अविद्या' का अर्थ 
निष्काम कर्म-योग और उपासना है। अविद्या का शब्दार्थ है--विद्या से 
भिन्न परन्तु विद्या-सदृश? । निष्काम कर्म-योग एवं उपाराना-योग ही ऐसा हो 
सकता है, अन्य नहीं। सकाम कर्म तो मृत्यु के पाश को ही दृढ़ करते हैं, 
वे मृत्यु सो पार कराने वाले नहीं। इस प्रकार वेद रो यह सिद्ध है कि 
निष्काम-भाव से संसार के कार्य करता हुआ! पुरुष परमेश्वर की उपासना 
करे तभी अपने जीवन के ऐहलौकिक सुखों को भोगता हुआ जन्म-मरण के 
चक्र को तोड़ कर मुक्ति के परमानन्द को प्राप्त होता है। उपासना 
“समाहित” मन से परमात्मा के समीप में बैठने को कहते हैं (उप=समीप, 
आसना =बैठना) । अतः जिज्ञासा होती है कि “मन को समाहित” करो 
किया जाय ? उसका उपाय क्या है ? इसका एकमात्र उपाय “योगाभ्यास” 
है जिससे चित्त को समाहित (=एक़ाग्र और aea) किया जा सक्ता है। 
अत: जीवन के उभयविध लक्ष्यों की प्राप्ति के लिए योगाभ्यास करना 
अनिवाय है । अतः “योग” का एक संक्षिप्त परिचय कराया जा रहा है-- 


[ल] 
योग क्या है ? 


योग-विद्या के आचार्य महामुनि पतञ्जलि ने “योग” के स्वरूप को 
स्पष्ट करते हुए कहा है कि चित्त की वृत्तियों को निरुद्ध कर देने की अवस्था 
ही “योग” कहाती है (योगश्चित्त-वृत्ति-निरोघः)। इस कथन में तीन तत्त्व 
हैं--(१) चित्त, (२) उसकी वृत्तियां और (३) उनका निरोध। आत्मा 
(= जीवात्मा) स्वरूपतः चित्‌-स्वरूप (==्ज्ञान-स्वरूप) है, चेतन है, जड़ 
नहीं । संसार के व्यवहारों को सम्पन्न करने के लिए करणों की आवश्यकता 

होती है जिससे वह अपना कार्यं कर सके। चेतन आत्मा में देखने की 
योग्यता है, परन्तु किसी वस्तु को देखने के लिए उसे आंख के द्वारा ही 
देखता है, उसके विना नहीं । उसमें सुनने की योग्यता है, परन्तु कान के 
विना नहीं सुन सकता । अतः सुनने के लिए कानों का होना आवश्यक है। 
इसी प्रकार चेतन आत्मा के पास चक्षु आदि पांच ज्ञानेन्द्रियाँ ; हाथ, पैर आदि 
पांच कर्मेन्द्रियां-ये दस करण हैं जो देखने, सुनने आदि तथा पकड़ने, चलने 
आदि शरीर से बाहर के व्यापारों को सम्पन्न करने के कारण “वाह्य-करण' 
कहाते हैं। इनके अतिरिक्त शरीर के भीतर के कार्यों को सम्पन्न करने वाले 
चार करण--मन, अहंकार, चित्त और बुद्धि हैं जिनके द्वारा मनन 
(संकल्प), अभिमान, स्मरण और निश्चय के कार्यं आत्मा करता है। इन 
चारों को अन्तः-करण कहा जाता है । योग-विद्या में इन चारों को सामान्य 
नाम “चित्त? दिया गया है। यह भी ध्यान में रखना है कि चाहे वाह्य-करणः 
हो अथवा अन्तःकरण हो--इन सव में बुद्धि' ही प्रधान है, क्योंकि अन्य 
सभी करण अपना-अपना किया कार्य (=देखना, सुनना, पकड़ना आदि तथा 
मनन, अभिमान आदि) बुद्धि को समर्पित कर देते हैं जैसे कि शासन में 
विभिन्न मन्त्री लोग अपने-अपने विभागीय कार्यों को प्रधान-मन्त्री को अवगत 
कराते हैं। इस प्रकार बाह्य और अन्त:करणों के सभी कार्य अन्ततः बुद्धि- 
तत्त्व को प्राप्त हो जाते हैं और यह वुद्धितत्त्व ही है जो चेतन आत्मा के 
साथ साक्षात्‌ -सम्बन्ध में रहता है । 


अभी ऊपर कहा गया है कि इसी बुद्धि-तत्त्व को योगशास्त्र में “चित्त 

नाम दिया गया है । इस चित्त की वृत्तियाँ ज्ञान-रूप हैं। संसार में दो ही तत्त्व 

है--चेतन और जड़ । आत्मा और परमात्मा चेतन हैं । इनके अतिरिक्त प्रकृति 

जड़ है । चेतन कभी भी परिणत नहीं होता । वह adat परिणाम (change) 

से रहित रहता है जबकि प्रकृति और उससे उत्पन्न सभी पदार्थ परिणामी 

होते हैं। चूंकि चित्त प्रकृति का ही प्रथम परिणाम दै अत: उसकी वृत्तियाँ 

उसका परिणाम होने से जड़ और परिणामी हैं । अव, ज्ञान सदा चेतन को 
ही होता है, जड़ को नहीं । इस अवस्था में जड़ एवं परिणाम-शील चित्त- 
वृत्ति (ज्ञान) अपरिणामी चेतन आत्मा को होनी कैरो संभव है ? इसके 
समाधान के लिए योगाचार्यों का सिद्धान्त है कि ज्ञान-रूप चित्त-वृत्तियाँ सदा 
ही चेतन आत्मा के सन्निधान में होती हैं और चूंकि आत्मा में द्रष्टुत्व (देखने, 
भोगने=अनुभव करने की योग्यता) स्वभावसिद्ध है और बुद्धि (प्रकृति) में 
भी दृश्यता की (भोगे जाने की) योग्यता स्वभावसिद्ध है, इस स्वभावसिद्ध 


योग्यता ज्लक्षण सम्बन्ध से दोनों का संयोग विद्यमान है। इस सन्निधान-वश 

ये चित्तवृत्तियाँ चेतन आत्मा में आरोपित हो जाती हैं। इसरो चित्त के 
परिणाम-रूप ज्ञानों रो अपरिणामी आत्मा अपने आप को ज्ञान वाला समझता है 
और दूसरी ओर आत्मा के चैतन्य से जड़ ज्ञान चेतयमान सा प्रतीत होता है। 
इसी प्रकार चित्त के अन्य परिणाम सुख, दुःख, मोह, इच्छा, द्वेष आदि भी 
आत्मा में आरोपित होते हूँ जिसरो जीवात्मा अपने को सुखी, दुःखी, मोही 
आदि धर्मो वाना समझ लेता है। यह अविद्या का ही एक परिणाम है और 
इसको “अस्मिता” कहते हैं। आत्मा और चित्त के बीच यह सन्निधि-कृत 
संयोग-विशेष इतना दृढ़ है कि उपनिषत्‌-कृत्‌ ऋषियों ने इसे “हृदय-ग्रन्थि' 
कहा है (कठ० २, ३, १५; मुं० २, २, ८)। इससे बंधे हुए संसार के 
शब्द, रूप, रस, स्पर्शे, गन्ध आदि विषय-रूपी चरागाहों से आकृष्ट हुए 
इन्द्रियाशव और जन्म-जन्मान्तरों से उपाजित वासनाओं से वासित अन्तःकरण 
ब्भपने साथ संयुक्त आत्मा को भी बलात्‌ संसार की ओर खींचते रहते हैं । 
इसरो आत्मा अपने शुद्ध स्वरूप में अवस्थित न होकर चित्त की निरन्तर 
उत्पन्न होने वाली वृत्तियों रो आवद्ध ही रहता है' । चाहे जाग्रत्‌-ग्रवस्था में 
हो या गाढ सुषुप्ति अवस्था में हो अथवा स्वप्नावस्था में कल्पना-संसार 
में विचरता हो--हर अवस्था में चित्त की वृत्तियाँ उसको स्वरूप में नहीं 
रहने देतीं । इसरो आत्मा संसाराभिमुख होकर संसार में विचरण करता 
हुआ जन्मता और मरता रहता है । 


संसार के रूप, रस आदि विविध विषयों की ओर स्वभावतः आकृष्ट 
होने वाले इन्द्रिय-रूपी अश्व विषयास्वाद की खातिर शरीर-रूपी रथ पर 
स्थित आत्मा को खींचते हुए चले जाते हैं और निःश्रेयस के गन्तव्य के मार्ग 
से उसे प्रच्युत करके संसार के अभ्युदय से भी पृथक्‌ करके बहुधा अधर्म-माग 
की दलदल में फंसा देते हें ॥ इस से आत्मा लोक और परलोक दोनों से ही 
वञ्चित हो जाता है । आवश्यकता इस वात की है कि बुद्धि-रूपी सारथि 
अपनी मन-रूपी लगामों को दृढ़ता से अभ्युदय और निःश्रेयस रूपी लक्ष्य 
को ले जाने वाले धर्म-मार्ग पर ही इन्द्रियाश्‍वों को ले जाय। इसी में मानव 
का कल्याण निहित है । 


यदि मानव को अपने नि:श्रेयस-रूपी विष्णु के परम-पद को पाना 
है--उस आदित्य-वणं महान्‌ परमेश्वर पुरुष का साक्षाज्ज्ञान करना अनिवार्य 
हे-नान्यः पन्था विद्यतेऽयनाय तो इसके लिए, स्वच्छ दपंण में प्रतिबिम्बित 
आकारों की भांति, आत्मा में परमात्मा का प्रकाश हो, इस प्रयोजन 


१. योगसूत्र २,२० : द्रष्टा इशिमात्रः शुद्धोऽपि प्रत्ययानुपश्यः । 

के लिए आवश्यक है कि चित्तवृत्तियों का आत्मा से सम्बन्ध-विच्छेद हो । 
इसके लिए दो कल्प संभव हो सकते हैं। एक यह किं चित्त हीन रहे। 
परन्तु क्लेश ओर कर्माशय के रहते चित्त का ही उच्छेद कर सकना 
असंभव है । तब केवल एक ही कल्प रह जाता है कि चित्त तो रहे, उसके 
रहते ही उसकी वृत्तियों का सर्वया निरोध यदि कर दिया जाय तो ऐसा 
करने रो आत्मा अपने स्वरूप में अवस्थित होकर परमात्मा का साक्षात्कार 
कर सकेगा । योग इसी को लक्ष्य करके चित्तवृत्तियों का सर्वथा निरोध 
करने का उपाय बताता है । अतः इन चित्त की वृत्तियों का निरोध ही “योग” 
कहा गया है (योगसूत्र, १, २ : योगश्चित्तवृत्तिनरोधः) । 


चित्त की वृत्तियां यद्यपि असंख्येय हैं परन्तु उन सबको पांच 


वर्गों में रखा जा सकता है । यथा--प्रमाण, विपर्यय, बिकल्प, निद्रा और . 


स्मृति । प्रत्यक्ष, अनुमान और शब्द--इन त्विविध प्रमाणों रो प्राप्त हुए 
यथार्थं ज्ञान को प्रमाण-वृत्ति कहते हैं। परन्तु जो ज्ञान अयथाथं होता है 
वह यथार्थं ज्ञान रो बाधित हो जाता है उसे विपर्यय कहते हैं । संशय भी 
इसी के अन्तर्गत है। जो ज्ञान अथं-वस्तु रो रहित होता है परन्तु शब्द 
सो उत्पन्न होता है उसको विकल्प कहते हैं, यथा वन्ध्यापुत्र, WINE 
आदि। यह विकल्प न तो प्रमाण में आता है और न विपर्यय में । इससे 
संसार का व्यवहार चलता रहता है। निद्रा की अवस्था में भी चित्त की 
वृत्ति रहती है। वह वृत्ति अभाव का आलम्बन किए रहती है, जागने पर 
व्यक्ति कहता है कि “मुझे कुछ भी पता नहीं रहा, सुख-पूर्वक सोया? । उसका 
यह स्मरण निद्रा-काल में हुए उसके अनुभव (वृत्ति) का प्रमाण है। 
पाँचवी वृत्ति स्मृति है, इसमें प्रमाण आदि चार वृत्तियो के अनुभवात्मक 
ज्ञान रो उत्पन्त संस्कारों के जागने से स्मृति पैदा होती है। इस पांच वृत्ति- 
भेदों में सारी चित्त-वृत्तियां आ जाती हैं । 


ये पाँचौं वृत्तियाँ ज्ञान-रूप होती हैं। ज्ञान चित्त के परिणाम-रूप 
होते हैं । चित्त भी प्रकृति-जन्य होता है। वह प्रकृति भी सत्त्व, रजस्‌ 
और तमस्‌ इन तीन गुणों वाली होती है। चित्त इस त्रिगुण प्रकृति का 
विकार होने से त्रिगुण होने पर भी या तो सत्त्व-प्रधान होता है, या रज:- 
प्रधान होता है अथवा तमोगुण-प्रधान होता है और चूंकि चित्त-वृत्तियाँ 
चित्त-परिणाम रूप ही होती हैं अत: ये वृत्तियाँ चित्त के अनुसार सत्त्व- 
मधान, रज:-प्रधान अथवा तम:-प्रधान होती हैं। चित्त-वृत्तियों के निरोध- 
खूप 'योग' के इच्छुक व्यक्ति के लिए यह भेद अत्यन्त महत्त्व का है क्योंकि 

जो राजस या तामस वृत्तियां हैं वे अविद्या, अस्मिता, राग, द्वेप और 
अभिनिवेश नामक इन पांच प्रकार के क्लेशों को देने वाली (क्लिष्ट) 
होती हैं। अतः ये त्याज्य हैं। केवल सात्त्विक वृत्तियां ही क्लेशदायक 
नहीं होती (अक्लिष्ट) अतः वे ही ग्राह्य हैं। हमारे चित्त में सात्त्विक 
वृत्तियां उदित हों इसके लिए अनिवार्य है कि हमारा चित्त तमोगुण और 
रजोगुण से रहित होकर सात्त्विक रहे, तभी हमारे चित्त में सात्त्विक वृत्तियां 
उदित हो सकती हैं। तब हमारे लिए यह अनिवार्य हो जाता है कि हम 
अपने चित्त को पहिचानें कि हमारा स्वभाव किस प्रकार का है--तामस है, 
या राजस है या सात्त्विक है । इस पहिचान के लिए निम्न लक्षणों को देखकर 
निर्णय करना चाहिए । 


सब से पहले यह जान लेना चाहिए कि सत्त्व-गुण का स्वभाव प्रकाश 

“और लाघव वाला है। इसके विपरीत तमोगुण आवरण और गौरव स्वरूप वाला 
है । रजोगुण का स्वभाव चलत्व और दूसरे दोनों गुणों को प्रेरित करने 

वाला है। यह भी ज्ञातव्य है कि किसी एक गुण की प्रधानता में दूसरे 

दो गुण आपस में तुल्य बल वाले भी हो सकते हैं (जैसा कि विक्षिप्त चित्त 

में होता है) या न्यूनाधिक होने से गौण और प्रधान हो सकते हूँ। स्वभावतः 

ये तीनों गुण परस्पर-विरुद्ध होने पर भी एक ही वस्तु में आत्मा के भोग 

और अपवग (विवेक-ज्ञान) रूप प्रयोजन को सिद्ध करने के लिए प्रवृत्त 

रहते हैं। इस प्रक्रिया में इन तीनों गुणों में गुण-प्रधान-भाव आवश्यक होता 

है। कोई एक गुण प्रधान हो जाता है तो दूसरे दो गुण गौण हो जाते हैं। 

सत्त्व-गुण की प्रधानता को लेकर एक ही चित्त “सात्त्विक कहाता है, रजस्‌ 

की प्रधानता से उसे “र!जस' कहते हैँ, इसी प्रकार तमोगुण की प्रधानता 

से उसे “तामस? कहते हैँ । 


१. तीनों गुणों का विवेक मनुस्मृति के बारहव अध्याय के अनुसार 
इस प्रकार जानना चाहिए कि सत्त्व का स्वभाव धम? का, रजोगुण का 
“अर्थ? का और तमोगुण का स्वभाव “काम? वाला होता है । इन धमे, अर्थ 
और काम इन लक्षणों से भी गुणों का भेद बोधित होता है। जव आत्मा में 
ज्ञान हो तब सत्त्वगुण, जव अज्ञान रहे तब तमोगुण और जब राग-द्वेष 
में आत्मा लगे तव रजोगुण जानना चाहिए । जव आत्मा में प्रसन्नता 
(मन प्रसन्न), प्रशान्त के समान शुद्धभान-युक्त वर्ते तब सत्त्वगुण प्रधान तथा 
रजोगुण और तमोगुण अप्रधान हैं । जब आत्मा और मन दु:ख-गुक्त, 
प्रसत्नता-रहित, बिषय में इधर उधर गमन-आगमन में लगे तव समझना 

सात्त्विक चित्त में रजोगुण का लेश-मात्र रहने पर इसमें धर्म, ज्ञान, 
वैराग्य और ऐश्वर्य ये चार भाव उदित होते हैं। इसके विपरीत, तामस चित्त 
पपप: AA या 


कि रजोगुण प्रधान और सत्त्वगुण और तमोगुण अप्रधान हैं। जब मोह 
अर्थात्‌ सांसारिक पदार्थों में फंसा हुआ आत्मा और मन हो, जब आत्मा 
और मन में विवेक कुछ न रहे, विषयों में आसक्त, तक॑-वितक से 
रहित, जानने के योग्य न हो तव निश्चित समझना चाहिए कि इस 
समय मुझ में तमोगुण प्रधान और सत्त्वगुण और रजोगुण अप्रधान 
है (श्लोक २६-२४) । 

जो वेदों का अभ्यास, तप (=धर्मानुष्ठान), ज्ञान की वृद्धि, 
पवित्रता की इच्छा, इन्द्रियों का निग्रह, धर्म के कार्य और आत्मा का 
चिन्तन होता है यही सत्त्वगुण का लक्षण है। जब रजोगुण का उदय 


एवं सत्त्वगुण और तमोगुण का अन्तर्भाव होता है तब आरम्भ में रुचिता, ˆ 


धैयं-त्याग, असत्‌-कर्मो का ग्रहण, निरन्तर विषयों के सेवन में प्रीति होती 
है तभी समझना कि मुझ में रजोगुण प्रधानता से वत्तं रहा है। जब तमोगुण 
का उदय और रजोगुण और सत्त्वगुण का अन्तर्भाव होता है तव अत्यन्त 
लोभ (अर्थात्‌ सब पापों का मूल) बढ़ता है, अत्यन्त आलस्य और निद्रा, 
धैर्ये का नाश, क्रूरता का होना, नास्तिकता (अर्थात्‌ वेद और ईश्वर में 
श्रद्धा का न रहना), भिन्न-भिन्न अन्त:करण-वृत्ति और एकाग्रता का अभाव, 
जिस किसी से याचना, प्रमाद अर्थात्‌ मद्यपान आदि दुष्ट व्यसनों में फंसना 
होवे तव समझना कि तमोगुण मुझ में बढ़ कर वत्ते रहा है (३१-३३) । 
जव अपना आत्मा जिस कर्मे को करके, करता हुआ और करने की इच्छा 
से लज्जा, शङ्का और भय को प्राप्त हो तव जानो कि मुझ में प्रवृद्ध 
तमोगुण वत्तं रहा है (३५) । 

जिस कम से इस लोक में जीवात्मा पुष्कल प्रसिद्धि चाहता है और 
दरिद्रता होने पर भी चारण, भाट आदि को दान देना नहीं छोड़ता तव 
समझना कि मुझ में रजोगुण प्रवल है (३६) । 

जव मनुष्य का आत्मा सव को जानने की इच्छा करे, गुण-ग्रहण 
करता जाय, अच्छे कमों रो लज्जा न करे और जिस कर्म में आत्मा प्रसन्न 
होते अर्थात्‌ धर्माचरण में ही रुचि रहे तब समझना कि मुझ में सत्त्वगुण 
प्रबल है (३७) । 

तमोगुण का लक्षण काम, रजोगुण का लक्षण अर्थ-संग्रह की इच्छा 


और सत्त्वगुण का लक्षण धर्म-सेवा करना है परन्तु तमोगुण से रजोगुण और 
रजोगुण से सत्त्वगुण श्रेष्ठ है (३८) । Zs A 

में अधमं, अज्ञान, राग और अनैश्वयं के भाव पाये जाते हें । इन सात्त्विक 
या तामस भावों के उदय होने के कार्य में चित्त में विद्यमान रजोगुण प्रेरणा 
करता है अन्यथा सत्त्व और तमस्‌ में प्रवृत्ति न होने से उन भावों का 
उदय असम्भव हो जाता। रजोगुण प्रवतंक होने से उन दोनों का उदय 
सम्भव कर देता है। 


पीछे यह कहा गया है कि वाह्य एवं आभ्यन्तर करणों में बुद्धि की 
मुख्यता है। ज्ञान-रूप बुद्धि को प्रकाशरूप होने रो स्वभावतः सत्त्वगुण-प्रधान 
ही होना चाहिए । परन्तु अनादि अविद्या आदि क्लेश और कर्मों की वासना 
के कारण बुद्धि के राजस और तामस होने रो चित्त में रजोगुण और तमोगुण 
की प्रधानता का कालुष्य अपना पैर जमा लेता है। चित्त सामान्यतः पांच प्रकार 
के होते हैं-भूढ, क्षिप्त, विक्षिप्त, एकाग्र और निरुद्ध। एकाग्र और निरुद्ध 
“चित्त योगियों के होते हैं । शेष तीन चित्त संसारी जनों के होते हैं । जब चित्त 
में तमोगुण की प्रवलता से उसके सत्त्व और रजोगुण दव जाते हैं तो चित्त 
में कुछ भी नहीं सूझता, तव अभाव का आलम्वन लेकर चित्त की वृत्ति 
निद्रा वाली जैसी होती है । इस तरह के चित्त को “मूढ? कहते हैं। 
यह वृत्ति समाधिरूप योग की विरोधिनी होने रो सर्वथा हेय हैँ। जब 
रजोगुण का प्राबल्य होता है तो सत्त्व और तमोगुण दव जाने से 
चित्त अति चञ्चल हो जाता है और किसी भी बिषय में स्थिर नहीं हो 
पाता । इस प्रकार के चित्त को क्षिप्त? कहा जाता है। यह भी “योग? 
की विपरीत अवस्था है। जब चित्त में सत्त्वगुण प्रधान होता है और 
रजोगुण और तमोगुण उससे कुछ न्यून होते हैं परन्तु साथ ही ये दोनों 
आपस में बरावर मात्रा में रहते हैं तब चित्त को “विक्षिप्त कहा जाता है । 
क्योंकि यह सत्त्वगुण-प्रधान है इस कारण यह रजः-प्रधान “क्षिप्त? से विशिष्ट 
होने से “विक्षिप्तः कहा गया है। क्षिप्त चित्त से इसकी विशेषता यह है 
कि प्रायः अस्थिर रहने वाले चित्त में यदा-कदा स्थिरता हो जाती है । 
यही सदा अस्थिर रहने वाले झिप्त चित्त से इसका भेद है । 


विक्षिप्त चित्त की अस्थिरता चित्त के स्वभाव के तथाविध होने से 
हो भी सकती है अथवा व्याधि, स्त्यान आदि दे अन्तरायों (योग-सूत्र १, ३०) 
के कारण भी हुई हो सकती है । इस विक्षिप्त अवस्था में कभी-कभी होने वाली 
स्थिरता के आधार पर उस समय के चित्त की निरोधावस्था को लेकर इस 
अवस्था को योग नहीं कहा जा सकता क्योंकि इस में विक्षेप-वाहुल्य के वीच 
कभी-कभी थोड़ी देर के लिए होने वाली निरोध-रूप वाली समाधि का 

पता भी लगना जब मुश्किल होता है तो उसकी कायंकारिता तो दूर की वात 
है । अत: इस अवस्था को भी योग नहीं माना जा सकता । 


द्विविध-योग : 
योग चित्त की वह अवस्था है जिसमें योगाड्धों के अनुष्ठान रो उसके 
तामस और राजस परिणाम (वृत्तियां) तो निरुद्ध हो जाते" हैं परन्तु इस 
निरोध रो विशुद्ध सत्त्व-प्रधान चित्त का अब केवल ध्येय-विषयक सात्त्विक 
परिणाम होता है । इरो चित्त की “एकाग्र” अवस्था कहते हैं। इस में तामस, 
राजस चित्त-वृत्तियों का निरोध हो जाने रो इसे “योग!(--समाधि) कहते हैं । 
इस अवस्था में ध्येय वस्तु पर चित्त समाहित होता है। विक्षिप्त अवस्था में 
तो रजोगुण और तमोगुण के कारण यह एकाग्रता संभव नहीं थी। परन्तु 
अब इस एकाग्र (= समाहित) विशुद्ध सत्त्वप्रधान चित्त में, उस के एकाग्न-” 
परिणाम-स्वरूप, वस्तु-स्वरूप का यथार्थ साक्षात्‌ ज्ञान होता है! । अनुमान 
अथवा आगम से होने वाले ज्ञान में बह सामर्थ्य नहीं होती जो प्रत्यक्ष रूप 
में उपलब्ध अविद्या को नष्ट कर सके । द्वि-चन्द्रदर्शन, दिङ्‌-मोह आदि 
अत्यक्ष-्ञानों का विनाश अनुमान या आगम नहीं कर पाते । केवल जब एक 
चन्द्र या वास्तविक दिशा-ज्ञान का प्रत्यक्ष होता है तभी पहला प्रत्यक्ष 
अज्ञान नप्ट होता है। समाहित चित्त में सद्‌-भुत अर्थ का प्रत्यक्ष होने से 
अविद्या का उच्छेद हो जाता है क्योंकि विद्या अविद्या को नष्ट कर देती 
है । अविद्या का नाश होने से अस्मिता, राग, द्वेष एवं अभिनिवेश का भी 
क्षय हो जाता है । कर्मों के बन्धन भी ढीले होने रो अपने फल देने में अशक्त 
रहते हँ । एकाग्र-चित्त की इस समाधि को 'संम्प्रज्ञात योग? कहा जाता हैः । 
अविद्यादि क्लेश, कर्मादि के कारण-भूत राजस-तामस चित्त-वृत्तियों का 
निरोध होने से यह योग कहाता है। इस संप्रज्ञात समाधि में विशुद्ध सात्त्विक 
चित्त की वृत्तियां विद्यमान रहती हैं। जब ये सात्त्विक चित्त-वृत्तियां भी 
निरुद्ध हो जाती हैं तो यह योग “असं प्रज्ञात” कहाता है । 


Sere 


१, यद्यपि निद्रा-वृत्ति में भी चित्त की एकाग्रता होती है परन्तु वह 
निदरा-वृत्ति तामस होने में इतर वृत्तियों के समान निरोधनीय ही होती है । 
यह एकाग्रता तो विशुद्ध सात्त्विक चित्त से संभुत होने से अभीष्ट ही है । 


i3 २. सम्यक्‌=संशय-विपर्ययादिराहित्येन, प्रज्ञायते = साक्षात्‌ क्रियते 
ध्येयं वस्तु पस्मिन्‌ निरोधे चित्तावस्था-विशेषे स सम्प्रज्ञातो योग; । 

तामस ओर राजस चित्त-वृत्तियों का निरोध-- 

यह स्पष्ट किया जा चुका है कि चित्त में रजोगुण और तमोगुण के 

रहते समाधि-रूप योग का होना असंभव है । अतः चित्त को एकाग्र करने 
हेतु क्या उपाय किया जाय, यह जिज्ञासा होनी स्वाभाविक है । योगसूत्र 
(१, १२) ने चित्तवृत्तियों के निरोध का उपाय योगाज्ञों का अनुष्ठान और 
वैराग्य वताय/ है । इन दोनों से सभी वृत्तियां रोकी जा सकती हैं। वैराग्य के 
द्वारा सांसारिक विषयों का स्रोत सुखाया जाता है जबकि प्रक्ृति-पुरुष की 
विवेक-ख्याति के लिए किये गये अष्टाङ्ग योग के अभ्यास द्वारा विवेक का 
स्रोत खोला जाता है । अतः वैराग्य और योगाभ्यास दोनों का अनुष्ठान 
आवश्यक है । परन्तु एक सामान्य व्यक्ति सीधा सांसारिक विषयों से विमुख 
होकर वैराग्य-युक्त होवर विवेक-दर्शन का अभ्यासी नहीं हो सकता । ऐसे 
व्यक्ति के लिए पतञ्जलि मुनि ने “क्रिया-योग” का मार्ग बताया है जिसमें 
तप, स्वाध्याय और ईश्वर-प्रणिधान का अनुष्ठान विहित किया गया है । 
भूख-प्यास, शीत-उष्ण, स्थान-आसन, काष्ठमौन-आकारमौन इन दन्दों का 
सहन करना तथा कृच्छ-चान्द्रायण, सान्तपन आदि ब्रतों का अनुष्ठान करना 
“तप? है । व्यासमुनि का कथन है कि चित्त की अशुद्धि जो अनादि कर्म एवं 
क्लेशों की वासना के और उपस्थित होने वाले ऐन्द्रियिक विषयों के जाल 
के कारण अत्यन्त सान्द्र वन चुकी होती है, तपोऽनुष्ठान के विना उसको 
शिथिल कर लेना असंभव है । अतः तपोऽनुष्ठान अनिवार्य है, जो तप नहीं 
करता उसे योग भी सिद्ध नहीं होता । परन्तु तप उतना ही करना ठीक है 
जिस से शरीर के स्वास्थ्य की हानि न हो और चित्त प्रसन्न रहे ॥ दूसरा 
उपाय “स्वाध्याय” है । इसका अर्थ है कि प्रणव एवं गायत्री आदि पवित्रता- 
प्रदान करने वाले मन्त्रों का जप करना तथा मोक्ष-शास्त्र (= वेद, उपनिषद्‌, 
वेदान्त) का अध्ययन करना--यह स्वाध्याय कहाता है। इससे भी चित्त की 
शुद्धि प्राप्त होती है ॥ ईश्वर-प्रणिधान का अर्थ है अपने सभी कर्मों को परम- 
गुरु परमेश्वर को समर्पित कर देना अथवा उन कर्मो के फल को त्याग कर 
देना, अर्थात्‌ कर्मफल की इच्छा त्याग बार निप्काम-भाव रो परमेश्वर की 
प्रीत्यर्थं परोपकार के कार्यो का अनुष्ठान करना । इस त्रिविध कमयोग से 
दीघं तक निरन्तर सेवन करने से चित्त की तमोगुण एवं रजोगुण की अशुद्धि 
दुर करने से चित्त-शुद्धि होती है। इससे सात्त्विक चित्त में समाधि उत्पन्न 

होती है। 

परन्तु इस तप, स्वाध्याय और ईश्वर-प्रणिधान रूप कर्म-योग का 
अनुष्ठान चित्त में अनादि जन्मों से सञ्चित और जमी हुई रजोगुण और 

तमोगुण की तहों का उच्छेदन तभी कर सकता है जब कमं-योग को वशीकार- 
वैराग्य का सहकार प्राप्त हो । पहले बताया जा चुका है कि जव तक विषयों 
के खोत को वैराग्य की दृढ़ भावना द्वारा सुखाया न जाय तव तक पुरुष-विवेक 
के स्रोत के केवल अभ्यास द्वारा उद्घाटन करने का प्रयत्न व्यर्थ ही रहेगा । 
राग-दवेष से उद्भूत विषय-जलों के द्वारा विवेक-स्रोत विप्लावित होता रहेगा 
अतः कर्मयोग द्वारा विवेक-स्रोत को खोलने की सार्थकता तभी है जव कर्मयोग 
के साथ-साथ वशीकार-संज्ञक वैराग्य की सहायता भी ली जाय। चित्त- 
वृत्तियों के निरोध के लिए अभ्यास और वैराग्य दोनों का अनुष्ठान आवश्यक 
है, किसी एक से सफलता होनी अशक्य है । 


वशीकार-संज्ञक वैराग्य वह है जिस में अन्न-पान, स्त्री और 
ऐश्वर्यं-रूप चेतन-अचेतन लौकिक विषयों और परलोक स्वगं, विदेह और 
प्रकृति-लय जैरो शास्त्रोक्त विषयों की तृष्णा चित्त से उठ जाय और इन विषयों 
के उपस्थित होने पर भी चित्त इनके प्रति उपेक्षाभाव रो रहता हो तो इरो 
ही वशीकार-वैराग्य कहते है । इसी वैराग्य की सहायता से कर्मयोग का 
अनुष्ठान इतना समर्थ हो जाता है कि अतिसान्द्र तमोगुणी और रजोगुणी 
(अविद्या, अस्मिता, राग, द्वेष और अभिनिवेश) क्लेशों का वल कमजोर 
हो जाता है । यही क्लेशों का “तनूकरण' कहा गया है क्योंकि इस अवस्था में 
ये दुल हो जाते है । रजोगुण और तमोगुण उन्हे बलवान्‌ बनाते हैं। इनके 
रहते चित्त विक्षिप्त रहता है, उसमें एकाग्रता नहीं रहती। परन्तु जब 
रजोगुण और तमोगुग उच्छिन्न होने पर क्लेश दुवेल हो जाते हैं तब दुर्बल 
हुए वे क्लेश अव विवेक-ख्याति में वाधा नहीं डाल पाते । चित्त में सत्त्वगुण 
की शान्ति होने से विक्षिप्तता से पीछा छुड़ा कर वह एकाग्रता को प्राप्त 
हो जाता है। एकाग्रता की अवस्था में स्थित अभ्यासी पुरुष जब प्रतिदिन 


अभ्यास और वैराग्य का अनुष्ठान करता है तो सम्भ्रज्ञान-समाधि सिद्ध 
हो जाती है। 


साथ ही, इस क्रियायोग रो अविद्यादि सभी क्लेश, जो प्रकृति-पुरुष- 
विषयक विवेक-ख्याति में प्रतिबन्धक होते हैं, जब दुबल हो जाते हैं तो उससे 
ख्याति में प्रतिबन्धक बनने में असमर्थ हो जाते हैं । इससे विवेक-ख्याति 
का मागे प्रशस्त हो जाता है। अभी पीछे कहा गया है कि योगाङ्गो के 
अनुष्ठान से विवेक-ख्याति (ज्ञान) का स्रोत खोला जाता है परन्तु साथ ही 
यह भी आवश्यक है कि वैराग्य के अनुष्ठान से विषयों के महास्रोत को 
सुखाना भी परमावश्यक है। अन्यथा राजस एवं तामस चित्त-वृत्तियों का 

निरोध सवंथा अशक्य रहेगा । वैराग्य के लिए विषयों की अनित्यता तथा 
अहित-कारिता का दृढ़ निश्चय करके जिस प्रकार के जो विषय अपने राजस 
अथवा तामस चित्त में उदित होते हों, उनका अति दृढ़ संकल्प के साथ 
उच्छेद करना चाहिए और उनके विरोधी सात्त्विक भावों का अनुष्ठान 
भी करना चाहिए। यह वैराग्य की आरम्भिक अवस्था है जिरो “यतमान- 
संज्ञा. नाम से, जाना जाता है। इस यतमान-संज्ञा के अनुष्ठान के लिए 
मैल्पादि की भावना आवश्यक है। उससे चित्त की शुद्धि होती है क्योंकि 
इस मँलर्यादि-भावना से मलों का क्षालन होता है। 


इस विषय में यह जान लेना आवश्यक है कि चित्त में राग, द्वेष 
आदि राजस और तामस दोष चित्त के मल माने जाते हैं। ऐसे मल 
छः (६) हैं--राग, द्वेष, ईर्ष्या, परापकारचिकीर्षा, असूया और अमर्षं । सुख 
कै अनुभव के फलस्वरूप उस पदार्थं के प्रति उसकी प्राप्ति की इच्छा रहती है 
उसे राग कहते हैं (सुखानुशयी रागः) और जिस वस्तु से जिसको दुःख प्राप्त 
हुआ हो तो उसके प्रति उसके मन में उस पदार्थ से वचने के लिए जो अनिच्छा 
का भाव पैदा होता है उरो द्वेप कहते हैं। ये दोनों क्रमशः काम और क्रोध के 
रूप हैं और राजस और तामस स्वरूप वाले हें । दूसरे व्यक्ति के उत्कृष्ट 
गुण या सम्पदा को देख कर जो मन में क्षोभ पैदा होता है उसे “ईर्ष्या” कहते 
हैं। दूसरे को हानि पहुंचाने की इच्छा परापकार-चिकीर्षा है। दूसरे के 
प्रशंसनीय गुणों में दोपारोपण करने को “असूया” और अपने प्रति दुर्वचन एवं 
कर्म को सुन और देख कर उसका सहन न कर सकना “अमष? है। ये छः 
भाव चित्त को मलिन करते रहते हैं। गदले पानी को निर्मल करने 
के लिए जैसे कतकी-फल का प्रयोग होता है उसी प्रकार इन मलों को हटा 
कर चित्त में निमंलता लाने के लिए पतञ्जलि मुनि ने मंत्री आदि क्री भावना 
का उपदेश किया हे । तदनुसार सुखी व्यक्ति को देख कर उसके प्रति मित्रता 
का भाव और व्यवहार करने से ईर्ष्या का दोष चित्त से दूर हो जाता है। 
दुःखी को पाकर उसके ऊपर करुणा बा भाव रखते हुए उसके दुःख को 
यथाशक्ति दूर करने के प्रयत्न से परापकार-चिकीर्षा और द्वेपभाव दूर 
होते हें । किसी पुण्यात्मा को देख कर उसके प्रति प्रसन्नता का भाव रखने 
रो “असूया”? का दोष चित्त से दूर होता है। परन्तु और किसी को पापात्मा 
पाये तो घुणाभाव न करके उसके प्रति उपेक्षा का भाव और व्यवहार 
करे । इन उपायों के वत्तंन गे चित्त के तामस और राजस मल धीरे-धीरे 


दूर होकर चित्त में सत्त्वगुण का प्रकषं एवं प्रसन्नता रहती है । रजोगुण 


CEC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
z i ` 
xxxii सम्पुर्ण-योगं 


और तमोगुण से छुटकारा पाकर सत्त्वगुण का सम्प्रज्ञात-रूप समाधि-योग 
सुलभ होता है । 

इस मैत्यादि-भावना के विना चित्त शुद्ध नहीं हो पाता उसके 
शुद्ध न होने की अवस्था में समाधि के लिए किए गये उपाय व्यर्थं 
होते हैं। अत: योगाभ्यासी को चित्त-शुद्धि के लिए व्यवहार में मैत््यादि 
की भावना का अनुष्ठान करना अनिवार है। तभी चित्त*प्रसन्न होकर 
एकाग्र हो पाता है। 

इस यतमान-संज्ञक वैराग्य के निरन्तर अनुष्ठान से कुछ दोष पक 
हो गए होंगे जवकि कुछ विषय अभी रह रहे होंगे। इस प्रकार के 
पक चुके विषयों से अपक्वों को अलग करके देखना चाहिए कि अमुक 
दोष अभी पाचन के लिए रहते हैं । इस प्रक्रिया को “ब्यतिरेक-संज्ञा” 
कहते gl अव ये पके दोष इतने दुर्बल हो चुके होते हैं कि इन्द्रियों 
की प्रवृत्ति नही कराते, परन्तु फिर भी मन में सूक्ष्म रूप से रहते हैं। 
अवसर पाकर वे फिर सवल होकर इन्द्रियों की प्रवृत्ति में सक्रिय हो 
सकते हैं। इस अवस्था को 'एकेन्द्रिय-संज्ञा से जाना जाता है । जब 
वैराग्याभ्यासी के मन में स्थित विषयों--चाहे रूप, रस, गन्ध, स्पशे, 
शब्द, स्त्री, अन्नपान, ऐश्वयै आदि (दृष्ट लौकिक) हों अथवा स्वग, 
विदेह, प्रकृतिलय आदि अलौकिक हों--इन दिव्य एवं अदिव्य विषयों की 
उपस्थिति होने पर भी उनकी अनित्यता एवं अहितकारिता के ज्ञान के 
बल पर अभ्यांसी का मन इनमें भी विरक्त हो जाता है और इन्हें पाकर 
भी इनके विषय में अत्यन्त उपेक्षाभाव रखता है तव इस प्रकार के 
वैराग्य को 'वशीकार-संज्ञा' कहा जाता है । इस बैराग्य के द्वारा ही विषयों 
के साथ वंधी हुई तामस तथा राजस चित्तवृत्तियों का निरोध हो पाता है। 
यतमान, व्यतिरेक-संज्ञा एवं एकेन्द्रिय बैराग्यों से निरोध नहीं होता । 
परन्तु इनके हुए विना वशीकार-संज्ञा वैराग्य का होना असंभव gi 


इस प्रकार एक ओर तो तप, स्वाध्याय एवं ईश्वरप्रणिधान के 
कर्मयोग का यथावत्‌ अनुष्ठान किया जाता है तो दूसरी ओर वैराग्य- 
भावना सिद्ध की जाती है। कर्मयोग से अविद्या आदि सभी क्लेशों को 
KA कर दिया जाता है और दूसरी ओर चित्तशुद्धि के सम्पादन के द्वारा 
सम्प्रज्ञात समाधि की सिद्धि की जाती है । 


विवेकख्याति सिद्ध हो जाने पर क्रियायोग से zia हुए इन क्लेशों 
का वीजभाव नष्ट हो जाता है (योगसूत्र २,११ )1 इससे उनका कार्य नहीं हो 

पाता । तव इनका और कुछ नहीं करना होता । केवल असम्प्रज्ञात योग की. 
अपेक्षा रहती है। उसमें सात्विक-रूप के भी “पर”? वैराग्य फे हरा निरुद्ध 
हो जाने से सवंबृत्ति-निरोध होने से चित्त का ही निरोध हो जाता है। 
` चित्त के आश्रय में पड़े क्लेशों का भी निरोध स्वयं ही हो जात। है' । 


यह स्पष्ट किया गया है कि क्रियायोग के द्वारा क्लेशों के 
दु्वेलीकरण "और उस दुर्वेलीकरण के फलस्वरूप वै राग्य और योगाभ्यारा के 
निरन्तर अनुष्ठान से चित्त की एकाग्रता होकर सम्प्रज्ञात-नामक समाधि सिद्ध 
होती है । इसमें सात्त्विक चित्त के एकाग्र और शान्त होने से उस चित्त 
में जो प्रमाणादि qat (ज्ञान) उदित होती हैं वे यथार्थं अर्थ का 
साक्षात्कार कराती हैं, अविद्या आदि क्लेशों का नाश कराती हैं क्योंकि 
यथार्थं साक्षातज्ञान-रूप विद्या से अविद्या का विनाश अवश्यम्भावी है। 
अविद्या-क्षेत्र में उत्पन्न होने वाले अस्मिता आदि क्लेश भी विलीन होने 
लगते हँ । क्लेशों का अभाव होने पर तन्मूलक पुण्य-अपुण्य रूप कर्माशय के 
बन्धन भी शिथिल हो जाते है और आगे की चित्त की निरोधावस्था सामने 
आने लगती है। यह सम्प्रज्ञात-समाधि है । इसमें वैराग्यानुगृहीत अभ्यास 
की प्रकर्षता के अनुसार जैसा-जँसा समाधि का प्रकर्ष बढ्ता जाता हैं 
वैसे ही वैसे उस सात्त्विक चित्त से स्थूल-भूत से लेकर प्रकृति-पयंन्त 
पदार्थो का साक्षात्कार योगी करता है। इस सिलसिले में चार पड़ाव 
है--(१) बितरक (२) विचार (३) आनन्द ओर (४) अस्मिता । इसके 
सम्बन्ध से सम्प्रज्ञात-समाधि भी- (१) वितर्कानुगत, (२) विचारानुगत 


१. अविद्या से उत्पन्न अस्मिता, राग, द्वेष और अभिनिवेश--ये 
चार क्लेश प्रसुप्त, तनु, विच्छिन्न और उदार अवस्था वाले होते है । विदेह 
और प्रकृति-लय लोगों के क्लेश प्रसुप्त दशा में रहते है। क्रियायोग द्वारा 
दुर्बल किए गए क्लेश “तनूकृत? कहाते हँ । किसी सजातीय या विजातीय 
क्लेश से दूसरे को दबा दिए गए क्नेश को उच्छिन्न =(अभिभरूत) कहते 
हैं--ये तीनों भविष्य में लब्ध-बृत्ति होते हैं। परन्तु वर्तमान काल में लब्ध- 
वृत्तिक क्लेशों को उदार कहते हैं। संसारी जनों के बलेश विच्छिन्न और 
उदार होते हैं। क्रियायोग से तनूकूत क्लेशों की “वृत्ति? प्रसंख्यान से नष्ट 
हो जाती है क्योंकि इससे इन क्लेशों का बीज-भाव दग्ध हो जाता है । 
जब असंप्रज्ञात समाधि के आसेवन रो जब चित्त के भोग और अपवगं 
पूर्ण हो जाते हैं तब चित्त का उसके कारण में बिलय हो जाता है और 
इस प्रकार आत्मा मुक्त हो जाता है । 

(३) आनन्दानुगत और (४) अस्मितानुगत इन चार भेदों वाली होती 
है। वितर्कानुगत समाधि में चित्त में धारित स्थूल भूत-मौतिक पदार्थों 
का यथार्थ साक्षात्कार होता है जवकि समाधि के प्रकषं के अनुसार 
विचारानुगत समाधि में उन से सूक्ष्म “तन्मात्रो' का साक्षात्कार किया 
जाता है। इन दोनों को 'ग्राह्म-समापत्ति' के नाम से कहा जाता है। 
आनन्दानुगत समाधि में भूत-सूक्ष्म से भी सूक्ष्म परन्तु अस्मिता से स्थूल 
ज्ञानेन्द्रियो और कर्मेन्द्रियो का साक्षात्कार होता है । इसे ग्रहण-समापत्ति' 
कहते हैं। अस्मिता उस अहंकार-सहित बुद्धि को कहते हैं जो पुरुष से 
अभिन्न जती दीखती है । अस्मिताख्य arma समाधि में अस्मिता का 
साक्षात्कार चित्त में होता है। इसको 'ग्रहीतु-समापत्ति? कहते हैं। इनमें 
से प्रथम दो ग्राद्य-समापत्तियो में प्रत्येक के दो-दो भेद हैं। वितके 


के “सवितक' और “निवितक' भेद हैं। विचार के भी 'सविचार' और , 


“निविचार” भेद हैं। सवितक वह है जहां स्थूल-विषयक्र साक्षात्कार में 
शब्द, अर्थ और ज्ञान का भेद बना रहता है। परन्तु जब यह भेद नहीं 
रहता और इससे शुद्ध “वस्तु-मात्र' का निर्भास होता है तब उस अवस्था 
को निवितर्का समापत्ति कहते हैं। इसी प्रकार “सविचार? समापत्ति में 
जब सुक्ष्म विषय के साक्षात्कार में देश, काल तथा कारण से युक्त जो 
गन्ध-तन्मात्र आदि सुक्ष्म विषय का भेद बना रहता है तव वह “सविचार? 
कहाती है । परन्तु जिस समापत्ति में सुक्ष्म-विषय में उसके देश, काल तथा 
निमित्त एवं शब्द भी विषय के साक्षात्कार में अनुभव में नहीं आते, केवल 
ajma ही वृत्ति में आता है, उस समापत्ति को निविचारा कहते हैं । 
निविचारा समापत्ति सविचारा से अधिक सूक्ष्म होती है--सुक्ष्म रो सूक्ष्मतर 
और फिर सूक्ष्मतम क्रम से । तदनुसार गन्ध-तन्मात्र आदि पांच तन्मात्रो से 
अहंकार सुक्ष्म है । अहंकार से महत्तत्व और महत्तत्व से प्रकृति सूक्ष्म है । इसी 
क्रम से सुक्ष्म-विषयक सविचारा और निविचारा समापत्तियां सिद्ध होती है । 


इस प्रकार स्थूल और सूक्ष्म ग्राह्य विषय में दो-दो भेदों को लेकर 
चार ग्राह्य समापत्तियां होती है- सवितर्का, निवितर्का, सविचारा और 
निविचारा । ये चारों ग्राह्म-समापत्तियाँ सबीज समापत्तियां कही जाती हैं । 
क्योंकि ये सालम्बन होती हैं अथवा इनमें संसार के वीज (अनादि क्लेश एवं 
कर्मो की वासना) विद्यमान रहते हैं। 


इनमें से अन्तिम “निविचार” समापत्ति में रजस्तमोरूप मलों से रहित 
चित्त-सत्त्व के सत्त्वगुण की निर्मलता जब बढ़ती जाती है तब अध्यात्म की 

निर्मेलता भी बढ़ती जाती है । इस निर्मलता में प्रकृति-पयंन्त सूक्ष्म 
आह्य-विषय अत्यन्त स्पष्टता के साथ यथावत्‌ प्रत्यक्ष होते हैं। निर्विचार 
समाधि की इस निर्मेलता के सिद्ध होने पर प्रकृति और उससे उत्पन्न सूक्ष्म 
एवं स्थूल विकारों को तत्त्वत: देखता हुआ योगी अपने आत्मा को 
उनसे अलग रूप में देखता है । इसे ही 'सत्त्व-पुरुषान्यताख्याति' अथवा 
“विवेक-ख्यातिः कहते हैं। इसे “ज्ञान-प्रसाद' और “ऋतम्भरा प्रज्ञा? भी 
कहा जाता है क्योंकि इस निर्मलता से जो प्रज्ञा उत्पन्न होती है वह 
सत्य (ऋत) को ही धारण करती है, उसमें असत्य की गन्ध भी नहीं 
होती । इस सत्त्वपुरुषान्यताख्याति रूप ज्ञानाग्निसे अविद्या आदि क्लेश 
जो कर्मयोग से दुर्बल हो गए थे परन्तु समय पाकर सबल हो सकते 
थे--उन क्लेशों का इस ज्ञानाग्नि से बीजभाव दग्ध हो जाता है। अव इनका 
प्ररोहण कभी नहीं हो सकता । 


यही सम्प्रज्ञात समाधि की सर्वोत्कृष्ट स्थिति है। परन्तु यह ख्याति 
(=m) भी तो चित्तवृत्ति-रूप ही होती है। चित्तवृत्ति जैसी भी क्यों 
न हो, अन्ततः है तो प्राकृतिक ही । प्राकृतिक जो भी है वह लिगुण-रूप ही 
होता है, सुख-दुःख-मोह रूप ही होता है-जो अभीष्ट नहीं है। अतः योगी 
इस ख्याति से भी छुटकारा पाना चाहता है। वह लिगुण-मात्र से वितृष्ण हो 
रहा है । ख्याति से भी अब उसे वैराग्य है । इस वैराग्य को ही “पर-वेराग्य” 
कहा जाता है। इस पर-वैराग्य से वह “ज्ञान-मात्र' को भी छोड़ देता है। 
इससे चित्तसत्त्व वृत्त-मात्र से रहित हो जाता है। इसकी सभी वृत्तियां 
सर्वथा निरुद्ध हो गई हैं। इसे ही असंप्रज्ञात-योग? कहते हैं। इसे ही 
“निर्बीज समाधि? भी कहते हैं क्योंकि इस अवस्था में संसार के बीजभूत क्लेशो 
और कर्मो की वासनाओं का सर्वथा अभाव हो जाता है। केवल निरोध 
का संस्कारमात्र ही शेष रह जाता है । यह संस्कारमात्र-शेष चित्त रह गया है । 
उसकी वृत्तियों का सवंथा अभाव हो गया है । इससे चित्त स्वरूपतः और 
पररूपतः अवस्थित न होने से आलम्बन-रहित हुआ मानो न होने के तुल्य 
ही होता है। न होने के तुल्य हुए चित्त से छुटकारा पाकर आत्मा अपने 
स्वरूप में अवस्थित होता है ओर “केवल” कहाता है। आत्मा की यह 
कैवल्यावस्था योग की पराकाष्ठा है । अपने स्वरूप में अवस्थित हुआ पुरुष अब 
अपने स्वरूप से ही ब्रह्म का दशन करता हुआ ब्रह्मानन्द का भोग करता है । 
उसके सञ्चित कर्म ज्ञानाग्नि से दगधबीजभाव को प्राप्त हो जाने से अङ्कुरित 
नहीं हो पाते । उसके निष्काम क्रियमाण कर्म फल को प्राप्त नहीं करते । जंसे 
पुष्कर-पलाश पर पड़ा जल-बिन्दु पलाश से श्लिष्ट नहीं हो पाता उसी प्रकार 

आत्मविद्‌ के कर्मे उससे श्लिष्ट नहीं हो पाते। प्रारब्ध कर्मों को भोगने 
पर यह ब्रह्मवित्‌ जन्म-मरण के चक्र से मुक्त होकर ब्रह्म में लीन होकर 
ब्रह्मानन्द का भोग करता है । कहां भी है-- WAA 
यदात्मतत्त्वेन तु ब्रह्मतत्त्वं वीपोपमेनेह युक्तः प्रपश्येत्‌ । 
झज sa सवंतत्त्वंविशुद्ध ज्ञात्वा देवं मुच्यते adii: ॥ 
IE (Ño उप० २, १५) 


अर्थात्‌ योगी जब योग-युबत होकर दीप-तुल्य आत्म-तत्त्व से-ही ब्रह्म- 
तत्त्व का दर्शन करता है जो अजन्मा, अचल और सभी तत्त्वों से विशुद्ध है, 
तब उस प्रकाशस्वरूप देव को जान, कर संसार के सभी पाशों'से छूट जाता 


है, मुक्त हो जाता है। 


यही जीवात्मा का परम उद्देश्य है, विष्णु का परम पद यही है। इसरो 
परे कुछ नहीं है। “योग? का भी यही परम लक्ष्य है। 


— वीरेन्द्र शर्मा 
विश्वेशवरानन्द वेदिक शोध संस्थान, 
साधु आश्रम, होशियारपुर (To) 

ईश-प्रार्थना 


ओम्‌ यो भूतं च भव्यं च सर्व यश्चाधितिष्ठ॑ति । 
स्वश्यंस्य च केवळ तस्मे ज्येष्टाय ब्रह्म॑णे नमः ॥ 


(ग्र० १०. ८. १ ) 


(यः) जो (भूतं च भव्यं च) भूत और भविष्यकालीन (यः 
च) और वर्तमान-कालीन (सवंम्‌) इन सब पदार्थो का (अधितिष्ठति) 
अधिष्ठाता है भर (यस्य) जिसका (स्वः) श्रानन्द-स्वरूप ही 
(केवलम्‌) केवल्य है (तस्म ज्येष्ठाय ब्रह्मणे नमः) उस ज्येष्ठ ब्रह्म को 
मेरा नमस्कार È | 


परमात्मा सम्पूर्णं जगत्‌ का ईश है ग्रौर वही कैवल्यधाम है, 
आनन्द से परिपूर्ण वही है । 


Ho यो०--१ 

योगे सोक्षे च सर्वासां, वेदनानामवर्तनम्‌ । 
मोक्षे निवृत्तिनिःशेषा, योगो मोक्षप्रवर्तेकः ॥ 
(चरक-संहिता, शारीरस्थान, . १, १३७), 


भ्र्थ-- योग भ्रौर मोक्ष में सब दुःखों का अभाव हो जाता है। 
' दुःखों की निःशेष निवृत्ति ही मोक्ष है और योग उस मोक्ष 
` का मांग है। 


पाठकवृन्द | 


: प्राचीन ऋषि-मुतियों द्वारा जो धर्म .मानव-जाति के उद्धार 
के. लिए प्रकाशित हुआ, उसमें 'योग-साधन' को प्रधान स्थान 
प्राप्त है। यदि मानव-धर्म से योग-साधन को पूर्णतया हटा दिया 
जाय तो फिर उसमें कोई विशेष महत्त्व की बात ही नहीं रह 
जायगी । योग-साधन का महत्त्व अपने सनातन वैदिकधर्म में 
वताया गया है । 


अगर अपनी भाषा का निरीक्षण किया जाय तो उसमें 
भी योग की सार्वत्रिक उपयोगिता का पता लगता है। भाषा 
में प्रयोग, संयोग, वियोग, नियोग, अधियोग, अतियोग, सुयोग, 
उद्योग, अभियोग, प्रतियोग, उपयोग इत्यादि अनेक शब्द प्रयोग 
में ग्राते हैं। ये सब भी 'योग' ही हैं। यदि इन योगों का उपयोग 
भाषामेंन किया जाय तो भाषा कितनी ग्रधूरी हो जायगी। 
इस बात का ज्ञान प्रत्येक भाषाभाषी को सहज में ही हो सकता है। 
भाषा में योग का यह सावंत्रिक प्रयोग सिद्ध करता है कि भाषा की 
पुर्णता के लिए 'योग” की अत्यन्त आवश्यकता है । 

भ्राय्ये वेद्यक में ग्रोषध-योजना को 'योग' कहते हैं । ज्योतिष 
शास्त्र में ग्रहों के योग को भी 'योग' कहा जाता है । गणित- 
शास्त्रमें भी 'योग' है। इस तरह देखा जाय तो योग के विना 
कोई शास्त्र नहीं है, यह बात स्पष्ट हो जायगी । योग की 
व्यापकता यहाँ तक है कि 'बियोग' में भी 'योग' की आावरशपकता 
है । फिर 'ख्ंयोग' में आवश्यकता है-यह कहने की तो आवश्यकता 
ही क्या है? 


इस तरह भारतीय ऋषि-मुनियों तथा तपरिवियों ने योग का 
मानव-जीवन के साथ अटट सम्बन्ध देखा और अनभव भी किया 
था । इस समय में भी प्रत्येक व्यक्ति को इस ग्रट्ट सम्बन्ध का 
अनुभव करना चाहिए । 


सभी शास्त्रों में 'योग' कहा गया है। पातञ्जल योग-दशंन 
में 'योग-साधन' का ही विचार किया गया है। कपिल मुनि के 
सांख्य-दशेन में भी 'सांस्य-योग' कहा है, पूर्वमीमांसा में 'कमेयोग 
कहा है, उत्तरमीमांसा में aad है, श्रीमद्भागवतादि 
पुराणों में भी 'भक्तियोग' है। इस तरह अनेक ग्रन्थकार इस 
योग-तत््व का विवेचन करने में ही प्रवृत्त हुए दीखते हें । अतः 
हम यह कह सकते हैं कि सब श्रार्य्य-शास्त्रों का एकमात्र उद्देश्य 
यही है कि धमं-जिज्ञासुओं के मन' में इस योग-तत्त्व को स्थिर कर 
दिया जाय । 


इतना प्रयत्न होने पर तो हम सब वेदिक सनातन-घमियों 
के मन में योग की प्रवृत्ति होनी चाहिए । परन्तु देखी नहीं जाती । 
विरले ही कोई योग-साधन में लगते हुँ, बाकी लोग वेसे ही 
कोरे रह जाते हैं, जसे मानो योग के प्रचार के लिए कोई प्रयत्न 
ही न हुआ हो। ऐसा क्यों? इस प्रश्‍न का विचार करने का समय 
आ गया है । जो लोग धामिक हैं, उन्हें इसका विशेष विचार करना 
चाहिए । 

हमारे विचार में इसका मुख्य कारण है 'सम्पूर्णयोग की 
अवहेलना और agt योग की ओर अधिक झुकाव' । प्रायः: 
लोग समझते हैं कि भक्तियोग, कमयोग, ज्ञानयोग, हठयोग, 
लयमोग, ध्यानयोग आदि सब योग एक दूसरे से पृथक्‌ हैं और 

एक का दूसरे के साथ कोई सम्बन्ध नहीं है। यह विचार इतना 
दृढ़ हो गया है कि योगमागे का अनुसरण करने वाले साधक भी 
अपने आपको दूसरों से पृथक्‌ समझते हैं। अर्थात्‌ भक्तिमार्गी 
लोग पने भ्रापको हठयोगियों से पृथक्‌ समझते हैं। इसी तरह 
ज्ञानमागियों का कमंमागियों से विरोध है और यह विरोध ग्रन्थों 
में भी स्पष्ट दिखायी देता है। 


क्या भक्ति, ज्ञान, कमं आदि मार्ग परस्पर विरोधी हैं ? 
कया दूसरे मागे का स्पर्श भी न कर केवल भक्ति, केवल कर्म 
श्रथवा केवल ज्ञान का अनुष्ठान होना सम्भव है ? हमारे 
विचार से सम्भव नहीं है । परन्तु कमंमार्ग, ज्ञानमार्ग पौर भक्ति- 
मार्ग का परस्पर विरोध भाष्यकारों ने भी मान लिया है और 


ऐसा भी मानने लगे हैं कि ये सब मागं एक ही केन्द्रबिन्दु को प्राप्त 


होने वाले हैं, फिर भी ये परस्पर भिन्न हैं। यदि ये सब मार्ग 
भिन्न-भिन्न हैं तो यह निश्चित है कि इनमें से कोई मागं “सम्पूर्ण” 
नहीं हैं। जो योग 'सम्पूर्ण' होगा, वह किसी से भी भिन्न नहीं 
हो सकता । 


हठ्योगी कहते हैं कि हम आसन, प्राणायामादि के अभ्यास 
के द्वारा प्राण स्थिर करते हैं श्रौर चित्त की एकाग्रता साधते 
हैं । ज्ञानयोगी कहते हैं कि हम विशेष मननादि साधन से स्थिरता 
का साधन करते हैं। कर्मयोगी कहते हैं कि हम. कमं करने में 
ही अपना जीवन समर्पित कर देते हैं। भक्त कहते हैं कि हम 
नाम-स्मरण भ्रादि करते हैं। इस तरह प्रत्येक साधक अपने मार्ग 
को दूसरों से पृथक्‌ समझता है। इसका फल यह होता है कि 
हृठ्योगी आसनों के द्वारा शरीर पर और प्राणायाम के द्वारा 
प्राणों पर विजय प्राप्त करने का यत्न करता है । ज्ञानयोगी मनन 
द्वारा मन पर अच्छे संस्कार जमाता है। कर्मयोगी कर्मेन्द्रियं से प्रयत्न 
करता है ह भक्तिमार्गी नाम-स्मरण आदि में ही लगा रहता 
है n इनमें से एक तो शरीर का श्राश्रय लेता है, दूसरा प्राण पर 
र करता है, तीसरा मन का उपयोग करता है, चौथा 
कर्मेन्द्रयों का उपयोग करता है और पांचवां स्मरण-शक्ति का 
आश्रय लेता है ह इस तरह इनमें से एक भी सम्पूर्ण मानव-शक्तियों 
का उपयोग नहीं करता है और इसीलिए अपने ग्रापको दूसरों से 

पृथक्‌ अनुभव करता है, तथा इस पृथक्त्व में उसे अपूर्णता का भी 
अनुभव होता है। 


मनुष्य के पास आत्मा, बुद्धि, मन, प्राण, इन्द्रियाँ, पञ्च- 
भूत आदि अनेक पदार्थ हैं। इन सबका एक साथ योग होने पर 
ही 'सम्पुणंयोग' हो सकता है। जो यह कहते हैं कि हम केवल 
प्राणों का “साधन करते हैं, अथवा केवल अपने आत्मा को ही 
परमात्मा के साथ मिलाते हैं, वे आंशिक योग करते हैं। उनके 
सम्पूर्ण अंगों के साथ योग नहीं होता aa: वे अ्रपुर्ण-योग करते हैं 
और इसीलिए पृथक्त्व का अनुभव करते हैं । 


वस्तुतः देखा जाय तो केवल एक ही शक्ति का प्रयोग 
«करना असम्भव है। अर्थात्‌ हठयोगी जो यह कहते हैं कि हम 
आसन, प्राणायाम आदि के द्वारा केवल शरीरावयव और प्राण 
का ही अनुष्ठान करते हैं, वे गलती करते हैं। श्रात्मा, बढि, 
मन, प्राण, इन्द्रिय, पञ्च-भूत आदि सबका उपयोग किये बिना 
न हठयोग का श्रनुष्ठान हो सकता है और न भ्रन्य योगों का । 
थोड़ा सा विचार करने पर यह स्पष्ट तौर पर मालूम हो जायगा 
कि प्रत्येक योग में सब साधनों का न्यूनाधिक उपयोग होता ही 
है। परन्तु साधक यह अनुमान नहीं करता कि मेरे अनुष्ठान में 
'सम्पूर्ण-योग' का अनुष्ठान हो रहा है, बल्कि भ्रम से यह मानता 
है कि मेरा साधन का मार्ग दूसरों के साधन-माग से भिन्न है, 
पृथक्‌ है। जो इस भ्रम में ही मस्त रहते हैं वे 'सम्पूर्ण-योग' 
के लाभ से वञ्चित रह जाते हैं और भ्रपूणंता का अनुभव करते 
हैं। इतना ही नहीं, ऐसे ही लोग साधन-मार्गों के श्रापसी 
झगड़े के हेतु बनते हैं भ्ौर इस तरह योग का सर्व-व्यापक उन्नति 
का साधन प्राप्त होने पर भी वे उसके सम्पूर्ण लाभ से वञ्चित रह 
जाते हैं । 


. बहुत से साधक यह समझते हैं कि योग की सिद्धि झात्मा 
का परमात्मा के साथ मिलाप हो जाना है, अर्थात्‌ वे यह समझते 
हैं कि हमारे मन, वुद्धि, प्राण, इन्द्रिय और पञ्चभूत आदि 
का परमात्मा के साथ योग नहीं होता है । यही 'ग्रपरणयोग 
अथवा 'सम्पूर्णयोग' का अपूर्ण ज्ञान A यही बहुत बड़ा घात 

करने वाला है तथा नाश कर रहा है। ऋषि-मुनियों ने तो हमें 
सम्पूर्णयोग साधन दिया, परन्तु उसे हमने ग्रहण नहीं किया। 
केवल उसके एक-एक अंश को लेकर ही हम आपस में झगड़ 
x ग्रौर इसीलिए योगसाधन के सम्पूर्ण लाभ से वञ्चित हो 
रहे हैं । 


2 साधकों को यह समझ लेना चाहिए कि जब तक वे इस 
अपुण साधन में विचरते रहेंगे तब तक उनको पूण्णत्व का भ्रनुभव 
नहीं होगा । 

भ्रव प्रश्‍न होता है कि 'सम्पूर्णयोग' का लक्षण क्या है और 
उसका साधन कंसे करना चाहिए ? 

जिस योग में एक ही साथ सम्पूर्ण मानवीय शक्तियों का ” 
योग परमात्मा की सम्पूर्ण शक्तियों के साथ होता है वह 'सम्पुर्ण- 
योग' है और वह स्वरूप-ज्ञान होने के बाद ही हो सकता है, 
अन्यथा नहीं । 


यहाँ सहज ही यह प्रश्‍न पाठक कर सकते हैं कि परमात्मा 
की और जीवात्मा की शक्तियां कोन सी हैं? गीता में भगवान्‌ 
श्रीकृष्ण कहते हैँ-- ; 
भूमिरापोऽनलो वायुः खं मनो बुद्धिरेव च। 
अहंकार इतोयं मे भिन्ना प्रकृतिरष्टधा ॥ 
ग्रपरेयमितरत्कन्यां प्रकृति विद्वि मे पराम्‌ । 
जीवभूतां महाबाहो यथेदं धार्यते जगत्‌ ॥ 
(गीता ७. ४; ५) 
र पृथिवी, जल, तेज, वायु, ग्राकाश, मन, बुद्धि, अहंकार 
है आठ प्रकार को 'श्रपरा' प्रकृति है और नवीं जीवरूपी "परा? 
प्रकृति है । क्या यह नौ प्रकार की प्रकृति जीव के पास नहीं है ? 
x qag, मन, बुद्धि, अहंकार तथा जीवनकला मनुष्य 
è पास नहीं है? है, अवश्य है। इससे यह सिद्ध होता है 
5 ह नौ शक्तियाँ परमेश्वर के पास हैं वे ही मनुष्य के पास 
हैं। फिर मनुष्य केवल एक ही शक्ति का योग क्‍यों करता 

है? परमात्मा की सम्पूर्ण शक्तियों का योगं क्यों नहीं करता? 
विचार करने पर मालूम होता है कि मनुष्य ऐसा श्रव्य कर 
सकता है। क्योंकि ऋग्वेद (१, १६४, २०) में जीवात्मा ग्रौर 
परमात्मा के सम्बन्ध में “सयुजा सखाया” पद ग्राया हुआ है? । 
तथा इस तरह का 'सम्पुर्ण-योग' कंसे किया जाय, इसी का ग्रब 
विचार करें" - 


साधक को पहले यह विचार करना चाहिये कि ईश्वर 
की प्रकृति इस समूचे विश्व में पूर्णतया व्याप्त है, कोई स्थान 
उससे रिक्त नहीं । इसी कारण ईश्वर को 'सर्वंविशव' कहते है । 
faxa विष्णु: । पुरुष एवेदं सम्‌" । जब परमेश्वर सर्वं है तब यह 
“सब रूप उसी का रूप हुआ, जिसके श्रन्दर साधक मी हैं । 
इसी तरह साधक को अपने आपको महासागर के अन्दर एक 
जल-बिन्दु के समान समझना चाहिए। जो तत्त्व सम्पूर्ण महा- 
सागर में हैं वही साधक को प्रकृति में भी है। इसी तरह जो 
नौ तत्त्व ईश-प्रकृति में हैं, वही साधक की प्रकृति में भी हैं। 
अर ईदवर की महती प्रकृति में साधक की अल्प प्रकृति 
सम्मिलित है। महासागर प्रभु है और साधक उसी का बिन्दु 
रूप है । इस भावना में साधक को स्थिर होना चाहिए और 
यह विचार करके देखना चाहिए कि अपने पृथ्वी-तत्त्व के साथ 
ईश्वर की प्रकृति का पृथ्वी-तत्त्व मिला है या नहीं। गन्धसे 
पृथिवी-तत्त्व का ज्ञान होता है। क्या कोई ऐसा स्थान है जहाँ 
गन्ध न हो? अपने शरीर में “गन्धवती पृथिवी' है, वैसे ही 
सम्पूर्ण विशव में भी है । क्या अपने शरीर की गरधवती पृथिवी, 
विश्वरूप ब्रह्माण्ड की इस प्रकृति से पृथक्‌ है? पृथक्‌ कहाँ से 
हो सकती है ? गन्ध में गन्ध मिला हुआ हे । इसी तरह श्रपने 
शरीर के जल, तेज, वायु, आकाश आदि तत्त्वों के साथ विश्व- 


१. जीवात्मा में परमात्मा के व्यापक होने से दोनों सदा संयुवत (सयुजा) 
रहते हैं तथा दोनों का स्वभाव चेतन, तित्य-शुद्ध, नित्य-वुद्ध गौर 
नित्य-मुक्त होने से दोनों की समानता को देखकर इन्हें सखा (सखाया) 
कहा गया है। -सम्पादक 


२. यजुर्वेद ३१, २ । सु 

प्रकृति के ये तत्त्व केसे मिले हुए हैं, इसका अनुभव करना चाहिए 
कि ईश के विशव-व्यापक शरीर से मेरा शरीर पृथक्‌ नहीं है। 
जैसे कपड़े में सूत्र-भाग है वेसे ही उस प्रभु में मैं ह । न मैं उससे 
पृथक्‌ हुँ और न वह मुझसे पृथक्‌ है । 

जंब तक मन में ऐसा निश्‍चय न हो जाय तब तक बार-बार 
विचार करके ऐसा अनुभव करने की चेष्टा करनी चाहिए और 
यह बात जाननी चाहिए कि किस तरह अपनी यह अनुभूति होगी । 
तभो यह ज्ञान प्राप्त होगा कि अपनी प्रकृति का सम्पुर्ण-योग 
परमात्म-प्रकृति के साथ सदा-सवंदा है ही । सम्पूर्ण-योग के 
अभ्यास का यह 'प्रथस-पाठ' है। 


इस योग में यह भावना कि 'मैं प्रभु के साथ सकँदा' 
संयुक्त हूँ सदा जाग्रत्‌ रहनी चाहिए। A अलग हूँ और वह 
अलग है यह भाव यहाँ है ही नहीं। अपनी सब शक्तियाँ 
उसके साथ नित्य-सम्वद्ध हैं। यही अनुभव करना यहाँ का 
अनुष्ठान और ब्रह्म-ज्ञान की रीति है, सम्बन्ध है। यही अनुभव 
करना यहाँ का अनुष्ठान और ब्रह्म-ज्ञान का फल है । यथा-- 


यस्तु सर्वाणि भूतान्यात्मन्पेवानु पश्यति। 

सर्वभूतेषु चात्मानं ततो न विजुगुप्सते ॥ 

यस्मिन्‌ सर्वाणि भूतान्यात्मेवाभूद्‌ विजानतः । 

तत्र को मोहः कः शोक एकत्वमनुपश्यतः ॥ 
(ईशोपनिषद्‌ ६; ७) 


अर्थात्‌ जो मनुष्य चराचर जगत्‌ को परमेइवर में ही देखता 
है ग्रौर सम्पूर्णं चराचर जगत्‌ में ही परमात्मा को देखता है ag 
इस दर्शेन से निन्दित आचरण नहीं करता । अर्थात जो मनुष्य 
परमात्मा को सवंत्र व्यापक जानता है वह उसके भय से कभी 
भी निन्दित भ्राचरण नहीं करता ॥ विशेषज्ञान-सम्पन्त योगी 
की दृष्टि में जन्‌ सम्पूर्ण चराचर जगत्‌ परमात्मा ही हो जाता 
है उस श्रवस्था में परमात्मा के एकत्व को देखने वाले उस योगी 
के लिए मोह और शोक कहाँ ? अर्थात्‌ मोह और शोक के 
स्थान तो भौतिक पदार्थ हैं, जब उनसे सम्बन्ध त्याग कर मुमुक्ष 


CC-0.Panini Kanya Maha Vidyalaya Collection. 


| 


Digitized by Arya Samaj Foundation Chennai and eGangotri 
[ ९] 
केवल एक ब्रह्म को ही सवंत्र देखता है तब उसे मोह, शोक आदि 
नहीं सताते ॥ 


जिस ब्रह्म के ज्ञान से शोक, मोह आदि की निवृत्ति हो जाती 
है तभी उस परब्रह्म परमात्मा के स्वरूप का सच्चे योगी को निम्न 
प्रकार बोध हो जाता है- 


स ' पर््यंगाच्ुक्रपकायमत्रणमस्नाविरं शुद्धमपापविद्धम्‌ । 
कविसेनीषी परिभूः स्वयम्भूर्याथातथ्यतोऽर्थान्‌ व्यदधाच्छाशवतीभ्यः 
समाभ्यः ॥ (ईशोपनिषद्‌ ८) 


अर्थात्‌ वह परमात्मा सवत्र व्यापक है, वह 'शुक्र' अर्थात्‌ 
शक्तिमान्‌ और सकल जगत्‌ का उत्पादक है, वह “श्रकाय' अर्थात्‌ 
* स्थूल, सूक्ष्म ग्रौर कारण शरीर से रहित, अतएव 'अन्नण” ्र्थात्‌ 
शारीरिक विकार से रहित तथा 'अस्नाविर' अर्थात्‌ नाड़ी और नस 
के बन्धन से रहित है। 'शुद्ध' अर्थात्‌ पवित्र और पापों से रहित, 
कवि=सुक्षमदर्शी, सवंद्रष्टा और उपदेष्टा तथा 'मनीषी' अर्थात्‌ सब 
जीवों को मनोकवृत्तियों का ज्ञाता, परिभूः=सर्वोपरि वतमान, 
स्वयंभु: श्रर्थात्‌ श्रजन्मा है, वही जीवों के लिए यथावत्‌ उपदेश 
करता है I 


इसके आगे का पाठ यह है कि क्या ये पञ्च महाभूत पृथक्‌ 
सत्ताधारी हैं ग्रथवा एक ही सञ्चालक के ये पाँच गुण हमारी पाँचों 
इन्द्रियों के पाँच अनुभवों को पैदा कर रहे हैं। जैसे-- 


पाँच अन्धे हाथो की देखने गये। एक ने जाकर पाँव का 
स्पर्श किया तो उसको हाथो स्तम्भ (खम्भा) जैसा प्रतीत gaT, 
दुसरे को कान स्पशं करने पर सूप के समान मालूम हुझ्ना । 
इसी तरह पाँचौं ग्रन्धो ने हाथो का वर्णन पाँच प्रकार से किया । 
उनका अनुभव ऐसा ही था। अवश्य ही अनुभव श्रपूर्ण था। 
यही दशा हमारी इन्द्रियों की है। एक सत्‌-तत्व के साथ जब 
आँख काम करती है तब उसे उसका रूप दीखता है और जब 
कान काम करता है तो उसे शब्द सुनाई देता है । यह पृथक्‌ 
अनुभव आँख, कान, नाक, जिह्वा और त्वचा को निजी 


Ho यो ०-२ 

श्रान्तरिक घटना के कारण होता है। वस्तुत: जिसके ये गुण 
झनुभव में आते हैं वह तत्त्व हाथी की तरह एक ही है। उस तत्त्व में 
पृथक्‌-पृथक्‌ भाव नहीं है । जेसे-- झाम का पीला रंग आँख देखती 
है, उसका स्वाद जिह्वा लेती है, उसका शब्द कान सुनता है और 
उसकी गन्ध नाक लेती है। पर आम तो एक ही है। वेसे ही 
मूल सत्‌-तत्त्व एक ही है किन्तु उसका सम्बन्ध ज्ञानेन्द्रियों से होने 
पर पृथक्‌ गण श्रनुभूत होते हैं। एक ही सत्‌-तत्त्व के भ्रनेक गुण 
प्रतीत होते हैं । 

इस तरह विचार द्वारा एक तत्त्व का भ्रभ्यास करना 
चाहिए । पहिले अभ्यास से यह ज्ञान हुआ कि हमारी भ्रपनी 
प्रकृति के पञ्च-तत्त्वों के साथ ईश की प्रकृति के पञ्चतत्त्व मिले 
हुए हैं। इस अभ्यास से यह भ्रनुभव प्राप्त हु है कि जीव और" 
शिव (परमात्मा) में एक ही तत्त्व है ओर वह परस्पर मिला हुआ 
है, उसमें पार्थक्य बिल्कुल नहीं है । यह 'सम्पूर्णयोग' का 
“दुसरा पाठ' है। 

पञ्च-तत्त्वों का एकीकरण इस तरह प्रत्यक्ष श्रनुभव में भ्रा 
सकता है। यह केवल कल्पना की वात नहीं है। पाठक विचार 
करे और अ्रपने शरीर के पञ्च-तत्त्व विइव-व्यापी पञ्च-तत्त्वों के 
साथ मिले हुए हैं, इसको अनुभव करें। अथवा जिस एक तत्त्व 
के पाँच गुण पाँच इन्द्रियों द्वारा प्रतीत होते हैं; वह एक तत्त्व 
जसा श्रपने शरीर में है वेसा ही सम्पूर्ण विश्व में व्याप्त है इस 
बात का विचार जान लें । यह जानते ही अपनी सम्पूणं शक्तियों 
y a T, शक्तियों के साथ हो जाता है । 
आर नेह नानास्ति किञ्चन? का अनुभव ग्र 
एकता का ग्रनुभव है । RE Rr 


पाठक कहेंगे कि यह तो प्राकृतिक तत्वों को “एकता है । 
सच है । r पर पहले यही एकता मन में स्थिर होनी चाहिये । क्योंकि 
प्रकृति में बड़ी विभिन्नता है। यदि यह प्राकृतिक विभिन्नता हट 


जाय तो मानसिक, बौद्धिक और atk मं 
कठिनाई न होगी । आत्मिक एकता को समझने में 


१, कठोपनिषद्‌ २, १, ११ । 

(३) जब पञ्च महाभुतो का योग हो गया तब उसके बाद | 
मन का विचार करना चाहिए । मन क्या करता है? मन मनन 
करता है और सवंत्र 'सत्ता, भान और प्रियता' का अनुभव करता 
है। साधक यदि विचार करके देखेंगे तो उन्हें पता लगेगा कि 
मन द्वारा तीन प्रकार के अनुभव होते हैं-- (1) 'यह सब है'; 
(1) “यह मुझे प्रतीत होता है'; और (iii) '्यह मुझे प्रिय है' । 
इन्हीं अनुभवों का संक्षिप्त नाम है-- 'सत्‌-चित्‌-आानन्द' । 
्रस्ति-भाति--प्रियत्व भी इनको कहते हैं। देखने वाला अपने 
अतिरिक्त सम्पूर्ण जगत्‌ में ये तीन ्रनुभव करता है। यदि साधक 
अपने साथ सम्पूर्णं विश्व में ये तीन अनुभव लेने का यत्न करेगा तो 
इस तरह भी उसका 'सम्पूर्ण-योग' सिद्ध होगा । 


इस सम्पूर्णं faa का मैं एक अंश हूँ और मेरे साथ जो 
यह सम्पूर्णे विश्व है, वह 'है', वह प्रतीत होता है' और वह 'प्रिय 
है । ऐसा अनुभव होने पर मन का विश्व-व्यापक मन के साथ 
सम्पूर्ण-योग हो जायगा । पार्थक्य का ज्ञान कराने वाला मन भी 
इस तरह विएवरूप के साथ एक हो जायगा । 


प्रथम पाँच ज्ञानेन्द्रियों के द्वारा पञ्चभ्ुतों का ज्ञान हुआ, 
वह भ्रब जाता रहा और एक ही वस्तु के तीन पहलुओं का ज्ञान 
हुआ । जो वस्तु (अस्ति) है, वही (भाति) प्रतीत होती है भौर 
वही (प्रिय) प्रेम-स्वरूप है । ग्रणु-रेणु को इन तीन भावों से देखिये । 
उसमें भ्रपने ग्रापको मिलाकर अपना पृथक्त्व हटाने का प्रयत्न 
कीजिये। इस तरह के अभ्यास से यह ज्ञान उत्पन्न होगा कि 
सत्र-वस्तु एक ही है। यह सम्पूर्ण-योग का 'तीसरा पाठ' है । इसमें 
पञ्च-तत्व हट जाते हैं और केवल तीन भाव ही रह जाते हैं। 
सम्भवतः ऐसा भी अनुभव होने लगता है कि ये एक ही वस्तु के 
तीन भाव हैं। 


(४) इसके बाद 'बुद्धि' आती है । वह कहती है कि यहाँ न 
तो पञ्च-तत्त्व हैं, न तीन भाव ही हैं, केवल जड़ भौर चेतन दो ही 
वस्तुएं हैं। विश्व में कुछ जड़ और कुछ चेतन दिखाई पड़ता है। 
ऐसा दीखता भी है और अनुभव में भी भ्राता है। जो जड़ है 
बह्‌ चेतन नहीं है और जो चेतन है वह जड़ नहीं है । भ्रतएव बुद्धि 

द्वारा केवल ये दो पदार्थं निश्चित होते हें । इन्द्रियों के सम्बन्ध 
से हमने पाँच पदार्थं निश्चित किये थे, मन के द्वारा तीन किये 
थे, अब बुद्धि के द्वारा केवल दो ही निश्चित होते हैं- जड़ और 
चेतन । विश्व में जड़ भी है और चेतन भी। साधक में शरीर 
जड़ है और जीव चेतन | अतएव जो जड़ और चेतन विश्वभर 
में है वे ही साधक में भी हैं। ऐसा विचार कर साधक "को अपना 
जड़ भाग विश्व के जड़ के साथ और भ्रपना चेतन विश्व-व्यांपक 
चेतन के साथ मिला देना चाहिये। श्रव हम किस रूप में भ्रलग 
रहें ? अपने साथ जो सम्पूर्ण विश्व है उसमें केवल दो ही पदार्थ 
रह गये हैं-- एक जड़ और दूसरा चेतन। शेष पञ्च महाभूत, 


अस्ति-भाति-प्रियत्व भ्रथवा सत्व, रज, तम सब उसी जड़-चेतन 


के अन्तगंत ग्रा गये | 


अब साधक अलग कहाँ रहा ? वह तो विश्व-व्यापी जड़- 
चेतन में ही मिल चुका है। अब यह प्रश्‍न उठता है कि क्या 
जड़ और चेतन पृथक्‌-पृथक्‌ हैँ? यहाँ आत्मा को साक्षी' रूप 
में देखना चाहिये। जाग्रत्‌ में जब यह देखता है तभी उसको 
ऐसा प्रतीत होता है कि यह जड़ है या चेतन। और तभी इनका 
अस्तित्व भी होता है। यदि यह द्रष्टा सो जाय और जागे ही 
नहीं तो कौन किसको जड़ कहेगा ग्रौर कौन किसको चेतन ? ग्रतः 
इस द्रष्टा का ज्ञान ही यह सब होता है; द्रष्टा का स्वरूप ही ज्ञान 
है जो इस fra में परिणत होता है । फिर द्रष्टा से भिन्न कौन-सा 
पदाथ कहाँ रहा ! जड़ और चेतन रूप जो यह भेद है वह इसी के 
निज रूप का भेद है। 


अब साधक इस “चतुर्थ पाठ” के समय स्वयं ही सब कुछ 
बन गया । अब वह यह कहता है कि जब से मैं देखता हैँ तब से यह 
सब है, नहीं तो नहीं है अर्थात्‌ मुझ से भिन्न कुछ भी नहीं है, 
मैं ही सब कुछ हूं । मैं ही सम्पूण हें । यह सम्पूणा-योग का अन्तिम 
पाठ है है इस समय निम्नलिखित श्रुति-वाक्य ठीक समझ में झा 
सकता है-- 


अहमेवाधस्तादहमुपरिष्टादह पश्चादहं पुरस्तादहं दक्षिणतो- 
ुमृ्रतोऽहुमेवेब Y सम्‌ ॥ - घान्दोग्योपनिषद्‌ (७, २५, १) 

अथं “मैं ही नीचे, ऊपर, पीछे, आगे, दायीं और बायीं 
ओर हूँ, और मैं ही यह सब हूँ । यह सम्पूर्ण-योग की सम्पूर्णता है । 
वेद, उपनिषद्‌ तथा ग्रन्यान्य शास्त्रों में यही योग कहा गया है। 
अन्य सब योग इसी योग के अङ्ग-प्रत्यङ्ग मात्र हैं और वे सब भ्रपूणं- 
योग हैं। सर्वाङ्ग सम्पूर्ण-योग यही है। आप इसका मनन करें 
और पूर्ण बे श्रपूर्णंता में दुःख और पूर्णता में सुख है' । आप 
इस प्रकार सुख को प्राप्त कर सकते हैं । 


डा ९ 2७ -"- हह. वा 


१, यो वे भूमा तत्‌ सुखम्‌। नाल्पे सुखमस्ति । 
(छान्दोग्योपनिषद्‌ ७, २३, १) 

द्वितीय विवेक 
सम्पुण-योग का रहस्य 


Š योग का अर्थ संयोग, मिलन या मेल है। दो का अथवा 
बहुतो का एक में मिल जाना योग है। यह योग-सिद्धि वियोग 
में होती है। ऐसा वियोग से योग में भ्राना तो फिर वियोग में 
जाने के सिए ही है। ऐसा वियोग और योग अर्थात्‌ योग-वियोग 
ही संसारी जीवन है, जिसमें देश-काल का अधिकार बना रहता 
है । ईर्वरीय-जीवन में पुणं-योग भी है और पूर्ण-वियोग भी । 

इस जीवन में भ्राना-जाना अथवा कोई परिवर्तन परान्त- 
काल तक नहीं है, सभी रूपों और सभी ग्रवस्थाओं में यह 
योग है। म यह निश्चित ही है कि ईश्वरीय सत्ता से रहित कोई भी 
सत्ता नहीं है। परन्तु जिसमें यह घारणा और ज्ञान है कि सब 
विस्तार एक ईइवर में ही योग को पा रहा है, वह तो अपने जीवन 
के समस्त विस्तार से अपने प्रभ में समाया ही है। उसका संसारी 
जीवन भी ईश्वरीय-जीवन ही है। इस भ्रवस्था को प्रकट करने 
के लिए नदी-सागर का दृष्टान्त प्रसिद्ध है-- 


यथा नद्यः स्यन्दमानाः समुद्रेऽस्तं गच्छन्ति नामरूपे fagta । 
तया विद्वान्‌ नामर्पाद्‌ विमुक्तः परात्परं पुरुषमुपेति दिव्यम्‌ ॥। 
--मुण्ड० Jo ३, Ho १, मं०८ 
न YA बहती हुई नदियाँ समुद्र में पहुंच कर और श्रपने नाम- 
Wa त्याग कर उसी में भ्रस्त हो जाती हैं, इसी प्रकार मुक्‍त 
ह्‌ t वाला मनुष्य देवदत्तादि नाम और सफेद, काला श्रादि रूप 
को त्याग कर उस दिव्य परमेश्वर को प्राप्त हो जाता है। यथा-- 
कर्माणि विज्ञानमयश्च प्रात्मा परेऽव्यये सवं एकीभवन्ति ॥ 
“-मुण्ड० उ० ३, १, ७ 


[ १४] 

_ कमे और विज्ञानमय आत्मा सव उस अविनाशी परमेंद्वरं 
में जाकर एक हो जाते Ë | 


सयो ह वे तत्परमं ब्रह्म वेव ब्रह्मैव भवति। 
- — मुण्ड० Jo ३, १, € 


वस,« वह्‌ जो उस परब्रह्म को जानता है वह ब्रह्म में रहने से 
ब्रह्म के सादृश्य को प्राप्त कर लेता है। 


तं यथा यथोपारते तदेव भवति। 


उक्त कथन का सार यह है कि नदी अपने समुद्र में पूर्ण 
योग को प्राप्त कर अपने रूप और नाम को समुद्र में मिला 
नरही है । समुद्र में योग पाकर उसका रूफ A नाम (जो शरीर 
के हैं न कि जीव के) समुद्री सत्ता में समा जाता है। और जो नदी 
अपने समुद्र में योग नहीं पाती, वह अपने रूप और नाम से अभाव 
में झा जाती है । मानो अणु का अपने विभु में योग पा लेना ही उसकी 
सत्ता का सत्य-स्वरूप में बना रहना है। 


भ्रव नदी के इस पूर्ण-योग पर विचार कीजिये। वह जिस 
पर्वेत से निकली है जो उसका जन्म-स्थान है, वहीं से वह अपने 
समद्र में जा रही है। यह स्थिति मध्य की है-- उसकी अविच्छिन्न 
धारा उद्गम (उत्पत्ति) स्थान से लेकर समुद्र-पर्यन्त समुद्र से सदा 
युक्त ही है। आदि, मध्य, अन्त किसी भी श्रवस्था में वह समुद्र- 
योग से शून्य नहीं है। यही उसका पुर्ण-योग है । 


इसी प्रकार साधक भी अपने पूर्ण रूप में और सभी 
अवस्थाओं में अपने प्रभु में पूर्णयोग पा रहा है। इसमें स्थूल 
या सूक्ष्म का भेद ही क्या है? जैसे संसारी दृष्टि अपने सम्मुख 
जो कुछ है- सब देख रही है, वेसे ही इसमें ईश्वरीय सत्ताका 
देखना है । इसमें श्रपना देखना सबमें समाया ही है । और ऐसी 
दृष्टि द्वारा देखना ही पूर्ण-योग है । ऐसी स्थूल दृष्टि में सूक्ष्म दृष्टि 
समायी ही है। पूर्ण-आनन्द, पूर्ण-उल्लास, पुणं-उमङ्ग सब पूर्ण 
ही पुर्ण हैं। 

प्रश्‍न-- कौन किसमें लय होता है ? 

उत्तर-- पृथिवी जल में लयको प्राप्त होती है, अग्नि में 
जल लेय हो जाता है, अग्नि वायुं में लय होती है, वायु आकाश 
में लय प्राप्त होता है। इस प्रकार से विलोम क्रम के अनुसार 
स्थूल भुतों के लय के ग्रनन्तर बुद्धि में मन, अहंकार में बुद्धि, चित्त 
में हंकार, क्षेत्रज्ञ (आत्मा) में चित्त श्रौर परमात्मा में क्षेत्रज्ञ लय 
को प्राप्त हुआ करते हैं। 


मनुष्य साधारण प्राणी नहीं हैं। वे अमृत की सन्तान 
हैं। एक बृन्द के अन्दर समुद्र निहित है । आत्मज्ञान और ब्रह्म- 
ज्ञान उसे परमात्म-प्राप्ति के पथ में लेजा सकते हैं और योग 
ही सर्वोत्कृष्ट रास्ता है। श्रतः संसारी विषयों से मन को बिल्कुल 
निकाल बाहर करके पूर्ण परमात्मा में पूर्ण रीति से लवण-जल की 
तरह अपने आत्मा को लय कर देना ही 'सम्पूर्ण-योग' का रहस्य है । 


— ° ENR 

तृतीय विवेक 


सम्पुर्ण-योग की तैयारी 

भादों मास की रात्रि है। याकाश बादलों से घिरा zi 
अन्धकार घटाटोप छाया हुआ है। सांसारिक जन अपने-अपने 
काम-धन्धों से छुट्टी पाकर शयन और विश्राम की तैयारियाँ 
कर रहे हैं। ऐसे समय में एक छोटे से साफ़ और स्वच्छ झोंपड़े 
में तीन मनृष्य चुपचाप चिन्ता-सागर में डूबे हुए बैठे हैं। एक 
उनमें पुरुष है, शेष दोनों स्त्रियाँ हैं। एक टिमटिमाये हुए दीपक 
ने भ्रपने धुन्धले प्रकाश से ग्रपनी सामर्थ्यं के अनुसार उस झोंपड़ी 
को प्रकाशमान कर रक्खा है । यह झोंपड़ी बस्ती से किञ्चित्‌ दूर 
पर स्थित है। दीपक की ज्योति दूर-दूर तक दिखाई देती है, 
आर सुनसान जंगल के भूले-भटके मुसाफ्रों को अपनी ओर 
आकर्षित करके उन्हें ग्राश्रय और सहारे का निमन्त्रण देती है । 
यह उस याज्ञवल्क्य ऋषि की कूटिया थी जिसे संसार के महापुरुषों 
और महानुभावो में अग्रणी समझा जाता था मौर जिसकी विद्या, 
बुद्धि, अनुसन्धान और रचे हुए ग्रन्थों पर आज के दिन भी 
दुनियाँ की सम्य जातियों के पुरुष बड़े प्रादर और सम्मान से 
विचार कर रहे हैं। 


कुटी की भ्रवस्था का हम क्या वर्णन करें । इसमें कोई 
सन्देह नहीं, कि वह एक निर्धन और सांसारिक धन-पदार्थो से 
रहित मनुष्य का स्थान था । किन्तु सजावट और सादगी से ज्ञात 
होता था कि उस कुटी में वास करने वाले अवश्य ही बड़े घामिक 
और स्वच्छता-प्रिय हैं। घर की वस्तुएँ भी म्रत्यन्त चमक-दमक 
से खाली थीं । एक छोटी सी कोठरो में पढ़ने-लिखने की पुस्तकें 
घरी थीं, जो हाथ से ताइ के पत्रों पर लेखनी से लिखी गई थीं, 
और अत्यन्त यत्त के साथ कपड़ों की तह में लपेट कर सुन्दरता 


do यो०-३ [ १७ ] 

से एक भ्रालय (ताक) में रक्खी हुई थीं । कोठरी के मध्य में कुशा 


के आसन बिछे हुए थे। उनके सम्मुख एक हवन-कुण्ड बना हुआ 
था। यह ऋषि की पुजा का स्थान था। 


è ~ 


वह तीनों जन मोन साधे एकाग्रचित्त वहाँ बैठे थे । 


पुरुष के चेहरे से प्रगट होता था कि वह ऋषि मानों धम्मं के 
किसी गूढ़तत्त्व पर विचार कर रहा है, या उसके मन में कोई ऐसी 
बात उत्पन्न हुई है जिसको प्रगट करते हुए बह सोच-संकोच कर 
रहा है। यह दशा बहुत देर तक रही। निदान, ऋषि ने अपने 
चित्त की वृत्ति को दृढ और स्थिर पाकर अपने समीप बैठी हुई 
स्त्रियों को सम्बोधन किया-- 


प्यारी धर्मपत्नियो | यह संसार भ्रसार है। यहाँ की किसी ' 


वस्तु का ठिकाना नहीं । प्रत्येक वस्तु के क्षण-प्रतिक्षण परिवर्तन 
होने में कोई सन्देह नहीं है। कर्म का नियम (क़ानून), काल-चक्र, 
संसार का परिवर्तन ये कभी स्थिर नहीं रहते । परमाणु- 
परमाणु में परिवर्तेन का कार्य हो रहा है । प्रकृति के चक्र 
(पहिए) इस जोर के साथ घूम रहे हैं, कि मनुष्य की अल्प बुद्धि 
उनके भ्रमण का अनुमान नहीं कर सकतो । कल क्या था, आज 
क्या है ? गत वर्ष की ग्रवस्था का इस वर्ष की दशा से मुकाबला 
करो तो, भ्राकाश-पाताल का अन्तर पाश्लोगे । दुर जाने की 
आवश्यकता नहीं । आज प्रातःकाल जिस समय सूये भगवान्‌ 
की रश्मियों (किरणों) से खेतों के तखते ज्योतिर्मान्‌ बन गए थे। 
समस्त पा पशु, पक्षी अ्रपने-प्रपने नियत कत्तंव्यों के पालन 
करने में प्रवृत्त हुए थे । फूलों की सुगन्धि से सारा जंगल व मेदान 
गन्धी की दूकान बन गया था । एक महाविचित्र हलचल मच 
गई थी । यह प्रकृति के प्रारम्भिक जीवन का दृश्य था । दिन 
प्रकाशित हुआ, सूर्य्यं दोपहर के समय केन्द्र-स्थान पर पहुँचा, 
घाम की कठोरता ने वह उष्णता उत्पन्न की कि त्राहि माम्‌ ! 
वह्‌ भ्रातःकाल की कोमलता कठोरता में बदल गई। कुछ का 
कुछ हो गया । सारा नक्शा उलट-पुलट गया। अब इस समय 
YA aa है; ज्योति का aaa है । आकाश बादलों से 
भाच्छादित है। बिजली की कठोर गर्जना महाभयानक दृश्य 

उत्पन्न कर रही है । सब लोग काम-धन्धो से फुरसत पाकर अपने 
घरों में बेठे हैं। अथवा निद्रा देवी की गोद में खर्राटे ले-लेकर 
सो रहे हैं। यह आज के दिन का सर्वाङ्ग इतिहास है। यदि विचार 
से देखो, तो जिन-जिन बातों को तुमने आज के दिन देखा है 
वह प्रकृति के प्रत्येक काल में इसी भाँति से दृष्टिगत होगा। 
मनुष्य के जीवन की भी यही दशा है। इसी प्रकार हम सब लोग 
अपने जीवन के सुन्दर व सुहावने प्रभात से प्रारम्भ करते हुए 
तरुणता के केन्द्र-स्थान पर पहुँचते हैं, और फिर वृद्धावस्था की 
सन्ध्या में प्रविष्ट होकर अन्त को मृत्यु की गोद में सो जाते हैं । 
यदि विचारपूर्वक देखो तो एक-एक घास का तिनका इस पाठ को 
पढ़ाने के लिए शिक्षक का काम दे रहा है ******-- । 


ऋषि अभी इस वार्तालाप के सिलसिले को समाप्त नहीं कर 
पाया था कि छोटी स्त्री, जिसका नाम मैत्रेयी था, बोल उठी | 


स्वामी | आपने इस समय अत्यन्त प्रभावशाली शब्दों में 
संसार के आद्योपान्त की छवि प्रगट की। आपकी वाचन-शक्ति 
धन्य है। आप पूर्ण विद्वान्‌ और धर्म के अ्रनुसार जीवन व्यतीत 
करने वाले हैं। इसलिए आपका एक-एक शब्द मेरे हृदय सें 
बस गया है । मैंने ज्ञान-लोक और सर्व खण्डों की यात्रा कर ली, 
ज्ञान के चक्षुओों से बहुत उत्तमता के साथ सम्पूर्ण ब्रह्माण्ड के चित्र 
पर दृष्टि डाल ली। यदि जीवन का यही परिणाम- है, यदि 
चमकते हुए दिन की अन्तिम मंजिल शाम है, तो हम धन्य हैं। 
हमारी सारी चिन्ताएं और कामनाएँ व्यर्थ हैं। जिस बात को प्रकृति 
ने स्वयं स्थापित किया, क्या वह बिना परिश्रम किए हुए प्राप्त 
होगी ? सच है, प्रभात दोपहर में, और दोपहर सन्ध्या में परिवर्तित 
होता है। दिन के परिश्रम का फल रात्रि को निद्रा का सुख है । 
दु:ख के पीछे सुख का नियम सर्व-साधारण का कथन है। यदि 
यही दशा है तो हमको व्यर्थं चिन्ता करने की क्या आवश्यकता 
है ? मृत्यु हमारे समस्त दुःखों और वलेशों को हमारे प्राण-अपहरण 
करने के साथ समाप्त कर देगी। अनुचित कर्म के दण्ड हमें 
भोगने पड़ेंगे। जिस प्रकार हम प्रिय निशा-देवी की गोद में लेट 
कर अपने दिन भर के काम-काज़ के परिश्रम को भूल जाते हैं 

उसी प्रकार मृत्यु के द्वारा भी हमें सुख श्रौर आनन्द प्राप्त होगा । 
इससे यह भी सिद्ध होता है कि मृत्यु की घटना का पहले से ही भय 
वा शोक करना व्यर्थ है" और इस प्रकार के किसी भय वा 
चिन्ता के करने की आवश्यकता नहीं है । 


 कऋषि ने अपनी घर्मेपत्नी के वचनों को भली भाँति श्रवण 
करके वार्तालाप के प्रसङ्ग का फिर आरम्भ किया-- 


प्रिय मैत्रेयी ! प्रथम इसके कि मनुष्य किसी वार्तालाप के 
विषय को भ्रादि से लेकर अन्त तक सून न ले, इस शीघ्रता के साथ 
उसके विषय में अपना मत प्रकाशित करना बहुत श्रनुचित है। 
संसार में इस अधीरता के कारण बड़े-बड़े उपद्रव उत्पन्न हुए हैं, 


लोगों ने बड़ी-बड़ी हानियां उठाई हैं। एक-एक जाति मर-कट कर्‌ 


नष्ट हो गई है। झस्तु, किसी विषय का सिद्धान्त जानने के लिए 
गम्भीर सोच की आवश्यकता है। 


प्यारी सहधमिणी | इसमें कोई सन्देह नहीं, कि तू fa- 
बुद्धि और विद्या-विशारद है। मैं तेरी योग्यता और बुद्धि से 
भली-भांति अवगत हूँ, किन्तु इस विषय को जानने के लिए अन्य 
बातों की भी आवश्यकता है। प्रत्येक वात की तह तक पहुँचने के 
लिए सबसे आवश्यक बात स्वभाव की शिक्षा है। परन्तु इस समय 
में इस प्रसङ्ग को छेड़ना नहीं चाहता, पहले तुझको शान्त कर लूंगा, 
फिर अपने भ्रसल उद्देश्य को तुझ पर प्रगट करने की चेष्टा 
करूगा । यह सत्य है कि प्रभात के पीछे सायंकाल झौर उत्पत्ति 
के पीछे मृत्यु की घटना. का होना अवश्यम्भावी है। परन्तु यह 
कभी भूलकर भी ध्यान में न लाना कि ग्रधम्मी की मृत्यु-रूपी 
निद्रा की गोद में बही सुख प्राप्त होगा, जो एक धामिक पुरुष 
को, जिसने धर्म्म-परायण होने का संग्राम किया है और यावज्‌- 
जीवन धम्मं पर आरूढ़ रहा है। उसको निस्सम्देह सुख है। 
परन्तु शोक! उस मनुष्य के लिए जिसने काम, क्रोध, लोभ, 
मोह आदि में फंसकर घम्मं-विहीनता में अपना जीवन नष्ट किया 
है। उसको न दिन को चैन, न रात को । उसके दुःस्वप्न मस्तिष्क 
(दिमाग) को व्याकुल रखते हैं। वह सोते-सोते चोक उठता है 
उसको दुष्कम्मो के दण्ड का ध्यान महाभयानक रूप धरकर 

सताता और व्याकुल करता है । वह दाँत पीसता है, रोता है, 
चिल्लाता है, हाय-हाय करता है, महादुःख उठाता है, अकेले 
सोते हुए भय प्रतीत करता है, किसी दुसरे का सहारा ढूंढ़ता है । 
दुःस्वप्न के भय से शयन करने से घबड़ाता है। किन्तु सोना भी 
आवश्यक है, उससे भी छुटकारा नहीं। लाचार होकर सो रहता 
है, और प्रभात फिर अपने पुराने ग्रभ्यासों को साथ लिए हुए 
उठता है। 


यदि ईश्वर की दया न हुई और ऐसे पतित जन को कोई 
महान्‌ शक्तिवाला सहायक प्राप्त न हुआ तो वह दिन-प्रतिदिन 
और अधिक गिरता श्रौर पतित होता जाता है । इस विषय पर फिर 
“वार्तालाप करेंगे। इस समय मनुष्य के जीवन पर ध्यान दो। 
जिस तरफ मेरी दृष्टि जाती है, समस्त संसार में विचित्र लीला 
दिखाई देती है । किसी चीज्ञ की स्थिरता की आशा नहीं, 
संसार नाशवान्‌ है । और पता नहीं, कब मनुष्य की जीवन-यात्रा 
पूरी हो जावेगी। पानी के बुद-बुदों का हिसाब लगाया जा 
सकता है कि इतनी देर में विलुप्त होंगे। नदी की बाढ़ का 
अनुमान किया जा सकता है, कि इतनी देर में ग्रपनी प्रकत 
अवस्था में ग्रा जायगी । परन्तु मनुष्य-जीवन की कोई सीमा नियत 
करना मूर्खता है। माता की गोद में खेलते हुए तन्दुरुस्त बच्चे 
जिनके मर जाने की कोई सम्भावना नहीं होती, एक क्षण-मात्र में 
मर जाते हैं और निर्देय मृत्यु उनके गले को घोंट कर माता- 
पिता का आनन्द और उनकी भावी आश्ाओं, कामनाओों को 
मलियामेट कर देती है। कभी तो ऐसा संयोग होता है कि वात 
करते-करते दम निकल जाता है। एवं इस प्रकार के क्षण-भंग्र 
जीवन पर विश्वास कर जो परस्पर वैर-विरोध और मिथ्या 
भ्रम-जाल में फंसे रहते हैं उन पर धिक्कार है। जब मरना मनुष्य 
के लिए अवश्यम्भावी है श्रोर इस बात का भी कोई पता नहीं, 
कि किस दिन व किस समय मृत्यु आकर गला घोंट देगी, तो 
सारी आयु, सारी चेष्टा, सारा परिश्रम इस बात के लिए करना, 
कि मेरी पाशविक वासनाएँ और उत्तेजनाएँ पूरी हों, इन्द्रिय- 
जनित सुख व स्वाद प्राप्त हों, मूखंता नहीं तो और वया है? 

नाशवान्‌ सुखों और भोगों की इच्छा में मुल्यवान्‌ जीवन खपा 
देना निःसन्देह मुखंता है । 


हे प्रिया | अव सुखो का हाल सुनो । पूर्ण सुख कभी किसी 
को मिलने वाला नहीं, क्योंकि इस सृष्टि के भीतर उसकी सम्पूर्ण 
सामग्री उत्पन्न नहीं कौ गई। परिश्रम करने पर्‌ भी इच्छा- 
नुसार सुख प्राप्त भी हो गया तो वह दुःख से रहित नहीं होता । 
यातो उस सूख के सामानों को और अ्रधिक एकत्र करने की 
इच्छा होगी, भ्रथवा उससे पृथक्‌ होने का विचार हर समय 
काँटे की तरह हृदय में खटकता रहेगा । तीसरे, उसकी रक्षा 
की चिन्ता हर समय व्याकुल रखेगो। चौथे, यदि अपनी उचित 
सीमा को उल्लंघन कर गया तो उसके कारण से तरह-तरह के. 
दु:ख, क्लेश, शारीरिक रोग उत्पन्न होंगे। पाँचवें, दैनिक भोग 
उसकी प्रियता को सामान्य बना देता है और उसके परिवतँन 
की चिन्ता हो जाती है और उसे अधिक सुखदायक बनाने के 
लिए और दूसरे सामानों को एकत्र करने की इच्छा हो जाती है। 
सन्तोष-भाव कोसों दुर भागता है। प्रलोभन अपने ऐसे बुरे संस्कार 
उत्पन्न कर देता है, जो मनुष्य को बात की वात में तुच्छ और 
नीच anm ही चैत लेता है । यह केवल एक ही नहीं वरञ्च 
दुनियाँ के सम्पूर्ण पदार्थों का हाल है। ऐसी ग्रवस्था में जिसे 
कुछ भी सोच, समझ और विद्या-बद्धि प्राप्त है वह किस प्रकार 
इन चञ्चल भोगों और पदार्थों के पीछे अपने आपको नष्ट 
करेगा ? फिर सबसे भयानक फल जो प्रतीत होता है, जो आने 
वाला है, उस पर सोचने से और भी अधिक भय प्रतीत होता है 
भ्रोर रोंगटे खड़े हो जाते हैं। जिस चीज में प्रेम हो, भर जिस बात 


की इच्छा हो, उसी के अनुसार मनुष्य को बारम्बार जन्म-धारण 
करना पडता है। 


प्यारी धर्मपत्नियो | यह तत्त्व ठीक है। संसार में सीखी 
हुई बातें F किए हुए कम्मे विशेष-रूप से अभ्यासी बनाते 
हैं। पुनर्जन्म में उसकी दशा बदल देते हैं और यदि विचारपूर्वक 
देखो, तो प्रथम इसके कि मनुष्य स्थूल शरीर का परित्याग करें 
उसमें वेसे ही गुण एवं स्वभाव उत्पन्न हो जाते हैं, जो आगामी 

प्राप्त होने वाले अस्तित्व से सम्बन्ध रखते हैं। जो जन काम- 
वासना के वशीभूत होते हैं उनके स्वभाव बिगड़ते-बिगड़ते इतने 
रद्दी हो जाते हैं कि वह इसी जन्म में ही गधों के समान बन 
जाते हँ । मस्तिष्क के सूक्ष्म पर्दे विगड़ जाते हैं, हृदयरूपी दर्पण 
मेला और काला हो जाता है। चित्त की एकाग्रता अथवा धारणा- 
शक्ति किसीन्ग्राष्यात्मिक विषय पर सोचने-विचारने और ठहरने 
के स्थान में लिङ्ग-इन्द्रिय को आश्रय बनाती है। और इस प्रकार 
वह जीते-जी मानो गधा बन जाता है । जिनका सांसारिक 
सम्बन्धियों के साथ आवश्यकता से अधिक सम्बन्ध है या माया-मोह्‌ 
का बन्धन है वह आगामी जन्म में कुत्ते का शरीर धारण करते हुँ । 
अन्य जीवों की दशा भी इसी प्रकार समझनी चाहिए । 


इन सब वातों को विचार कर YA मेरा चित्त इस असार 
संसार से उपराम हो गया है और मैंने अपने मन में यह प्रतिज्ञा 
धारण कर लो है कि कम से कम कुछ दिनों के लिए अपने चित्त 
की वृत्ति को संसार से हटाकर सच्चे ग्रानन्द व सच्चे सुख की 
खोज में प्रवृत्त कें । नाना प्रकार के सङ्कुल्प-विकल्प के परदे, 
जो आत्मा पर चढ़ रहे हैं, उनको विदीर्ण करके आत्मा के प्राकृत 
रूप को देखूं । सिद्ध महापुरुषों ने इस तत्त्व को सम्पूर्ण विद्याओं 
और गुणों से भी आवश्यक बताया है। मैंने साधुझों के सत्संग 
और सत्‌-शास्त्रों के अध्ययन के द्वारा इस तत्त्व से अभिज्ञता प्राप्त 
कर लो है। परन्तु अब उस ज्ञान को परीक्षा और प्रत्यक्षःज्ञान 
वाकी है । उसको सम्पूर्ण-योग की सहायता से प्राप्त करूँगा । 
इस इरादे से मैं तुमसे कुछ दिनों के लिए पृथक्‌ रहूंगा । और अपनी 
सांसारिक सम्पत्ति तुम दोनों में बरावर-बराबर विभक्त कर दूंगा । 
तुम दोनों परस्पर प्रीतिपूवेक सुख से जीवन व्यतीत करना | अनुचित 
कलह्‌-वलेश और ईर्ष्या-द्वेष से पृथक्‌ रहना (बृ०उप० २,४, १ Ji 


मैत्रेयी बोली, महाराज | आपका विचार महाश्रेष्ठ है । जो 
कोई इस प्रकार अपने कम्म और धर्म्मं का विचार करे, वह धन्य 
है। घम्मं ही मनुष्य का सच्चा साथी, AA का भ्नाश्रय ग्रौर 
मस्तिष्क की ज्योति है। जिस मनुष्य में धम्म नहीं होता उसके 
आचार, व्यवहार, साहस और प्रतिज्ञा में दृढता नहीं होती । 

दुर्बलता उसको कभी प्रकृत उद्देश्य तक न पहुँचने देगी । वह सदा 
हकल-विकल रहेगा । आपने सदा ग्रपने कत्तेव्यों का भली-भांति 
पालन किया और अब मनुष्य-जीवन के सबसे उच्च और श्रेष्ठ 
उद्देश्य को ग्रोर ध्यान हुआ है, परन्तु हे प्राणनाथ | आपके वचन 
में दुरभिसन्धि है। मैं प्रार्थना करती हूँ, कि श्राप मेरी इस शङ्का 


का निवारण करें । 


याज्ञवल्वय-- मैत्रेयी ! तू क्या कहती है, मेरे वचन में 
दुरभिसच्धि है । यह बात भ्रसम्भव है। जिस बक्तृता में यह दोष 
हो ज्ञानी उसको अशुद्ध और बुरा कहते हैं। उसके ज्ञान, बृद्धि 
श्रौर योग्यता पर धब्बा आता है । ज्योति और अन्धकार एक 
जगह नहीं रह्‌ सकते जल और अग्नि का मिलाप कठिन है। दो 
में से केवल एक चीज़ एक समय में रह सकती है । दोनों एक सार्थ 
कदापि एकत्र नहीं हो सकतीं । तू बता, मेरी वक्तृता में क्या 
दोष है ? ; 


मेत्रेयी-- प्राणनाथ ! आपकी वक्तृता के ललित होने में 
किसको सन्देह है ? आप सम्पूर्ण वेदों और शास्त्रों के ज्ञाता हँ । मेरा 
यह कदापि अभिप्राय नहीं कि आपकी वक्तृता दुषित वा श्रशुद्ध है 
वा श्रोता की समझ में नहीं भ्राती, अथवा अन्य कोई दोष है । 
मेरे कथन का तात्पर्य इस अवसर पर इस वात के दिखलाने काथा 
कि आप एक उच्च सभ्यता के नियम को भङ्ग कर रहे हें । मेरी 
बहिन कात्यायनी यहाँ बैठी हैं। वह अत्यन्त सरल-स्वभाव वाली 
और धम्मं-परायण है । उसकी प्रकृति यह है कि, आपकी प्रत्येक 
आज्ञा को विना किसी सोच-विचार के पालन करती है। परन्तु 
मेरा स्वभाव और तरह का है। स्त्रियों की प्रकृति स्वभावतः ही 
चञ्चल होती है, यदि मैं किसी बात के समझने के निमित्त श्राप 
से कुछ प्रश्‍न करूँ तो आप दोनों क्षमा कर दीजिएगा, और मुखं व 
अज्ञान समझकर भलीभाँति समझा दीजिएगा, ताकि मेरे मन में 
यह बात न रहे, कि मुझ से सम्मति तो ली गई, परन्तु उसका विषय 
अच्छी तरह से समझाया न गया | 


याज्ञवल्क्य--नहीं, नहीं, मैत्रेयी | ऐसा मत समझना । कात्या- 
यना इस बात की साक्षी है। मैं सब प्रकार से तेरी प्रसन्नता चाहता 

हं । तू खुशी से प्रगट कर । वह कौन सा नैतिक नियम है, जिसके 
मैने भङ्ग किया है | ; १ 


मेत्रेयी-- स्वामिन्‌ ! मैंने कहा था कि आपके कथन में 
परस्पर-विरोध है औरौर आपने एक नैतिक नियम का ध्यान नहीं 
IFAT । मेरा तात्पर्यं यह था, कि जिस धन, माल, पदार्थं को आप 
दुःख का कारण और ग्रसार व नाशवान्‌ समझ रहे हैं, उसी को 
हमारे लिए सुखदायी श्रौर आनन्दकारी वताकर यह उपदेश दे रहे हैं, 
कि हम लोग घन-सम्पत्ति को लेकर सुख और आनन्द से जीवन 
व्यतीत करे । नेतिक नियम यह है-- 


“अपने लिए बुरा जो मानो, दुजो को वह कभी न ग्रानो ।” 


जिस बात को श्राप भ्रपने लिए उचित नहीं समझते, दूसरों 
के वास्ते उसे क्यों उचित समझते हैं? यदि हमारी संगत में व 
सांसारिक सम्बन्धों में सच्ची खुशी व सच्चा आनन्द होता, तो 
आप इन्हें क्यों त्यागते ? परन्तु यह ग्रचम्भे का विषय है, कि जिन 
सांसारिक भोगों और पदार्थो में ग्राप हमारे सुख और शान्ति का 
हेतु बताते हैं, आप स्वयं उनसे विरक्त होते हैं और उन्हें परित्याग 
कर रहे हैं। 


याज्ञवल्क्य-- प्रिय मंत्रेयी ! वस, यही सन्देह था ? 


मैत्रेयो - महाराज ! नहीं। जिस समय आप इस ] ङ्का को 
निवारण कर देंगे उस समय मैं कुछ और आवश्यक प्रश्‍न करूँगी 
और उनके उत्तर की ग्राड्काक्षा कङँगी । 


याज्ञवल्क्य बहुत अच्छा । अब मैं तुम्हारे प्रश्‍नों का उत्तर 
देने को चेष्टा करता हूँ । पहले तो तुम समझ लो कि मेरे कथन में 
कहीं दुरभिसन्धि नहीं है । दुसरे, मैंने किसी नैतिक नियम को भङ्ग 
नहीं किया । मैंने कभी यह नहीं कहा, कि मेरे लिए दूसरी वस्तुओं 
में आनन्द है और तुम्हारे वास्ते अन्य वस्तुओं में । न मैंने कभी 
अपनी यह्‌ इच्छा प्रगट की कि जिसको मैं अ्रप्रिय समझता हूँ उसको 
श्रवश्यमेव तुम्हारे गले मढूंगा । इस बात के आशय को समझने 


सं० यो०-- ४ 

में तुमने धोखा खाया है, और प्रायः मनुष्य से ऐसा हो जाता है। 
मैं इसको बुरा नहीं समझता । प्रब देखो, ज्ञानी जो करते हैं 
यह विचार-रहित नहीं होता । कोई तत्त्व उसमें ग्रवर्य होता है । 
तीव्र बुद्धि उसको तह को पहुँच जाती है । परन्तु तुच्छ बुद्धि जो 
केवल स्थूल पदार्थो में श्राबद्ध रहती है भ्रोर अधिक गहराई में नहीं 
जा सकती उसे कुछ का कुछ समझती है भर अपने. विचार के 
अनुसार उसको व्याख्या करती है । 


झो३म्‌ नाम यक वृक्ष है, शाखा गम ANT । 
जाको KA पहुंच है, सो तस पकडत डार ॥ 


यही कारण है कि प्रत्येक बात के दर्जे नियत किए गए हैं 


और प्रत्येक भाँति का सोच-विचार रखने वाले मनुष्यों की योग्यता 


के अनुसार उनकी शिक्षा-विधि नियत की गई हैं। एक छोटा सा 
ग्रल्पायु बालक सुन्दर-सुन्दर खिलौनों से प्रसन्न रहता है । 
कल्पित कथा-कहानियाँ उसके मन को श्रानन्द देती हैं। परन्तु 
क्या तुम समझ सकती हो, कि एक चतुर बुद्धिमान्‌ तरुण पुरुष 
केवल इन्हीं बातों से प्रसन्न हो सकेगा ? कदापि नहीं । वह इस 
अवस्था से निकल कर ऊपर जा चुका है। उसकी बुद्धि-शक्ति 
क्रमागत विकास पाकर उन्नत दशा में पहुँच चुकी है । वह 
विविध प्रकार के पदार्थो में प्पना मनोरञ्जन ढूंढता है; बालकों 
के रुचिकर पदार्थों की महिमा उसकी दृष्टि में जाती रही है। श्रव 
वह ग्रधिक सोच-विंचार से काम लेता है। इसी प्रक्रार जिसकी 
mq अधिक हो गई है और जिसने चारों आश्रमो के नियत कत्तंव्यों 
को वेद और शास्त्रों के भ्रादेशों के अनुसार पालन किया है वह 
अधिक से अधिक ज्ञानी, दूरदर्शी, उन्नत-चेता और इन्द्रियों को 
-वश में रखने वाला होता है। तथापि उसकी gfs यथार्थता की 
आर रहती है । परन्तु यह प्रटल नियम नहीं है । प्रत्येक नियम 
में कुछ विलक्षणता होती है । कभी-कभी पूर्व जन्म के संस्कार 
बाल्यकाल में ही मनुष्य को बुद्धिमान्‌, दुरदर्शी, और अग्रसोची 
बना देते हैं भर बड़ों-बड़ों के मान-भङ्ग करने लगता है। किन्तु 
ऐसों का यहाँ पर वर्णन नहीं । ग्रब देखो, प्रारम्भ में नन्हें बालक 
को भ्रक्षर-प्रभ्यास की शिक्षा होती है, फिर क्रमानुगत व्याकरण, 

काव्य, शास्त्र, विज्ञान, उपनिषद्‌ और वेदों की शिक्षा दी जाती है। 
यह यक-बारगी नहीं होता किन्तु जैसे-जैसे शिक्षार्थी को बुद्धि बढती 
जाती है, वेसे ही वेसे उसके विचार करने के लिए सामान एकत्र 
किए जाते हैं और किसी काल में वही बालक जो माता की गोद में 
तुतलाता हुआ एक शाब्द भी उच्चारण नहीं कर सकता था, महा- 
विद्वान्‌ और धुरन्धर पण्डित बन जाता है। यही दशा आध्या- 
त्मिक शिक्षा की है। उसमें भी इसी प्रकार क्रमागत उन्नति की 
जाती है और उसको धीरे-धीरे इस योग्य बनाया जाता है कि अपने 
आप प्रकृति के कुछ तत्त्वों को समझकर उनको निश्‍चय कर सके । 


है मेत्रेयी ! अब मैं तुझ से पूछता हूँ, यदि कोई श्रेष्ठ पुरुष 
किसी बालक को कोई सुन्दर खिलौना देकर यह कहे, कित 
इसके साथ खेल और प्रसन्न हो तो क्या तू यह कहेगी कि चतुर 
पुरुष के वचन में सन्दिग्ध-दोष है ? अथवा यह कि वह नैतिक नियम 
के विरुद्ध जा रहा है ? मैं कहूंगा कि कदापि नहीं। और कदाचित्‌ 
तू श्रव भी श्रपनी शङ्का «उचित न समझेगी। सुन, मैं तुझको 
आध्यात्मिक जगत्‌ में अल्पायु और बालिका समझता हूँ । यद्यपि 
यह्‌ सत्य है, कि तेरे विचार उच्च हैं, परन्तु अभी तक तू उन बातों 
को नहीं समझ सकती जो ग्रात्मज्ञान से सम्बन्ध रखती हैं। जब 
तक मनुष्य पूरी योग्यता प्राप्त न कर ले .तब तक उसे धेय्य ग्रौर 
सन्तोष रखना चाहिए । समय उसको आप अधिकारी बना देगा, 
उसके संस्कार दृढ़ होते जायेंगे । आगामी किसी काल में वह उच्च 
स्थान पर दिखाई देगा । मैं समझता हूँ तूने मेरे उपदेश को अच्छी 
तरह से अपने मन में धारण कर लिया होगा । 


सैब्रेयी-हाँ स्वामिन्‌ | मैंने भली भाँति समझ लिया। सचमुच 
मैं आध्यात्मिक जगत्‌ में एक ज्ञान बच्चे के समान हूँ । 


याज्ञवल्क्य अच्छा, भ्रब तू भ्रपनी शङ्खाम्रों को प्रकट कर, 
जो तेरे हृदय को व्याकुल कर रही हैं। मैं उनका उत्तर दूंगा । 


सं्रेयी -- हे सम्मान के योग्य श्रद्धास्पद ऋषि जी | क्या 
यह्‌ सम्पदा जो भाप मुझको दे रहे हो, सच्चे आनन्द व अनन्त सुख 

की प्राप्ति में सहायकारिणी प्रमाणित होगी ? कया संसार का सम्पूर्ण 
धन (यदि वह मेरे अधिकार में ग्रा जावे) मुझे मुक्ति दिलावेगा ? 
(बु० उप० २,४,२) 
याज्ञवल्क्य को यह ग्राशा नहीं थी, कि उसकी पत्नी इस 
सरलता से ऐसा प्रश्‍न करेगी । वह जानता था कि स्त्रियां अपने 
सम्वन्धियों से जुदा होते समय दुःखी होती हैं, परन्तु इस प्रश्‍न को 
सुनकर उसकी आँखें खुल गई और उसने अत्यन्त धीरता और 
गम्भीरता से उत्तर दिया -- 
याज्ञवल्क्य नहीं, यह सम्भव नहीं है । श्रलबत्ता यह हो 
सकता है कि तू घनवानों का सा जीवन व्यतीत करेगी। धन की 
सहायता से मोक्ष की आशा रखना व्यथे है; यह अज्ञानता है, न 
कभी ऐसा हुआ है और न होगा । (Jo उप० २,४,२) | 


सैत्रेयो- फिर यह धन जो ग्याप मुझको दे रहे हो मेरे किस 
काम का है? मुझको इससे क्या लाभ होगा क्योंकि हे त्रिकाल- 
दर्शी ऋषि! यद्यपि मैं ग्राध्यात्मिक जगत्‌ में बच्चों के समान हूं 
तथापि आपकी पवित्र सङ्गत में रहने के कारण मैं इतना समझ 
सकती हूँ कि इससे मुझको कुछ लाभ नहीं हो सकता । मेरे नजदीक 
इसकी कोई महिमा नहीं है और नाहीं मैं उसको बहुत प्रिय समझती 
हूं । अब आप कृपा करके उन उपायों का वर्णन कीजिए जो मोक्ष 
प्राप्त करने में सहायक होते हैं। यद्यपि मुझे उनके सुनने का अधिकार 
नहीं है तथापि जितना आप आवश्यक और उचित समझें और 
जितना मुझे जानने के योग्य समझें उतना ही उपदेश करें। 
(बृ०उप० २,४,३) 


याज्ञवल्क्य मेत्रेयी | देख, तू हमको पहले से प्रिय है। 
प्रथम इसके कि तुझको हमारे प्रेम का ज्ञान हो या स्वयं उसका 
प्रकाश कर, तू हमारी दृष्टि में प्यारी है। मैं तुझ पर उन उपायों 
को प्रकट करूँगा जो मोक्ष प्राप्त करने में सहायकारी प्रमाणित 
होते हैं। तू श्राकर मेरै समीप बैठ जा और मेरे उपदेश को ध्यान के 
साथ सुन और उसको अपने हृदय में धारण कर । 


मैत्रेयी याज्ञवल्क्य को प्रणाम करके उनके समीप बैठ गई । 
(To उप० २,४,४) 

याज्ञवल्क्य ऋषि ने मेत्रेयी को ग्रात्मज्ञान की अधिकारिणी 
देखकर खुशी से इम प्रकार उपदेश देना आरम्भ किया-- 


देख! स्त्री की दृष्टि में उसकां पति केवल पति होने के 
कारण प्रिय नहीं है किन्तु आत्मा के कारण पति प्यारा है । देख! 
पति की दृष्टि में उसकी पत्नी केवल पत्ती होने के कारण प्यारी 
नहीं है किन्तु आत्मा होने के कारण स्त्री प्यारी है । देख! 
माता-पिता की दृष्टि में उनकी सन्तान केवल सन्तान होने के 
कारण प्यारी नहीं है किन्तु आत्मा के कारण से सन्तान प्यारी है । 
देख ! सम्पत्ति सम्पत्ति होने के कारण प्यारी नहीं है किन्तु सम्पत्ति 
आत्मा के कारण प्यारी है । देख | ब्राह्मण केवल ब्राह्मण होने के 
क़ारण प्यारा नहीं किन्तु आत्मा के कारण ब्राह्मण प्यारा है । देख, 
क्षत्रिय केवल क्षत्रिय होने के कारण प्यारा नहीं किन्तु आत्मा के 
कारण क्षत्रिय प्यारा है । देख | संसार केवल संसार होने के कारण 
प्यारा नहीं, किन्तु आत्मा के कारण संसार प्यारा है। देख! 
देवता केवल देवता होने के कारण प्यारे नहीं किन्तु आत्मा के 
कारण देवता प्यारे हैं। देख ! वेद केवल वेद होने के कारण प्यारे 
नहीं हैं किन्तु आत्मा के कारण वेद प्यारे हैं, देख! भौतिक पदार्थं 
केवल भौतिक पदार्थं होने के कारण प्यारे नहीं हैं किन्तु आत्मा के 
कारण प्यारे हैं। देख ! सारा ब्रह्माण्ड केवल सारा ब्रह्म/ण्ड होने के 
कारण प्यारा नहीं किन्तु आत्मा के कारण सारा ब्रह्माण्ड प्यारा है। 
देख ! आत्मा वास्तव में देखने, सुनने, सोचने और विचार करने के 
योग्य है। मैत्रेयी | देख, आतमा के देखने, सुनने, सोचने, विचार करने 
से यह सम्पूर्ण ब्रह्माण्ड समझ में आता है। (बृ० उप० २,४,५) 
जिसको गात्मा का ज्ञान नहीं होता उ ब्रह्म कदापि 
स्वीकार नहीं करता । जिसको ब्रात्मा का ज्ञात नहीं होता उसको 
क्षत्र स्वीकार नहीं करता । जिपको श्रात्मा का ज्ञात नहीं m 
उसको देवता ग्रहण नहीं करते । जिसको आत्मा का ज्ञान नहीं 
रहता उसको भूत (=प्राणि-मात्र) ग्रहण नहीं करते हा जिसको 
श्रात्मा का ज्ञान नहीं होता उसको ब्रह्माण्ड ग्रहण नहीं करता। 
ब्रह्म और आत्मा में अन्तर है। यह ब्रह्म, यह क्षत्र, यह दुनियाँ, 
ये भूत, ये देवता, ये सब आत्मा से सम्बन्ध रखने वाले हैं। 
(ब्‌? उप० २,४,६) 

ररे मेत्रेयी ! जेसे बजाए जाते हुए दुन्दुभी के बाहर निकले 

हुए शब्दों को पकड़ने के लिए कोई समर्थ नहीं हो सकता, परन्तु 

दुन्दुभी के ग्रहण करने ग्रथवा दुन्दुभी बजाने वाले के ग्रहण (पकड) 

करने से शब्द का ग्रहण हो जाता है। वैसे हो वह आत्मा गृहीत 

होता है भ्रथवा आत्मा के सञ्चालक जो इन्द्रिय-समूह हैं, वा प्राण 
हैं उनके ग्रहण (पकड़) करने से आत्मा गृहीत होता है । 

(बृ० उप० २,४,७) 


जेसे बजाये जाते हुए शङ्क के बाह्य शब्दों को ग्रहण करने के 
लिए कोई समर्थ नहीं होता परन्तु शङ्क के ग्रहण से ग्रथवा शङ्क के 
बजाने वाले के ग्रहण से वह शब्द गृहीत होता है वैसे वह आत्मा 
गृहीत होता है। (Fo उप० २,४,८) | 
जेसे बजाई जाती हुई वीणा के बाहर निकलते ए शब्दों के 
ग्रहण करने में कोई समर्थ नहों हो सकता, परन्तु बीणा के ग्रहण 
से अथवा वीणाडादक के ग्रहण से वह शब्द गृहीत होता है। वैसे ही 
वह भ्रात्मा भी अन्तर से गृहीत होता है, बाहर से नहीं । 
| (Jo उप० २,४,९) 
वह आत्मा अर्थात्‌ जीवात्मा ऐसा है जेसे अग्नि पर गीली 
लकड्यां चारो तरफ 2 स्थापित की जायें तो अग्नि से पृथक्‌- 
पृथक घूमावली चारों तरफ से निकलती है। वैसे ही निश्चय, 
अरे मेत्रेयी | इस महान्‌ garar (जीवात्मा) का निइवसित यह 
सब है जो यह ऋग्वेद की ऋचां का ज्ञान, यजगेण मन्त्रों का 
शान, सामगान का ज्ञान, श्रथवं मन्त्रों का प्रधान माधुर्य, इतिहास, 
Ja विद्या, उपनिषद्‌, इलोक, सुत्र, अनुव्याख्यान और व्याख्यान 
। हे मैत्रेयी ! निइचय, जीवात्मा के ये सब नि:श्वास हैं अर्थात्‌ 
प्रयत्न बिना ही निकले हुए हैं। ऐसा यह जीवात्मा है। 
; (Ho उप० २,४, १ 9 ) 
जस प्रकार सभी जलों के रहने का एकमात्र गन्तव्य-स्थान 
T है, उसी तरह विविध स्पशं (छूने) के रहने का स्थान चर्म है । 
Si I सभी गन्धों का एकमात्र गन्तव्य स्थान दोनों नासि- 
५ ह] सभी स्वादों के रहने का स्थान जिह्वा है, [उसी प्रकार 

सभी रूपों का एक गन्तब्य स्थान चक्षु है ।] सभी शब्दों के रहने कां 
स्थान कान है, इच्छा-शक्ति (कुवत इरादा) के रहने का स्थान मन 
है, ज्ञान के रहने का स्थान बुद्धि है, ग्रहण-शक्ति के रहने का स्थान 
हस्त है। काम के रहने का स्थान लिङ्ग इन्द्रिय है। मल-विसजंनों 
का स्थान गुदा है । गति-शक्ति के रहने का स्थान पाद है। उसी 
प्रकार वेदों के रहने का स्थान वाणी है। (वृ० उप० २,४,११) 


“जिस प्रकार लवण (नमक) पानी में मिश्रित होकर उसके 
साथ एक होकर रहता है, और दिखाई नहीं देता क्योंकि बह पूर्णतः 
जल के सदुश हो जाता है । उसी प्रकार वह महा-सत्ता (अस्तित्व) 
अनन्त अपार ज्ञान ही है। पञ्चभूतों के संयोग द्वारा उनमें से वह 
(जीवात्मा) प्रादुर्भूत होकर उनके नष्ट होने पर इसी में विनष्ट हो 
जाता है। मरने के पश्चात्‌ (उसके विषय में) ज्ञान और बोध बाकी 
नहीं रहते । इस प्रकार से याज्ञवल्क्य ने कहा | 

(To उप० २,४, १२) 


इस पर मैत्रेयो ने कहा--महाराज | इस (जीवात्मा) के विषय 
में ग्रापने मुझे श्रचम्भे में डाल दिया, हे सम्मान के योग्य ऋषि जो | 
आप कहते हैं, कि मरने के पश्चात्‌ चिन्ता नहीं रहती । क्या यह्‌ 
वास्तव में सत्य है । 


याज्ञवल्क्य ने उत्तर दिया कि वास्तव में मैं aari में नहीं 
डालता । देख | यह जानने के लिए यथेष्ट है । 
(वृ० उप० २,४,१३) 


क्योंकि जहाँ 'दो' होते हँ" वहाँ दूसरा दूसरे को देखता है 
दूसरा दूसरे को बोलता है। दूसरा दूसरे को विचार करता है । 
दूसरा दूसरे को जानता है । किन्तु वह श्रात्मा ही होता है। दूसरी 
चीज़ को किस तरह देखे, कोई चोज किस. तरह सुने, कोई चीज 
किस तरह बोले । कोई चीज़ किस तरह विचार करे। कोई चीज़ 
0000 UU यीय डड TSS 


* जैसे जाग्रत्‌ और स्वप्न ग्रवस्थाभो में । सुपुप्ति की दशा में तो किसी 
काम का भी नहीं होता, व अनुभव आर ज्ञान की शक्ति रहती हैं, क्योंकि उस 
दशा में श्रात्मा ग्रपने ही श्राप होता है। 


CC-0.Panini Kanya Maha Vidyalaya Collection. 


Digitized by Arya Samaj i ८ Le: and eGangotri 


किस तरह जाने । वह उसको कंसे जान सकता है जिससे सब कुद 
जाना जाता है । देख, वह जानने वाले को किस तरह जाने । 
(To उप० २,४१४) 


स्थूल-शरीर और आत्मा 


मैत्रेयी ने कहा स्वामिन्‌ | आपका उपदेश उत्तम अधिकारी 
के लिए अधिक उपकारी है, परन्तु जो मध्यम अधिकारी हैं और 
जिनकी बुद्धि तोषण नहीं है और भाँति-भाँति के अनुचित भ्रम व 
सन्देह उत्पन्न करती है उनके वास्ते वाहक यथेष्ट मालूम नहर 
होता । जो तत्त्व आपने प्रकाशित किए हैं, उन पर सोच और 
विचार करने की बहुत आवश्यकता है । यद्यपि वे स्वयं बहुत 
विस्तीणं हैं, तथापि उनकी व्याख्या मेरे लिए ग्रवश्य लाभदायक 
प्रमाणित होगी । यदि आपकी श्राज्ञा हो तो मैं संक्षिप्त प्रश्न करूँ 
और आप सविस्तर उसके उत्तर दें । 


याज्ञवल्क्य-- मंत्रेयी | तु प्रश्‍न कर । 


सेत्रेयी-- हे स्वामिन्‌ | आप आत्मा किसको कहते हैं ? क्या 
यह शरीर ही आत्मा है ? क्योंकि यह शरीर (यदि य जाय) 
तो कठिनता से वीर्य, पिता के शरीर का निचोड है, पिता के शरीर 
का भश है श्रौर इसी कारण से पुत्र को कहीं-कहीं पिता की 
आत्मा स्वीकार किया गया है'। यह श्युङ्खला अनादि है और 
परम्परा से ऐसा होता चला आता है । इच्छा, द्वेष सुख, दुःख 
प्रयत्न, ज्ञान इसी शरीर के गुण मालूम होते हैं और मरने के पीछे 
फिर यह वेहोश व बेजान हो जाता है। वास्तव में सब मनुष्य 
एक हैं, पुव-कारण एक मालूम होता है, संयोग और कर्म ने 
a आकारों में विभिन्नता उत्पन्न कर दी है। इसी तत्त्व पर 
न्तन करते हुए बहुत से मनुष्यों ने नाप से मनुष्यों ने विविध प्रकार के मत पैदा प्रकार के मत पैदा 


१. (i) प्रात्मा वै पुत्रनामाऽसि । दा०ब्रा० १४,९,४,२९ 
(ii) श्रात्मासि पुत्र मा भृथाः। सामतन्व-आह्यण १,५,१८ 

कर लिए हैं। कतिपय श्रात्मा को शरीर से पृथक्‌ मानते हैं 
कतिपय इस बात को केवल भ्रम बतलाते हैं। यद्यपि मैंने इस पर 
स्वयं विचार किया है, और मेरे निज विचार वेदों की शिक्षा के 
विरुद्ध नहीं हैं, परन्तु मैं आपके पवित्र मुखारविन्द से व्याख्या 
के साथ इसको सुनना चाहती हूँ, ताकि इस बात की असलियत 
भली भाँति,प्रगट हो जाय और किसी प्रकार के ग्रागामी भ्रम व 
सन्देह के उत्पन्न होने की हृदय में सम्भावना न रहे । 


याज्ञवल्क्य-- प्रिया | बहुत अच्छा । मैं इसका निर्णय अच्छी 
तरह करूगा। तू एकाग्रचित्त होकर मेरे वचन सुन । प्राचीनकाल 
में इस प्रकार के मनुष्य वर्तमान थे जिनके मत व ग्राचार वेदों की 
शिक्षा के विरुद्ध थे। उन सम्प्रदायों के नाम पृथक्‌-पृथक्‌ हैं। 
“इनमें से कोई देहात्मवादी कहलाता है, कोई शून्यवादी, कोई 
चारवाक, कोई क्षणिक-विज्ञानवादी' । इन सबके सिद्धान्त वास्तव 
में एक से है । केवल कम्मंकाण्ड में कहीं-कहीं अन्तर पड़ गया है। 
चारवाक वाले प्रत्यक्षःप्रमाण के सिवाय और किसी प्रकार के 
प्रमाण को, AAT ATATA व ्रागम आदि को, नहीं मानते । शून्यवादी 
प्रत्येक बात को शून्य मानते हैं । देहात्मवादी इस स्थूल शरीर को 
ही आत्मा कहते हैं और जीवात्मा को उससे पृथक्‌ वस्तु नहीं 
मानते। क्षणिक-विज्ञानवादी प्रत्येक वस्तु को क्षण-प्रतिक्षण परिवर्तित 
होने वालो बताते हैं। परन्तु ये सब भ्रम में हैं और इसी कारण से 
इन सबको नास्तिकः अर्थात्‌ ब्रह्म वा ईश्वर से विमुख कहते हैं । 


१. ये सव सम्प्रदाय प्राचीन हैं, नवीन नहीं हैं, क्योंकि इनका पता 
प्राचीन दर्शनों के सूत्रों से भी लगता है । 
२. इस सम्प्रदाय का प्रवर्तक (वानी) बृहस्पति हुआ है, उसके प्रसिद्ध 
नास्तिक ग्रन्थ का नाम बृहस्पति-संहिता है। महाभारत में चारवाक को राक्षसी 
लिखा है भौर इसी प्रकार पञ्चरात्र व सूपति (शिव झौर विष्णु) को भी 
वैदिक धर्म का विरोधी स्वीकार किया गया है, क्योंकि किसी न किसी 
अङ्ग में इनकी क्रियाएं वेद के विरुद्ध हैं, प्रौर इसलिए उनका अपने झापकों 
वैदिक घम्मं का अनुयायी बताना पूतः मिथ्या है । 


-सं० यो०--५ 

हे मैत्रेयी | यह बात मैं तुझसे अललटप्पू ही नहीं कहता हूँ। 
किन्तु यह बात ग्रटल सत्य पर भक्ति रखती है, कि यह भात्मा, 
` जिसके साथ मिलने से शरीर में चेतन्यता उत्पन्न होती है, 
अविनाशी है। | 


जब जीव शरीर से पृथक्‌ हो जाता है, तब शरीर में चेत- 
न्यता नहीं रहती श्रौर न किसी बात का बोध वज्ञान रहता है। 
यदि कोई आत्मा शरीर से पृथक्‌ न हो, तो बताश्नो किसके साथ 
मिलने से शरीर में जान पड़ती है और किसके पृथक्‌ होने से वह 
बेजान होकर अपने आपको नहीं देख सकती । इसी प्रकार आत्मा 
को अपना प्रत्यक्ष ज्ञान वाहक इर्द्रियों के द्वारा नहीं हो सकता । 
जैसे मनुष्य अपनी श्राँख से सम्पूर्ण सांसारिक पदार्थो को देखता है, 
किन्तु ata को विद्या के द्वारा देखता है। जो देखने वाला है 
वह देखने वाला ही रहता है, दिखाई देने वाला कभी नहीं हो 
सकता । जसे विना सहारे के सहारा रखने वाला, विना क्रिया के 
काये करने वाला, विना सम्पूर्ण के ग्रेश और विना कर्ता के कमं 
नहीं हो सकता, वैसे ही बिना श्रात्माके यह शरीर नहीं रह 
सकता । शरीर ग्रातधा से भिन्न है। देहात्मवादी नास्तिकों का 
विचार मिथ्या है और चारवाक आदि चार तत्त्वों का बना हुआ 
कहते हैं वह भी श्रज्ञानता की बातचीत करते हैं। इसमें सन्देह नहीं 
कि सम्पूणं, ब्रह्माण्ड चार नहीं, किन्तु पाँच तत्त्वों का बना हुआ है । 
परन्तु उनको गति-युक्त श्रौर परिपाटी के साथ काम करने वाला 
परमात्मा और जीवात्मा उनसे पूर्णतः पृथक्‌ हैँ । 


मेत्रेयी- स्वामी जी महाराज | यह अधिक उत्तम हो कि 
श्राप इन पाँच तत्त्वों के परस्पर सम्मिलन और सम्बन्ध का वर्णन 
करते हुए संक्षिप्त रूप से देह के विषय में भी वर्णन करें, क्योंकि 
आपने ग्रभी कहा है कि देह इन तत्त्वों (जड़ पदार्थों) की बनी हुई है 
और उससे मुझको श्रसलियत के समझने में सहायता मिलेगी । 


याज्ञवल्क्य भूत पांच हैं, चार नहीं । इसमें चारवाक श्रादि 
ने गलती की है । वह पाँच भूत हैं-- | 


आकाश, वायु (हवा), तेज (ara), जल (पानी) और | 

पृथिवी (जमीन) । इन पाँच के परस्पर मेल और सम्बन्ध से पच्चीस 
तत्त्व उत्पन्न हुए । उनका विवरण यह है*-- 


(i) आकाश के पञ्च तत्त्व-- १. काम, २. क्रोध, ३. शोक, 
४. मोह, ५. भय । ; 


(ii) वायु के पञ्च तत्त्व-- ६. चलन, ७. बलन (=ज्वलन), 
८. धावन, ९. प्रसारण, १०. भ्राकुञ्चन | 


(1 तेज के पञ्च तत्त्व-- ११. क्षुधा, १२. तृषा, १३. भ्रालस्य, 
१४. निद्रा, १५. कान्ति | 


(iv) जल के पाँच तत्त्व-- १६. शुक्र, १७. शोणित, १८. लार, 
१६. सूत्र, २०. प्रस्वेद.। 


(४) पृथ्वी के पाँच तत्त्व-- २१. अस्थि, २२,माँस, २३. नाड़ी, 
२४, त्वचा और २५. रोम । 


पहले पञ्च महाभूत ग्रपञ्चोकृत थे। पश्चात्‌ पञ्चीकृत 
हुए। ईश्वर की इच्छा से स्थूल सृष्टि द्वारा जीवन के भोग के 
ग्रभिप्राय से उन पाँचों के परस्पर मिलाप को पञ्चीकरण कहते zi 


जड़ पदार्थों (अनासिर) का किसी चेतन के विना अपने श्राप 
मिलकर विधिपूर्वक रूप धारण कर लेना कई कारणों से सम्भव नहीं 
जान पड़ता । उसमें बनाने वाले चेतन की श्रावणयकता अवश्यमेव 
पाई जाती है। 

सृष्टि-रचना के दौरान चेतन परमात्मा ने अलग-अलग 
उत्पन्न हुए पाँच महाभूतों का जिस प्रकार पञ्चीकरण किया 
S हुए मत महा शत Re मिअ जन 

* उपर्युक्त पच्चीस तत्त्वो के संख्यानुसार ग्रथं इस प्रकार हुँ 

१. प्रत्येक प्रकार की इच्छा काम कहलाती है । २. गुस्सा, २ फिकर, 
४. मुहब्बत, ५. खुदी मेरा तेरा खौफ्‌, ६. बद्वा, ७. बलना, ८. दौड़ना, 
९. फैलना, १०. सिकुड़ना, ११. भूख, १२. प्यास, १३. सुस्ती, १४. नींद, 
१५. रौनक, १६. वीयं, १७. खून, १८. लार जो मुंह से खारिज होती 
रहती है। १९ पेशाब, २०. पसीना, २१. हड्डी, २२. मांस, २३, नाड़ी (रग), 
२४. त्वचा, २५, रोंगटे, वाल । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


[३६] 


उसको भ्रनुमान से इस प्रकार समझा गया है, कि पाँच भूतों में से 
एक-एक के दो-दो बराबर भाग किये । प्रत्येक के श्राधे को 
छोड़कर शेष ग्राधे-श्राधे भाग के चार-चार सम-भाग किए । प्रत्येक 
के ये चार भाग श्रपने-भ्रपने ग्राधे भाग को छोड़ कर शेष दूसरे- 
दुसरे आधे भागों में जोड़ दिये । इस प्रकार प्रत्येक का पञ्ची- 
करण हो गया । यथा-- पाँच मित्र कहीं यात्रा करने जा रहे थे, 
उन पाँच मित्रों के पास पाँच प्रकार के फल थे, एक के पास नारङ्ी, 
दूसरे के पास केला, तीसरे के पास अमरूद, चौथे के पास 
नाशपाती और पाँचबें के पास सेब था । उन्होंने अपने-भ्रपने 
फलों के दो-दो टुकड़े किए भौर एक टुकड़ा अपने पास रख करके 
शेष एक-एक टुकड़े के चार-चार टुकड़े करके चार मित्रों में बाँट 
दिये। इसी प्रकार उन टुकड़ों के परस्पर मिलाप से पञ्ची- 
करण FAT । इसी प्रकार आकाश के दो भाग हुए, एक भाग पृथक्‌ 
रख छोड़ा, दूसरे भ्राधे भाग के चार टुकड़े करके उन्हें वायु, Afia, 
जल, पृथिवी के श्राधे-ग्राधे भागों में मिला दिया । फिर वायु के 
दो भाग करके एक भाग अलग रखकर, दूसरे आधे भाग के चार 
टुकड़े किये । उन्हें-ग्राकाश, तेज, जल, पृथिवी के झाधे-श्राघे भागों 
में मिला दिया । इस प्रकार तेज के दो भाग करके, एक भाग पृथक्‌ 
रख छोड़ा, दूसरे आधे भाग के चार भाग करके आकाश, हवा, 
जल, पृथिवी के आधे भागों में मिलाया । जल के भी दो भाग करके 
एक भाग पृथक्‌ रख लिया । दूसरे आधे भाग के चार भाग करके 
उन चार भागों को आकाश, वायु, ्ररिन गौर पृथिवी के भ्राधे-ग्राधे 
भागों में मिला दिया । इसी प्रकार पृथिवी के भी दो भाग करके, 


एक भाग पृथक्‌ रख छोड़ा और दूसरे भाग के चार भाग करके 
आकाश, वायु, अग्नि व जल में मिला fag | 


इस प्रकार पञ्चीङृत पाँच स्थूल भुतों से एक-एक से पाँच- 
पाँच होकर कुल पच्चीस तत्त्व बनकर एक दुसरे का परस्पर मिलाप 


ईभा । इन पच्चीस तत्त्वों की, जो स्थूल-शरीर में रहते हैं, विस्ती 
व्यवस्था यह है-- , 

(i) [पञ्चीक्कत] आकाश के पाँच तत्त्व” अर्थात 
मोह और भय मे से-- . र्थात्‌ काम, क्रोध, शोक, 


(१) काम भ्राकाश में वायु का भाग है। क्योंकि कामना- 
रूपी वृत्ति चञ्चल है और वायु भी चञ्चल gI 
इसलिए यह वायु का भाग है । 


(२) क्रोध श्राकाश में तेज का भाग है, क्‍योंकि जब क्रोध 
होता है, तो सारा शरीर जलने लगता है। इसलिए 
यह तेज का भाग है। 


(३) शोक भ्राकाश में ग्राकाश का मुख्य भाग है। क्योंकि 


० जब शोक उत्पन्न होता है, तब शरीर शून्य हो जाता 
है भौर आकाश भी शून्य है । इसलिए यह आकाश का 
मुख्य भाग है। 


(४) मोह आकाश में जल का भाग है क्योंकि जब लड़के 
भ्रादि का मोह उत्पन्न होता है तो आँसू बहने लगते हैं। 
इसलिए यह जल का भाग है। 


(५) भय आकाश में पृथिवी का भाग है, क्योंकि जब भय 
मालूम होता है, तो यह शरीर भी जड़ हो जाता है। 
जडता पृथिवी का लक्षण है । इसलिए यह पृथिवी का 
भाग है। इसी प्रकार 


(पेट) भर कटि (कमर) को प्राकाश का तत्त्व बताया है। इनमें सिर 
पराकाश का मुख्य भाग है क्योंकि भ्रनहद शब्द का आश्रय है । कण्ठ भ्राक़ाश 
में वायु का भाग है क्योंकि इवास का ग्राधार है । हृदय (दिल) प्राकाश में 
तेज का भाग है, क्योंकि पित्त का प्राय है । उदर (पेट) प्राकाश 
में जल का भाग है, क्योंकि पिये हुए जल का ama है। कटि (कमर) 
आकाश में पृथिवी का भाग है, क्योंकि गन्ध का प्राश्नय है। इस मत को 
मानने वाले काम, क्रोध, मोह को स्थूल देह के तत्त्व नहीं मानते, बल्कि 
लिङ्ग-देह के घम्मं मानते हैँ । दुसरे वेदान्त ग्रत्यकारो ने कामादि को सिङ्ग 
देह का मुख्य धम्मं माना है । 

(1) [पञ्चीक्कत] वायु के पाँच तत्त्व अर्थात्‌ चलन, बलन, घावन, 
प्रसारण और भ्राकुञ्चन में से- 

(६) चलन वायु में जल का भाग है क्योंकि जल चलता है, 
इसलिए यह उसका भाग है। 

(७) बलन (=ज्वलन) वायु में तेज का भाग है, क्योंकि 
बलने का काम प्राग का है। इसलिए वह तेज का 
भाग है। 

(८) धावन वायु में बायु का मुख्य भाग है, क्योंकि धावन 
अर्थात्‌ दौड़ना वायु का काम है इसलिए यह वायु का 
मुख्य भाग है । 


(६) प्रसारण वायु में आकाश का भाग है, क्योंकि फैलना 


आकाश का गुण है, आकाश फेला हुआ है, इसलिए 
वह्‌ आकाश का भाग है। 

(१०) ग्राकुञ्चन वायु में पृथिवी का भाग है । आाकुञ्चन 
नाम सिकुइने का है, पृथिवी कठोर होती है इसलिए 
वह पृथिवी का भाग है। इसी प्रकार 


(iii) [पञ्चीकृत] तेज के पाँच तत्त्व अर्थात्‌ क्षुधा, तृषा, आलस्य, 
निद्रा और कान्ति में से- 


(११) क्षुधा (भूख) तेज में तेज का मुख्य भाग है, क्योंकि 
भूख में जो वस्तु खाई जाती है, भस्म हो जाती है। 
आग में मी प्रत्येक वस्तु जल जाती है इसलिए क्षुधा 
आग का मुख्य भाग है। 

(१२) तृषा (प्यास) तेज में, वायू का भाग है क्योंकि प्यास से 
कण्ठ शुष्क होता है। सुखाना वायु का घमं है क्योंकि 
- वायु गीली और रसीली वस्तुओं को शुष्क करती है। 

. ` एतदर्थं यह वायु का भाग है। 
` (१३) आलस्य (सुस्ती) तेज में पृथिवी का भाग है क्योंकि 
` जब सुस्ती होती है, तो शरीर जड़ हो जाता है । पृथिवी 
भी जड़-स्वभाव वाली है । इसलिए आलस्य पुथिवी 

का भाग है। 

(१४) निद्रा (नींद) तेज में आकाश का भाग है, क्योंकि 
जब नींद झाती है तब शरीर शून्य हो जाता है । 
आकाश भी शून्यता वाला है इसलिए नींद आकाश का 
भाग है । 


(१५) कान्ति तेज में जल का भाग है क्योंकि धूप में कान्ति 
० घटती है और पानी भी घटता है। इसलिए कान्ति जल 
का भाग है। इसी प्रकार-- 
(४) [पञ्चीकृत] जल के पाँच तत्त्व शुक्र, शोणित, लार, मुत्र और 
प्रस्वेद में से- 

(१६) शुक्र (मनी) जल का मुख्य भाग है क्योंकि शुक्र सफेद 
रङ्ग का है और गर्भ का हेतु है, और जल भी सफेद है, 

. और गर्भ का हेतु है, जैसे कि जल वक्ष आदि के 
उत्पन्न करने का हेतु होता है। इसलिए शुक्र जल का 
मुख्य भाग है। 

(१७) शोणित (खून) जल में पृथिवी का भाग मिला है । 

(१८) लार जल में आकाश का भाग मिला है। 

(१९) मूत्र (पेशाब) जल में अग्नि का भाग मिला है क्योंकि 
उसमें गरमी वतमान होती है और तेज का धम्मं भी 
गरम है इसलिए मुत्र अग्नि का भाग है । 

(२०) प्रस्वेद (पसीना) जल में वायु का भाग मिला है । इसी 
प्रकार 

(४) [पञ्चीकृत] पृथिवी के पाँच तत्त्व- अस्थिर, मांस, नाड़ी, 
त्वचा और रोम में से- 

(२१) अस्थि (=हड्डी) में पृथिवी का मुख्य भाग मिला 
है क्योंकि हड्डी कठोर है। कठोरता पृथिवी का लक्षण 
है; इससे हड्डी पृथिवी का मुख्य भाग है । 

(२२) मांस अर्थात्‌ गोत पृथिवी में जल का भाग मिला है, 


न्न. 


* नख, दन्त आदि भी ग्रस्थि में ग्रन्तर्मूत हैं। 

क्योंकि मांस गीला होता है श्रौर गीलापन पानी कां 
घम्म है। इसलिए यह जल का भाग है। 


(२३) नाड़ी (भ्रर्थात्‌ नब्ज) पृथिवी में तेज का भाग मिला 
है क्योंकि नाड़ी गरम रहती है। गरमी तेज की प्रकृति 
है इसलिए यह तेज का भाग है। 


(२४) त्वचा अर्थात्‌ चर्म पृथिवी में वायु का भांग है, क्योंकि 
त्वचा से गरमी व सरदी के स्पशं (छूने) का ज्ञान होता 
है। वायु स्पशँ-गुण वाली है इसलिए यह वायु का 
भाग है। j 

(२५) रोम$ (अर्थात्‌ रोंगटे, बाल) पृथिवी में झाकाश का 
; भाग है, क्योंकि रोम शून्य हैं, काटने से उसमें कोई 
क्लेश भ्रनुभव नहीं होता । आकाश भी शून्य है, अतः 

रोम आकाश का भांग है । 


यह स्थूल देह के २५ तत्त्वों की व्याख्या की गई । 


हे प्यारी मैत्रेयी | अब तू विचार कर कि इन पच्चीस तत्वों 

में से तू क्या है ? मैं प्रत्यक्ष देखता हूँ, कि इन सभों में से जीवात्मा 
कोई पृथक्‌ और विशेष वस्तु है। वह इन सबका जानने वाला है 
जानने वाला जानी हुई वस्तु से सदा पृथक्‌ रहा करता है और 
उसका अस्तित्व भी उस वस्तु से विभिन्न प्रकार का हुआ करता 
- है। भ्र तू देख | क्या यह सब तत्व श्रथवा इनमें से कोई एक तत्त्व 
स्वयं ग्रात्मा हो सकता है ? मैं कहूँगा कि कदापि नहीं । क्योंकि 


(१) क्रोध-- जिस समय मनुष्य क्रोधारिन. से उत्तेजित होता है, 
तब भी वह्‌ क्रोध ग्रौर उसके परिणाम को जानता है, 
ओर जब नहीं होता तब भी जानता है। क्रोध तेज-तत्त्व 
का भाग है, इस कारण से क्रोध गात्मा नहीं, किन्तु 
आत्मा उसका जानने वाला और उससे पूर्णतः पृथक्‌ है। 


(२) काम जब मनुष्य काम-वासना के अधीन होता है तब भी 
वह उसको जानता है, और जब नहीं होता तब भी 


£ केश शौर छोटे रोंगटे आदि रोम के अन्तर्भूत हैं। 

जानता है। इस कारण से काम आत्मा : हीं, किन्त 
वह्‌ उसका जानने वाला और उससे ao T 
(३) शोक-- जब मनुष्य शोकानल से व्याकुल होता है तब भी 
शोक को जानता है, भ्रौर जब नहीं होता तब भी त 
है । इसलिए शोक आत्मा नहीं, बल्कि आत्मा उसका [ 
जानने वाला हे, और उससे पुर्णत: न्यारा है । 


(४) मोह-- जब मनुष्य मोह-प्रस्त होता है तव 
हु पा है तब मोह-दशा 
या है । > नहीं होता तब भी. जानता है 1 e 
मीह आत्मा नहीं, किन्त उसका [तः 
जते पन ARE जानने वाला और पुर्णत: 


4१) भय- जब मनुष्य भयातर होता है तब भी मनुष्य 

५४) भ्‌ तु ष्य को उसका 
बोध होता है भौर जब नहीं होता तब भी उसको जानता 
है। इसलिए भय आत्मा नहीं, किन्तु उसका जानने वाला 
और उससे पूर्णंतः पृथक्‌ है । 


(६) चलन-- जव शरीर गति करता है अर्थात्‌ चलता है तब भी 
आत्मा जानता है, और जब नहीं चलता है तत्र भी आत्मा 
जानता है.। इसलिए चलना आत्मा नहीं, किन्तु आत्मा 
उसका जानने वाला और उससे पूर्णतः न्यारा है । 


(७) बलन-- जब शरीर बले अर्थात्‌ दग्ध हो तब भी आत्मा उसे 
जानता है और जब न हो तब भो जानता है । इसलिए 
बलना आत्मा नहीं, किन्तु आत्मा उसका जानने वाला 
और उससे पुर्णत: न्यारा है । इसी प्रकार - 


(८, ९, १ 2 धावन, प्रसारण, आकुञ्चन--इनको भी जब ये वर्तमान 
हो तो आत्मा इन्हें जानता है और न हों तब भी आत्मा 

. जानता है। इसलिए वह आत्मा नहीं, किन्तु आत्मा उनका 

जानने वाला और उनसे पूर्णत: न्यारा है । इसी प्रकार-- 


(११ से १५ पग्येन्त) क्षुधा, तुषा, maea, निद्रा, कान्ति (तेज)-- 
इन पाँच तत्वों को जब वह हों तब भी आत्मा जानता 


सं० यो०-- ६ 

है औ्रौर न हों तब भी जानता है, इसलिए वह ग्रात्मा 
नहीं, किन्तु आत्मा उनका जानने वाला भ्रौर उनसे पूर्णतः 
न्यारा है। इसी प्रकार-- 


(१६ से २० पय्येन्त) शुक्र, शोणित, लार, मुत्र, प्रस्वेद-- इन जल 
के पाँच तत्त्वो को जब वह हों तब भी और नहों 
तब भी श्रात्मा जानता है इसलिए वह श्रार्त्म नहीं, किन्तु 
आत्मा उनका जानने वाला और उनसे पूर्णतः न्यारा है। 
इसी प्रकार-- 


(२१ से २५ पर्य्यन्त) अस्थि, साँस, नाड़ी, त्वचा, रोम-- इन पृथिवी 
के पाँच तत्त्वों को जबवे हों तब भी श्रौर जब न हां 
तब भी आत्मा जानता है, इसलिए वह आत्मा नहीं, 
किन्तु आत्मा उनका जानने वाला और उनसे पूर्णतः 
पृथक्‌ है । 


इस तत्त्व-विचार से निश्चय करना चाहिए, कि ये सब 
तत्त्व पाँच महाभूत के हैं, आत्मा उनसे पृथक्‌ है । इसी प्रकार यह 
भी समझ में आता है, कि जब स्थूल शरीर ही ग्रात्मा नहीं तो 
उसके धम्म ्र्थात्‌- (१) नाम, (२) जाति”, (३) आश्रम, 
(४) वर्ण, (५) सम्बन्ध, (६) परिणाम, (७) जन्म वा मरण 
आदि का भी ग्रात्मा से कुछ सम्बन्ध नहीं है, क्योंकि जन्म से पहिले 
हस ही था। नाम कल्पित है और जव शरीर के पृथक्‌-पृथक्‌ 
अज्ञों पर विचार किया जाय, तब नाम का पता नहीं मिलता | 
इससे नाम शरीर में कल्पित है। वह आत्मा नहीं है। श्रात्मा 
उसका जानने वाला ग्रौर उससे पूर्णतः न्यारा है । 


तो है जातीयता [जैसे R कूम्हार आदि) भी शरीर की 
ह्हो । आत्माको नहीं होती, और वह भी केवल स्थूल-देह में 
कल्पित कर ली गई है । अन्यथा सुक्ष्म-शरीर का उससे किञ्चिन्मात्र 
IA 
* २. कौमियत, ३. ग्रह्मचय्यं, गृहस्थ, वानप्रस्थ, संन्यास, ४. ब्राह्मण, 


क्षत्रिय, वैद्य, शूदर, १. रिक्तेदारी, ६. ग्रवस्था (तगृइयर हालत) जैसे लड़कः | 


पन, जवानी, बुढ़ापा ग्रादि । 

भी सम्वन्ध नहीं है । इसलिए वह आत्मा नहीं । आत्मा उसका 
जानने वाला AIX उससे पूर्णत: न्यारा है । 


चार आश्रम अर्थात्‌ ब्रह्मचर्यं, गृहस्थ, वानप्रस्थ, संन्यास ये 
भी स्थूल-शरीर के हैं । इसलिए यह आत्मा नहीं, किन्तु ग्रात्मा इनका 
जानने बाल्प और इनसे पूर्णतः न्यारा है | 


वर्ण-- ब्राह्मण, क्षत्रिय, वेश्य, शूद्र या रङ्ग जैसे-- गोरा, 
काला, सांवला आदि केवल स्थूल-शरीर में है । इसलिए वह आत्मा 
नहीं, किन्तु आत्मा उनका जानने वाला और उनसे पूर्णत; 
न्यारा है। 


० सस्बन्ध-- जेसे माता, पिता, गुरु, शिष्य आदि स्थूल-शरीर 
से नाता रखते हैं । स्थूल-शरीर AA नहीं इसलिए सम्बन्ध 
आत्मा नहीं, किन्तु आत्मा उनका जानने वाला भ्रोर पूर्णतः उससे 
पृथक्‌ है । 

परिणाम-- (जवानी, बुढापा आदि) का सम्बन्ध भी केवल 
स्थूल शरीर से है। इसलिए परिणाम आत्मा नहीं, किन्तु आत्मा 
उसका जानने वाला और उससे पूर्णतः न्यारा है । 


उत्पत्ति और मृत्यु-ये भी शरीर की हुआ करती हैं, आत्मा की 
नहीं होती क्‍योंकि आत्मा अनादि है। यदि इसका जन्म व मरण 
मानोगे, तो वह भ्रन्त वाला ठहरेगा, वेद-शिक्षा के प्रतिकूल प्रमाणित 
होगा और मीमांसा आदि ने जो कमं करने की आज्ञा दी है वह सव 
व्यर्थ ठहरेगी क्योंकि जब जन्म होने से पूर्व और मरने के परात्‌ 
आत्मा नहीं था तो अब लोगों की वर्तमान दशा में सुख-दुःख आदि 
का भेद क्यों है ? यह भेद केवल उनके पहले जन्म के कर्मों का फल 
ज्ञात होता है और श्रुति (=वेद) आदि भी इसी बात के भनुकूल शिक्षा 
देते हैं। यदि नास्तिको के कथन के अनुसार आत्मा इसी शरीर के 
साथ जन्मता व मरता मान लिया जाय, तो उसमें वही पूर्वोक्त 
दोष संघटित होते हैं ग्रर्थात्‌ विना कम्मं किए हुए इस जन्म में सुख- 
दुःख भोगना और कर्म करते-करते मृत्यु होने पर उसके फल से 
वञ्चित रहना । ऐसा नहीं होता, जब श्रात्मा का जन्म नहीं तो 
वह मरता भो नहीं है, क्योंकि जो प्राणी उत्पन्न होगा वह ग्रवइय 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


[ ४४ ] 


मरेगा । आत्मा उत्पत्ति, युवा, वृद्धावस्था, नाश आदि षटू कर्मों 
से पूर्णत: न्यारा है । यह सब स्थूल देह के कर्म हैं। इसलिए जन्म- 
मरण आदि श्रात्मा नहीं । किन्तु आत्मा उनका जानने वाला औौर 
उनसे पूर्णत: न्यारा है। यथा-- 
वासांसि जीर्णानि यथा विहाय, नवानि गृह्वाति नरोउपराणि । 
तथा शरीराणि बिहाय जीर्णान्यन्यानि संयाति नवानि देहो ॥ 
| (गीता २, २२) 
अर्थ जैसे मनुष्य पुराने वस्त्रों को छोड़कर नवीन वस्त्र धारण 
कर लेता है वसे हो (आत्मा) पुराने शरीर को छोड़कर नए 
शरीर को धारण करता है । 


इसके आगे सूक्ष्म-शरीर का वर्णन होगा । 


DIST = 


सूक्ष्म-शरोर और आत्मा 


स्थूल शरीर के अतिरिक्त एक श्र शरीर भी है, जो आत्मा 
के लिए खोल की नाँई प्रमाणित होता है। स्थूल शरीर भ्रपेक्षा-कृत 
ठोस है और दिखाई देता है । दुसरा सुक्ष्म-शरीर* है जो पाँच प्राण, 
वालि पाँच कम्मं-इन्द्रिय, मन और बुद्धि इन सत्तरह 
तत्वा का समूह है। यह YA शरीर जन्म-मरण आदि में भी 
जीव के साथ रहता है। यह दो प्रकार का है- (१) भौतिक 
भ्रर्थात्‌ जो सूक्ष्म तत्त्वों के परमाणुग्नो से म प के परसाणुध्रो से बना है । (२) है । (२) जाति# 
के | * कतिपय प्रन्यकारों ने सूक्ष्म-शरीर में कम्म-इखियो को शामिल 
नहीं किया है। उसकी गणना स्थूल शरीर में ही रक्खी है म्रौर : सुक्ष्म शरीर 
में पञ्च कर्म-इन्द्रियों के स्थान में पञ्च सृक्षम-भूत गिनाए हैँ । परन्तु 
प्रत्येक वस्तु इन्हीं पाँच तत्त्वो से बनी है, इसलिए उनकी इस प्रकार की 
गणना उचित नहीं जान पडती । (१) कण, (२) स्पश, (३) चक्षु, 
(४) रसना, (५) घ्राण, (६) जिह्वा, (७) हस्त, (८) पांव, (९) लिङ्ग, 
(१०) gari 
` $ स्वाभाविक | 

अर्थात्‌ जीव के जाति-गुण । तीसरा कारण-शरीर जिसमें प् 
अर्थात्‌ गहरी निद्रा आती है। वह प्रकृति-रूप (जड़ शक्ति होने से) 
सब स्थानों में वर्तमान और सब जीवों के लिए एक समान है । 
इन तीन शरोरों के अतिरिक्त योगियों का एक चौथा शरीर 
'तुरीय है । यह वह है जिसमें समाधि से परमेश्वर के आनन्द-स्वरूप 
में जीव मग्न होता है। इस समाधि के प्रभाव से उत्पन्न पवित्र 
शरीर का बल मुक्ति में भी पुरा-पुरा सहायक रहता है । 


स्‌क्ष्म-शरीर का वृत्तान्त 


० यह शरीर सत्तरह तत्त्वों का समुह है, उनमें पाँच ज्ञान-इन्द्रिय 
हैं, जो ज्ञान के साधन हैं। अर्थात्‌ (१ से ५ पर्य्येन्त) श्रोत्र, त्वचा, 
चक्षु, रसना और प्राण । पाँच कर्म-इन्द्रिय हैं जो कर्म करती हैं। 
अथवा कर्म करने के यन्त्र (औजार) हैं अर्थात्‌ (६ से १० पर्यन्त) 
वाक्‌ (६) पाणि (७) पाद (८) उपस्थ (६) और गुदा (१०) । 
पञ्च प्राण (११ से १५ पर्यन्त) अर्थात्‌ प्राण, अपान, समान, उदान 
और व्यान हैं । सोलहवां मन सङ्कूल्प-विकल्प की वृत्ति है, और 
सत्तरहवीं बुद्धि जो निश्चय-रूप वृत्ति है। 


ये सत्तरह तत्त्व हैं। ग्रपञ्चीक्ृत भूतों का वर्णन ऊपर हो 
चुका. है । उनका पुनः वर्णन यहाँ व्यर्थं वृद्धि का कारण होगा | 
एतदथ इसे छोड़ देते हैं। जो तत्त्व इनसे पृथक्‌ हैं उनको पञ्चीकृत 
कहते हैं, और जो genga (ग्रनासिर लतीफ़) हैं उनको पञ्च 
तन्मात्र* कहते हैं । 


इन श्रपञ्चीकृत महाभूतों से जो पाँच कम्मं-इन्द्रिय भौर 
पाँच ज्ञान-इन्द्रिय बनी हैं उनके पारस्परिक जोड़ और पारस्परिक 
सम्बन्ध को सुनो 

* शब्द (आवाज), स्पश (लंस), रूप (शकल), रस (जायका), 
YA (वू) यह पांच सूक्ष्म तत्त्व (लतीफ भ्रनासिर) वास्तव में स्थूल तत्वों से 
सम्बन्ध रखने वाले और उनके कारण हैँ। यथा प्राकाश का शब्द से सम्बन्ध 
है, वायु का स्पर्श से, तेज का रूप से, जल का रस से, पृथिवी का 
गन्धसे । पञ्च तन्मात्रं के विना पञ्च महाभूत कभी स्थिर नहीं रह सकते । 

(१--२) ग्राकाश के सत्त्व-गुण* का भाग श्रोत्र (सामा) है 
ग्रौर भ्राकाश के रजोगुण का भाग वाक्‌ (वाणी या जबान) है । 
श्रोत्र-इन्द्रिय (कान) आवाज़ सुनतो हे और वाक्‌ इन्द्रिय (जबान) 
शब्द का उच्चारण करती है । श्रोत्र ज्ञानेन्द्रिय और वाक्‌ कर्मेन्द्रिय 
है। इन दोनों का परस्पर एक-दूसरे के साथ सम्बन्ध है । 


(३-४) वायू के सत्त्व-गुण का भाग त्वचा (लामसा) है और 
वायू का रजोगुण वाला भाग पाणि (=हाथ) है। त्वचा इन्द्रिय 
स्पश (लंश) को ग्रहण करती है और हाथ उसका निर्वाह करता है। 
त्वचा ज्ञानेन्द्रिय है ग्रोर हाथ कर्मेन्द्रिय है । इन दोनों का एक दुसरे 
से पारस्परिक सम्बन्ध है । 


(५-६) तेज के सत्त्व-गुण का भाग चक्षु (बासरह) है और 
तेज के रजोगुण का भाग पाद (पाँव) है। चक्षु इन्द्रिय (आँख) 
रूप का ग्रहण करती है और पाद इन्द्रिय (पाँव) वहां ले जाती है। 
एतदर्थं चक्षु ज्ञानेन्द्रिय है और पाद कर्मेर्द्रिय है। इन दोनों का 
एक-दूसरे के साथ परस्पर सम्बन्ध है । 


(७-८) जल के सत्त्व-गुण का भाग जिह्वा (ज्ञायका) है 
और जल के रजोगुण का भाग उपस्थ (ATAT तनासुल) है। जिह्वा 
(=फ़बान) रस को ग्रहण करती है और उपस्थ इन्द्रिय उसका 
त्याग करती है । जिह्वा ज्ञानेन्द्रिय है और उपस्थ कर्मेन्द्रिय है । इन 
दोनों में से प्रत्येक का एक-दूसरे के साथ परस्पर सम्वन्ध है । 


(९-१०) पृथिवो के सत्त्व-गुण का भाग घ्राण (बीती) है 
आर रजोगुण का भाग (मेकद) है । घ्राण (या शामा) इन्द्रिय गन्ध 
को ग्रहण करती है, गुदा-इन्द्रिय गन्ध का परित्याग करती है। 
एतदथ नासिका ज्ञान-इन्द्रिय है और गुदा (मेकद) कमे-इन्द्रिय है । 
इन दोनों का परस्पर एक-दूसरे के साथ सम्बन्ध है । 

Mn Oar pe N क. 
* प्रकृति के गुण तीन हैं-- सत्त्व, रज रौर तम । इनका वरत 


भागे ग्रावेगा। सत्त्व में प्रकाश, प्रयत्न, सूक्ष्मता इत्यादि हैं। रज में कर्म- 


शक्ति 


आदि 


2 ईर्ष्या (हसद) आदि हैं। तम में ग्रन्धकार, झालस्य, मलीनता 
| [| 

(११-११) इसी प्रकार इन पाँच भुतो के रजो-ग 
से पाँच प्राण बने हैं और-- पवतर 
(१६-१७) इन्हीं पाँच भूतों के सत्त्व-गुण के भाग से मिलकर 
अन्त;करण बना है। अन्तःकरण में मन और बुद्धि संयुक्त हैँ। 
यद्यपि इसको अन्तःकरण-चतुष्टय भी कहते हैं और इस प्रकार 
मन, बुद्धि के साथ-साथ चित्त ओर अहङ्कार का सम्मिलन मानते 
हैं। वास्तव में भ्रहङ्कार और चित्त ये दोनों मन व बुद्धि से पथक 
नहीं 3 | . ८ १ 
यह अपञ्चीक्कृत महाभूतों के सत्तरह तत्त्वों की व्याख्या व 
सुक्ष्-शरीर का वर्णन है । 


डु इन सत्तरह तत्त्वों पर जिनसे सूक्ष्म-शरीर बना है, विचार 
करने से ज्ञात होता है कि वह आत्मा नहीं, किन्तु आत्मा इनको 
जानने वाला और इनसे पूर्णतः न्यारा है क्योंकि जब कान शब्द को 
सुने तव भी और जब न सुने तब भी उसको आत्मा जानता है। 
अतएव श्रवण-शक्ति आत्मा नहीं किन्तु भ्रात्मा उसको जानने वाला 
श्रौर उससे पूर्णत: पृथक्‌ है । 


इसी प्रकार स्पर्ष, चक्षु, रसना ग्रौर घ्राण अपने-अपने केन्द्र 
पर स्थिर रहें तब भी और न स्थिर रहें तब भी आत्मा उनको 
जानता है। श्रतएव वे आत्मा नहीं हैं, किन्तु आत्मा उनको जानने 
वाला और उनसे पूर्णतः न्यारा है । 


इसी प्रकार जिह्वा, हाथ, पाँव, उपस्थ, गुदा -ये कर्म-इन्द्रियाँ 
जब ग्रपना काम करती हैं तब भी और जव कम्मं नहीं करतीं तब 
भी झात्मा उनको जानता है। इसलिए वे ग्रात्मा नहीं किन्तु आत्मा 
उनको जानने वाला और उनसे पूर्णतः न्यारा है । 


इसी प्रकार मन जब सङ्कूल्प-विकल्प करे तब भी और जब 
सद्धुल्प-विकल्प न करे तब भी आत्मा उसको जानता है । इसलिए 
वह आत्मा नहीं किन्तु ग्रात्मा उसको जानने वाला और पुर्णतः 
उससे न्यारा है। 

जब बुद्धि निश्‍चय करे तब भी और जब निश्‍चय न करे तब 
भी आत्मा उसको जानता है। इसलिए वह आत्मा नहीं किन्तु 

| आत्मा उसको जानने वाला और उससे पूर्णतः न्यारा है। और 
फिर उपनिषत्‌ में इनसे आत्मा को पृथक्‌ कहा भी है- 
anata रथिनं विद्धि शरीरं रथमेव तु । 
बुद्धि तु सारथि विद्धि मनः प्रग्रहमेव च !। 
इस्द्रियाणि - हयानाहुविषयांस्तेषु गोचरान्‌ । 
झात्सेख्रियमनोयुक्त भोक्तेत्याहुमंनीषिण: n 

(कठोपनिषत्‌ १, ३, ३-४) 

प्रथें-- ARAT को रथ जान । शरीर को तू रथ अनुमान कर और 

` बुद्धि को सारथि तथा मन को लगाम की रस्सी समझ ले 

और इन्द्रियों को हय (aaa) कहते हैं, (प्राण के बिना 


इन्द्रियों की प्रवृत्ति सम्भव नहीं है । ग्रतः इन्द्रियों को अश्वः 


कहने से प्राणरूप क्रिया से युक्त इन्द्रियों का शरीर रूपी रथ 
के साथ बान्धना अभिप्रेत है)। उनका चरागाह शब्द आदि 
े विषय है और इन्द्रिय व मन से सहित श्रात्मा को पण्डित- 
गण भोक्ता कहते हैं । 
इन्द्रियेध्य: परा ह्यर्था naya परं मनः । 
` मनसस्तु परा बुद्धिबुंद्धेरात्मा महान्‌ परः ॥ 
(कठोपनिषत्‌ १, ३, १८) 
अर्थ- इन्द्रियों से न्यारे विषय हैं। विषयों से परे मन है। मन से 
` परे बुद्धि है। और जो बुद्धि से परे है वह आत्मा ह । 


इसी प्रकार 'कारण-शरीर” आदि को भी आत्मा से पथक 
जानना चाहिए । कल 


पञ्चकोश 


_ मैं समझता हूँ, कि देहात्मवादियों म हे 
र 7 द पा का भ्रम देह-विचार से 
जाता रहेगा, और उन्हें ग्रात्मा को देह से पृथक स्वीकार करने में 


कोई इन्कार न होगा ।. श्रव मैं और नं 
ग ` प्रक i 
कै मतों का निषेध करता नि | [र्‌ के बिश्वास रखने वाल 

एक सम्प्रदाय के लोगों का विश्वास है, कि (प्राण ही 
आत्मा है। वही शरीर का परिचालक है और शरीर उसका 
आधार है। वह उसी के आश्रय है । इससे उसी को आत्मा मानना 
चाहिए । इन लोगों को 'प्राणात्मबादी' कहते हैं। | 

कतिपय जन “मन' को आत्मा कहते हैं । क्योंकि उनकी समझें 
में मन सबका परिचालक व अधिपति है। उनका नाम 'सन- 
ग्रात्मवादी' है । 


बाजे जन “बुद्धि” को ही आत्मा मानते हैं, क्योंकि उनके 

विचार में बुद्धि ही सब कुछ है । ये 'बुद्धघात्मवादी* कहलाते हैं। 

5 इस विचार से निर्णय हो जाता है कि क्या इनके मत भ्रम- 
ग्रस्त हैं अथवा सत्य हैं । 


अब मैं पञ्चकोशो का संक्षिप्त रूप से वर्णन करता हेँ-- 

कोश के अर्थ खोल, म्यान, भण्डार और सन्दूक के हैं और 
कोशकार एक कीट के घर को भी 'कोश' कहते हैं। आत्मा के 
ऊपर खोल के होने के कारण 'भ्रन्नमय' आदि खोल (Cover) को 
कोश का नाम दिया गया है! ये कोश संख्या में पाँच हैं भौर इनके 
नाम ये हैँ-- 

(१) अन्नमय कोश (२) प्राणमय कोश (३) मनोमय कोश 

(४) विज्ञानमय कोश श्रौर.(५).आतन्दमय कोश । 


(१) अन्नमय-कोक्ष 


'श्रभ्तमय-कोश खाल (=चमं) से लेकर ग्रस्थियों तक मृत्तिका 
(मिट्टी) का समुह है । इसका उपादान-कारण यह है कि माता- 
“पिता ने जो पृथिवी-से उत्पस्त अन्त खाया था उससे वीर्य (मनी) 
बनकर माता के गर्म में स्थित. हुग्रा, और उसने बच्चे.के रूप:में जन्म 
"र्‍या 


— >>> 


* जैसे बौद्ध भ्रादि । 


सं 9 यो 9 — ७ 

लेकर आहार आदि से पालन पाकर उन्नत शौर विकसित हुआ 
झौर मरने के पश्चात्‌ फिर मिट्टी में ही मिल रहता है। इसी कारण 
से यह स्थूल देह 'अन्नमय कोश' कहलाती है। यह सुख-दुःख के 
ग्रनुभव-रूप भोग का स्थान है । 


यह 'ग्रन्नमय कोश' जन्म से पहले नहीं था, ,मरने के पीछे 
नहीं रहेगा । किन्तु ग्रात्मा नित्य है। उसका वर्णन ऊपर हो चुका है। 
इस कारण से ग्रन्नमय कोश आत्मा नहीं, किन्तु ग्रात्मा उस अन्नमय 
कोश को जानने वाला और उससे पूर्णत: न्यारा है । 


(२) प्राणमय-कोश 


प्राणमय कोश में पाँच कर्म-इन्द्रियों के परिचालक पञ्च प्राण 
संयुक्त हैं। पाँच कमे-इन्द्रियो की व्याख्या हो चुकी है। दुहराने 
की श्रावश्यकता नहीं । पञ्च प्राणों के नाम प्राण, ATTA, समान, 
उदान और व्यान हैं। शरोर में उनकी श्रपनी-श्रपनी क्रियाएँ निम्न 
प्रकार हैं-- : 


(१) प्राण-वायु के रहने का स्थान हृदय है और वह 
चौबीस घण्टो में इक्कीस हज़ार छे: सौ बार आता-जाता है । 


(२) अपान-वायु के रहने की जगह गुदा स्थान है। उसका 
काम मल-मूत्र (पेशाब व पाखाना) के त्याग करने का है । 


(३) समान-वायु नाभि में रहता है और जिस प्रकार माली 
कूप के पानी को नालियो के द्वारा सम्पूर्ण बाग में पहुँचाया करता है 
उसी तरह यह हवा भी भ्रन्न-रस को नसों आदि के मागं से सम्पूर्ण 
शरीर में पहुंचाया करती है। ; 

« (४) उदान-वायु हलक में रहता है और खाए-पिए अन्न- 
WA पृथक्‌ करता हुआ खींचता रहता है और उससे बल व पुष्टि 
। 


(५) व्यान-वायु सारे शरीर में रहता इच्छा आदि 
कार्य इसी के सहारे हुआ करते है । हता है भोर इच्छा 

यह पाँच प्राणों के रहने के स्थानों और भं 
कामों का वर्णन है । उनके परिपाटी-वार 


यह पाँच प्राण सम्पूर्ण शरीर में रहते हुए उसको पृष्टि देते 
रहते हैं और इन्हीं की सहायता से सारी इन्द्रियाँ भी दल पाकर 
भ्रपने-प्रपने काम में प्रवृत्त रहती हैं। | 


अब विचार कर मनुष्य जब सो जाता है ये सब प्राण- 
वायु अपना-अपना काम करते रहते हैं। यदि कोई महिमान उस 
समय झा जावे, तो ये उसका सम्मान, भ्रादर व सत्कार नहीं 
कर सकते । यदि कोई चोर धन व सम्पत्ति चराले जाय तो ये 
उसकी रक्षा नहीं कर सकते । इससे प्रमाणित होता है कि वे जड 
हैं, चेतन्य नहीं, चैतन्य श्रात्मा है । वे आत्मा के सहारे हैं। एवम्‌ 
ये ना नहीं, किन्तु आत्मा इनको जानने वाला और इनसे पूर्णतः 
न्यारा है। 


(३) मनोमय कोश 


पाँच कम्मे-इन्द्रियों सहित मन, मनोमय कोश कहलाता है । 
कम्म-इन्द्रियों की व्याख्या हो चुकी है । अस्तु, यहाँ उनका वर्णन 
निरथंक है । 
इस शरीर में जिसके प्रभाव से अहंकार, धन-सम्पद्‌ की 
ममता, मानापमान इत्यादि उत्पन्न होते हैं वह मन कहलाता है । 


काम, क्रोध के समय यह विकार-ग्रस्त मन सच्चाई और नेकी 

के मागें से भ्रमित होकर बहक जाता है । उस समय 'साक्षी आत्मा 

उसकी इस वृत्ति का गवाह रहता है । इसलिए यह मन आत्मा 

नहीं, प्रत्युत यह सूक्ष्म-देह रूप है, आत्मा उसको जानने वाला प्रौर 
पूर्णत: न्यारा दै । 


(४) विज्ञानसय कोश 


पाँच ज्ञान-इन्द्रियों सहित बुद्धि 'विज्ञानमय कोश” कहलाती 
है। ज्ञान-इन्द्रियों का वर्णन पहले कर चुके हैं। बुद्धि अन्तःकरण 

कौ निश्चयात्मिका वत्ति है । मॅन तो सङ्कूल्प-विकल्प उठाता है परन्तु 
बृद्धि एक बात को सही मानकर उस पर विएवास करते हुए स्थिर 
हों जाती है। इस बुद्धि का यहं हाल है कि आलस्य आर प्रमाद 
आदि के रोगों में बेकाम हो जातो है और अपना काम नहीं कर 
सकती ।इसलिए यह आत्मा नहीं, प्रत्युत रातमा इसको जानने वाला 
और इससे पूर्णतः पृथक्‌ है । 


(५) आनन्दमय कोश 


जिसके द्वारा जीवात्मा प्रेम, अनुराग, हषं, शोक, न्यून वा 
अधिक ga भोगता है वह आनन्दमय कोश कहलाता है । वह 


आनन्दमय कोश क्षेण-भङ्गुर अर्थात्‌ बहुत थोड़ी देर रहने वाला 


आर अचिर-स्थायी है। इसकी अवस्था एक-रस नहीं रहती । इसके 
विरुद्ध जीवात्मा सदा स्थिर रहने वाला और सदा नित्य वस्तु है । 
इसलिए यह भ्रानन्दमय कोश आत्म नहीं, किन्तु आत्मा इसको 
जानने वाला और इससे पूर्णत: न्यारा है । 


ये पाँच कोश वास्तव में श्रात्मा का ग्रनुभव करने के उपाय हैं, 
इनके बिना आत्मा का अनुभव किसी भौ प्रकार हो नहीं सकता । 
इसमें कोई भी सन्देह नहीं कि यह सब बड़े उपयोगी हैं, परन्तु जिस 
ग्रनुभव से या जिसके ग्रनुभव से ये पाँच कोश समझ में आते हैं 
उस पर कोन सन्देह करेगा ? कोई भी नहीं । इसलिए आत्मा पाँच 
कोश से न्यारा मालूम होता है। पाँच कोश जड़ हैं और आत्मा 
चतन्ये है । 
Ti यद्यपि (१) प्राणमय-कोश (२) मनोमयकोश (३) विज्ञान- 
शु और (४) आनन्दमय-कोश देह-रूप ही हैं फिर भी इनमें 
(१) प्राणमय-कोश केवल रजोगुण-प्रधान की अवस्था है 
न > मनोमय-कोश रजोगुण-सहित सत्त्वगुण-प्रधान की अवस्था 
— 
(३, ४) विज्ञानमय-कोश व ग्रानन्दमय-कोश केवल सत्त्वगुण- 
प्रधान को अवस्थाएं हैं। दमयन्कोश केवल सत्त्वगु 

मैं समझता हूँ कि इस संक्षिप्त व्याख्या से ही प्राणात्मवादी 
और बुद्धयात्मवादियों की तकंणाश्रों की गुञ्जाइश नहीं रहती और 
उनकी गलती जो वे इस विषय में करते हैं, सहज ही समझ में ग्रा 
जायगी । उन लोगों के मत में विचारों की शक्ति का केन्द्र आत्मा 
नहीं प्रत्युत उससे कहीं बहुत नीचे है, क्योंकि जिन-जिन वस्तुओं को 
इन लोगों नेश्यात्मा मान रक्खा है वे जड़ प्रकृति से बनो हुईं जड़- 
स्वरूप हैं और आत्मा के सहारे कायम हैं। उनमें स्वयमेव स्थित 
रहने की सामर्थ्यं नहीं है भौर आत्मा के विना कुछ भी काम 
नहीं कर सकतीं । 


हे मैत्रेयी ! जिसके बिना शरीर चल-फिर नहीं सकता, 
जिसके विना प्राण कोई क्रिया नहीं कर सकता, जिसके बिना मन 
सङ्कुल्प-विकल्प नहीं उठा सकता, जिसके विना बुद्धि निश्‍चय नहीं 
कर सकती और जिसके विना किसी प्रकार का आनन्द नहीं मिल 
सकता वह आत्मा है। वह इन सबका सञ्चालक, इन सबका 
स्वामी, इन सबका जानने वाला और इन सबसे पूर्णतः न्यारा है । 


तीन भषस्थाएं और आत्मा 


हे प्रिय मैत्रेयी | जैसे ऊपर वरणेन कर चुके हैं वैसे ही ग्रात्मा 
तीन अवस्थाओं से भी न्यारा है। आत्मा के अन्वेषण से भी, 
माला के सूत्र की तरह, समझ में राता है कि जिस प्रकार कुल 
फूलों को वेधता हुग्ना सूत्र माला में मौजूद रहता है. वेसे ही तीन 
अवस्थाग्रों अर्थात्‌ जाग्रत्‌, स्वप्न भौर सुषुप्ति में आत्मा बराबर 
मौजूद रहता है। किसी अवस्था में उसका भ्रभाव नहीं होता | 


स्वप्न और सुषुप्ति के अतिरिक्त इत्द्रियों से उत्पन्न हुए ज्ञान 
का और इन्द्रियों से उत्पन्न हुए इस ज्ञान के संस्कार का जी समय 
ग्राधार होता है वह 'जाग्तू-भ्रवस्था' कहलाती है। इन्त्रियो 
उत्पन्न हुए ज्ञान के सिवाय शेष सब संस्कार जो जाग्रत अवस्था म 
उत्पन्न हुए थे उनके उद्बोधन के समय का MR स्वप्न 
कहलाता है। सुख व शान्ति की गहरी निद्रा के समय का आधार 


सुषुप्ति' कहलाता है । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
[१४] 
(१) जाग्रत्‌-अवस्था 


जिस दिशा में मनुष्य जाग्रत्‌ रहकर संसार का व्यवहार 
करता है उस हालत को जाग्रत्‌ ग्रवस्था कहते हैं। इस अवस्था भें 
चौदह 'करण' ग्रध्यात्म-रूप' हैं; उनके चौदह देवता अधिदेवः, 
ग्रौर उनके चौदह विषय अधिभूत* कहलाते हैं। यह बयीलीस तत्त्व 
जिस अवस्था में अपना-प्रपना व्यवहार करते हैं उसका नाम जाग्रत्‌ 
कहा जाता है। चौदह करण ये हैं-- 


(अ) पाँच ज्ञान-इरिब्रियाँ-(१) कान, (२) त्वचा, (३) चक्षु, 
(४) जिह्वा श्रौर (५) घाण । पाँच कमे-इन्द्रियाँ-: (६) वाकू, 
(७) पाणि, (८) पाद, (९) उपस्थ और (१०) गुदा । ये दसः 
'बाह्य' करण हैं । चार अन्तःकरण ये हैं-- (११) मन, (१२) बुद्धि, 
(१३) चित्त, (१४) श्रहङ्कार । 


(इ) चौदह करणों में रहने वाली शक्तियाँ उनकी 'देवता' 
कहलाती हूँ। | 


(उ) चौदह करणों के 'विषय' अर्थात्‌ जिनको करण ग्रहण 
करते हैं, क्रमश: निम्नलिखित हैं-- 


(|) ज्ञान-इन्द्रियों के विषय क्रमशः (१) शब्द, (२) स्पशं, (३) रूप, 
(४) रस, (५) गन्ध हैं । 


(ii) कर्म-इन्द्रियों के विषय क्रमशः (६) वचन, (७) आदान”, (८) 
गमन, (६) रति“, (१०) मल-त्याग । 


१. आत्मा के याधार पर रहने वाली इन्द्रियां 'प्रध्यात्म' कहलाती हैं । 


२, इन्द्रियों में रहने वाली शक्तियाँ, जिनको इत्द्रियां प्रनुभव नहीं 


कर सकतीं प्रत्युत उन्हीं के द्वारा भौर चीजों को प्रनुभव करती हैं, 'प्रधिदेव' 
कहलाती हैं । 


३. इन्द्रियों के विषय, जिनको इन्द्रियाँ प्रनुभव करती हैं, 'प्रधिभूत' 
कहलाते हैं । 


४, लेना | ५. सोहबत, भोग । 

(iii) अन्तःकरण के चार विषय क्रमशः (१ १) सङ्कूल्प-विकल्प*, 
(१२) निश्‍चय, (१३) स्मरण-रूप चिन्तन, (१४) भ्रहंपना हैं। 


इनमें अध्यात्म, afaa और भ्रधिभूत की त्रि-पक्षी बनती है 
अर्थात्‌ त्रिगुण अर्थात्‌ 'इन्द्रिय, उसकी 'शक्ति' और उसके 
'विषय' का स्थापन होता है । इस त्रिगुण में यदि तीन में से एक भी 
न हो, तो काम नहीं चलता अर्थात्‌ यदि इन्द्रियाँ हैं प्रौर उनमें 
शक्ति नहीं तो वह विषय-रस का लाभ नहीं कर सकतीं, न भ्रपना 
काम पूरा कर सकतीं हैं। और यदि इन्द्रियाँ और शक्ति दोनों हैं 
और विषय प्रस्तुत नहीं, तब भी कुछ काम नहीं बनता । इसी प्रकार 
यदि शक्ति और विषय हैं और इन्द्रियाँ नहीं हैं तब भी व्यवहार 
*भलीभाँति सम्पादित नहीं हो सकता । 


इस त्रिगुणी की परिपाटी निम्नलिखित चित्र से सुस्पष्ट प्रगट 
हो गी-- 


(क) ज्ञान-इन्द्रियाँ . 


अध्यात्म झधिदेव अधिभुत 
(१) श्रोत्र सुनने की शक्ति शब्द 
(२) त्वचा छूने की शर्वित स्पशं 
(३) चक्षु देखने की शक्ति रूप 
(४) जिह्वा चखने की शक्ति रस 
(५) घाण सूंघने की शिति गन्ध 


प्राय: जिन भूतों से जिन-जिन इन्द्रियों का सम्बन्ध है उनको 
उसका 'देवता' कहते हैं । जैसे श्रोत्र का देवता 'दिशा, त्वचा का 
'वायू', चक्षु का gi, वाक्‌ का अग्नि इत्यादि-इत्यादि । 


* जिस चीज का aa किया जाय वह मन का विषय है 1 
४ जिस चीज या बात का निश्चय किया जाय वही बुद्धि का 


विषय है । 

(ख) कम्मे-इन्द्रियाँ 


(६) वाक्‌ बोलने की शक्ति वचन 
(७) हस्त पकड़ने की शक्ति लेना-देना 
(८) पाद चलने की शक्ति गमन 
(8) उपस्थ भोगने की शक्ति रति, भोग 
(१०) गुदा निकालने की शक्ति मल-त्याग 


(ग) अन्तःकरण | 
(११) मन सङ्कल्प की शक्ति सङ्कुल्प-विकल्प 
(१२) बुद्धि निश्‍चय की शक्ति निश्चय 
(१३) चित्त चिन्ता की शक्ति चिन्तन (स्मरण) 
(१४) अहंकार अहंपन की शक्ति श्रहुंपना | 


जाग्रत्‌ अवस्था में (१) श्रात्मा का स्थान 'आँख' है । यद्यपि 
AKA सारे शरीर में सिर से पाँव तक व्याप्त है परन्तु जाग्रत्‌ अवस्था 
में संसार के भ्रधिक व्यवहार आँखो के द्वारा विशेषतः होते हैं ग्रतः 
आत्मा का स्थान आँख कहा गया है । (२) faar शक्ति है । (३) 
'वखरी"(=मु ह से निकलती हुई) वाणी है। (४) 'स्थूल' भोग है। 
(५) गुण 'रज' है। (६) 'विश्व' उसका नाम है और वही जाग्रत्‌ 
का अभिमानी है । 


(२) स्वप्न-अवस्था 


जाग्रतू-अवस्था में जो चीज़ें देखने में भ्राई, जो सुनी गई, जो 

कहो गई, या भीगी गईं, उन सबकी परछाई वा संस्कार 'हीना' 

नामक नाड़ी में, जो कण्ठ में है, पड़ता है । जब नींद श्राती है, तो 

उन संस्कारों से'उद्बुद्ध ज्ञान उत्सन्न होता है। ग्रौर सोया gal 

“मनुष्य नाचा प्रकार के स्वप्त देखता है और स्वप्न में:ही व्यवहार 
करता है। इसी को 'स्वप्न-भ्रवस्था' कहते हैं । 

स्वप्न की अवस्था में जीवात्मा का 
- i १) स्थान 'कण्ठ' 
KINA T है (३ AI वासनामय' रा है। Ms 
गुण 'सत्त्व' स्वप्न- 
eB (६) स्वप्न-अवस्था के अभिमानी होने 


> (३) सुषुप्ति-अवस्था 


जब आदमी गहरी नींद में जाकर सुख से सोता 
i 1 है और 
और दुःख का मन ; विचार तक बाकी नहीं SE और 
1 से उठकर कहता है कि मैं खूब श्र 
अवस्था का नाम 'सुपुस्ति' हे खूब आराम से सोया । इस 


सुषुप्ति अवस्था में जीव का (१) स्थान 'हृदय' है (२) 'उपस्थ' 
विषय है ( प] आनन्द भोग है (४) 'द्रव्य' शक्ति है ( x) = गुण 
है (६) सुषुप्ति के अभिमान से 'प्राज्ञ' नाम है 3 


यहाँ तक तीन श्रवस्थाग्रों का वर्णन हुआ । अब एक ग्रन्य 
रीति से भी इन श्रवस्थाग्रों पर विचार करो-- 


जब जाप्रत्‌ अवस्था रहती है तब भी श्रात्मा उस भ्रवस्था को 
जानता है, जब स्वप्न अवस्था रहती है तब भी आत्मा उसे जानता 
है। इससे सिद्ध हुआ कि जाग्रत्‌ वा स्वप्न MAENG आत्मा नहीं, 
किन्तु आत्मा उनका जानने वाला और भ्रतएव उनसे पूर्णतः 
न्यारा है । 

स्वप्न अवस्था हो तब भी, और जागरण समय हो तब भी, 
आत्मा उसको जानता है । इसलिए आत्मा स्वप्न-ग्रवस्था नहीं, 
किन्तु आत्मा उसका जानने वाला और उससे पुर्णत: न्यारा है । 


3 सुषुप्ति अवस्था हो तब भी, और स्वप्न एवं जाग्रत्‌ के समय 
तब भी, आत्मा उसको जानता है । इसलिए सुषुप्ति आत्मा नहीं, 
न्तु आत्मा उसका जानने वाला और उससे पुर्णत: न्यारा है । 


जव जाग्रत्‌ ग्रवस्था होती है तब स्वप्न और सुषुप्ति अवस्थाएँ 


सं o यो O~- G 

नहीं होतीं । स्वप्न होता है तब जाग्रत्‌ और सुषुप्ति अवस्थाएँ नहीं 
होतीं,- और जब सुषुप्ति होती है तब जाग्रत्‌ और स्वप्न नहीं होते, 
किन्तु आत्मा बराबर प्रत्येक अवस्था में रहता है। इसलिए उन 
अवस्थाओं में से कोई भी गात्मा नहीं है। आत्मा उन सबका 
जानने वाला और उन सबसे पूर्णत: न्यारा है। 


” 


RS 


आत्मा सर्वप्रिय है 
(मधु-विद्या का वर्णन*) 


पृथिवो सम्पूर्णं जीवधारियों के लिए मधुमय है और पृथिवी 
के लिए सम्पूर्णं जोवधारो मधुमय हैं। ग्रविनाशी और तेजोमय 
(=चिन्मात्र-प्रकाश रूप) पुरुष (ईश्वर) जो पृथिवी में रहता है 
और अविनाशी व चिन्मात्र-तेज वाला जीव जो शरीर में अपने 
आत्मा के सम्बन्ध से वर्तमान है ये दोनों (सम्पूर्ण प्राणधारियों के 
लिए मधु है) । यह आत्मा है, यह ब्रह्म की भाँति अविनाशी है, यह 


ree 


* श्रीयुत स्वामी शङ्कराचार्य्यं जी महाराज इस प्रकार वरन करते हैं 
कि इस मधु-आह्ण (बु० उ० २, ५) से पुर्व मंत्रयी-ब्राह्मण (बृ० Jo २,४) 
की परिपाटी का यह उद्देश्य है कि जो चीज जाहरी कम्मंकाण्ड से 
सम्बन्ध नहीं रखती उसकी व्याख्या करनी भ्रावश्यक है, वह ब्रह्म-ज्ञान ही 
है झौर उसका ज्ञान संन्यासी के लिए भ्रावद्यक है । इसके अतिरिक्त, 
चूंकि भात्मा का ज्ञान ब्रह्माण्ड की प्रकृति (==स्वभाव) को समझने के लिए भी 
जहरी है ओर प्रत्येक प्राणी को भ्रात्मा दूसरी वस्तुओं की अपेक्षा भ्रधिक प्रिय 
है, भतएव पातमा साक्षात्‌ देखने के योग्य है, तदर्थ बह सुनने, विचारने श्रौर 
ध्यान करने के योग्य है। ग्रात्मा के विविध उपायो से देखने की विधि का ऊपर 
वंन किया गया है । प्रात्मा की प्रकृति गुरु के मुखारविन्द से सुनी जाती है, 
तकं से मनन किया जाता है भ्रोर निदिघ्यासन से उसकी वास्तविकता का पता 


लगता है । उसके झागे यह मधु-ब्राह्मणा 
इसकी ग्र उद्देश्य से 
लिखा गया है ताकि सन्देह SA धिक व्याख्या के उद्‌ 

सर्वोपरि है* । (बृहदारण्यक उपनिषद्‌ २,५,१) 

पानी सम्पूर्ण जीवधारियों के लिए मध है, सब जीवधारी 

पानी के लिए मधु हैं। दोनों -श्रविनाशी और तेजोमय परुष जो 

पानी में रहता है और तेजोमय जीव जो वीय्यं (gen) में ग्रपनी रूह के 

सम्बन्ध से वतमान है--सम्पूर्ण प्राणधारियों के लिए शहद हैं। यह्‌ 
आत्मा है, यह ब्रह्म की तरह अविनाशी है, यह सर्वोपरि है । 

(Fo Yo २, १, २) 


पावक (अग्नि) समस्त प्राणधारियों के लिए मधु है एवं 
पावक के लिए समस्त प्राणधारी मधुवत्‌ हैं । दोनों-श्रविनाशी और 
तेजोमय पुरुष जो अग्नि में रहता है और अविनाशी व तेजोमय 
जीव जो वाणी (कलाम) में अपनी रूह के सम्बन्ध में वतमान है-- 
सम्पूर्ण प्राणधारियों के लिए मधु हैं, और समस्त प्राणधारी उनके 
लिए मधु हैं । यह आत्मा है, यह ब्रह्म की तरह अविनाशो है, यह 
सर्वोपरि है । (बृ० ३० २, ५, ३) 


वायु समस्त प्राणधारियों के लिए मधु है, वायु के लिए 
समस्त प्राणधारी मधु हैं। दोनों--अविनाशी और तेजोमय पुरुष 
जो वायु में रहता है और अविनाशो व तेजवाला जीव जो अपनी 
रूह के ताअल्लुक़ से जिन्दगी (प्राण) है-समस्त प्राणधारियों के 
लिए मधु हैं और समस्त प्राणधारी उनके लिए मधु हैं । यह 

आत्मा है, यह ब्रह्म की तरह ग्रविनाशी है, यह सर्वोपरि है । 
(Jo Jo २, ५, ४) 


— 
* जिस प्रकार मक्षिक्ा सब प्रकार के फूलों से मधु एकत्र करती हैं 


भोर वह मधु फिर मक्खियो का भराहार होता है, इसी प्रकार सम्पूर्ण प्रस्तित्व 

एक पृथिवी के लिए ग्राहार के रूप में परिवर्तित हो जाते हैं फिर पृथिवी 

भन्य प्राणधारियो का आह्वार बनती है। वह सब में परिवर्तन पाया जाता 

है। तात्पर्य यह है कि इस जगत्‌ की सब चीजें पारस्परि 

सम्बन्ध रखते वाली हैं । 

नोट-- प्रध्ययन करने वाले इस बात का सदा ध्यान रखें कि उपनिषदों के 
वचन तत्त्वों और भेदों से परिपूर्ण होते हैं। विचार करने से 


गम्भीरता समझ में प्रावेगी । 


रेक एक दूसरे से 

आदित्य समस्त प्राणधारियों के लिए मधु है, आदित्य के 
लिए समस्त प्राणघारी मधु हें । दोनों-श्रविनाशी श्रौर तेजवाला 
पुरुष जो ग्रादित्य में रहता है और अविनाशी व तेजवाला जीव 
जो वाणी (कलाम) में अपनी रूइ के सम्बन्ध के कारण से वतंमान 
g समस्त प्राणधारियों के लिए मधु हैं और समस्त प्राणधारी 
उनके लिए मधु हँ । यह आत्मा है, यह ब्रह्म की तरह अविनाशी है, 
यह सर्वोपरि है । (बृ० उ० २,५,५) 


दिशा समस्त प्राणधारियों के लिए मधु है, दिशा के लिए 
समस्त प्राणधारी मधु है । दोनों-अदिनाशी भ्रौर तेजवाला पुरुष जो 
आदित्य में रहता है रौर अविनाशी व जलीलवाला जीव जो कान में 
अपनी रूह के ताग्रल्लुक्न की वजह से मौजूद है--समस्त प्राणधारियो 
के लिए मधु हैं और समस्त प्राणधारी उनके लिए मधु हैं। यह 
आत्मा है, यह ब्रह्म की तरह अविनाशी है, यह सर्वोपरि है। 


(बृ० उ० २, ५, ६) 


चन्द्र समस्त प्राणधारियों के लिए मधु है, चन्द्र के लिए 
समस्त प्राणधारी मधु हैं। दोनों--अविनाशी श्रौर तेजवाला पुरुष 
जो चन्द्र में रहता है भौर अ्रविनाशी व तेजवाला जीव जो मन में 
अपनी रूह के ताग्नल्लुक की वजह से मौजूद है-समस्त प्राणधारियों 
के लिए मधु हैं और समस्त प्राणधारी उस के लिए मधु हैं । यह 
आत्मा है, यह ब्रह्म को तरह अविनाशी है, यह सर्वोपरि है । 
(वृ० उ० २, ५, ७) 
विद्युत्‌ (बिजली) समस्त प्राणधारियों के लिए मधु है, और 
विद्युत्‌ के लिए समस्त प्राणधारी मधु हैं । KAA और 
तेजोमय पुरुष जो विद्युत्‌ (बिजली) में रहता है और श्रविनाशी 
व तेजवाला जीव जो धमं में अपने जीव-सम्बन्ध की वजह से मौजूद 
है-समस्त प्राणधारियों के लिए मधु है, और समस्त प्राणधारी 
उसके लिए मधु हैं। यह आत्मा है, ब्रह्म की तरह ्रविनाशी है, यह 
सर्वोपरि है। (बु० Fo २,५५८) 
बज्न समस्त प्राणधारियों के लिए मध है, समस्त 
भाणधारी मधु हैं। दोनों- ग्रविनाशी जा e qA 

में रहता है और अविनाशी व तेजवाला पुरुष जो शब्द और गाने के 
सुर में प्रपनी रूह के ताश्रल्लुक् की वजह से मौजद है--समस्त प्राण- 
धारियों के लिए मधु हैं, भौर समस्त प्राणधारी उसके लिए मधु हैं । 
यह आत्मा है, यह ब्रह्म की तरह ग्रविनाशी है, यह सर्वोपरि है। 


(बृ० उ० २, ५, ९) 


आकाश समस्त प्राणधारियों के लिए मधु है, ग्राकाश के लिए 
समस्त प्राणधारी मधु हैं। दोनों-्रविनाशी भौर तेजवाला पुरुष 
जो आकाश में रहता है, अविनाशी व तेजवाला जीव जो मन के 
आकाश में ग्रपनी रूह के ताम्रल्लुक्ग की वजह से मौजूद है-समस्त 
प्राणधारियों के लिए मधु हैं और समस्त प्राणधारी उनके लिए 
मधु हैं। यह आत्मा है, यह ब्रह्मा की तरह अविनाशी है, यह 
सर्वोपरि है । (To 3० २,५,१०) 


न्याय (इन्साफ) समस्त प्राणधारियों के लिए मधु है, समस्त 
प्राणधारी न्याय के लिए मधु हैं। दोनों-भ्रविनाशी ग्रौर तेजोमय 
पुरुष जो इन्साफ़ में रहता है, और श्रविनाशी व तेजवाला जीव 
जो न्याय में अपनी रूह के ताअल्लुक को वजह से रहता है--समस्त 
प्राणधारियों के लिए मधु हैं, और समस्त प्राणधारी उनके लिए 
मधु हैं। यह आत्मा है, यह ब्रह्म की तरह भ्रविनाशी है, यह 
सर्वोपरि है । (बु० उ० २, ५, ११) 


सत्य समस्त प्राणधारियों के लिए मधु है, समस्त प्राणधारी 

सत्य के लिए मधु हैं । दोनों-भ्रविनाशी और तेजोमय पुरुष जो 
सत्य में हो सदा प्रतिष्ठित रहता है और ग्रविनाशी व तेजवाला जीव 
जो ग्रपनो रूह के ताग्नल्लुक को वजह से सच्चाई में मौजूद रहता 
है-- समस्त प्राणधारियों के मधु हैं और समस्त प्राणधारी उसके 
लिए मधु हैं। यह ग्रात्मा है । यह ब्रह्म की तरह अविनाशी है, यह 
सर्वोपरि है। (Ho उ० २, ५ १२) 
गों के लिए मधु हैं, मनुष्य- 
m दोनों-अविनाशी और 
है गौर ग्रविनाशी व तेज- 
के ताग्रल्लुक की वजह से 


मनुष्य-मात्र समस्त जी 
मात्र के लिए समस्त प्राणधारी मधु हैं 
तेजोमय पुरुष जो मनुष्यमात्र में रहता 
वाला जीव जो मनुष्यमात्र में अपनी रूह 

मौजूद रहता है-समस्त प्राणधारियों के लिए मधु हैं और समस्त 
प्राणधारी उनके लिए मधु हें । यह आत्मा है, यह ब्रह्म की तरह 
अविनाशी है, यह सर्वोपरि है । (बृ० उ० २, ५, १३) 


जीव (आत्मा) समस्त प्राणधारियों के लिए मधु है, समस्त 
प्राणघारी उसके लिए मधु है । दोनों--अविनाशी भ्रोर तेजोमय पुरुष 
जो जीव में रहता है और अविनाशी व तेजवाला पुरुष जो जीव है-- 
समस्त प्राणधारियों के लिए मधु है और समरत प्राणधारी उसके 
लिए मधु हैं । यह ग्रात्मा है, यह ब्रह्म की तरह अविनाशी है, यह 
सर्वोपरि है । (बृ० उ० २, ५, १४) 


वह पुरुष समस्त जीवधारियों का स्वामी, समस्त प्राण- 
धारियों का उत्पन्न-कर्ता ग्रौर पूजनीय है । जेसे समस्त अरे पहिये 
को नाभि और परिधि में गुथे रहते हैं इसी प्रकार सारे भूत, सम्पूर्ण 
देवता, सम्पूर्ण इन्द्रियाँ, सारे भू आदि लोक और सम्पूर्ण प्राणधारी 
उस अद्वितीय पुरुष में गुथे हुए हैं । (बृ० उ० २, ५, १५) 


i ~ a) 


सृष्टि का वर्णन 


ऋषि मौन gar, मैत्रेयो व कात्यायनी दोनों उसकी विद्वत्ता- 
परिपुर्ण aaga को सुनकर चुप हो गईं। ऋषि ने अपने मन्तव्य 
को ऐसी ललित और मधुर वाणी में वर्णत किया कि उसके समझने 
में किञ्चिन्मात्र भी कठिनता नहीं हुई । भौर भलोभाँति समझ 
गई कि आत्मा शरीर या उसकेअंशो में से कोई नहीं है । प्रत्युत वह 
WANA अत ži RN शरीर उसके MAT रहता है । 
ही बोध कराने की उनकी चा थी X WI 


सेत्रेयी थोड़ी देर तक मौ 
सम्बोधन करके बोली... न रही। पश्चात्‌ ऋषि जी को 


महाराज | मैंने आपके सदुपदेश को T 
भलीभाँति समझ 
लिया, शाको युवकतृता की बया प्रशंसा कछ, आपको हुदय-गत 

भाव से धन्यवाद देती हूँ । अब मैं श्राप से यह जिज्ञासा करना 
चाहती हूँ कि यह ग्रात्मा जो सम्पूर्ण जड़ पदार्थो से पथक वस्तु है 
इस शरीर आदि के बन्धन में कैसे ग्राता है ? कल A 


याज्ञवल्क्य ने कहा- मैत्रेयी | यह सम्बन्ध अनादि काल 
से है । इसका आदि व अन्त नहीं है। जो चीज सर्वज्ञ से हो उसको 
अनादि व' अविनाशी कहते हैं और यह सम्बन्ध कभी समाप्त 
नहीं होता । 


मैत्रेयी - महाराज | यदि यह सत्य हो तो भो सीमा-बद्ध 
करने के लिए उसका प्रारम्भ मानने को आवश्यकता होगी । 


हू याज्ञवल्क्य-- प्रिया | यह बात कोई ग्रवश्यम्भावी नहीं है 

' और न कोई इसके मानने को विशेष आवश्यकता हो है। यह 
सृष्टि का प्रवाह हमेशा से बराबर इसी प्रकार जारी है, न इसका 
श्रादि है, न इसका अन्त है। जिस चीज़ की यह दशा हो उसको 
सीमा-बद्ध केसे किया जा सकता है । 


सेत्रेयो-- स्वामिन्‌ | प्रकृति (नेचर) के काम-काज में 
बरावर आदि व अन्त देखती हूँ। प्रातःकाल है, सायंकाल है। 
रात्रि है, दिन है। युवावस्थ। है, वृद्धावस्था है । उत्पत्ति है, मृत्यु है 
इत्यादि । 


याज्ञवल्क्य-- सत्य है, यह. उस SET की आवश्यक 
कड़ियां हँ । जैसे भ्रमर-चक्र में उन्हीं चीजों को बराबर चक्कर 
लगाना पड़ता है जो उसमें होती हैं। बैसे ही प्रकृति के काम- 
काज में भी यहो सम्बन्ध जारी रहता है । पानी सूर्य्यं की उष्णता 
(हरारत) से भाफ बनकर आाकाश-मण्डल में स्थित होता है। वहाँ 
गरमी-सरदी पाकर प्रबल वायु के झोंकों से हिमालय कौ चोटी 
पर बरसता है। फिर सरदी पाकर और APTT शवित से 
जमकर हिम (वर्फ) बन जाता है। वही हिम विविध अवस्थाग्रों 
भौर घटनाओं के प्रभावों से परिवर्तित होते हुए फिर पहाड़ की 
चोटी से भूतल में नीचे गिरता है और सूर्य की गरमी से पिघलकर 
पतला व प्रवाहित होता हुआ नदियों की धारा में L बह्ने TER 
और विविध स्थानों को जलाशय बनाते हुए समुद्र में जाकर प्रविष्ट 


CC-0.Panini Kanya Maha Vidyalaya Collection. 


Digitized by Arya Samaj EES || hennai and eGangotri 
६४ 


होता है और फिर वहाँ से सूर्यं की गरमी पाकर वाष्प बनकर 
हिमालय पवत के शिखर पर बरसता है । यह सृष्टि-क्रम है । 


इसी प्रकार बराबर होता रहता है। इसकी सीमा-बद्धता 
कोई क्या करे और केसे कहे कि अ्रमुक समय इसका प्रारम्भ 
हुआ था । तुम यह कह सकती हो कि बर्फ का प्रारम्भ हिमालय 
पर्वत की चोटी पर हुआ । परन्तु उसका प्रारम्भ पहिली अवस्थाग्रों 
व यु वि रामा में हो चुका था और अनेक बार ऐसा ही 
हुआ है । 


सृष्टि की उत्पत्ति भी इसी प्रकार होती है। जिस प्रकार 
पानी का आदि व अन्त मानते हो वैसे ही इसमें भी लोग उत्पत्ति 
भौर अन्त (प्रलय) मानते हैं। परन्तु वह सादि नहीं है और न" 
कोई यह कह सकता है कि कब से सृष्टि की उत्पत्ति आरम्भ हुई 
है और कब समाप्त हो जायेगी । क्योंकि ऐसा कभी नहीं हुभ्रा। 
मनुष्य की बुद्धि इस विषय में चलकर खाती है और कोई उचित 
सिद्धान्त प्राप्त नहीं होता। जब तक गति है तब तक गति- 
कारिणी चीज़ स्थिर नहीं होती । जब वह ठहर जाती है तब 
गति भी बन्द हो जाती है और कुछ देर के पीछे फिर गति होनी 
भ्रारम्भ हो जाती है । गति के समय में सृष्टि रहती है। गति 
का न होना ही प्रलय है। उस समय सृष्टि के सम्पूणं पदार्थं ईश्वर 
या ईश्वर के ज्ञानमें लय हो जाते हैं। सृष्टि में केवल तीन 


Ta mi हैं। ब्रह्म, जीव और जगत्‌ का कारण माया ग्र्थात्‌ 


ब्रह्म व जीव दोनों चेतनता ग्रादि गणों से बराबर व्याप्य 
si के ब से जुड़े हुए एक दूसरे के साथी होने से 
Al दि काल से है और वेसे ही वह वृक्ष है जिसको जड़ 'कारण' 
a zag कार्य के रूप में हैं। अर्थात्‌ जिसका स्थूल-रूप 
a an Kal भिन्न होकर रहता है। इन तीनों चीजों के 
हा m aR गुण भी अनादि हैं। जीव और ब्रह्म इन 
ग व वृक्ष-रूपी संसार में पाप और पुण्य रूपी फलों को 

तरह से भोगता है और इसरा परमात्मा अन्दर बाहर सब 

जगह प्रकाशमान होकर व्यापक है। उसको कम्मों के फल से 
मतलब है न वास्ता। 


इन्हीं तीन भ्रनादि वस्तुग्नों को सृष्टि के मुख्य हेतु समझ । 
सत्त्व, रज और तम इन तीन चीजों की समष्टि (aaga) का नाम 
ही 'प्रकृति, है । इससे महत्‌-तत्त्व (असर अजीम)=वृद्धि (अकल) 
उत्पन्न होती है । बुद्धि से ग्रहङ्कार, भ्रहङ्कार से पञ्च तन्मात्र 
(लतीफ nafa) और दस इन्द्रियाँ और ग्यारहवाँ मन, पञ्च 
तन्मात्रो से आकाश, वायु, AFA, जल और पृथिवी ये पञ्च महाभूत 
(कसोफ़ अनासिर) उत्पन्न होते हैं। ये संख्या में चौबीस हैं, 
पच्चीसवाँ पुरुष (जीव) है । 
रे जब पुरुष और प्रकृति का संयोग होता है उस समय जड़ 
प्रकृति में क्षोभ उत्पन्न होता है और इस प्रकार पुरुष के सम्बन्ध से 
सृष्टि का प्रबन्ध होने लगता है। जिस क्रम से सृष्टि होती है 
उसकी व्याख्या अगले पृष्ठ (Jo ६६) पर दी गई है । 


सत्त्व में सूक्ष्मता, पवित्रता, आनन्द व प्रकाश भ्रादि गृण हैं। 
रजोगुण क्रिया, शक्ति, चञ्चलता, ईर्ष्या, घृणा ग्रादि का नाम है। 
तमोगुण में आलस्य, मलीनता आदि गुण हैं। 


जब ये तीनों समान श्रवस्था में होते हैं तब इनका नाम 
प्रक्कति' होता है। इस प्रकृति को 'प्रधान' भी कहते हैं। पुरुष के संयोग | 
से प्रकृति में क्षोभ होता है। तब वह मानो चाहती है कि मैं एक से 
अनेक हो जाऊं और सृष्टि रचने की क्रिया करने लग जाती है । 
प्रकृति मूल-कारण व मुख्य हेतु है और किसी का काय्य नहीं है। 
इससे जो महत्‌-तत्त्व आदि सात तत्त्व” उत्पन्न होते हैं वह a 
(इल्लत) व कारण (मालूल) दोनों हैं। परन्तु सोलह# तरत कॅनल 


* सात तत्त्व ये हैं -महत्तत्व, ग्रहङ्कार और पाँच तन्मांत्र (>शब्द 
तन्मात्र, स्पर्श तन्मात्र, रूप तन्मात्र, रस तन्मात्र MT गन्ध तात) - 
$ सोलह तत्त्व ये हैं-- मन) पाँच ज्ञनिच्धियाँ, पांच कर्मेद्धियाँ प्रौर 


पांच महाभूत । 
सं ° यो ७-- & 

प्रकत 
(O72 का Rm 
| (२) रज (३) तम की साम्य- 
| अवस्था । 
महत्‌-तत्त्व 
l 


श्रहङ्कार श्रर्थात्‌ व्यक्तिगत ममत्व 


| 

कार्य्य-विशेष हैं, कारण नहीं हैं। पुरुष न किसी का कारण है, न 
काय्यं है । न किसी से उत्पन्न हुआ, न कोई उससे उत्पन्न होता है । 
यह कपिलाचाय्यँ जी का मत है। 


मेत्रेयी-- इस मत से तो ईश्वर की आवश्यकता प्रकट नहीं 
होती । प्रत्युत पुरुष भ्र्थात्‌ जीवात्मा का प्रकृति से सम्बन्ध होते ही 
सृष्टि उत्पन्न होने लगती है । 


याज्ञवल्क्य नहीं मैत्रेयी | यह विचार मिथ्या है । परमेश्‍वर 
के विना कभी सृष्टि नहीं हो सकती । परमेश्वर ग्रात्मा में 
में व्याप्त और आत्मा से पृथक्‌ है । जिसको मुखं जीवात्मा नहीं 
जानता, कि वह परमात्मा मुझ में व्यापक है। जिस परमात्मा 
का जीवात्मा शरीर है भ्र्थात्‌ जैसे शरीर में जीव रहता है वैसे ही 
जीवात्मा में परमेश्वर व्यापक है। जीवात्मा से ्रलग रहकर जीव 
के भले-बुरे कर्मों का साक्षी होकर उनका फल--पुरस्कार वा दण्ड 
जीवों को देकर भ्रपने नियम के अन्दर रखने वाला श्रविनाशी तेरा 
भी अन्तर्यामी ग्रात्मा है। जो तेरे भ्रन्दर है उसको तू जान | 
(Ho Jo ३, ७, २२) 


YA का रूप रखने वाली पृथिवी, जो कार्य है, उसको 
देखकर पानी के रूप वाले कारण को पहिचान । कार्ये के रूप वाले 
पानी से रिन रूप वाले प्रारम्भक कारण को तू समझ और अग्नि 
रूप वाले कार्य से 'सत्‌*रूपी कारण अर्थात्‌ श्रनादि जड़ पदार्थ 
(प्रकृति) को जान । यही सत्‌"-खूपी पदार्थ समस्त जगत्‌ की स्थिति 
का केन्द्र है । यह समस्त जगत्‌ उत्पत्ति से पहले मानो 'असत्‌' ही था 
AMA परमाणु-रूप होकर उस चैतन्य-रूप परमात्मा में लीन था | 
इसी को सत्ता से फिर जगत्‌ का आविर्भाव gaT |l 

> (घां० उ० ६, ५, १-७) 
जज! आपने पहले केवल प्रधान भर्थात्‌ 
माना था। परन्तु भ्रव 
के उनकी संक्षिप्त 


मेत्रेयी-- महार 
कृति को सृष्टि का कारण (इल्जत) 
विदित हुआ कि उसके कारण अनेक हैं। कृपा कर 
व्याख्या से अनुगृहीत करें। 


स्राज्ञवल्क्य- - प्रिय मैत्रेयी ! मैंने जो प्रधान ( Sai 

को कारण कहा था उसका यह भ्रभिप्राय था कि वह विशेष श्रर्थात्‌ 
उपादान-कारण है। किसी कार्य के तीन कारण होते हुँ- एक 
निमित्त-कारण (इल्लत फ़ायली), दूसरा उपादान-कारण (इल्लत 
माद्दी), तीसरा साधारण-कारण (इल्लत ATAT) | 


निमित्त-कारण (gena फ़ायली) उसे कहते हैं कि जिसके बनाने 
से कुछ बने, न बनाने से बने, श्राप स्वयं न बने, दूसरे को कुछ 
बनावे । उपादान-कारण (इल्लत माद्दी) उसे कहते हैं कि जिसके 
विना कुछ न बने और दूसरी अवस्था में परिवर्तित होकर बने भी 
और बिगड़े भी । तीसरा साधारण-कारण (इल्लत ग्रामा) उसको 
कहते हैं जो बनाने का उपाय और साधारण कारण हो । 


निमित्त-कारण (इल्लत फ़ायली) दो प्रकार का है- एक जो' 
अपनी क्रिया से सम्पूर्ण जगत्‌ को बनाने, सुरक्षित रखने और विनष्ट 
करने और सबको ग्रपने नियम के अधीन रखने में समर्थं हो। वह 
परमात्मा है। दूसरा वह जो परमात्मा की सृष्टि में से पदार्थ ले-लेकर 
कई प्रकार के और कई भाँति के कार्य्यं (मालूल) बनाने की शक्ति 
रखता हो। यह जीव है। मूल-प्रकृति जिसको सारे जगत्‌ का 
कारण कहते हैं वह जड़ (बेजान) होने के कारण से ग्राप न कुछ 
बन सकतो है, न बिगड़ सकती है, प्रत्युत दूसरे के बनाने से बनती 
और बिगाइने से विगड़ती है । किसी वस्तु के बनाते समय अनुभव, 
शक्ति आदि कई प्रकार के उपायों की आवश्यकता हुआ करती है । 
इसको साधारण-कारण AAN इल्लत आमा कहा करते हैं। 
जसे घड़े के लिए कुम्हार निमित्त-कारण है। मिट्टी उपादात- 
कारण (इल्जत माद्दी) है | दण्ड, चक्र आदि साधारण कारण हैँ। 


तीनों कारणों के विना कोई भी वस्तु दुनियाँ में न बन सकती है और 
न बिगड़ सकती है। 


. ` मेव्रेयी- स्वामिन्‌ | क्या इस श्रनादि सृष्टि में जीव का 
कम्मं भी कुछ प्रभावोत्पादक होता है? 


याज्ञवल्क्य-- प्रिय मेत्रेयी | क्यों नहीं ? कम्मं का सिल- 
सिला भो श्रनादि है । परन्तु जड़ पदार्थो की तालिका में इसे लाना 
मूखेता है। सृष्टि-कम्म में प्राणियों के कम्मं ईदवर के न्याय की 

भ्रधीनता में ही फलीभूत होते हैं। कम्मं तीन प्रकार के होते हैं-- 
प्रारब्ध, सञ्चित और क्रियमाण। किए हुए कम्मं जिनके फल 
आधुनिक जन्म व आधुनिक अवस्था में भोगे जाते हैं प्रारब्ध” हैं । 
सञ्चित वे हैं जो भ्रभी तत्काल फल नहीं देते किन्तु चलकर 
अथवा अगले जन्म में व किसी दूसरे समय में फल देंगे। आधुनिक 
समय के कम्मुँ को क्रियमाण कहते हैं जो ्रपनी अवस्था के अनुसार 
सञ्चित व प्रारब्ध बनेंगे। नियम के अनुसार जब कर्म्मों में फल 
देने की सामर्थ्यं नहीं रहती तब सृष्टि बन्द होकर प्रलय हो जाती 
है और सम्पूर्ण ब्रह्माण्ड परमाणुओं के ग्राकार में परिवर्तित होकर 
परमात्मा के ज्ञान में व्यस्त रहता है। फिर जब दबे हुए कम्मों 
में दृढता श्रातो है और वह फल देने के योग्य हो जाते हैं तब फिर 
सृष्टि को उत्पत्ति प्रारम्भ हो जाती है। एतावता जीवों के कम्मं 
सृष्टि के काम में प्रभावदायक होते हैं। परन्तु इस बात का ख्याल 
रखना चाहिए कि कर्म्मों में फल देने की शक्ति अपने आप नहीं है। 
वे परमात्मा के अ्रधीन हैं। जड़ होने से उनमें स्वयं फल देने की 
सामर्थ्यं नहीं है" । 

मेत्रेयी- स्वामी जी ! सृष्टि में कर्म्मनुसार जो योनियाँ 
जीव ग्रहण करती हैं वे कितनी प्रकार की हैं ! 


याज्ञवल्क्य-- प्रिय मैत्रेयी | सृष्टि में चार प्रकार की 
योनियाँ देखी जाती हैं । यथा-- अण्डज, पिण्डज, ऊष्मज, स्थावर । 
अण्डज उसे कहते हैं जो अण्डे से उत्पन्न हो । जेसे-- पक्षी, 
घड़ियाल आदि। पिण्डज उसे कहते हैं जो जेर (Chorion) से WA 
हों जैसे-- चौपाए (हैवान), मनुष्य ग्रादि। ऊष्मज जो प्रस्वेद 
आदि दुर्गन्धि से उत्पन्न होते हैं जैसे-- खटमल, जू mf | Wa 
उन्हें कहते हैं* जो भ्रचर होते हैं, यथा - वृक्षादि । Kean 
पशु-जगत्‌, उद्भिद्‌-जगत्‌ और भौतिक जगत्‌ में जितने अ 
हैं वे सब इन चार योनियों में समा जाते हैं। फिर इन भी 
को महात्माओ्रों ने चौरासी लाख तक हासा sa 
भी ऐसी विस्तृत नहीं है जो सृष्टि की म की योनियों को सीमा-बद्ध 


में की शक्ति 
+ बौद्ध आदि कुछ सम्प्रदाय कम्म में फल देने 
मानते हैं। | 

कर दे। ईश्वर की सृष्टि असंख्य व भ्रगण्य है। उसका ज्ञान केवल 
परमात्मा ही को है। 


मेत्रेयी-- महाराज ! प्रारम्भ में सृष्टि केसे होती है ? पहले 
बीज होता है ग्रथवा वृक्ष होता है ? 


याज्ञवल्क्य प्रिय मैत्रेयो | पहले बीज होता है / 
मेब्रेयी- महाराज ! वृक्ष के विना बीज कहाँ से आता है? 


याज्ञवल्क्य-- प्रिय मेंत्रेयी | विश्व में कोई पदार्थ विनष्ट नहीं 
होता । बीज, हेतु, निदान, निमित्त, कारण आदि शब्द पर्यायवाची हैं 
झौर बीज का ही दूसरा नाम कारण है और कोरण सदा ही कार्य से 
पहले होता है। श्राकाश में सारी सृष्टि की सामग्री वर्तमान 
रहती है। जब सृष्टि का प्रारम्भ होता है तब प्रत्येक वस्तु क्रमश: 
श्रौर समयानुसार सामान पाते हुए आविर्भूत होने लगती है । 


मेत्रेयी-- प्रिय स्वामी जी | मनुष्य-सृष्टि के विषय में ग्रापका 
क्या कथन है ? 


2 याज्ञवल्क्य-- प्रिय पत्नी | जेसे और चीजों की उत्पत्ति हुई है 
ही मनुष्य की भी हुई है। Si 


मेत्रेयो - स्वामिन्‌ | प्रारम्भ में मनुष्य बाल्य श्रवस्था में 
उत्पन्न हुआ था या तरुण अवस्था में ? 


याजञवल्वय-- प्रिय सहर्धामणी | तरुण maer À उत्पन्न 
बु था क्योंकि बाल्य अवस्था में उत्पन्न होने पर उसका पालन- 
पोषण कौन करता ? जो मनुष्य अपने पहले जन्मों के अच्छे संस्कारों 
ओर उत्तम योग्यता से संयुक्त होते हैं वे आादि-सृष्टि में उत्पन्न 
होते हैं। वह दुनियाँ में आकर शिक्षा व विद्या का बीज छोड़कर 
जाते हैं और फिर भ्रागामी नसलें उनकी शिक्षा पर सोच व विचार 


करती हुई परीक्षण और निरी > 
अवनति करती रहती हैं। क्षण के द्वारा क्रमागत उन्नतिव 


मेत्रेयी-- महाराज ! श्रव ऐसा क्यों नहीं होता ? 

याज्ञवल्क्य प्रिय मंत्रेयी | श्रव इसकी श्र हीं 
है । यी कम TR के प्रबन्ध केवल गसाम हँ 
इस सृष्टि को द ट कहते हैं। फि पै 
या सृष्टि कहते हैं। फिर उससे मैथुनी सृष्टि होने 

मैत्रेयी-- प्रिय स्वामी जी | इस प्रकार की दैवी सृष्टि यदि 
स्वीकार कर ली जाय तो पशुग्रों में तो अब भी दैवी सृष्टि दृष्टिगत 
होती है। उसको श्युद्ठला बन्द नहीं हुई । परन्तु मनुष्यों में ऐसा 
नहीं दिखाई देता । इसका क्या कारण है ? 

A याज्ञवल्क्य a मेत्रेयी ! इसका कारण यह है कि जिन 
जीवों का दुनियाँ में अथवा दुनियाँ के किसी विभाग में भाव 
हो जाता है तब परमात्मा अपनी प्रबल शक्ति से इसो प्रकार का 
प्रबन्ध करते हैं। मनुष्यों के विषय में ऐसा करने को आवश्यकता 
नहीं प्रतीत होती । 

सेत्रेयी-- महाराज | क्या प्रारम्भ में इस देवी उत्पत्ति के 
बहुत से मनुष्य उत्पन्न होते हैं अथवा केवल एक जोड़ा उत्पन्न 
होता है ? 

याज्ञवल्क्य-- प्रिय पत्नी | इसका अनुमान उन जीवों की 
उत्पत्ति से कर सकती हो जिनका स्वयं तुमने अभी वर्णन किया था । 
क्योंकि मैं देखता हूँ कि इस प्रकार के ग्रन्य जाति के जीव अधिक 
सस्या में एक साथ उत्पन्न हो जाते हैं। अतएव मनुष्य भी बहुत से 
उत्पन्न होते हैं और यही कारण है कि मनुष्यों की नसलें स्फुटिक 
और विविध रंग व रूप की हैं। 

मैत्रेयी-- स्वामी जी | यदि यह स्वीकार कर लिया जाय कि 
मनुष्य को प्रारम्भ में ऋषियों के द्वारा पहले शिक्षा प्राप्त नहीं हुई 
और न प्रारम्भिक सृष्टि में ऐसे बड़े चतुर मनुष्य उत्पन्न हुए थे । 

नु मनुष्य ने स्वयं धीरे-धीरे समझ-वूझ में उन्नति करते हुए 

भपनी अवस्था दुरुस्त कर ली है । तो इसमें क्या दुषण होगा 
इसमें यह दूषण होगा कि यह 


याज्ञवल्क्य प्रिय मैत्रेयी ! > 
वल्क्य-- प्रिय म क्योंकि वह सदैव से शिक्षा का 


बात मनुष्यों में देखी नहीं जाती । 

मनुष्यों की रक्षा और उन्नति के लिए ऋषिय के द्वारा वेदों 


को जगत्‌ में प्रगट किया जो समस्त सद्‌-विद्याम्नों के भण्डार हैं 
और स्वतः सिद्ध ध अत्यन्त हितकर हैं । 

सैतेयी-- प्रिय स्वामी जी ! इस सृष्टि का कुछ अन्त भी है 
अथवा नहीं ? 
' य्याज्ञवहक्य- AIA) ऐसा प्रश्‍न मत कर ! यह तेरी वार्ता 
बच्चों की सी है जिन्हें कुछ बोध नहीं होता । तेरे मुख से ऐसे 
वचन शोभा नहीं देते । भला इस सृष्टि के अन्त का अनुमान किस 
प्रकार लगाया जा सकता है ? इस विचार के सम्मुख लाते हो 
मानुषी बुद्धि दंग रह जाती है। ये जो चमकीले तारे श्राकाई- 
मण्डल में दिखाई देते हैं वे भी इस पृथिवी को तरह बसे हुए 
लोक हैं। कोई इनमें से बहुत बड़ा भ्रौर कोई अपेक्षा-कृत छोटा है 
आर इनमें विविध प्रकार की सृष्टि है। वे लोक-लोकान्तर 
पृथिवी-मण्डल से बहुत दूर हँ ग्रौर इसी कारण इस कदर छोटे 
दिखाई देते हैं। हे मंत्रेयी | ये सब तारा-गण सुय्यं-मण्डल के 
ग्रधीन हैं । सूर्य्यं सब की जान और सब का केन्द्र है। जिस प्रकार 
ये सब दिखाई देने वाले तारा-गण इस बड़े सूये के अधीन हैं वैसे 
ही यह सूर्यं इस प्रकार azi में से किसी एक बड़े सूर्य्य 
के ग्रधीन है। फिर ऐसे-ऐसे बड़े सुय्यै भो असंख्य हैं। इस ब्रह्माण्ड 
का क्या पता लग सकता है ? 

मेत्रेयी ! कतिपय तारे इतनी दूरी पर हैं कि उनका प्रकाश 
यहाँ पहुँचते-पहुँचते उनका प्रलय हो जाता है । प्रकाश की गति 
बहुत ही तेज है । बुद्धि उसका हिसाव कव लगा सकती है। 
भ्रस्तु, इस प्रश्‍न को तू त्याग दे। ईश्वर की विचित्रता और 


उसकी सृष्टि के विषय में दम मारने का स्थान भी नहीं है। उसका 
ज्ञान केवल ईश्वर को है। 


मेत्रेयी- स्वामी जी महाराज | मेरी अज्ञानता को क्षमा 
कीजिए । ऐसा श्रनुचित प्रश्‍न अब सै नहीं करूँगी। परन्तु afa 


आप आज्ञा दे तो केवल इस एक प्रश्‍न के पश्चात्‌ और विषय 
जिज्ञासा करूं? . rE 

याज्ञवल्दय-- प्रिय पत्नी | निःसन्देह जो भी |; 
में हो, त्‌ पूछ सकती है। ह्‌ जो भी ग्राशङ्घा तेरै जी 


मैत्रेयी सृष्टि में मनुष्य की श्रेष्ठता मानने योग्य है और 
उसको बहुत श्रेष्ठ माना भी गया है। परन्त हे स्वामिन्‌ | मैं 
जानना चाहती हूँ कि इसका क्या कारण है? उसकी ऐसी श्रेष्ठता 
स्थापना कीं गई है-- “यथा पिण्डे तथा ब्रह्माण्डे” | इसके कारण का 
वर्णन कीजिए ? 


याज्ञवल्क्य प्रिय पत्नी ! मनुष्य की श्रेष्ठता वास्तव में 
मानने योग्य है। यह आकार संसार के समस्त दुःखों से परित्राण 
पाने का द्वार है । यही ईश्वर की शक्ति और अनुराग के कमाने का 
"द्वार है। मनुष्य-योनि में आध्यात्मिक उन्नति का पूरा अवसर 
मिलता है । इसी कारण से यह अधिक प्रतिष्ठित समझा जाता है । 


हे मैत्रेयी ! यह मनुष्य-जन्म बड़ी मुश्किलों से हाथ आता 
है। यदि इससे काम न लिया गया तो फिर मनुष्य को असंख्य 
योनियों में भ्रमण करना पड़ता है। इसलिए इसको पाकर अपना 
बड़ां सौभाग्य समझना चाहिए! कभी भूलकर भी इसको वृथा 
और बरबाद न होने देना चाहिए। यह मनुष्य-देह समस्त ब्रह्माण्ड 
का एक छोटा सा उदाहरण है और समस्त सृष्टि उ सारांश 
है । जिस कदर सृष्टि में जीवधारी दिखाई देते हैं उन सबमें इसका 
अंश वर्तमान है। प्रिय मैत्रेयी ! सूक्ष्म-दृष्टि से देख, भौतिक 
पदार्थों में केवल gga है, सुषुप्ति में उसका विनाश होता है । 
उद्भिद्‌ जगत्‌ में सुषुप्ति व स्वप्न दोनों ही हैं मा इन 
प्रवस्थाओं में इसका परिचय मिलता है। पशु-जगत्‌ में सुपुप्ति, 
स्वप्न और जाग्रत्‌ ये तीनों ग्रवस्थाऐं हँ । तीनों में उसका E 
रहता है। परन्तु मनुष्यों में इन तीनों अवस्थाओं कै अतिरिक्त 
चौथी तुरीय अवस्था भी वर्तमान है जिसके कारण यह सर्वे-मान्य 
भर सवे-श्रेष्ठ है । i 

यह मनुष्य-देही समस्त ब्रह्माण्ड का संक्षिप्त उदाह ह 

भोन्ति-भान्ति के पशु-पक्षी दिखाई देते हैं उन सबके शरीरों में 
इसका कोई न कोई अङ्ग वर्तमान है पशुओं में ग्रवयवों (अजुओों) 
का चित्र मनुष्य से लिया गया है । समस्त कर्मे-इन्द्रियाँ, ज्ञान- 
इन्द्रियाँ मानव-बुद्धि में वह मनुष्य की प्रतिलिपि (नकल) हैं । 
क्रमानसार उनमें धीरे-धीरे न्यूनता होती गई है, सब इन्द्रियाँ मनुष्य- 
देही में ग्राकर पूर्णत्व को प्राप्त होती हैं, इसलिए यह -मनुष्य-देही 
सबसे श्रेष्ठ और सबसे उत्तम है । 


यह मनुष्य-देही समस्त ब्रह्माण्ड का संक्षिप्त उदाहरण- 
स्वरूप है। समस्त सृष्टि का सार है। जिस कदर सृष्टि संसार 
में वनस्पति के भ्राकार में दिखाई देती है, सबमें इसका रूप दिखाई 
देता है। वनस्पति में अवयवों (aai) का चित्र मनुष्य से 
लिया गया है। मनुष्य-शरीर ऊँचे वृक्ष के समान है । उसके बाल 
पत्ते हैं, उसका चमडा छाल. है। उसके चमड़े से रुधिर उसी 
प्रकार प्रवाहित होता है जैसे वृक्ष की छाल से पानी निकलता है। 
जिस प्रकार कटे हुए वृक्ष से पानी बहता है, ठीक उसी प्रकार 
घायल अथवा कटे हुए मनुष्य के शरीर से रुधिर बहता है। 
हड्डियाँ उस मनुष्य-रूपी वृक्ष की लकड़ियां हैं। मनुष्य के शरीर में 
चरबी और माँस होता है तो वृक्ष के तने में भी गुदा होता है। जेसे 
शिर काटने से मनुष्य मर जाता है बैसे ही वृक्ष भी जड़ काटने से 
शुष्क हो जाता है। मनुष्य और वृक्ष दोनों के बीज दोनों के अस्तित्वों 
(वजूद) के निचोड गौर सार हैं | 


' प्रिय मैत्रेयी ! तू सत्य मान ! मनुष्य भी एक उल्टे आकार 
वाला वृक्ष है । वृक्ष स्थावर है, मनुष्य जङ्गम है । बस इसी विशेषता 
के कारण यह मनुष्य-देही सबसे श्रेष्ठ और सबसे उत्तम है। 

यह्‌ मनुष्य-देही समस्त ब्रह्माण्ड का संक्षिप्त उदाहरण है । 
समस्त सृष्टि का सार है। सृष्टि में जितने तारा-गण आदि दिखाई 
देते हैं, सवका आभास मनुष्य में दिखाई देता है । इसमें सम्पूर्ण चन्द्र 
सूये, श्ररिनि, वायु, देवता ग्रादि वतंमान हैं। असंख्य क्षय होते हैं। 


यह छोटा संसार सचमुच महा-ब्रह्माण्ड की नकल है। इसलिए यहं 
मनुष्य-देही सबसे श्रेष्ठ और सबसे उत्तम है। डक भर 

मेत्रेयो_ प्रिय स्वामी जी महाराज ! आज मैंने प्रथमवार 
मनुष्य के आकार की श्रेष्ठता सुनी है। वस्तुतः मनुष्य का जन्म 
मूल्यवान्‌ रत्न है और उनके लिए यह शोक का स्थल है कि जो इस 
दुलंभ शरीर को कदर नहीं करते और यों ही व्यथं खो बैठते ti 
क्योंकि फिर यह अमुल्य पदार्थ कठिनता से हस्त-गत होता है। अब 
कृपा करके मेरे प्रश्‍न के शेष भाग का उत्तर देवें | 


याज्ञवल्क्य-- प्रिय मैत्रेयी | तूने मोक्ष के विषय.में प्रश्‍न 
किया था । मैंने तुझको आत्मा का रूप दिखला दिया । जब मनुष्य 
को आत्मा का ज्ञान होता है तभी मोक्ष की प्राप्ति होती है, ATT- 
ज्ञान के बिना मोक्ष नहीं मिलता । 


सेत्रेयी- हे स्वामी जी | इस ज्ञान के लाभ प्राप्त करने के 
लिए किन-किन चीजों की आवश्यकता होती है ? 


याज्ञवल्क्य-- ज्ञान के उपार्जन करने के लिए बहुत से साधन 
हैं, परन्तु विशेष-विशेष साधन ये हैं-- 


(१) विवेक-- जो मोक्ष का इच्छुक हो वह सबसे पहले 
सत्य-कमं, सत्य-भाषण, सत्य-प्रिय, सत्य-शील, सत्यवान्‌, सत्याचरण 
इत्यादि का भ्रभ्यास करे, और अधर्म का त्याग करे क्योंकि 
धम से सुख और अधमं से दुःख होता है। दुःख वास्तव में पाप- 
कर्मों का फल होता है। वह नेक मनुष्यों का सत्सङ्ग ग्रहण करे 
क्योंकि घामिक पुरुषों के सत्सङ्ग से वह सहज ही में धामिक बन 
जावेगा और उनके साथ,विचार करने का उसे ग्रभ्यास पड़ जायगा । 
विचार करने से यह तत्त्ववेत्ता अर्थात्‌ तत्त्वो को जानने बाला होगा 
और आत्मा के स्वरूप को प्रकृति एवं उसके विकारों से पृथक्‌ ली 
करने लगेगा जैसा कि मैंने पहले तुझसे वर्णन किया दै अर्थात्‌ के 
सब कोशों, सारी इन्द्रियों ग्रौर समस्त अवस्थाशों से प्रलग है । जत 
मनुष्य इस प्रकार विचार करने लगेगा तो वह ता 
अनुभव करता जायेगा और उसकी बुद्धि mR o 
बुरा, उचित-पनुचित, सत्य-द्रसतय में निर्णय कर" र 

(२) वैराग्य-- अर्थात्‌ सत्य-भ्रसत्य का निर्णय करके ईश्वर 
की भक्ति में मन लगाना और किसी प्रकार के सांसारिक पदार्थों में 
लिप्त नहीं होना । सच्चा वैरागी वह है जो किसी प्रकार की इच्छा 
नहीं रखता । 

(३) षट्क-सम्पत्ति- इसमें छः प्रकार के निम्न नियम 
अन्तर्भूत हैं-- 

(i) KA अर्थात्‌ अपने आत्मा व अन्तःकरण को श्रनुचित 
कम्मों से हराकर धम्मंमूलक कम्माँ पर सदा आरूढ रहना | 


(ii) दम aai काम आदि के वशीभूत इन्द्रियों और 
शरीर के बुरे विषयों से चित्त की वृत्ति को हटाकर श्रवण, मनन,, 
निदिध्यासन आदि शुभ कर्मों में प्रवृत्त रखना । 

(iii) श्रप्रोति-- अर्थात्‌ बुरे कम्मं करने वालों से सदा बचे 
रहना । 

(iv) तितिक्षा-- अर्थात्‌ निन्दा-प्रशंसा, हानि-लाभ, शोक- 


हर्ष, सुख-दुःख का स्याल छोड़कर केवल मोक्ष-लाभ करने की चिन्ता 
में लगे रहना । 


(४) श्रद्धा-- भर्थात्‌ वेदादि सत्-शास्त्रों के एवं ज्ञानी और 
गुरु के वचन में विशवास करना | 


(४) सम्राधान-- अर्थात्‌ चित्त की एकाग्रता का सम्पादन | 


(४) मुमुक्षुत्व- अर्थात्‌ जिस प्रकार भूखे को सिवाय खाने के 
और किसी चीज़ की व्यग्रता नहीं होती उसी तरह मुमुक्षु को केवल 
मोक्ष की फिकर होनी चाहिए । 


इन चार साधनों के अतिरिक्त चार अनुबन्ध हैं गर्थात्‌ वे 


क्रियाएँ जो साधनों के पश्चात्‌ होनी नं 
अनुबन्ध निम्न हैं-- त्‌ होनी आवइयक हैं और वे चार 


(१) अधिकारी (२) सम्बन्ध 
(३) विषय (४) प्रयोजन 

ini (१) अधिकारी-- वह है जो ऊपर वर्णन किए हुए चारों 
सा का भली भान्ति पालन करता हो, वही मोक्ष का 
अधिकारी है । 


(२) सम्बन्ध- अर्थात्‌ ब्रह्म का सत्‌ शास्त्रों से अनुभव भौर 
सत्‌ शास्त्रों के अभिप्राय और गुरु के उपदेश के असल तात्पय्यं को 
अच्छी तरह समझ लेना और उस पर ध्यान रखना | 


(३) विषय-- अर्थात्‌ सत्‌ शास्त्रों का असल उद्देश्य ब्रह्म 
को प्राप्ति है। यही विषय है और जो इस विषय का इच्छुक है वह 
विषयी कहाता है । 


(४) प्रयोजन - अर्थात्‌ इन सब बातों का ग्रसल उद्देश्य 
क्या है? सारे उद्योग का मुख्य अभिप्राय यह है कि तीन प्रकार के 
दुःख*-ग्राध्यात्मिक, आधिभौतिक और भ्राधिदेविक--दूर हो जावें 
और परमानन्द प्राप्त हो । इसी परमानन्द का नाम मोक्ष है । 


इसके पश्चात्‌ श्रवणादि-चतुष्टय का अनुष्ठान करना आवश्यक 
है। वे श्रवण भ्रादि चार निम्न है-- 


(१) धवण-- जब कोई विद्वान्‌ गुरु उपदेश दे उस समय 
शान्ति से ध्यान देकर सुने क्योंकि ब्रह्म का विषय समस्त विद्याश्रों से 
श्रधिक कठिन व श्रधिक सूक्ष्म है | 


. (२) मनन- मर्थात्‌ सुने हुए उपदेश का एकान्त स्थान में 
वैठकर विचार करे और भ्रम व संशय का निवारण करै । 


(३) निदिध्यासन-- अर्थात्‌ जब सुनी हुई बातों में विचार 
के पश्चात्‌ भ्रम व संशय न रहे तो समाधि-वृत्ति बनाकर प्रा 
समाधि में उनकी परीक्षा करके देखे कि सुना हुआ और विचारा 
Eea Fa: नाकी गईहै। 

* इन तीनों प्रकार के दुःखों में सम्पूर्ण दुःखों की गण हम 
वे दुःख जो शरीर झौर मन से सम्बन्ध रखते हैं वे आध्यात्मिक कह S हि 
भीवों श्रौर पदार्थों से जो दुःख मिले वह झ्राधिभौतिक है | चन्द्र, सुग्य सरदे 


गरमी, वर्षा ग्रादि से जो दुःख उत्पन्न होते हैं वे झाधिदविक कहे जाते हैं । 


>>> 

हुआ उपदेश ठीक है वा नहीं । इसको "ध्यानयोग से देखना' 
कहा जाता है*। 

(४) साक्षात्कार-- इस प्रकार प्रत्येक वस्तु को उसकी 
असलियत के भ्रनुसार जान लेना | 


इनकी सिद्धि के लिए क्रोध, हूदय-मलिनता, शभ्रालस्यादि के 
मुलभूत तमोगण को छोड़कर ईर्ष्या, द्वेष, घृणा, अभिमान, नीच 
रुचियों की दासता ग्रादि के मूलभूत रजोगुण को भी छोड़कर सत्व- 
गुण को शान्ति, आनन्द तथा प्रकाश समझकर सदा सत्यप्रिय, शान्त- 
स्वभाव और नेक रहना और अच्छे गुणों को धारण करना चाहिए। 
इसके लिए उत्तम पुरुष में निम्न चार बातों का रहना शावश्यक है-- 


(१) मेत्री=सुखी मनुष्यों से प्रेम रखना । 

(र) करुणा अर्थात्‌ दुःखी मनुष्यों पर दया करना । 

(३) धम्मिष्ठ मनुष्यों को देखकर प्रसन्न होना । 

(४) अपेक्षा-क्ृत कुटिल-ग्राचरण वाले मनुष्यों से स्नेह न 
रखना, न वेर रखना । 


मुमुक्षु के लिए हर रोज दो-चार घण्टा तक इस प्रकार के 
ज्ञान-ध्यान में स्वयं को व्यस्त रखना आवश्यक है। जब तक 
योगाभ्यास न करेगा तब तक चित्त की वृत्ति एकाग्र न होगी श्रौर 
इसके बिना यथार्थ ज्ञान भी नहीं होगा । यथार्थ ज्ञान के बिना 
सच्चा सुख भी न मिलेगा-- 


नास्ति बुद्धिरयुक्तस्य, न चाउ्युक्तस्थ भावना । 
नचाऽभावयतः शान्तिरशान्तस्य कुतः सुखम्‌ ॥ 
(गीता २, ६६) 
अर्थ-- भ्रयोगी को बुद्धि ठीक नहीं रहती श्रौर अयोगी की 
भावना (विवेक) भी नहीं होती और भावना से रहित 


व्यक्ति को शान्ति नहीं मिलती, फिर श्रान्त को 
सुख कहाँ ? 


= ध्यानयोगेन सम्पर्‌ a | (मम; र उ सस्पश्येव्‌ गतिमस्यान्तरात्मनः । (मनु० ६, ७३), 

ध्यान करने से इन्द्रियाँ मन में लोन होती हैं। मन आत्मा 
में लीन होता है । MAT परमात्मा के ध्यान में लीन होकर 
परमानन्द की अवस्था को प्राप्त होकर यथार्थ सुख भोगता है । 


जब तक श्रज्ञान रहता है तव तक दुःख सहता है । क्योंकि : 
ज्ञान मोक्ष का हेतु है, मोक्ष ही सुख है। इसलिए तू अपने ग्रात्मा 
को पहचान और उसको आनन्द-स्वरूप परमात्मा में स्थित कर। 
हे प्रिय सहधमिणी ! तब तू मोक्षपद को प्राप्त हो सकेगी । 


सैत्नेयी-- प्रिय स्वामी जी महाराज ! ग्रब कृपा करके बतलावें 
कि मुक्ति-अवस्था में जीव कहाँ रहता है ? 


याज्ञवल्क्य मैत्रेयी ! ब्रह्म में रहता है। 


सैत्रेयी- ब्रह्म तो सर्वव्यापक है और मुक्ति-प्राप्त जीव 
केवल एक ही स्थान में रहता है। इसका मुख्य अभिप्राय क्या है ? 

याज्ञवल्क्य - हर जगह वतमान भ्रौर व्यापक रहने वाले 
ब्रह्म में मुक्ति को प्राप्त जीव किसी रोक-टोक के विना स्थित 
रहता है। ब्रह्म-ज्ञान में आनन्दित परम-शाम्ति से भरपूर होकर 
स्वतन्त्र होकर विचरता है। 

मैत्रेयी-- महाराज ! मुक्ति-प्राप्त जीव का शरीर स्थूल 
होता है व सूक्ष्म ? 

याज्ञवल्क्य-- मुक्ति-प्राप्त जीव सुक्ष्म शरीरधारी होते हैं 
अर्थात्‌ उनके शरीर भौतिक एवं प्राकृतिक नहीं होते। 


मेत्रेयो-- इस प्रकार तो भौतिक-शरीरधारी न होने से वे 
मुक्ति के सुख औँर आनन्द को कैसे अनुभव करते हैं ! 
ग्राध्यात्मिक गुण 


याज्ञवह्क्य-- उनके सच्चे विचार, 
उदम केवल भौतिक पदार्थों 


मानरि गौजूद रहते है । 
सक शक्तियाँ भ्रादि सब मोजू मलिनता व नीचता से शुद्ध 


से कुछ सम्बन्ध नहीं रहता और सम्पूर्ण Se 

शोर पवित्र होकर जरा-मरण, क्षुधा-तृषा के छु lA KWA 
इच्छा वाले परमात्मा से संयुक्त रहते हैं। इसलिए उ ड़ जीव 
भौर उसी के जानने की इच्छा करती चाहिए। वर्दे $ 

परमात्मा के योग से सब लोकों और सब इच्छाओं का लाभ 
करता है। परमात्मा को जानकर मुक्ति के साधनों को ग्रहण 
करता है और अपने आपको सब प्रकार के पापों और विकारों से 
शुद्ध व पवित्र करता है। एवं जीव मुवित-लाभ करके ईश्वरीय 
पवित्र-दृष्टि और शुद्ध मन से रुचियों को देखता और लाभ 
करता हुआ आनन्दित रहता है। इस मुवित के इच्छुक ज्ञानी 
लोग जो परमात्मा में लीन होकर परमानन्द के सुख को अनुभव 
करते हैं, उसके सच्चे उपासक होते हैं । मुक्ति-प्राप्त जीव 
यह स्थूल शरीर त्यागकर आकाश के भीतर परमेश्वर में निवास 
करते हुँ । न 

हे प्रिय मेत्रेयी ! तू भी अपने भ्रात्मा.का ज्ञान प्राप्त करके 
उस परमात्मा को खोजकर जरा-मरण, क्षुधा-तृषा के दुःखों से रहित 
होकर परमानन्द को प्राप्त हो । [ 


वह ब्रह्म अनादि ग्रौर अनन्त है। दिव्य है । भीतर है, 
बाहर है। ग्रजर है, अमर है। यह अमृत है। ब्रह्म ग्रागे है, ब्रह्म 
पीछे है, ब्रह्म दाहिने है, ब्रह्म वाँएं है । ब्रह्म नीचे है, ब्रह्म ऊपर है। 
सम्पूर्णं विश्व में ब्रह्म फैला हुआ है। वह भ्रादि-कारण है । अपने 
अस्तित्व का स्वतः-प्रमाण ag कानों का कान है, आँखो की 
आँख है । प्राणों का प्राण है। मन का मन और वाक्‌ की वाक्‌ है। 
सवं-शक्तियां उसी से बल पाती हैं। उसी के ज्ञान से ऋद्धि और 
Rifa मिलती है । i 

जो पृथिवी में रहकर पृथिवी से पृथक्‌ रहता है जिसको 
पृथिवी नहीं जानती, जिसका पृथिवी शरीर है। जो पृथिवी के 


भीतर रहकर उसे नियम में रखता है सो परमात्मा तेरा अन्तर्यामी 
अमृत है । (बु० उ० ३,७,३) . 


जो जल में रहकर जल से भ्रलग है, जिसको जल नहीं 
जानता, जल जिसका शरीर है। जो जलों के भीतर रहकर उन पर _ 
नियन्त्रण करता है वही परमात्मा तेरा ग्रन्तेर्यामी है, अमृत है । 
(बु० उ० ३, ७, ४) 
जो अग्नि में रहकर गिन से भ्रलग है। जिसको afa नहीं 

ज़ांतती, जिसका अग्नि शरीर है, जो अग्नि के भीतर ; 
में ! तर 
नियम में. रख़ता है सो परमात्मा तेरा ग्रन्तर्यामी ग्रमत gI होके उसै 


(To ३० ३,७,५) 


A . जो अन्तरिक्ष में रहकर अन्तरिक्ष से ग्रन्य है जिसको अन्तरिक्ष 
नहीं जानता, जिसका शरीर श्रन्तरिक्ष है। अन्तरिक्ष में रहकर 
उसे नियम में रखता है, सो परमात्मा तेरा अन्तर्यामी अमृत है। 

१; 1515: E (बृ० उ० ३,७,६) 


2 जो वायु में रहकर वायु से अन्य है जिसको वायु नहीं जानतां, 
का वायु शरीर है और जो वायु के भीतर रहकर उसे नियम में 
रखता है सो परमात्मा तेरा अन्तर्यामी अमत है। 


(बृ० उ० ३,७,७) 


जो विज्ञान* (--प्रात्मा>जीवात्मा) में रहकर विज्ञान से अन्य 
है जिसको विज्ञान नहीं जानता, जिसका विज्ञान शरीर है और जो 
विज्ञान के भीतर रहकर उसे नियम में रखता है वह परमात्मा तेरा 
अन्तर्यामी ग्रमृत है। (बृ० उ० ३,७,२२) 


A वह सवंव्यापी सबका ईश, दृश्य है, द्रष्टा है, अश्रुत है, 
'ता है । अमत है, मन्ता है । अविज्ञात है, विज्ञाता है । उससे 


* वृहृदारण्यक उपनिषद्‌ के पाठ दो प्रकार के है । एक है माध्यन्दिन 
भतपथानुसारी, ठुसरा काण्व शतपथ के अनुसार है । काण्व पाठ पर ही 
भी शद्ूराचायं की व्याख्या होने से वही प्रायः प्रचलन में है । इसी के ग्रनुसार 
Ri विज्ञान शब्द का प्रयोग हुआ है । परन्तु माध्यन्दिन-पाठ (१४,६,७,३०) 
इसके स्थान पर 'आत्मन्‌' शब्द का प्रयोग हुआ है । इससे स्पष्ट है कि यहां 
विज्ञान शब्द का अर्थ श्रात्मा--जीवात्मा है । इससे जीवात्मा गौर परमात्मा 
आप्य-व्यांपक भाव से तत्त्वतः भिन्न-भिन्न हैं। --सम्पादकः 


से 9 यो ७-८... १ १ 

ग्न्य कोई द्रष्टा नहीं, उसमें अन्य कोई श्रोता नहीं, उससे अन्यं 
कोई विज्ञाता नहीं, सो वही ग्रात्मा तेरा अन्तर्यामी अमृत है । 
(बृ० उ० ३,७,२३) 


जब मनुष्य के हृदय से सब कामनाएँ छुट जाती हैं तो वह 
मनुष्य यहाँ ही भ्रमृत-रूप ब्रह्म को पा जाता है। हे प्रिये! यही 
मोक्ष-पदवी है । भ्रव तो सन्तोष कर । इतना उपदेश यथेष्ट है। 
यह कहकर वैराग्यशील महषि याज्ञवल्क्य जी ने जंगल का 
रास्ता लिया । 

चतुर्थ विवेक 


उपासना-विज्ञान 
परमात्मा के सान्निध्य-लाभ के लिए वेद, शास्त्र, उपनिषद्‌ 
आदि ग्रन्थों में जो जो उपाय बताए गए हैं उनका नाम उपासना या 
साधना है। यथा-- 


गात्मेत्येवोपासीत। (बृ०उ० १,४,७) 
° तदात्मानमेवाबेदहं ब्रह्माऽस्मीति ।. 
(बृ० उ० १, ४, १०) 
नान्यः पन्था विद्यतेष्यनाय। 
(Ro उ० ३, ८; ६,१५) 


अर्थात्‌ “परमात्मा को उपासना करनी चाहिए'। 'उसको 
प्रसन्न करना चाहिए । ईशवरोपासना से जीव ब्रह्म कें अनुकूल हो 
जाता है'। 'संसार में निष्कृति-लाभ करने के लिए दूसरा कोई 
उपाय नहीं है' । 


परमात्मा सच्चिदानन्द के तीनों भावों के सम्यक्‌ परिज्ञान 
और उपलब्धि के लिए ही ईश्वर-वाक्य रूपी वेद में कर्म्मकाण्ड, 
उपासना-काण्ड और ज्ञान-काण्ड का वर्णन किया गया है । परमात्मा 
सद्भाव, चिद्‌भाव और ्रानन्द-भाव से पूर्ण है। कमे के साथ 
जगत्‌ का सम्बन्ध रहने से निष्काम कर्म-योग के द्वारा, अपनी सत्ता 
का विस्तार करते-करते, कर्मयोगी साधक परमात्मा को विराट्‌ 
सत्ता में अपनी सत्ता का विलय करके उसके सद्भाव को उपलब्ध 
कर सकते हैं। ज्ञानकाण्ड के साथ परमातमा की चित्सत्ता का 
सम्बन्ध रहने से ज्ञानी पुरुष ज्ञान के दवारा ग्रज्ञान को नष्ट करके 
परमात्मा की चित्सत्ता को उपलब्ध कर सकते हैं । प्रकृत विषय 


[ +३] 

उपासना का है। वेद के उपासना-काण्ड के साथ परमात्मा के 


आनन्द-भाव का सम्बन्ध है। “सत्‌ और 'चित्‌' के साथ ही साथ 
परमात्मा का रूप 'आनन्द' भी है। यथा -- 


रसो वे सः । रसएह्येवायं लब्ध्वानन्दी भवति । 
(तैत्तिरीयोपब्रिषद्‌ २, ७) 
maat ब्रह्मेति व्यजानात्‌ । ` 
(तैत्तिरीयोपनिषद्‌ ३, ६) 
आनन्द ब्रह्मणो विद्वान्‌ न बिभेति कुतश्चन । 
(तैत्तिरीयोपनिषद्‌ २,९) 


ग्रथ 'परमात्मा श्रांनन्दरूप है। झानन्द-रस को प्राप्त करके 


जीव maa वाला हो जाता है । बरह्म त्रानन्दमय है'। 
'उसके ग्रानन्द-रूपः के जानने से जीव का निखिल भय नष्ट 


होता है! । 


उसी ग्रानन्दरूप परमात्मा के आधार पर ही संसार की 
उत्पत्ति, स्थिति और प्रलय है। यथा-- ` 


ग्रानन्दाद्ध्येव akama भूतानि जायन्ते । आनन्देन 
जातानि जीवन्ति। mad _ घ्रयन्त्यभि संविशन्तीति n 
(तैत्तिरीयोपनिषद्‌ ३,६) 


अर्थात्‌ आनन्द से ही समस्त भूतों की उत्पत्ति होती है, 
आनन्द केद्वारा ही समस्त संसार की रक्षा होती है और उसी 


आनन्दमय परमात्मा में ही समस्त भूतों तथा मुक्त जीवों का.लय 
होता है । F 


परमात्मा की. आनन्द-सत्ता सर्व-व्य।पिनी होते वे संसार में 
जो कुछ रस है, उस सबके मुल में वही आनन्द विद्यमान है । केवल. 
विकास और भ्राधार के भेद से उसमें तारतम्य प्रतीत होता है। 
परमात्मा रस के सागर हैं। उसी रस-सिन्धु से बिन्दु लेकर जोव- 
जगत्‌ में श्रनन्त रसों का विकास हुआ है। पिता के चित्त में जो 

पुत्र के लिए वात्सल्य-रस, पुत्र के हृदय में जो पिता-माता के लिए 
्रद्धा-रूप रस, पति के चित्त में पत्नी के लिए प्रेम-रस, पत्नी के 
चित्त में जो पति के लिए मधुर रस, माता के चित्त में जो पुत्र के 
लिए स्नेह-रस, मित्र के चित्त में जो मित्र के लिए एकप्राणता-रूप 
रस, शिष्य के चित्त में जो गुरु के लिए शुद्ध श्रद्धा-रूप रस, भक्त 
के चित्त में जो परमात्मा के लिए भक्ति-रस-- ये सभी रस रस-रूप 
आनन्द-कन्द सच्चिदानन्द परमात्मा की श्रानन्द-धारा से ही परिस्रत 
होते हैं। सभो रसों के मूल में रस-रूप परमात्मा की श्रानन्द- 
सत्ता ही विद्यमान है । केवल गुणमयी प्रकृति (माया) की अलग- 
अलग अवस्था के अनुसार हो एक भ्रानन्द बहुधा विषय-सुख के 
रूप में प्रकटित होकर संसार के जीवों को मुग्ध करता है और जहाँ 
माया की सत्ता नहीं है वहाँ ही शुद्ध पूर्णानन्द का प्रकाश है 
जिसको उपासना के हारा सिद्ध जीवन्मुक्त महापुरुष अनुभव किया 
करते हैं । 

विषय-सुख और ब्रह्मानन्द का तत्त्व-निणय करते समय 
ाय्ये-शास्त्रों में कहा गया है कि विषय-सुख ब्रह्मानन्द की हो 
छाया-मात्र है। छाया को सत्य वस्तु समझकर, प्रतिबिम् को 
सत्य वस्तु मानकर जीव धोखे से ठगा जाता है। प्रकृति के राज्य में 
पुख नाम से जो कुछ प्रतीत होता है सो श्रानन्द का ही ग्राभास- 
मात्र है, क्योंकि जब जगत्‌ आनन्द से ही उत्पन्न है, आनन्द का 
ही विवत्तं है तो उसी आनन्द के आभास के सिवाय सुख नाम करके 
कोई दुसरी वस्तु हो ही नहीं सकती । बृहदा रण्यकोपतिषद्‌ (४,३.३२) 
में लिखा है कि--- 

एषोऽस्य परमानन्द एतस्यैवानन्दस्यान्यानि भूतानि मात्रा- 

. सुपजीवन्ति । 

वही ब्रह्म का परमानन्द है, भ्रन्य जीव-समूह इसी आनन्द 
कै ही एक भ्रंश को लेकर संसार में जीवित रहते हैं। पञ्चदशी में 
लिखा है कि-- 

aasa विषयानन्दो ब्रह्मानन्दांशरूपभाक्‌ । 
निरूप्यते द्वारभूतस्तदंशत्वं qaim ॥ 
एषोऽस्य परमानन्दो योऽखण्डेकरसात्मकः। 
qafa भूतान्येतस्य मात्रामेवोपभुञ्जते॥ 
(पञ्चदशी १५, १-२) 


विषय-सुख ब्रह्मानन्द का अंश-रूप और द्वार-स्वरूप है ऐसा 
श्रुति का भी सिद्धान्त है । परमात्मा जो शुद्ध आनन्द है सो अखण्ड 
आर एक-रस है । जीव उसी आनन्द के अंशमात्र को भोग 
करता है। अद्वत-ब्रह्मसिद्धि में इस श्रौत सिद्धान्त को ही स्पष्ट 
करते हुए सिखा गया है कि-- 


विषयसुखमपि स्वरूपसुखान्नातिरिच्यते, विषयप्राप्तौ aat- 
मन्तर्मृखे मनसि स्वरूप-सुखस्येव प्रतिबिम्बनात्‌, स्वाभिमुखे 
दर्पणे मुख-प्रतिबिम्बवत्‌ ॥ 
(अद्वेत-ब्रह्मसिद्धि, चतुर्थं मुद्गरःप्रहार, सुषुप्ति प्रकरण) 
विषय-सुख स्वरूप-सुख के अतिरिक्त नहीं है । विषय-भोग 
के समय अ्रन्तमुंखीन चित्त में स्वरूप-सुख का ही प्रतिबिम्ब 
पड़ता ड जैसा कि सामने रखे हुए दर्पण में अपने मुख का प्रतिबिम्बः 
पड़ता है । 


अ किसी विषय के सामने आने पर तन्मात्र और 
इन्द्रियों के द्वारा उस विषय में लिप्त होकर सुख-रूप में परिणत 


होता है । 


अब विचार करना चाहिए कि इस सुख का कारण क्या है? 
जगत्‌ में देखा जाता है कि जिस विषय में चित्त एकाग्र होता है 
उसी से मनुष्य को आनन्द मिलता है। योगी को ध्यान में आनन्द 
क्यों मिलता है? उसका चित्त च्येय-वस्तु में एकाग्र होता है, 
इसलिए । कवि को प्राकृतिक शोभा देखने से आनन्द क्यों होता है ? 
उसका चित्त प्रकृति-माता के रूप-सागर में मग्न हो जाता है, 
इसलिए । मित्र के देखने से मित्र के चित्त में आनन्द क्यों होता 
है? दोनों चित्त एक ही सुर में बन्धे हुए होते हैं, इसलिए | 

जिसका जिस वस्तु पर राग है उसका उसी में चित्त एकाग्र होने से 
उसी से आनन्द मिलता है । अब देखना चाहिए कि चित्त के 
एकाग्र होने से भ्रानन्द क्यों होता है? किसी गुण या किसी भाव 
के भ्रवलम्बन से जब चित्त एकाग्र होता है तो उस समय श्रन्यान्य 
इन्द्रियों का चाञ्चल्य नष्ट होकर उसी एक विषय में चित्त की 
एक-रसता प्राप्त होती है और उस दशा में एकाग्र चित्त पर 
परमात्मा का प्रतिबिम्ब पड़ता है । परमात्मा जब आनन्दमय 
है तो उसके प्रतिबिम्ब में भी कुछ आनन्द है । जैसे सूर्य में प्रकाश 
रहने से जल में प्रतिबिम्बित सूर्य्यं में भी कुछ प्रकाश होता है । विषयी 
को विषय-भोग के समय वहो प्रतिबिम्बित सुख या छाया-सख 
मिलता है। विषयी उसको ही भूल से 'यथार्थ झानन्द' समझ 
कर प्रसन्न होता है और विषय में फंस जाता है। क्या विषय में 
वास्तविक सुख है ? नहीं । सुख हुआ, चित्त एकाग्र हुआ इसलिए । 
सुख हुआ, एकाग्र चित्त पर परमात्मा का प्रतिबिम्ब पड़ा 
इसलिए । ग्रतः सिद्धान्त यह निकला कि सब सुख के मुल में एक 
ब्रह्मानन्द ही है। विषयी को विषय साक्षात्‌ कोई सुख नहीं दे 
सकता है, केवल चित्त को एकाग्र करने से प्रतिबिम्बित सुख देने 
का निमित्त बनता है । विषय के अवलम्बन से चित्त एकाग्र 
होता है। एकाग्र चित्त में परमात्मा प्रतिबिम्बित होते हैं, सुख उसी 
प्रतिबिम्बित का हो है । यह प्रकृति के सम्बन्ध से छाया-सुख मात्र है, 
साक्षात्‌ चिदानन्द नहीं है । | 

यह बात ध्यान में रहे कि समस्त संसार की प्रकृति और 
गति, शान्ति भौर सुख के लिए है। संसार में जो कुछ कार्य होता 
है सबके मूल में सुखेच्छा ही विद्यमान है । छान्दोग्योपतिषद्‌ 
(७, २२, १) में लिखा है कि- | 

यदा वे सुखं लभतेऽथ करोति नाऽसुखं लब्ध्वा करोति, सुखमेव 

लब्ध्वा करोति । 

सुख-प्राप्ति की इच्छा से ही जीव हरेक कार्य में प्रवृत्त 
होता है। यह सुख वास्तव में ब्रह्मातन्द है । आनन्दमय परमात्मा के 
व्यापक होने से समस्त जीवों में उसकी आनन्द-सत्ता विद्यमान है। 

भ्रन्तनिहित वही आनन्द-सत्ता जीव को हरेक कार्य में प्रवृत्त. 
करती है। संसार में समस्त जीव रात-दिन उसी अन्तनिहित, 
निविकार, शाइवत ब्रह्मानन्द की प्राप्ति के लिए घूम. रहे हैं। 
परन्तु अविद्या के वश-वर्ती होने से जीव उस नित्यानन्द को, जिसके 
लिए उसके हृदय में प्रेरणा भरी हुई है, भूलकर छाया-सुखरूपी 
विषय-सुख को ही नित्यानन्द समझ लेता है और उसी में बन्ध 
जाता है । aaa के कारण जीव को दोनों में भेद प्रतीत नहीं 
होता gl जिस प्रकार कस्तुरी-मृग भ्रपने नाभि-स्थित कस्तूरी 
की गन्ध से उन्मत्त होकर जंगल में उसको ढूंढ़ता रहता है। 'उसे 
मालूम नहीं पड़ता है कि गन्ध उसके भीतर से ग्रा रही है, बाहर 
कहीं से नहीं। उसी प्रकार जीव माया के भूल-भूलेये में ग्राकर 
नहीं समझ सकता कि वह ग्रानन्द जिसके लिए वह नित्य घूम 
रहा है, उस आनन्द की स्थिति भीतर ही है, कहीं बाहर नहीं 
है। इस प्रकार से भीतर के नित्यानन्द को भूल कर जीव बाहर 
उस प्रेम के लिए भटकता रहता है और विषय में उस नित्यानन्द 
को अन्वेषण करता है। परन्तु जो सुख असल में है वह छाया में 
केसे ग्रा सकता है ? इस प्रकार वास्तविकता तो यह है कि जीव 
के हृदय की वासना, भोतर की प्रेरणा, ब्रह्मानन्द से लिए है 
जबकि उसको मिलने वाला विषय-सूख, चञ्चला प्रकृति के साथ 
सम्बन्ध होने के कारण, अनित्य है। ब्रह्मानन्द में निरवच्छिन्न 
सुख होता है ग्रोर विषय-सुख में त्रिगुणमयी प्रकृति का सम्बन्ध 
रहने से दुःख से मिला हुआ सुख होता है । aa: यह बात ध्यान में 
रखनी चाहिए कि जो मनुष्य वैषयिक सुख की श्रोर से चित्त को 
हटाकर परमात्मा के सान्निध्य की प्राप्ति के लिये जो कुछ पुरुषार्थ 


करता है उसी का नाम उपासना है। छान्दोग्योपनिषद्‌ (६, ५, २) 
में लिखा है कि-- 


स यथा शकुनिः सूत्रेण प्रबद्धो दिशं दिशं पतित्वाऽन्यत्रायः 
तनमलब्ध्वा बन्धनमेवोपश्रयत एवसेव खलु सोम्य तन्मनो दिशं विश 
पतित्वाऽन्यत्राऽऽयतनमलब्ध्वा प्राणमेवोपश्रयते, प्राण-बन्धनं हि सौम्य 
सन इति । 

जिस प्रकार व्याध के हाथ में सूत के द्वारा बन्धा' हुआ पक्षौ 
इधर-उधर उड़ जाने के लिए चेष्टा करने पर भी जब ग्रसमर्थ 
हो जाता है तो बन्धन के स्थान में हो आकर बैठ जाता है, उसी 
प्रकार जीव माया के द्वारा रचे हुए भ्रम-जाल में फॅसकर भ्रन्तरात्मा 
के साथ जो प्रेम की डोरी बन्धी हुई है उसको तोड़ने के लिए 
प्रयत्न करता “है, परन्तु जब समस्त इन्द्रियों के विषय में श्रन्बेषण 
करने पर भी उसे कहीं शान्ति प्राप्त नहीं होती है, तो अन्त में 
समस्त प्रेम और आनन्द के मूल परमात्मा की ही शरण में जाकर 
उपासना के द्वारा शान्ति प्राप्त करता है । क 


अब नीचे इसी उपासना या साधना का संक्षिप्त विज्ञान 
कहा जा रहा है-- ! $ मा 

हा के तीन स्वरूप हैं, यथा- ब्रह्म, ईश ग्रौर विराटू।' 
श्रुति में लिखा है कि-- 


सोध्यभात्मा चतुष्पात्‌ । (मां० उप० २) 


पादोऽस्य विश्वा भूतानि त्रिपावस्यामृतं दिवि। 
(Zo १०,९०,३) 


t भ्रलङ्कार-रूप से परमात्मा के चार पाद हैं। उनमें से एक 
पाद में सृष्टि होती है और तीन पाद सृष्टि के बाहर हैं। परमात्मा 
के जिस भाव में सृष्टि नहीं है, उसके साथ माया (-5प्रकृति) का 
कोई सम्बन्ध नहीं है। एवं जो भाव से अतीत, .अव्यकत और 
अवाडइमनस-गोचर' है, उसको “ब्रह्म-भाव! या 'निगुण ब्रह्म कहा 
जाता है। Ss 

; 9 . - 

परमात्मा के जिस भाव के साथ माया (=प्रकृति) का. 

सम्बन्ध है अर्थात जिस भाव में उसी के ईक्षण' से शक्तिमती 
Dat ies i pid neon der oe se 

१. अर्थात्‌ जो वाणी के द्वारा कहने में नहीं आता और जो मन के 


द्कल्प-विकल्प का विषय नहीं है । 
२. द्रष्टव्य gjo उप० ४, २३ : तदेक्षत बहु स्याम्‌? प्रजायेयेति । 


dio 


~ 


Ho यो०-- १२ 

भाया संसार के सृष्टि, स्थिति और प्रलय को करती है, प्रकृति के 
साथ सम्बन्ध-युक्त उस भाव को “ईश्वर कहा जाता है । 
परमात्मा का तीसरा भाव 'विराट्‌' है। अनन्त-कोटि ब्रह्माण्डमय 
जो उसका सवे-व्यापी शरीर है उसे 'विराद' कहते हैं । इवेताइवेत- 


रोपतिषद्‌ में कहा गया है-- 
स्वतः पाणिपादं तत्‌ सर्वतोऽक्षिशरोमुखभ्‌ । 
(श्वे० उप० ३, १६) 
विश्वतश्चक्षुरुत विश्वतोमुखो विश्वतोबाहुरुत विश्वतस्पात्‌ ॥ 
(इवे उप० ३, ३) 
उस परमात्मा के पाणि, पाद, उसके चक्षु, सिर या मुख 
सवंत्र हैं । समस्त विश्व उसका ही रूप है, इत्यादि यह सब विराट 
स्वरूप का वर्णन है। 
मनुस्मृति में भगवान्‌ मनु का कथन है-- 
द्विधा कृत्वात्मनो देहमर्धेन पुरुषोऽसचत्‌ । 
अर्धेन नारी तस्यां स विराजमसुजत्‌ प्रभु: ॥ 
(मनु० १, 3 र) 
. उस प्रमु ने अपने जगतू-रूपी शरीर के दो भाग किये, 
अरद्ध-भाग से पुरुष ar हुआ और दूसरे ग्रद्ध-भाग से स्त्री उत्पन्न 
हुई । उस स्त्री में विराट्‌ (सारे जगत्‌ को एक पुरुष के रूपक में) 
उत्पन्न किया । 
यहाँ सब जगत्‌ को एक पुरुष माना है । जिसमें ग्रद्धं-भाग 
स्त्रीपने का और अद्ध पुरुषपने का है । मनुष्य, पशु, पक्षी, वृक्ष और 
पृथिवी mfa लोक इत्यादि सबमें स्त्री-माव श्रौर पुरुष-भाव है | 
सेषा दशाक्षरा विराट्‌ । (TomTo ११,१,२,३) 
QAT इमा: प्रजा: प्रजायन्ते । 
(TomTo ११,१,२/४) 


इस श्रौत सिद्धान्त के अनुसार न्यून विराट्‌ से 
= नुसार न्यून विराट्‌ से ही सृष्टि 

पुरुष का पुरुष के साथ संयोग होने से, इसी प्रकार स्त्री का स्त्री 
के साथ संयोग होने से कभी सृष्टि सम्भव नहीं । पुरुष-्त्री के परस्पर 
समन्वय से ही सृष्टि होती है। स्त्री सोम्या होने से भोग्य है। पुरुष 
आग्नेय होने से भोक्ता है। अ्रतएव वह स्त्री से प्रबल है। स्त्री पुरुष की 
अपेक्षा न्यून है । इस न्यून सम्बन्ध से ही प्रजोत्पत्ति होती है। उधर 
हमारे विराट्‌ में भी त्रयी ब्रह्म' भ्राग्नेय होने से भोक्ता है । 'सुब्रह्म' 
सौम्य होने से भोग्य है । 'ब्रह्म' प्राण है । 'सुब्रह्म' रयि है । प्रश्‍नो- 
पनिषद्‌ (१, ४-१६) में 'रयि' और 'प्राण' शब्दों से ही दोनों का 
व्यवहार किया गया है'। कहना यही है कि दशाक्षर 'पुरण' विराट्‌ 
से सृष्टि नहीं होती, नव शक्षर के "न्यून? विराट्‌ से ही सृष्टि होती 
है। यथा 


न वा एकेनाक्षरेण छन्दांसि वियन्ति न द्वाभ्याम्‌ । 
(ऐतरेय ब्राह्मण १,६) 


इस श्रौत सिद्धान्त के अनुसार एक श्रक्षर कम हो जानें पर 
भी विराट्‌ छन्द का विराट्पना अक्षत रहता है। 
उपनिषद्‌ में कहा गया है कि सबसे पहले 'असत्‌ (=कुछ 
नहीं) थाः । इस कथन का ग्रभिप्राय शून्यवाद मानना ठीक नहीं है । 
यहाँ aag का अर्थ 'बिन्दु' लेना उचित है । बिन्दु का भर्थ शून्य 
नहीं है, अपितु पूर्ण है । अस्तु । 
परमात्मा, के इन तीनों स्वरूपों (ब्रह्म, ईश्वर ग्रोर विराट्‌) 
की उपासना के लिए शास्त्र में साधकों के लिए क्रिया-सिद्धांश रूप 
से चार योग बताये गये हैं। यथा-- (१) मन्त्रयोग, (२) हठयोग, 
(३) लययोग और (४) राजयोग । इन चारों योगों के प्रकार, विधि 
TT MR (NT NT se 
ति: स तपोऽतप्यत | स तपस्तप्त्वा स सिथुन- 


१. प्रजाकामो वै प्रजाप 
मुत्पादयत राधि च प्रास चेत्येतौ मे बहुधा प्रजाः करिष्यत इति । 


२. झसव्‌ वा इवसप्न भाततीत्‌ । (तैः उप० २,७, १) 

झादि.के विषय में आगे सम्पूणं-योग्र के साधन-प्रकरण में बतलाया 
जायगा । 


चित्त और उसको एकाग्रता 


योग द्वारा जिस चित्त की एकाग्रता में ब्रह्मानन्द की प्राप्ति 
होती है उसके विषय में प्रथम ज्ञात करना चाहिये कि 'चित्त' 
क्या है ? चित्त का अर्थ अन्तःकरण है और वह मनस्तत्व-रूप है" । 
वृत्तियाँ उसकी तरङ्ग-रूप हैं श्रर्थात्‌ विषय के सम्बन्ध से चित्त का 
जो परिणाम होता है उसी को 'वृत्ति' कहते हैं' । ये चित्त की वृत्तियाँ 
पाँच हैं। .यथा-- 


प्रमाण, विपर्यय, विकल्प, निद्रा रौर स्मृति। ये ही पाँच 


१. किसी क्रिया ग्रथवा कार्य को सम्पन्न करने के लिए जिन 
वस्तुओं की आवश्यकता पड़ती है उनको 'साधन' कहते हैं। ऐसे साधनों 
में से जिसकी क्रिया से फल की साक्षात्‌ सिद्धि हो जाती है उसे 'करण' 
कहते हैं। जैसे फल को काटने की क्रिया में चाकू करण (Instrumental) है । 
यद्यपि सांख्य-शास्त्र में पुरुष (--आत्मा) के १३ करण हैं। पाँच ज्ञानेन्द्रियों 
और पाँच कर्मेन्द्रियों को 'बाह्य' करण कहते हैं जवकि बुद्धि, श्रहङ्कार भौर 
मन इन तीनों को 'अन्तःकररण” कहते हैं। वेदान्तशास्त्र में 'चित्त' के नाम 
से ग्रन्तःकरण का एक चोथा ग्रवयव भी माना है । पतञ्जलि के योगशास्त्र 
में 'चित्त' शब्द से वृद्धि का अभिप्राय लिया गया है क्योंकि अन्तःकरण के मन 
ग्रादि तीन या चार ग्रवयवो में बृद्धि ही प्रधान है क्योंकि पुरुष का साक्षात्‌ 
रूप से सम्बन्ध चित्त (= बुद्धि) की वृत्तियों के साथ है । - सम्पादकः 

२. यहाँ वृत्ति शब्द ज्ञान का वाचक है। यह ज्ञान चित्त (बुद्धि) 
का परिणाम हो होता है। जैसे एक ही स्वणं-पिण्ड कुण्डल, कड़ा, ATA 
आदि नाना भ्राकारों को घारण करता है, तो कुण्डल शादि पदार्थ स्वर्ण 
का परिणाम कहे जाते है । वैसे ही चित्त-सत्त्व वाहरी या भीतरी विषयों 
के सम्बन्ध में भ्राता है तो उन्हीं विषयों के भ्राकारो को घारण कर लेता है । 
घट के सम्पर्क में आने पर चित्त घटाकार में परिणत हो जाता है। यही 
चित्त की वृत्ति कही जाती है। प्रकृति का विकार होने से चित्त जड़ है । जड़ 
को ज्ञान नहीं होता है । दसरी श्रोर चेतन पुरुप चित्त की तरह कभी परिणाम 
को प्राप्त नहीं होता । फिर भी परिणामी पुरुष घटादि चित्त-परिणाम-रूपी 

वृत्तियाँ हैं' । ये वृत्तियाँ 'क्लिष्ट' और 'अ्रक्लिष्ट' भेद से दो प्रकार 
की हैं। जिन वृत्तियों के उदय होने से पुरुष के भावी जन्म का 
आरम्भ. होता है उनको क्लिष्ट और जिनके उदय होने से भावी 
जन्म का उदय नहीं होता अर्थात्‌ जिनसे पुरुष मुक्तावस्था को प्राप्त 
हो जाता है उनको अक्लिष्ट कहते हैं । 


पाँच वृत्तियों की संक्षिप्त व्याख्या की जा रही है-- 


(१) अ्रभाण-- चित्त ( बुद्धि) को. वह वृत्ति जिसके 
प र पदार्थं का यथार्थ ज्ञान (प्रमा) प्राप्त हो उसको प्रमाण 
कहते हैं । 


ऐसे प्रमाण न्याय-शास्त्र में चार और योग-शास्त्र और सांख्य- 
शास्त्र में केवल तीन माने गये है । यथा-- 


१. प्रत्यक्ष, २. अनुमान, ३. आगम वा शब्द | 


प्रत्यक्ष--जो इन्द्रियों से जाना जावे । अनुमान -- जेसे 
धूम को देखकर अग्नि जाना जावे । यह ग्रनुमान तीन प्रकार 


MA वाला हो जाता है । जैसे मरकत-मणि लाल न होने पर भी लाल 
जपा-कुसुम पर रखी जाने पर लाल दिखाई देती है। वैसे पुरुष की 
सम्निधि में होने से चित्त के ज्ञान-रूप परिणाम भ्रपरिणामी चेतन में 
झलकते हैं। इस कारण पुरुष सदा चित्त-वृत्तियों से खिचा रहता है। इस 
प्रकार भ्रपने स्वरूप को प्राप्त नहीं हो पाता । जाग्रतु और स्वप्न प्रवस्थाश्ों 
में चित्त-वृत्तियाँ चलती ही रहती हैं । सुषुप्ति भी चित्त की एक ग्रभावात्मिका 
चित्त-वृत्ति है। ग्रतः पुरुष को भ्रपने स्वरूप में भ्रवस्थित होने के लिए यह 
भ्रनिवायं है कि इन चित्तवृत्तियों का निरोध (==भ्रभाव) किया जाय । 
जव ऐसा हो जाता है तो पुरुष की यह तुरीयावस्था (चतुर्थी अवस्था) कही 
जाती है ag केवल समाधि-रूप योगावस्था में सम्भव है । चित्तवृत्तियो के 
सवेथा निरुद्ध होने पर अपने रूप में ग्रवस्थित आत्मा में परमात्मा और उसके 
परमानन्द की अनुभूति होती है अन्यथा नहीं । भतः योगानुष्ठान ग्रनिबायं है । 


“सम्पादकः 


१. यद्यपि चित्त की वृत्तियाँ भ्रनन्त हैं परन्तु वे सभी वृत्तियाँ इन 
पाँचों प्रकारों में ही समा जाती हैं। भतः ये पाँच कही गई हैं। सम्पादक; 

का होता है। यथा-- (:) पुर्ववत्‌, (1) शेषवत्‌, (iii) amt- 
न्यतोदुष्ट। 'पूर्वंवत्‌'- पूर्वं अर्थात्‌ कारण को देखकर कार्ये का 
ज्ञान, जैसे बादल को देखकर उसकी भावी वृष्टि का ज्ञान । दूसरा 
'शेषवत्‌ः- जहाँ कार्य को देखकर कारण का ज्ञान। जेसे नदी की 
बाढ़ को देखकर ऊपर पहाड़ पर हुई वर्षा के होने का ज्ञान, सृष्ट 
को देखकर उसके कर्ता ईश्‍वर का अनुमान और सुख-दुःख को 
देखकर पुण्य-पाप के आचरण के होने का ज्ञान होना । तीसरा 
'सामान्यतोदृष्ट--जो न किसी का कारण हो, न किसी का काये हो 
परन्तु सामान्य बात हो । जेसे किसी को पहले एक स्थान में देखकर 
अव किसी अन्य स्थान पर उसको देखने से उसके चलने का 
ज्ञान होना । 


तीसरे प्रमाण का नाम 'ग्रागम' वा 'शब्द' है। आप्तोपदेशः 
शब्दः अर्थात्‌ सत्य-वक्ता (परोपकारी) का उपदेश ही शब्द-- 
नामक प्रमाण है। वेदानुकूल सत्य आर उसके प्रतिकूल श्रसत्य 
जानना चाहिए | 


इन तीन प्रमाण-रूपी चित्त-वृत्तियों की तरंगे उठती रहती हैं। 
ये तथा ग्रागे वणित की जाने वाली अन्य चित्त-वृत्तियाँ योग-साधन 
के द्वारा जब रुक जाती हैं तब चित्त के स्थिर होने से भ्रपने स्वरूप 
में भ्रवस्थित होने पर ग्रात्मा का ईश्वर से मेल होता है । 


(२) विपर्यय उलटा ज्ञान जैसे रस्सी को साँप, सीपी 
को चाँदी, दुःख को सुख जानना । यह प्रमाण का ठीक उलटा है । 
इसको भ्रविद्या कहते हैं जो चार प्रकार की है। (१) झूठ को 
सत्य मानना । (२) श्रशुद्ध को शुद्ध मानना । (३) दुःख को 
सुख मानना । (४) जड़ पाषाणादि को चैतन्य देव आदि मानना | 
यह चतुविध अविद्या पाँच क्लेशों में एक क्लेश है? । अर्थात्‌ 
ES “एक बलर छ ` अत 

१. न्यायसूत्र १, १, VI | 
२. योग-सुत्र २, ५ : प्रनित्याशुचिदरःश्लानात्मसु नित्यशुचिसुखात्म- 
ख्या तिरविद्या । 
e ३. प्रविद्या, भ्रस्मिता, राग, हष शोर प्रभिनिवेश ये पाँच 'क्लेश' है! 
इनमें से अविद्या अगले चार क्लेशों की जननी है। (योग-सृत्र २, ३) 

जिसको क्लेश में सताया है उसको ईश्वर का योग नहीं 
पाता । इसके निरोध (रुक जाने) से ईश्वर की E 


होता है । 


(३) विकल्प-वृत्ति-- विकल्प का अर्थ विरुद्ध कल्पना 
करना । AA, आग से तपा हुआ गरम लोहा देखकर कहना 
कि लोहा जलाता है । वास्तव में तो लोहे में समाई हुईं अग्नि 
ही जलाती है। बहुधा लोग कहते हैं कि काशी ग्रा गया जबकि 
गाडी काशी के समीप चलकर ग्रा पहुँची है। इसी प्रकार सूयं 
निकला ब डूबा। वास्तव में पृथिवी घूमती है। भूमि काजो 
भाग सूर्यं के se भा जाता है वहाँ दिन का प्रकाश हो जाता 
*है। वास्तव में न सूयं निकलता है, न डूबता है। जब भूमि सूय्यं 
कै सामने श्राती है तो सूर्य्यं का निकलना और सूर्य्यं के पीछे 
चली जाती है तो सूर्य्ये का डूबना बोलते हैं। इसी प्रकार 'बाँझ का 
qa ar 'भ्राकाश का पुष्प” यह भी कल्पित है । इनको भी विकल्प 
कहते हैं। यह विकल्प भो योग का बाधक है। इसके त्याग से 
योग होता है। 


(४) निद्रा-वृत्ति- जो-जो पदार्थ जाग्रत्‌ ग्रौर स्वप्न में 
मनुष्य को दिखाई देते थे, वे अब नहीं दिखाई देते । ऐसी अवस्था 
का नाम निद्रा वा सुषुप्ति है। यह भी योग की वैरिणी हे । इसके 
रहते हुए ईश्वर का साक्षात्कार नहीं होता है। 


(५) स्मृति-बृत्ति- जिसको स्मरण (याद) कहते हँ, ग्रर्थात्‌ 
जो,बात देखी वा सुनी वा अनुमान की हो । तात्पर्यं यह है कि किसी 
भकार का अनुभव किया हो उसका संस्कार चित्त पर जम 
जाता है। यह संस्कार स्थायी होता है श्रौर अन्तःकरण में सोया 
हुम्रा-जेसा पड़ा रहता है । जब कोई निमित्त उसे जगा देता है 
be TRT न्हता T A 


१. यद्यपि गहरी निद्रा में जाग्रत्‌ और स्वप्न के पदार्थों का भ्रभाव 
रहता है । परन्तु तव भी चित्त भ्रभावात्मक वृत्ति वाला होता है । यही कारण 
है कि योगसूत्रकार पतञ्जलि ने निद्रा को प्रभावात्मक प्रतीति का आलम्बन 
केहा है (योग-सूत्र १, १०; अभावप्रत्यत्यालम्बना वृत्तिनिद्रा) । - सम्पादकः 

तब उस जगे हुए संस्कार से स्मरण हो जाता है। यह स्मृति-रूपं 
वृत्ति ईश्वर के ध्यान करने के समय विघ्नकारक होती है । 
इस प्रकार ये पाँचों वृत्तियाँ चित्त को तरङ्गित करती 
रहती हैं। चित्त स्थिर नहीं रह पाता । ग्रतः ये वृत्तियाँ समाधि 


की विरोधिनी होती हैं । समाधि के लिए इन्हें रोकना परम 
आवश्यक है। ; | ९ 


वत्तियों के निरोध का उपाय | 


उपयुक्त पाँच वृत्तियो के निरोध (रोकने) के दो उपाय हैं । 
एक श्रभ्यास दुसरा वैराग्य । जेसा कि पातञ्जल योगशास्त्र का, 
वचन है-- पक 
श्रभ्यास-वेराग्याभ्यां तन्निरोधः। (योगसूत्र १,१२) ` 
अर्थात्‌ अभ्यास और वेराग्य से उन afad का निरोध 


होता है। 


१. भ्रभ्यास- किसी काम का बारम्बार करना, जिसको 
महक वा प्रेक्टस कहते हैं, उसे ग्रभ्यास कहते हैं। यहाँ योगाङ्गों' 
का भ्रभ्यास वा साधन से तात्पयं है । अर्थात्‌ नित्य-प्रति परमेश्वर 
के गुणों का ध्यान वा MA नाम का जाप वा वेदादि शास्त्रों 
का पठन-पाठन करना भ्रभ्यास कहलाता है। इसलिए जितना- 
जितना अभ्यास (साधन) बढ़ावेंगे उतना ही जल्द योग सिद्ध होगा । 


me ——— 


१. योग के भ्राठ अङ्ग वा सावन ये हैं-- यम, नियम, आसन, 
प्राणायाम, प्रत्याहार, धारणा, ध्यान और सम्प्रज्ञात समाधि । “इनके सिद्ध होने 
पर थसम्प्रज्ञात समाधि सिद्ध होती है। इन योगाङ्गों का ठीक तरह जैसे” 
जैसे अनुष्ठान किया जाता है वैसे ही वैसे.चित्त की अशुद्धि कम होती जाती; 
TAR जैसे-जैसे यह श्रशुद्धि कम होती जाती है वंसे-वंसे ही सम्यक्‌ ज्ञान 
की दीप्ति बढ़ती जाती है जब तक कि विवेक-ज्ञान प्राप्त न हो जाय। 
तात्पयें यह कि योगाङ्गो के अनुष्ठान से एक झोर चित्त के मल दूर हो जाते 
हैं तो दूसरी ओर थात्म-ज्ञान प्राप्त होता है (योगसूत्र २,२८ : योगाङ्चानु- 
ष्ठानावशुद्धिक्षये ज्ञानदीप्तिराविवेकख्यातेः) । ` सम्पादकः 

२. वैराग्य राग से रहित होना । यह दुसरा ह 
अर्थात्‌ संसार के पदार्थों से राग (प्यार) त WA ते 
योग होता है। क्योंकि मनुष्य का मन एक हो है, चाहे इसको 
माया से मिलाओ वा माया-पति परमात्मा से। यदि ईश्वर से 
योग र हो तो संसार के रोगकारक विष-तुल्य विषय-भोग को 
त्याग दो। ° 


अश्यास परिपक्व करने का उपाय 
पतञ्जलि मुनि का वचन है— 


ईश्यर-प्रणिधानाद्वा । (योगसूत्र १, २३) 


अर्थात्‌ ईश्वर पर प्रणिधान (=विशेष प्रेम) से ही मन रुक 
जाता है, फिर ईश्वर में लग जाता है । 


वेराग्य की विशेष व्याख्या 


यह बात विशेष ध्यान में रखनी ग्रावश्यक है कि वेराग्य के 
विना साधना में रुचि नहीं होती है। इसलिए इसके विषय में यहाँ 
पर विशेष व्याख्या की जा रही है-- 
हत किसको कहते हैं, इसी विषय में योग-शास्त्र में 
खा है-- 
दृष्टानुअविक-विषय-वितृष्णस्प वशीकार-संज्ञा वैराग्यम्‌ । 
(योगसूत्र १, १५) 


दृष्ट अर्थात्‌ ऐहलौकिक कामिनी, काञ्चन ar विषय तथा 
आनुश्नविक अर्थात्‌ पारलौकिक स्वर्गादि विषय इन दो मे, विषय- 
र पर भी, चित्त की जो भोग-रहित वृत्ति है उसे वैराग्य 
तात्पर्य्ये यह है 
पाना प्रकार के विषयों तथा स्वर्ग 


Ho यो०--- १३ 


कि कामिनी, काञ्चन आदि ऐहलौकिक 
के नाना पारलौकिक विषयों का 

सम्बन्ध अन्तःकरण के साथ होने पर विचारवान्‌ व्यक्ति के चित्त 
का जब उक्त विषयों की ओर आकर्षण नहीं होता, तव विचारशील 
व्यक्ति के अन्तःकरण की उस विषय-राग-रहित अवस्था को वेराग्य 
कहते हैं । 
शास्त्रकारों ने वैराग्य को चार भागों में fanaa किया g | 
उन्हीं चार प्रकार की वेराग्य-दशा को समझाने के लिए अन्तर्‌- 
दष्टि-सम्पन्न योगिराजो ने साधक के अन्तःकरण की चार दशाग्रो 
का वर्णन किया है। वे चारों दशाएँ निम्न प्रकार की हैं-- 
१. यतमान-संज्ञा । २. व्यतिरेक-संज्ञा । 
३. एकेन्त्रिय-संज्ञा । ४, वशीकार-संज्ञा । 


१. यतमान-संज्ञा-- इस जगत्‌ में सार क्या है और संसार 
क्या है? गुरु और शास्त्र की सहायता से इसके जानने के लिए जो 
यल है, चित्त की यही अवस्था “यतमान-संज्ञा? है । 


२. व्यतिरेक-संज्ञा- चित्त में जितने दोष पहले थे उनमें से 
इत्नने नष्ट हो गये हैं और इतने बाकी हैं। इस प्रकार के विवेचन 
को “व्यतिरेक-संज्ञा” कहते हैं । 

३. एकेन्द्रिय-संज्ञा-- विष-रूप विषयों में दुःख के ज्ञान से 
इन्द्रियों की ब्रप्रवृत्ति होने पर भी ग्रन्तःकरण में जो विषय-तृष्णा की 
स्थिति रहती है उसे ही 'एकेन्द्रिय-संज्ञा कहते हैं । 

४. वशीकार-संज्ञा- अन्त में श्रन्त:करण से भी विषयः 
तृष्णा का नाश होने से चित्त की जो अवस्था होती है कि जिसमें 
विषय सामने प्राप्त होने पर भी उनमें उत्सुकता नह्ठीं रहती, उसे ही 
'बशीकार-संज्ञा कहते हैं। 

पूज्यपाद महषियों ने वैराग्य के चार भेदों की चार संज्ञाए 
की हैँ'। यथा-- 

प ॥ 0000 aua 

१. देखिए पातञ्जल योगसूत्र १,२१; २२ भझौर उन पर व्यास” 
भाष्य । वहाँ संवेग शब्द का प्रयोग है। वाचस्पति मिश्र ने इस संवेग का 


प्रथं वैराग्य किया है। तदनुसार ही यहाँ उपर्युक्त चार संज्ञाएँ कहीं हैं । 
--सम्पावक' 

(4) gz वैराग्य (२) asa वैराग्य 
(३) afana वैराग्य (४) पर-वेराग्य 

१. सृदु-वेराग्य-- जब विवेकवान्‌ व्यक्ति के विवेक-युक्त 
्रम्तःकरण में ऐहलौकिक और पारलौकिक विषयों का दोष अनुभव 
में आने लगत] है तब अन्तःकरण की उस वैराग्य-वृत्ति को gg- 
वैराग्य कहते हैं। 

२. सध्य-वेराग्य-- इसके अ्रनन्तर जब विवेक-भूमि में 
अग्रसर साधक के श्रन्तःकरण में ऐहलौकिक ग्रौर पारलौकिक 
विषयों के प्रति अरुचि होने लगती है, विवेकी उपासक की उस 
उन्नततर दशा का नाम “मध्य-वैराग्य' है । 


३. श्रधिमात्न-वैराग्य-- वेराग्य की तीसरी श्रवस्था वह 
कहाती है जब विषय-भोग में विवेकी को प्रत्यक्ष दुःख प्रतीत 
होने लगे। दुःखदायी पदार्थो में चित्त की श्रासक्ति होना असम्भव 
है, अतः विषयों का दुःखदायी भाव जब साधक के अन्तःकरण में 
प्रतिष्ठित हो जाता है जिससे विषय का स्वतः ही सम्बन्धःत्याग हो 
जाता है, वेराग्य की उस उन्नततम अवस्था का नाम “भ्रधिमात- 
वैराग्य है l 

४. पर-वेराग्य-- इस दशा में स्थूल इन्द्रियो के द्वारा विषय 
में ग्रनासक्ति रहने पर भी अन्तःकरण में विषय का सूक्ष्म संस्कार 
रह जाता है और जब योग-युक्त साधक का अन्तःकरण एक-बारगी 
ही ऐहलौकिक पारलौकिक विषय-मात्र से संस्कार-शूऱ्य होकर 
मुख फेर लेता है, ग्रन्त:करण की उस सर्वश्रेष्ठ अवस्था का नाम 
परन्वेराग्य है । 

पूर्व-कथित अन 
प्रकार के वेराग्यों का समन्वय करने पर 
निष्पन्न होता है वह इस प्रकार है-- 

(१) यतमान-संज्ञा से मृदु-वेराग्य का arar 


तःकरण की चार भूमियों के साथ उन चार 
जो एक प्रकार का सिद्धान्त 


न्ध जुड़ता है । 

(२) व्यतिरेक-संज्ञा से मध्य-वेराग्य का सम्बन्ध बनता है। 


(३) एकेन्द्रिय-संज्ञा से ग्रधिमात्र-वंराग्य का सम्बन्ध 
स्थापित होता हे । 


(४) वशीकार-संज्ञा से पर-वेराग्य का सम्बन्ध स्थापित 
होता है । 


साधन-पथ में वैराग्य का प्रयोजन क्या है? क्या साधक 
वैराग्य के भी विना ग्राध्यात्मिक राज्य में अग्रसर हो सकता है? 
इन प्रइनों के उत्तर में मुण्डकोपनिषद्‌ (१,२, १२) में लिखा है-- 


परीक्ष्य लोकान्‌ कर्मचितान्‌ ब्राहमणो 

निर्वेदसायान्नास्त्यकृतः pU 
तद्‌-विज्ञानाथं स गुरुसेवाभिगच्छेत्‌ 

समित्पाणिः धोत्रियं ब्रह्मनिष्ठम्‌ ॥ 


श्र्थे-- ब्रह्म-विद्या का अधिकारी कमं से प्राप्त होने वाले लोकों वा 
गतियों को परीक्षा करके वेराग्य (निर्वेद) को प्राप्त होवे, 
क्योंकि संसार में कोई भी अर्थ, जो कमं के फल-स्वरूप ही 
प्राप्त होता है, नित्य नहीं है । तव कर्म से क्या प्रयोजन है? 
उस नित्य पदाथे को विशेषतया ज्ञान प्राप्त करने के लिए 
वह विरक्त जिज्ञासु समिधा हाथ में लेकर वेद-ज्ञाता ब्रह्म- 
परायण आचायं की सेवा में जाये । 


भावार्थ- उपनिषद्‌ में इस इलोक से पूर्व इलोक (१२,११) में 
कहा गया है कि फल के विना प्रवृत्ति नहीं होती । इसलिए प्रथम ब्रह्म- 
ज्ञान का फल कहकर अब उसके भ्रधिकारी का कैत्तंव्य-निरूपण 
किया जाता है। इस श्रुति (१, २, १ २) में अधिकारी को “ब्राह्मणं 
शब्द से निर्देश किया गया है । सो यहाँ पर ब्राह्मण शब्द 
वर्ण-परक नहीं है किन्तु ब्रह्म-विद्या में जिसका स्वाभाविक अनुराग 
हो और जो उसके लिए सर्वस्व का त्याग कर सके वही यहाँ पर 
ब्राह्मण शब्द का वाच्यार्थे है । ब्रह्म की उत्कट जिज्ञासा 'जिसको 
उत्पन्न हुई है वह पहले कर्म-चित लोकों ( =भोगों) की 
परीक्षा करे अर्थात्‌ कर्म के द्वारा जो नाना प्रकार के मनुष्य, पशु, 

पक्षी, कृमि, कीट और वृक्षादि योनियाँ प्राप्त होती हैं और 
उनके निमित्त से जो-जो गर्भ की यातनायें, जन्म-मरण के त्रास, 
शत्रु और रोगादि के आक्रमण, लोभ, मोह, भय, शोक और द्वेष से 
उत्पन्न नाना प्रकार के शारीरिक एवं मानस ताप सहने पडते हैं; 
इन सबका परिणाम तत्त्व-दृष्टि से देखकर और यह समझकर कि-- 
दुःखमेव सधं विवेकिनः'-संसार से विरक्त हो जावे और अपने मन 
में यह सोचे कि जब कमें ही अनित्य है तो उसका फल नित्य कंसे हो 
सकता है- न ह्यश्रुवे: धरुवं प्राप्यते । 


= से उपरत होकर जिज्ञासु का जो कत्तंव्य है अब उसको 
कहते हैं 


इस प्रकार संसार की ग्रसारता और कर्मो को ग्रनित्यता 
को ज्ञान-दृष्टि से देखता हुआ जिज्ञासु निविषय हो जावे, तब 
वह उस नित्य वस्तु को यथार्थ रूप से जानने के लिए नम्रता- 
पुर्वक ऐसे आचाये की शरण में जावे जो बहु-श्रुत और ब्रह्म-निष्ठ 
हो । केवल पनी तुच्छ बुद्धि के भरोसे पर कुतर्क और हेत्वा- 
भास* का ही आश्रय न लेवे (जेसा कि आजकल के प्रायः नव- 
शिक्षितों में देखा जाता है) । गणित भौर भूगोल आदि साधारण 
विषयों को जानने के लिए तो, एक नहीं, भ्रनेक आचायो के शिक्षण 


१. योगसूत्र २,१५ : परिखाम-ताप-संस्कार-दुःखेर्गुण-वृत्तिविरोधाच्च 
दुःखमेव सवं विवेकिनः । भ्रर्थात्‌ सुख-दुःख की विवेचना करने वाले विवेकी 
पुरुष को ऐहलौकिक और पारलौकिक सुख भी दुःख ही प्रतीत होते हैं । 

--सम्पादकः 

२. aaaea के ग्रनुसार हेतु (Logical argument) में पाँच गुण 
होने mawa हैं-- (१) साव्य-स्थल पर हेतु रहे । (२) दृष्टान्त में भी 
RI (३) साध्य के प्रभाव-स्थल में नहीं पाया जाय । (४) हेतु के 
विषय का किसी बलवत्तर प्रमाण से वाधन न हो! (४) साध्य के विरुद्ध 
वात को सिद्ध करने वाला उतना ही बलवान्‌ कोई हेतु न पाया जाय | 
हेतु में इन पांच गुणों में से कोई भी न पाया जाय तो वह हेतु का दोष 
होता है । ऐसे हेतु को हेतु न कहकर 'हेत्वाभास' कहा जाता है। इस 
हेत्वाभास से यथार्थ ज्ञान नहीं होता । सराइ 

की अपेक्षा रखते हैं भ्रौर चिर-काल तक उनका अभ्यास एवं 
परिशीलन करते हैं परन्तु असाधारण और सबसे गहन ब्रह्म-विद्या को 
विना सद्‌-गुरु के और विना प्रभ्यास के केवल स्व-कल्पित तके और 
हेतुओं में ही अपने आपको महाविद्वान्‌ मान बैठते हैं। समित्पाणि 
होकर गुरु के पास जाना पूर्व-काल में शिष्यों की परिपाटी थी जिससे 
उनकी नम्रता और जिज्ञासा दोनों सूचित होती थी । श्रीभगवान्‌ 
शङ्कुराचायं ने लिखा है-- 


बैराग्यं च मुमुक्षुत्वं तीव्रं यस्योपजायते । 
. तस्मिन्नेवाथंवन्तः स्युः फलवन्तः शमादयः ॥ 


तीव्र वैराग्य भर मुमुक्षुता के होने से ही शम, दम झादि 
साधन फलवान्‌ होते हैं । शास्त्र में लिखा है कि जिस प्रकार पक्षी में 
उड़ने की शक्ति रहने पर भी विना दोनों पंखों की सहायता के 
वह उड़ नहीं सकता । उसी प्रकार साधन-अभ्यास द्वारा मुक्ति- 
पद की प्राप्ति की सम्भावना होने पर भी वेराग्य-युक्त साधन 
के विना साधक सिद्धि को कदापि प्राप्त नहीं कर सकता । इसमें 
कोई सन्देह नहीं कि साधन के अभ्यास द्वारा साधक AANT: 
अपने चित्त की त्रिगुणात्मक वृत्तियों का निरोध करके मुक्ति- 
भूमि में पहुँच सकता है। परन्तु अनादि-काल से सम्बन्ध-युक्त 
विषय-वासना जब तक छिन्न न हो जायें तब तक अन्त:करण में 
स्थायी शान्ति उत्पन्न होना असम्भव है। वेराग्य-ग्रभ्यास द्वारा 
साधक जितना-जितना विषय-वासना की रज्जु को शिथिल 
करता जायगा, वह उतना ही मुक्ति-पथ द्वारा केवल्य-भूमि की 
ओर अग्रसर हो सकेगा । वेराग्य के अभ्यास द्वारा मुमुक्षु साधक का 
अन्त:करण विषय-वासना से शून्य हुआ करता है शौर साधन के 
अभ्यास द्वारा साधक के चित्त में ब्रह्मस्थ-भाव रूपी मुक्ति-पद 
का उदय हुआ करता है। यही वैराग्य से संयुक्त साधन का 
विज्ञान है। फलतः विषय-वैराग्य द्वारा ही प्रारम्भ-अवस्था में 
क्षण-भंगुर सांसारिक विषयों में अनिच्छा उत्पन्न होकर साधक का 
अन्तःकरण साधन-रूपी सतू-पुरुषार्थं में लगा करता है । मध्य अवस्था 
में तीब्र वेराग्य की सहायता से ही सिद्ध योगी अ्रणिमा, महिमा 
आदि जेसी विभूतियों के पद से अपने भ्रापको बचा सकता है और 

बोष दो ग्रवस्थाधों में पर-वेराग्य की सहायता लेकर मुक्ति-भूमि 
में दृढता-स्थापन कर सकता है'। इस कारण योग-मार्ग के 
आचायं-गण ने वेराग्य की सर्वोपरि आवश्यकता वर्णित की है। 
योगसाधन-विज्ञान के प्रधान प्रवत्तंक योगिराज महषि पतञ्जलि 
ने चित्त-वृत्तिनिरोध रूप मुक्ति-पद को प्राप्त करने के ग्रथे 
श्राज्ञा की है कि-- 


भ्रथ्यास-वेराग्याभ्यां तन्निरोधः । (योग-सूत्र १,१२) 


१. वैराग्य १. वैराग्य ओर अभ्यास के अनुष्ठान से यहाँ योगाभ्यासी की तीन 
भ्रवस्थाओं का आरम्भ, मध्य गौर श्रन्त--इन शब्दों से उल्लेख किया 
गया है । वस्तुतः योगसूत्र (३,५१) के व्यास-भाष्य में वैराग्य-युक्त योगाभ्यास 

> की दृष्टि से चार प्रकार के योगी कहे गये है-- प्रथमकल्पिक, मधुभूमिक, 
प्रज्ञा-ज्योति श्रौर भ्रतिक्रान्त-भावनीय। इनमें से अन्त के दो प्रकारों को एक 
मानकर यहाँ तीन भेद माने हैं। इनमें से प्रथमकल्पिक वह है जिसका 
पर-चित्तादिक-विषयक अ्तीन्द्रिय ज्ञान अभी प्रवृत्त होने लगा है। मधुः 
भूमिक वह है जिसको ऋतम्भरा प्रज्ञा प्राप्त हो गई है (द्र० योगसूत्र १, 
४८) ग्रौर भूत और इन्द्रियों को वश में करने का इच्छुक है। तीसरा 
प्रज्ञा-ज्योति नामक योगी वह है जिसमें भूत-जय (योगसूत्र ३, ४४) और 
इन्द्रियजय (३, ४७) प्राप्त की हैँ और इसके फलस्वरूप परिचित्तादि 
का ज्ञान भी उसे प्राप्त है और आगे की विशोका से लेकर पर-वैराग्य पर्यन्त 
भूमियों पर विजय करने में लगा है । चतुर्थ योगी वह है जिसकी झसंप्रज्ञात 
समाधि सिद्ध हो गई है, अब साधनीय कुछ नहीं है, केवल चित्त-लय ही एकमात्र 
पुरुषार्थ वचा हुआ है क्योंकि विवेक-ख्याति के रूप में चित्त विद्यमान है । 
प्राकृतिक होने के कारण उससे भी विरक्त होकर उससे भी पृथक्‌ होकर 
कैवल्य को प्राप्त करता है । इन चार योगियों में से तृतीय और चतुर्थ 
पुणंत: इन्द्रिय-र्जयी होने से सब प्रकार के विषयों से अतिक्रमण कर on 
होते हैं। प्रतः उन्हें सङ्ग-दोष का भय नहीं है। उत्कृष्ट स्थानों के 
स्वामी महेन्द्र आदि देव-गण उन्हें लुभाकर पतित नहीं nT । प्रथम 
योगी तो सिद्धि की प्रारम्भिक स्थिति में ही हँ । अतः देव-गणों के द्वारा उनके 
प्रलोभन का प्रश्‍न ही नहीं । केवल द्वितीय मधुभूमिक योगी ema 
भरिमा भ्रादि झाठ सिद्धियाँ पाने पर देवों के द्वारा दिये गए लोभ के चंगुल 
में फेस सकते हैं । तब वे राग्य-वृत्ति ही उनका कवच होता है । इन प्रलोभनों 


का स्वरूप व्यास-भाष्य (३, ५१) में द्रष्टव्य दै । सम्पादकः 

अभ्यास और वैराग्य द्वारा चित्त-वृत्तियों का निरोध gair 
करता है। योग-लक्ष्यःरूपी मुक्ति-पद की प्राप्ति न तो केवल 
ग्रभ्यास द्वारा ही की जा सकती है और न केवल वैराग्य द्वारा ही 
लक्ष्य का साधन हो सकता है। यह दोनों पुरुषार्थ ही केवल्य-पद 
की प्राप्ति के ग्रर्थं परस्पर सहायक हैं । 


गीता में भी कहा है-- 


ग्रभ्यासेन तु कोन्तेय बेराग्येण च गृह्यते । 
(गीता ६, ३५) 


वैराग्य और साधन के द्वारा ही मनोनिरोध-पूरवक ्रात्म- 
साक्षात्कार होता है। जब तक अन्तःकरण में वैराग्य का उदय 
न हो तब तक उसकी दृष्टि बहिर मुखी ही रहती है और जब तक 
भ्रन्त:करण की दृष्टि बहिर्मुखी रहती है, तब तक उसमें ज्ञान-रूप 
पूर्ण प्रकाश होना असम्भव है। इस कारण जब पुर्ण वैराग्य का 
उदय होता है और श्रन्तःकरण अपना मुख बाहर की ओर से 
फेर कर भीतर की ग्रोर देखने लगता है तभी उसको आात्म-दर्शन 


हो सकता है । 


. साधन के विषय में भ्राचायं-गण को ऐसी सम्मति है कि 
वराग्य का तारतम्य देखकर ही जिज्ञासु को योग-मार्गों का उपदेश 
देना उचित है। अर्थात्‌ उनके विचार में वैराग्य के पूर्व-कथित 
चार भद यथा-- मृदु वेराग्य, मध्य वैराग्य, अधिमात्र वैराग्य और 
पर-वेराग्य के अनुसार साधन-भ्रधिकार भी तारतम्य के अनुरूप 
चार रखे गए हैं। उनके सिद्धान्त के अनुसार मुदु-वैराग्य के 
अधिकारी को मन्त्र-योग, मध्य वैराग्य के अधिकारी को हठ-योग 
थोर अधिमात्र वैराग्य के ग्रधिकारी को लय-योग का उपदेश 
देना उचित है । एवं पर-वैराग्य प्रधिकारी ही यथार्थ-रूपेण 
राज-योग का अधिकारी हुआ करता है। इस प्रकार से योगाचार्य- 
गण साधन की चारों भ्रवस्थाश्रों का सम्बन्ध वैराग्य की चारों 
अवस्थाओं के साथ स्थापन किया करते हैं। साधन गौर वैराग्य के 
मुगल स्वरूप का यही भ्रपुर्व विज्ञान है । 


वराग्य की प्रथम भ्रवस्था में साधक की दृष्टि प्रवृत्ति-मार्गं 

के भोगों से हटने लगती है, एवं वेराग्य कुछ अपुव और शान्ति- 
दायक पदार्थं है ऐसा प्रतीत होने लगता है । इस भ्रवस्था में 
साधक का चित्त एकान्त-सेवन, वेराग्य-सम्बन्धी एवं ग्रध्यात्म- 
भाव-सम्बन्धी ग्रन्थों के पाठ और साघु-महात्मा-गण के सङ्ग करने 
में प्रवृत्त हुआ करता है। वैराग्य की दूसरी अवस्था में भ्रपने 
आप ही साधक का अन्तःकरण इन्द्रियों के सुखों के भोगों से 
उपराम हो जाता है। तब साधक को यह संसार सूना सा प्रतीत 
होने लगता है। इस भ्रवस्था में साधक के चित्त की विकलता 
बढ़ जाती है और उसको श्राहार-विहार आदि सब कार्य परिणाम 
में दुःख-रूप ही प्रतीत होने लगते हैं। तब वह साधक एकान्त- 
पासी होकर सदा क्षण-भंगुर संसार केक्षण-भंगुर परिणाम को 
सोचा करता है। मौन रहना, ब्रह्मचर्य-धारण, कामिनी-सहवास 
में अरुचि, धन-संग्रह करने में भ्रनिच्छा आदि वैराग्य-युक्त 
वृत्तियों की तीब्रता उसके अन्त:करण में हो जाया करती BI 
तत्पश्चात्‌ वेराग्य की तृतीय अ्रवस्था में ज्ञान की अधिकता से 
साधक के चित्त की विकलता न्यून हो जाती है एवं तब वह साधक 
सद्‌-वार्तालाप, सदुपदेश-कथन एवं सत्सङ्ग करने में सदा ही रत 
रहा करता है। इस उन्नत भ्वस्था में ज्ञान-दृष्टि द्वारा साधक 
अपने पुत्र, कलत्र, मित्र आदि परिजनों को परमस्वार्थ-परायण 
जानकर उनसे अपने अन्तःकरण को सम्पूर्णे-रूपेण राग-रहित 
करने में समर्थ हो जाता है। स्त्री-जनों को परम-दुःख और नरक 
का कारण समझकर उनके सङ्ग को विषवत्‌ ग्रहितकारी मान लिया 
करता है और धन को मोह और क्लेशोंका कारण समझकर 
उसके स्पशं कटने में भी अपनी हानि ही समझा करता है। 
अत: इस अवस्था में साधक को श्रध्यात्म-राज्य का परम श्रानन्द 
प्राप्त होने लगता है। तदनन्तर इस उत्तम वैराग्य के परिणाम- 
स्वरूप पर-वैराग्य पद की प्राप्ति हुआ करती है। यह पर-वैराग्य 
वैराग्य-साधन की चतुर्थ अवस्था वेराग्य-भूमि की चरम-सीमा 
है। इस सर्वोत्तम वैराग्य के प्राप्त करते ही साधक का अन्त:करण 
Tied ऐहलौकिक और पारलौकिक सब प्रकार के सुखों से 


सं० यो०-१४ 

मुँह फेर लिया करता है । तब उसकी अन्तर्‌-दृष्टि में सदा आत्म-पद 
कौ ही लगन लगी रहती है, एवं उसके समीप सब वैषयिक भोग- 
समूह पूर्णरूपेण लय को प्राप्त हो जाया करते हैं । इसी कामना- 
तरङ्गों से रहित, वैषयिक भोगों के नाशकारी स्वरूप परम- 
शान्ति और अद्वेतभाव-युक्त सर्वोत्तम वैराग्य के परिणाम-स्वरूप 
परम-भ्रानन्द-रूपी मुक्ति-पद का उदय हुआ करता है । इस 
संसार-भान-नाशकारी पर-वैराग्य से केवल्य-रूपी मुक्ति-पद का 
साक्षात्‌ सम्बन्ध है । इस रीति के ग्रनुसार प्रथम अवस्था से 
द्वितीय अवस्था, द्वितीय अवस्था से तृतीय श्रवस्था ग्रौर तृतीय 
अवस्था से इस चतुर्थ अवस्था में पहुँच कर साधक केवल्य-भोगी 
हो जाता है । c 


वैराग्य की उत्पत्ति के प्रधान कारण और वैराग्य-दशा के 
चार भेद ऊपर वर्णन किए गए हैं। aa वैराग्य की उत्पत्ति का 
वैज्ञानिक रहस्य कुछ कह देना उचित है । जगद्धारक धमं की 
अलौकिक गति का रहस्य यह है कि जड़ पदार्थ क्रमश: तमोगुण की 
झोर अग्रसर होकर पूर्ण तमोगुण को प्राप्त करता हुआ लय को 
प्राप्त होता है । परन्तु चेतन पदार्थं सत्त्व-गुण के राज्य में अग्रसर 
होता हुआ पूर्ण सत्त्व-गुण को प्राप्त करके अन्त में तत्त्वातीत 
(--गुणातीत) होकर मुक्त हो जाता है । श्रत: उद्भिज्ज, स्वेदज, 
ग्रण्डज भ्रौर जरायुज जीव अपनी तमोमयी दशा को उल्लङ्घन 
करके जब मनुष्य-योनि को प्राप्त करते हैं उस समय मनुष्यः 
भावापन्न जीव को रजः श्रौर सत्त्व का अ्रधिकार प्राप्त होता है । 
जब तक मनुष्य को रजः और सत्त्व की मध्यम-दशा प्राप्त रहती 
है तब तक उसकी मनोवृत्ति इर्द्रिय-सुख में ही फंसी रहती हैं। 
परन्तु ऊध्वंगामी जीवात्मा की गति स्वभावतः परमात्मा की भोर 
होने के कारण क्रमशः उसको सत्त्व-राज्य का अधिकार मिलता 
स्वतः सिद्ध है । सत्त्व-गुण का लक्षण शान्ति और ज्ञान हैं। 
YA: उन्नत मनुष्य को क्रमशः शान्ति-प्रद और ज्ञान-प्रद अधिकार 
मिलना स्वत: सिद्ध है । क्रमशः वह भाग्यवान्‌ ज्ञानी aqfaa 
अध्यात्म-राज्य में जेसे-जैसे ग्रग्रसर होता जायगा वैसे-वेसे उसकी 
यथा-क्रम मुदु-वेराग्य, मध्य-वैराग्य, भ्रधिमात्र-वेराग्य और पर 

वैराग्य की प्राप्ति होगी । फलतः मनुष्यत्व के उन्नत अधिकार 
में वैराग्य को उत्पत्ति होना स्वत: सिद्ध है । जिस मनुष्य ने विषयों 
की क्षण-भंगुरता का अनुभव नहीं किया है, जिस मनुष्य ने वेषथिक 
सुख की परिणाम-दुःखता को जान नहीं लिया है, जिस मनुष्य ने 
वेराग्य-वृत्ति की उत्कृष्टता का अनुभव नहीं किया है उस मनुष्य 
का अधिकार अभी रजस्तमोभूमि का ही है, ऐसा समझना योग्य है । 
त्रिकाल-दर्शी महियों के विचारानुसार मृदु-वैराग्य, मध्य-वेराग्य 
और अधिमात्र-वेराग्य की दशाएँ रजःसत्त्व-राज्य की पहिली, 
दूसरी और तीसरी कोटि की हैं ग्रोर केवल पर-वेराग्य की भ्रवस्था 
सर्वोत्तम और शुद्ध सत्त्व-गुण की है, इसमें सन्देह नहीं । यही संक्षेप 
से वणित वैराग्य का स्वरूप है । 

पञ्चम विवेक 
सम्पुण-योग की साधन-विधि 


सम्यक्‌ पूर्ण: सम्पूर्ण: ईश्वरः, तेन योगः सम्पूर्ण-योगः । 

अर्थात्‌ भ्रच्छी तरह से पूर्ण परमात्मा है, उस सम्पूर्ण से 
मिलना ही सम्पूणं-योग है । उस सम्पूर्ण से मिलने की सरल 
साधन-विधि प्रथम बतलाता हूँ । विशेष-विधि का वर्णन इसके 
आगे होगा । ८ 


सरल-साधन 


चित्त की एकाग्रता के पश्चात्‌ जङ्गल में अथवा नदी के 
किनारे अथवा पर्वतीय स्थान पर अथवा भ्रपने गृह में अपने 
निश्चित सन्ध्यादि-पुजा के स्थान वाले बन्द कमरे में एकाग्र और 
शान्त बैठकर अपने चारों ग्रोर के प्राकृतिक पदार्थों पर दृष्टिपात 
करके अन्य दूरस्थ और दूर लोक-लोकान्तरों का चिन्तन 
(विचार) करते हुए, समग्र विश्व अर्थात्‌ ब्रह्माण्ड का चित्र 
अपने मन के सामने चित्रित करते हुए निश्चय करना चाहिए 
कि “इन पृथिवी, चन्द्र, सूर्य आदि अनन्त लोकों के पदार्थों को 
गति देने वाला स्वामी कोई शक्तिमान्‌ चेतन है। जैसा कि अपने 
छोटे से शरीर को चलाने वाला स्वामी मैं आत्मा हूँ वेसे ही वह इस 
सारे विश्‍व का चलाने वाला विश्व-पति, विश्वात्मा, अन्तर्यामी 
परमात्मा है। यह मेरा छोटा सा शरीर इस विइव (ब्रह्माण्ड) 
का किञ्चित्‌ भश हे । मैं इससे पृथक gadar पृथक्‌ हूँ । (ऐसा 
विचार कर अपने शरीर को बाहिर तथा भीतर से ढीला करके) 
अत: इस शरीर को विश्व के अन्दर छोड़ता हे और ्रात्मा को 
इस विश्व के स्वामी विश्व-पति, विद्वात्मा के प्रति भ्रपित करता 


[ १०८ ] 

हँ-श्रनन्त आत्मा के अन्दर अपने आत्मा को समाविष्ट करता 
हुँ-तन्मयता से इसके अन्दर निमग्न होता हँ" । ऐसी भावना 
और आन्तरिक यत्न का अभ्यास करो। इस अभ्यास में स्वतः 
ही जाग्रत्‌, स्वप्न, सुषुप्ति श्रौर तुरीय अवस्थाओं का अनुभव 
होगा । जाग्रत्‌ अवस्था में सर्व काम-सुखों, स्वप्न अवस्था में 
दिव्य-सुखों,, सुषुप्तावस्था में आनन्दमय सुखों और तुरीयावस्था 
में अमृत-कल्प सुखों को स्वातमा से प्राप्त करके अन्त में अमृतमय, 
सच्चिदानन्द-स्वरूप, नित्य, शुद्ध, बुद्ध, मुक्त, केवल, निरञ्जन, 
शान्त, विश्वात्मा, परब्रह्म, परमेश्वर के अन्दर स्थिर-शान्ति प्राप्त- 
कर स्वात्मा निमग्न हो जाता है। 


; उपर्युक्त उपाय ब्रह्मानन्द-प्राप्ति तथा केवल आत्मोद्धार 
के लिए ही है। इसी उद्देश्य की सिद्धि के लिए अब a विस्तृत 
साधन का वर्णन किया जा रहा है-- 


विस्तृत-साधन 


योगो हि बहुधा ब्रह्मन्‌ भिद्यते व्यवहारतः । 
मन्त्र-योगो लयश्चेच हठोऽसो राजयोगकः ॥ 
(योगतत्त्वोपनिषद्‌ १९) 


अनेक प्रकार के योगो में मुख्यतः योग के क्रिया-सिद्धांश चार 
भागों में विभक्त होते हैं। यथा-- 


( q) ma-a (२) हठ-योग 
(3) लय-योग (४) राज-योग 


मन्त्र-योग, हठ-योग और लय-योग रूपी साधन के द्वारा धीरे- 
धीरे स्थूल से सूक्ष्म की योर चित्त-वृत्ति को नियोजित करके 
अन्त में राजयोग-रूप साधन द्वारा सच्चिदानन्द-स्वरूप परब्रह्म 
परमात्मा में ग्रर्थात्‌ उसके गुणों में अपने आत्मा को विलीन 
किया जाता है। उक्त चार योगों में से अधिकार के विचारा- 
नुसार मुदु (निवल) वेराग्यवान्‌ को सन्त्र-योग प्रथम आता है। 

अतः मन्त्र-योग के साधन-विषय में ही प्रथम विचार निम्न प्रकार 
किया जा रहा है-- 


(१) सन्त्रयोग अथवा जपयोग 


मन्त्रयोग के भ्राचाय्यं महषि नारद, पुलस्त्य, गर्गे; वाल्मीकि, 
भृगु, बृहस्पति आदि मुनि-गण हैं । 


मन्त्रयोग का उद्देश्य 


परमात्मा के मुख्य नाम 'श्रो३म्‌' भ्रथवा उससे सम्बन्ध रखने 
वाली पङ्क्ति का उच्चारण करते-करते, किसी कार्य-विशेष को, 
करते हुए भी, ध्यान में मग्न हो जाना मन्त्र-योग का उद्देश्य है। 
योगशास्त्र में लिखा है-- 


मननात्‌ त्रायते यस्मात्तस्मान्मन्त्रः प्रकोतित: । 
जपात्‌ सिद्धिजंपात्‌ सिद्धिजपात्‌ सिद्धि न संशयः u 
अर्थात्‌ जो मनन करने से त्राण (=रक्षा) करे उसे मन्त्र 
कहते हैं । जप करते-करते साधक सिद्धि को प्राप्त कर लेता है । इसमें 
कुछ सन्देह नहीं है । 


सांसारिक विषयों से मन को हटाकर मन्त्र के ग्रथ 
का अनुगमन करता हुआ और उच्चारण में न बहुत शीघ्रता 
तथा न विलम्ब करता हुआ मध्यम-वृत्ति' से जप करे। मन्त्र का 


१. वाणी के प्रयोग करने में जो समय लगता है दह सबके लिए 
एक जैसा नहीं होता | कोई एक इलोक या मन्त्र को शीघ्र पढ़ लेता है जबकि 
उसे ही दुसरा व्यक्ति भपेक्षया कुछ भ्रधिक समय में पढ़ता है। परन्तु वाणी 
के प्रयोग के विषय में समय की दृष्टि से शास्त्रकारों ने मुख्यतः तीत भेद 
माने हैं। किसी ग्रन्थ का अभ्यास करते समय जो शीघ्र पाठ किया जाता है 
उसे g पाठ या वृत्ति कहते हैं जबकि वाणी का व्यवहार करते समय 
मध्यमा वृत्ति प्रयुक्त होती है। पढ़ाते समय विलम्बित वत्ति का प्रयोग किया 
जाता है । ऋग्वेद प्रातिशाख्य का वचन है-- | 

बार-बार आवत्तैन करने को जप कहते हैं। अत: इस मन्त्र-योग 
को जप-योग भी कहते हें । वह तीन प्रकार का होता है। यथा-- 
वाचिक, उपांशु और मानस । इन तीन जपों के अतिरिक्त और 
भी प्रकार बनाए जा सकते हैं जिसके विषय में आगे कहा 
जायगा । जप परस्पर मिला हुआ मौक्तिक-हार की तरह करे। 
मन्त्र जपने का स्थान शुद्ध, एकान्त और रमणीय होना चाहिए । 

मन्त्रयोग जिसका दूसरा नाम जपयोग भी है उसी जपयोग के साधन- 
विषय का स्पष्टीकरण अब किया जाता है। 


जप-योग में दो शब्द हैँ जप और योग। जपेन योगः 
जप-योगः ग्रर्थात्‌ जप-रूप साधन द्वारा आत्मा का परमात्मा से 
मिलना जप-योग कहाता है। जिस प्रकार कमयोग, ज्ञानयोग, 
उपासनायोग, बुद्धियोग, मनोयोग, MAMA, ग्रहङ्कारयोग, प्राणा- 
पानयोग हैं उसी प्रकार जपयोग भी है। जिस-जिस उपाय से 
चित्त का ग्रात्म-स्वरूप के साथ योग होता है उसको योग ही कहते 
हैं । उन्हीं में एक जपयोग है । 
जीव के बन्ध श्रौर मोक्ष की स्थिति उसके मन को चञ्चलता 
और स्थिरता पर निर्भर करती है । कहा भी है-- 
मन एव मनुष्याणां कारणं बन्ध-मोक्षयोः । 
चित्ते चलति संसारो निश्चले मोक्ष उच्यते ॥ 


मनुष्य का मन ही उसके बन्ध ग्रौर मोक्ष का वास्तविक 
कारण है। चित्त के चलाये संसार है और ग्रचल किये मोक्ष R | 
gamă ब्रुता वृत्तिः प्रयोगार्थं तु मध्यमा। 
शिष्याणामुपदेशार्थे वृत्तिरिष्टा विलस्विता ॥ 
इन तीनों वृत्तियों का अनुपात (Ratio) €: १२: १६ होता है। 
अर्थात्‌ यदि ग्रन्याभ्यास करने के लिए द्रूत-वृत्ति से किसी पाठ को & मिनट 
लगते हैं तो प्रयोग के समय वही पाठ मध्यमा वृत्ति से १२ मिनट लेगा जबकि 
शिष्यों को उतने ही पाठ को विलम्बिता वृत्ति से पढ़ाने में १६ मिनट लगेंगे । 


यहाँ जप-पाठ में मध्यम-वृत्ति का प्रयोग करने को कहा गया है । 
— सम्पादकः 

जब मनुष्य का मन आसुरी सम्पत्ति से युक्त होता है 
तब वह बन्धन का कारण है और जब वही मन देवी सम्पत्ति 
से युक्त होता है तब वह मोक्ष का कारण है'। पूर्वे वासना-बल 
से चित्त चञ्चल होता है और वह चित्त ग्रात्म-स्वरूप में इस 
विचित्र संसार को भासित करता है। यह चञ्चल चित्त ही 
संसार बनता है और द्रष्टा (जीवात्मा) उस दृश्य (जगत्‌) पर 
मोहित हो निज-स्वरूप भूल जाता है। तभी दुःखों को भोगता रहता 
है" । परन्तु जब चित्त आत्म-स्वरूप में स्थिर होकर निरुद्ध होता है तब 
उसे ब्रह्मानन्द प्राप्त होता है और वह कृतार्थ होता है? । योग-साधन 
के जितने भी उपाय हैं उनमें प्रधान हेतु चित्त की स्थिरता ही है। 
वेदादि शास्त्रों में चित्त-स्थेयं के अनेक उपाय बताए गए हैं भौरः 

१. भगवद्गीता १६, ५ : 

देवी सम्पद्‌ विमोक्षाय निबन्धायासुरी मता ॥ 

वहीं दैवी सम्पदा का स्वरूप-- 

निर्मयता, अन्तःकरणा की शुद्धि, ग्रात्मज्ञान की प्राप्ति के लिए घ्यान- 
योग में व्यवस्थित रहना, सात्त्विक दान, इन्द्रिय-दमन, यज्ञ, स्वाध्याय, तप, 
सरलता, ARA, सत्य, क्रोध का न होना, कर्मफल का त्याग, मन की 
शान्ति, निन्दा-चुगुली का न होना, दया, लोलुपता का ग्रभाव, कोमलता, 
लज्जा, चपलता का अ्रभाव, तेज, क्षमा, घय, वाहर-भीतर की शुद्धि, 
द्रोह का अभाव, निरभिमान--ये गुण दैवी सम्पदा को बताते हैं । 

(गीता १६, १-३) 

इसके विपरीत agi सम्पदा का स्वरूप-- पाखण्ड, घमण्ड, श्रपने 
में पुज्यता का भाव, क्रोध, कठोर वाणी और प्रज्ञान ये आसुरी सम्पदा के 
लक्षण हैं। (गीता १६, ४) 9 


इस आसुरी सम्पदा से भ्रभिभूत पुरुष की आत्मा को तमोगुण-रूपी 
TU 
नरक में डालकर उसे नष्ट करने वाले तीन दुर्गुण हैं-- काम, क्रोध और 


लोभ। जव इन तीनों दुर्गुणो से छुटकारा पाता है तभी कल्याण को प्राप्त 
होता है। (गीता १६, २१;२२) — सम्पादकः 


२. योगसूत्र १, ४: वृत्तिसारूप्य मितरत्र । 
३, योगसूत्र १,३ : तदा AR: स्वरूपेऽवस्थानम्‌ । 

उनके अनुसार अनुभवी महात्माओं ने अनेक साधन निर्माणं 
किये हैं। जप-योग भी ऐसा ही एक शास्त्रोक्‍त और भ्रतुभव-सिद्ध 
साधन है । 


वेदिक युग में जप-यज्ञ का स्वरूप 'स्वाध्याय' था। तैत्ति- 
रीयोपनिषद्‌ शिक्षावल्ली के ११वें अनुवाक के मन्त्र १ में लिखा है कि 
'स्वाध्यायान्मा प्र सदः भ्रर्थात्‌ स्वाध्याय के विषय में प्रमाद न करो । 
स्वाध्याय का अर्थ है वेद का ग्रध्ययन | आचार्य से वेदाध्ययन करके 
पीछे पारायण (सम्पूर्ण-रूप से पाठ करना=वेदमन्त्रों का जप 
करना) मुख्य तप था । बहुत काल तक ऐसा ही था। पीछे 
शाखा-प्रशाखाग्रों का बहुत विस्तार होने से अपनी शाखा का 
अध्ययन ही 'स्वाध्याय' कहा जाने लगा । तथापि स्वाध्याय- 
रूप जप-तप चलता ही रहा । इस विषय के पृथक्‌ ग्रन्थ थे । महृषि 
शौनक का “ऋग्विधान' ऐसा ही ग्रन्थ है। रामायण-काल में भी 
स्वाध्याय की यह परिपाटी थी। 'तपः-स्वाध्याय-निरतम्‌? यह 
वचन वाल्मीकीय रामायण के आरम्भ में ही आया है । मर्यादा- 
पुरुषोत्तम श्री रामचन्द्र वनवास करते हुए यजुवद का स्वाध्याय 
करते थे, इस वात का स्पष्ट उल्लेख है। महाभारत के समय में 
भी यही परिपाटी थी। पर यहीं से आगे स्वाध्याय-रूप जप-तप 
उत्तरोत्तर घटता दिखाई देता है। इसके पश्चात्‌ बड़ा परिवतंन 
हुआ है । यज्ञ-यागादि उठ गए, भक्ति-मागे बढ़ा और ऋषि- 
मुनियों को 'तोर्थ' न मानकर उनके स्थान पर नदी-तीर्थ-रूप क्षेत्रों 
की कल्पना हो गई भ्रोर चेतन देवों-माता-पिता, विद्वानों-को पूजा 
के स्थान में कल्पित देव-मन्दिरों की पुजा और उत्सवादि बढ्ने 
लगे । वेदिक मन्त्र पिछड़ गये, पौराणिक मन्त्र-तन्त्र आगे बढ़े— 
देशभर में इन्हीं का प्रचार हुआ । साध्य तो वही रहा जो पहले था, 
पर बाह्य-साधन बदल गए | अब इस समय में वेदिक देवताश्रों, 
यज्ञों और वेद-मन्त्रों के स्थान में पौराणिक देवता, अवतार, 
देव-प्रतिमा, देवालय, तोर्थ-क्षेत्र और उनके उत्सव, गोता सहस्र- 
नामादिकों के पाठ, पौराणिक मन्त्रों के जप और पूवज महात्माओं 


सं० यो०--१४ 

कै नाम-स्मरण ही प्रतिष्ठित हैं। यह केवल बाह्य-रूप में भेद है, 
साध्य तो सदा से एक ही चला आता है । 
भगवान्‌ मनु जप-यज्ञ का माहात्म्य बतलाते हैं-- 


विधि-यज्ञाज्जप-यज्ञो विशिष्टो दशभिर्गृणेः। 
उपांशुः स्याच्छतगुणः साहस्रो मानसः स्मृतः ॥ 
थे पाक-यज्ञाश्चत्वारो विधियज्ञ-समस्विताः । 
सर्वे ते जप-यज्ञस्य कलां नार्हन्ति षोडशीम्‌ ॥। 
(मनु० २, ८५; ८६) 
अर्थे-- दशंपौणंमास-रूप कर्म-यज्ञों को अपेक्षा जप-यज्ञ दस गुना 
श्रेष्ठ है और वही यदि दूसरों के श्रवण में न आवे ऐसा 
उपांशु-जप सौगुना और जिह्वा के न हिलने से मानस-जप 
सहस्त-गृना श्रेष्ठ है॥ कमे-यज्ञ (दर्श-पौर्णमास) के सहित जो 
चार पाक-यज्ञ (वेश्‍वदेव, बलि-कर्मे, नित्य-श्राद्ध ग्रौर अतिथिः 
भोजन) हैं-- वे जपःयज्ञ के सोलहवें भाग को भी नहीं पाते 
्रर्थात्‌ जप-यज्ञ सबसे श्रेष्ठ है। 


जप्पेनेव तु संसिध्येद्‌ ब्राह्मणो नात्र संशयः । 
कुर्यादन्यन्न वा कुर्याद्‌ मन्त्रो ब्राह्मण उच्यते ॥ 
(मनु० २, ८७) 
ब्राह्मण जप करने ही से सिद्धि को प्राप्त होता है (अर्थात्‌ 
मोक्ष-प्राप्त होने के योग्य होता है) और वह अन्य कुछ (याग श्रादि) 
करे अथवा न करे वह ‘Aa (अर्थात्‌ सर्वेप्रिय) कहा जाता है । इसमें 
संशय नहीं । 4 
जप-योग का मन्त्र : प्रणव और गायत्री 
महषि पतञ्जलि ने अपने योग-सृत्रों में मन्त्रसिद्धि माती है! 
m Fe CT 
१. किसी सामथ्यं अथवा ऐश्वर्य की प्राप्ति को “सिद्धि कहते है। 


पतञ्जलि a ने योगशास्त्र में सिद्धियो के पाँच प्रकार बताए है क्योकि 
इनकी प्राप्ति में पाँच प्रकार निमित्त होते हैं। वे सिडियाँ इस प्रकार हैं” 

आर यह कहा है कि प्रणव (=A) के जप से परमात्मा का 
प्रकाश होता है। यथा-- 


तस्य वाचक: प्रणव: । तज्जपस्तदर्थभावनम्‌ । 
(योगसुत्र १, २७; २०) 


“झो३भू' यह ईश्वर का मुख्य नाम है। ओम्‌ का जप करते 
हुए परम-प्रेम से ईश्वर के चिन्तन का नाम “प्रणिधान” है, इसी को 
भक्ति-विशेष तथा उपासना भी कहते हैं । 


इसके विषय में भाष्यकार वेदव्यास इस प्रकार कथन 
करते हैं कि-- 
र स्वाध्यायाद्‌ योगमासीत योगात्‌ स्वाध्यायमामनेत्‌ । 
स्वाध्याय-योग-सम्पत्त्या परमात्मा प्रकाशते ॥ 
(योगसूत्र १, २८; पर व्यास-भाष्य) 
Ki स्वाध्याय=ग्रोंकार-जफ के अनन्तर योग श्रर्थात्‌ समाधि का 
अभ्यास करे और समाधि के ग्रनन्तर श्रोंकार का जप करे 


वयोंकि ग्रोंकार के जप तथा समाधि के अभ्यास से परमात्मा 
का प्रकाश होता है । 


(१) जन्म-जात सिद्धि यथा पक्षी की भ्राकाश में गति की सिद्धि 
जन्म-सिद्ध है। उसी प्रकार महर्षि कपिल झादि को ज्ञान की सिद्धि भी 
जन्म-सिद्ध थी । 

(२) औषधी से शरीर-सिद्धि- यथा पारद झादि की भस्म के 
उपयोग-विशेष से शरीर के सामथ्यं-विशेष की प्राप्ति होती है | 

(३) सन्त्र-विशेष के जप से सिद्धि योग-सूत्रकार का कथन है कि 
स्वाध्याय से इष्ट-देव का साक्षात्कार होता हे-- 

स्वाध्यायादिष्ट-देवता-संप्रयोगः (२, ४४) 1 

(४) तपश्चरण से भी सिद्धि यथा योगसूत्र २, ४३ (कायेस्त्रिय- 
सिद्धिरशद्धिक्षयात्तपसः) का कथन है कि तप के सिद्ध होने पर पाप-रूप अशुद्धि 
नष्ट हो जाती है। उसके विनाश हो जाने से शरीर झोर इन्द्रिय की सिद्धि 
भाप्त होती हे । 

भाव यह है कि जब योगी वैराग्य-सहित प्रणवोपासना= 
प्रणिधान करता है तब ईश्वर प्रसन्न होकर सङ्कूल्प-मात्र से हो 
योगी (=उपासक) के सङ्कुल्पों को पूर्ण कर देता है क्योंकि इश्वर 
सत्य-सङ्कुल्प और सरवंशक्ति-सम्पन्न है। वह्‌ प्रणिधान से प्रसन्न 
होकर जब कृपा करता-हे तब उसकी कृपा से योगी का चित्त शान्त 
होकर समाधि में स्थित हो जाता है और समाधि का फल उसे 
ईश्वर-कृपा से प्राप्त होता है । 


प्रश्‍न ईश्वर-प्रणिधान का फल क्या है? 


उत्तर- ततः प्रत्यक्‌-चेतनाऽधिगमोऽप्यन्तरायाभावश्च । 
(योग-सूत्र १, २९) 


पदार्थ-- (ततः) ईश्वर-प्रणिधान से (प्रत्यक्‌-चेतनाऽधिगमः) 
पुरुष का साक्षात्कार (च) श्रौर (ग्रन्तरायांभाव:) उसके साधन में 
होने वाले विघ्नों की निवृत्ति (श्रपि) भी होती है । 


भाष्य-- ईश्वर-प्रणिधान अर्थात्‌ प्रणवोपासना से योगी 
(उपासक) को केवल समाधि का लाभ ही नहीं होता किन्तु योग 
के प्रतिबन्धक सर्व-विघ्नों की निवृत्ति होकर प्रकृति तथा प्राकृत 
पदार्थो से भिन्न परमात्मा के यथार्थ स्वरूप का साक्षात्कार भी 


होता है । 


यहाँ क्रम इस प्रकार जानना चाहिए कि प्रथम प्रणिधान 
होता है उसके भ्रनन्तर योग के विघ्नों की निवृत्ति होकर सम्प्रज्ञात 
समाधि की प्राप्ति होती है और फिर प्रक्कति-पुरुष के विवेक का 
उदय होता है, तत्पदचात्‌ वैराग्य होता है और फिर इसके 


(४) पाँचवीं सिद्धि वह है जो समाधि सिद्ध होने „पर उससे प्राप्त 
होती है। योग-दर्शन के तृतीय-पाद में वशित सभी सिद्धियाँ समाघि-जन्य 
सिद्धियाँ ही हैं । ; 

तात्पर्य यह है कि मन्त्र, तप एवं समाधि से चित्त में घर्मे-विशेष 
m YAKE होता है उससे चित्त के मलावरण के हट जाने के कारण 
सामथ्यं-विशेष-स्वरूप विभिन्न सिद्धियाँ प्राप्त हो जाती हैं-- 


(योगसूत्र ४,३ : निमित्तमप्रयोजक॑ प्रकृतीनां वरणभेदस्तु, क्षेत्रिकवत्‌) | 
— सम्पादकः 

अनन्तर असम्प्रज्ञात समाधि होती है, तत्पश्चात्‌ परमात्मा का प्रकाश 
और उसके प्रकाश के ग्रनन्तर केवल्य (=मोक्ष) का लाभ होता है। 


स्वाध्याय का फल देखिए, भगवान्‌ मनु क्या कहते हैं-- 


यः स्वाध्यायमधी ते$न्द विधिना नियतः शुचि: । 
तस्य नित्यं क्षरत्येष पयो दधि घृतं मधु॥ 
(Ago २, १०७) 
जो पुरुष एक वषं पर्यन्त विधि-युक्त नियम से पवित्र होकर 
स्वाध्याय पढ़ता है, उसके लिए वह (स्वाध्याय) दूध, दधि, घृत, 
मधु को वर्षाता है' । 
्रोङ्कार के उच्चारण करने की विधि 


प्रावकलान्‌ पर्युपासीनः पवित्रेश्चेव पावितः । 
प्राणायाम स्त्रिभिः पुतस्तत श्रोङ्कारमहंति॥ 
(मनु० २, ७५) 
ूर्वाग्र दभों को बिछाकर उस पर बैठे और पवित्र-दभों से 


मार्जन कर पवित्र होकर, तीन वार प्राणायामों से पवित्र होवे, 
तभी श्रोड्कार के उच्चारण करने योग्य होता है । 


ग्रोङ्कार श्रौर व्याहृति-पूर्वंक गायत्रीः के तीन पादों के जप 


१. मनु का यह कथन ऋग्वेद ९,६७,३२ के निम्न मन्त्र पर 
आधारित है-- 
पावमानीर्यो अध्येत्युषिभिः संभूतं रसम्‌ । 
तस्मै सरस्वती दुहे क्षीरं सपिमंधूदकम्‌ ॥ 
अर्थात्‌ पवित्रता प्रदान करने वाली ऋचाओं का जो ग्रध्ययन करता 
है उसे सर्वज्ञ परमात्मा ऋषियों द्वारा प्राप्तव्य ज्ञान-रस तथा दुग्ध, घृत, मधु 
उदक प्राप्त कराता है । — सम्पादकः 
२. गायत्री-मन्त्र इस प्रकार है 
तत्‌ सवितुर्वरेण्यं भर्गो देवस्य धोमहि। 
धियो यो नः प्रचोदयात्‌ ॥ (mo age ३, ३५) 

का फल और उसके त्याग की निन्दा की गई है-- 


श्रकार चाप्युकारं च मकारं च प्रजापतिः । 
चेदत्रयान्निरबुहद्‌ ga: स्वरितीति च ॥ 
(मनु० २, ७६ ) 
ब्रह्मा ने तीनों वेदों से ग्रकार, उकार, मकार सोर भभूर्भुवः 
स्वः? ये तीन व्याहृतियाँ सार-रूप में ग्रहण की हैं । 


यह मन्त्र गायत्री छन्दः में है जिसमें ८-८ अक्षरों (Syllables) के 
तीन पाद होते है । इस छन्दः के झाधार पर इसे 'गायत्री' कहते है। मन्त्र 
में स्तुति का विषय 'देबता' कहाता है। इस मन्त्र का देवता 'सचिता' है । 
ग्रतः इस गायत्री-मन्त्र को 'सावित्री कहते हैं। गुरु (ग्राचायं) भ्रपने शिष्य, 
(ब्रह्मचारी) को वेदारम्भ कराने से पूर्व ब्रत-वन्ध (उपनयन) के समय इस 
मन्त्र को ग्रहण कराता है। ग्रतः इसे 'गुरु-मन्त्र' भी कहा जाता है । 

माध्यन्दिन यजुर्वेद ३६, ३ में उक्त गायत्री मन्त्र के पहले तीन महा- 
व्याहृतियों --भूर्भुबः स्वः का प्रयोग हुआ है । उसी वेद के ४०, १७ में 
प्रयुक्त NR इस नाम का प्रयोग भी सबके आरम्भ में प्रयुक्त होता है। 
इस प्रकार श्रोंकार, महाव्याहृतियों और त्रिपदा गायत्री का सम्मिलित पाठ 
(“झो३म्‌ भूर्भुवः स्वः । तत्सवि०) जप आदि में किया जाता है। 

(द्र० Ago २, ७६; ७७) 

इस विषय में यह वात विशेष खूप से ध्यान में रखनी चाहिए कि 
“जप का मन्त्र प्रणव (=A) हो या गायत्री मन्त्र हो, उसका मानसिक जप 
मन्त्र के अर्थ (ईरवर) की भावना (विचार) के साथ करना चाहिए । 

इसलिए 'रो३म्‌' का भ्रथं भ्रच्छी तरह समभ लेना चाहिए | इसी 
प्रकार गायत्री-मन्त्र का गर्थे भी बहुत प्रच्छी तरह आना झालक्यक है । केवल 
शब्द-मात्र से जप का पूणां लाभ नहीं होगा । अत: प्रणव आर गायत्री मन्त्र 
का अर्थ यहाँ दिया जा रहा है-- 

झोरेम्‌-- यह परमात्मा का ही नाम है । यद्यपि परमात्मा को 
अरिनि, इन्द्र, सूर्य, वायु भ्रादि भरनेक ग्न्य नामों से भी अभिहित किया जाता हैं 
परन्तु ये अग्नि आदि नाम भ्रन्य पदार्थों के भी वाचक हैं परन्तु T 
नाम तो केवल परमात्मा का ही वाचक है । योगसूत्रो के भाष्यकार 
मुपि वेदव्यास के अनुसार परमात्मा का झपने 'झोइम्‌' नाम कै साथ वसा 

त्रिभ्य एव तु वेदेभ्यः पाद-पादमइुदुहत्‌ । 
तदित्युचोस्याः सावित्र्याः परमेष्ठी प्रजापति: ॥ 
एतदक्षरमेतां च जपन्‌ व्याहूतिपुविकाम्‌ । 
सन्ध्ययोर्वेदविद्िप्रो वेदपुण्येन युज्यते॥ 
सहस्रकृत्वस्त्वभ्पस्य बहिरेतत्‌ त्रिकं द्विज: । 
महतोऽप्येनसो मासात्वचेवाहिबिमुच्यते॥ 


ही प्रेम-सम्वन्ध है जैसा सम्बन्ध पिता का अपने पुत्र के साथ | ग्रतः भक्त 


उपासक इसी परमात्मा के पुत्रन्तुल्य प्रिय नाम का जप करते हैं। किञ्च, 
इस नाम में परमात्मा के अन्य सभी नाम समाविष्ट हूँ । क्योंकि ग्र, उ और 
म्‌ इन तीन वणों के मेल से 'भ्रो३म्‌' नाम हुआ है। उसमें 'अ' से विराट्‌, 
afa, विश्व mfa नामों का, उकार से हिरण्यगर्भ, वायु तैजस आदि नामों 
का और मकार से ईश्वर, आदित्य, प्राज्ञ mfa नामों का ग्रहण होता है । 
अतः ऋषि-मुनि आदि इसी नाम से जप करते हैं । 


झागे तीन महाव्याहृतियों का अर्थ यह है-- 


“भूः प्राण का वाचक है। हमारे प्राण हमें सबसे प्यारे होते हैं 
परन्तु परमात्मा हमारे प्राणों का भी प्राण है । अपने प्राणों से भी प्यारा है । 
तः उपासक भक्त परमात्मा और उसकी ग्राज्ञा के पालने के लिए भ्रपने 
प्राणों को तुच्छ समझता है। “भू: नाम में यही भाव निहित है। मुक्त 
जनों, मुक्ति के इच्छुक भक्तों तथा अपने सेवक धर्मात्माग्रों के दुःखों का 
विनाशक होने से परमात्मा को 'भुबः' कहा है। सांसारिक और पारमाथिक 
सुख का दाता होने से उसे 'स्व:' कहा गया है । 


आगे गायत्री मन्त्र का अर्थ -- 


(देवस्य) ज्ञान-रूपी प्रकाश तथा मुक्ति-सुख को देने वाले (सवितुः) 
सकल जगत्‌ के उत्पादक एवं प्रेरक परमात्मा के (तत्‌) उस सवंप्रसिद्ध 
(बरेण्यम्‌) सदा सवंथा सबके वरण-योग्य (भगः) ग्रविद्या आदि मलों का भर्जन 
कर देने वाले तेजःस्वरूप का हम (धीमहि) प्रेम-भक्ति से ध्यान करते हूँ 
ताकि वह (नः धियः) हमारी वुद्धियो को (प्रचोदयात्‌) शुभ कर्मों में प्रेरित 
करता रहे । — सम्पादकः 

एतयर्चा विसंयुक्तः काले च क्रियया स्वया । 
ब्रह्म-क्षत्रिय-विड्-योनिर्ग हंणां याति साधुषु ॥ 
झोङ्कार-पुविकास्तिस्रो सहाव्याहृतयो5व्यया: । 
त्रिपदा चेव सावित्री विज्ञेयं ब्रह्मणो मुखस्‌ ॥ 


योऽधीतेऽहन्यहन्येतांस्त्रीणि वर्षाण्यतन्द्रितः । 
स ब्रह्म परमभ्येति वायु-सूतः ख-सुतिमान्‌ ॥ 
एकाक्षरं परं ब्रह्म प्राणायामः परं तपः। 
सावित्र्यास्तु परं नास्ति मौनात्‌ सत्यं विशिष्यते ॥ 
क्षरन्ति सर्वा वैदिक्यो जुहोति-यजति-क्रियाः । 
aat दुष्कर-ज्ञेयं ब्रह्म चेव प्रजापतिः ॥ 

(सनु० २, ७७-५४) 


प्रथें-- प्रजापति (=ब्रह्मा) ने तीन वेदों से “तत्सवितुः०” इस 
सावित्री ऋचा के एक-एक पाद को दुहा है । इस (ओङ्कार 
रूप) अक्षर भर त्रिपाद-युवत सावित्री को, तीनों व्याहृतियों 
को पूर्वं में लगाकर, वेद का जानने वाला दोनों सन्ध्याओं में 
जपता हुआ विप्र वेद पढ़ने के फल को प्राप्त होता है और इस 
त्रिक (अर्थात्‌ प्रणव, व्याहृति, त्रिपाद-युक्त गायत्री) को 
सहस्रवार ग्राम के बाहर (नदी-तीर व अरण्य में) एक मास 
जपने से द्विज महापाप से भी ऐसे छूट जाता है जसे सपं 
कञ्चली से श्रलग हो जाता है । यह एक प्रायश्चित्त जानो। 
इस गायत्री के जप से रहित और सायं-प्रात: स्वक्रिया (अग्निः 
होत्र भ्रादि) से रहित ब्राह्मण, क्षत्रिय, वैश्य छुलों में उत्पन्न 
पुरुष सज्जनों में निन्दा को पाता है। ओङ्कार से युक्त तीन 
विनाशिनी महाव्याहृतिश्रों और त्रिपदा गायत्री को वेद 
का मुख जानना ( वेद के अध्ययन के पूवं में पढ़ी जाती हैं 
धोर ब्रह्म =परमात्मा की प्राप्ति का हेतु है) । जो पुरुष 
प्रतिदिन ्रालस्य-रहित होकर तीन वर्ष पर्यन्त ओम्‌, 
व्याहृति और गायत्री का जप करता है वह परब्रह्म की 
प्राप्त होता है, वायुवत्‌ (स्वतन्त्रचारी होकर) ख-मू्तिमान्‌ 

(=शरीर-बन्धन से रहित) हो जाता है। 'ग्रो३म्‌' यह एके 
अक्षर परब्रह्म का वाचक है और प्राणायाम बड़ा तप है 
और विहित क्रिया (यज्ञ, याग आदि) नाशवान्‌ हैं, परन्तु 
कठिन से जानने योग्य प्रजापति ब्रह्म का प्रतिपादक Ma 
अक्षर ग्रविनाशी है ॥ 


प्रणव के बाद बडे महत्त्व का मस्त्र गायत्री है । यह वेदिक मन्त्र 
है और सबने इसकी महिमा गायी है । यह मन्त्र सब सिद्धियो का 
देने वाला है और द्विजाति-मात्र को इसका अधिकार प्राप्त है । 


यह बात स्मरण रहे कि मन्त्र जप-यज्ञ है और वह ईश्वर 
की विभूति है। यज्ञ का अधिकार दोक्षा-विधि से ही प्राप्त होता 
“है, यह वेदिक नियम है । ब्राह्मण-ग्रन्य में इस विषय के वचन 
हैं। इसलिए किसी ग्रधिकारी पुरुष से ही मन्त्र की दीक्षा लेकर 
तब जप करना चाहिए । श्रद्धालु साधक को ऐसा ही करना 
चाहिए । गायत्री-मन्त्र दीक्षा-विधि से ही लिया जाता है और 
विधि को ब्रत-बन्ध कहते हें । जिसने स्वयं दीक्षा-विधि से मन्त्र 
लिया हो और जपा हो उससे मन्त्र लेने में कोई हजँ नहीं है । 
दीक्षा-विधि के लिए शुभ समय, शुभ स्थान और चित्त में उत्साह 
होने को बड़ी आवश्यकता है । मन्त्र ले चुकने पर फिर एक दिन 
भो मन्त्र-जाप के विना खाली न जाय । 


RR 


सन्त्र को जप-विधि 


गुरु से दीक्षा लेकर साधन-मन्त्र का जप आरम्भ करे। 
जिनके लिए सुभीता हो, वे किसी एकान्त पवित्र स्थान में, नदी- 
किनारे श्रथवा जङ्गल में जप करें। जिनके ऐसा सुभीता न हो 
वे भ्पने घर में ही जप के लिए कोई रम्य स्थान बना लें । इस 
स्थान में साधु-महात्माश्रों के चित्र रखें । कम्बल के ऊपर 
कुशासन बिछाकर, पूर्व या उत्तर दिशा की ओर मुख करके कन्घे 


Ho यो०-१६ 

धर उपवस्त्र धारण किये आसन पर बेठें। सम्ध्या (नित्य-कर्म) 
कर लें। आसन सिद्धासन, पद्मासन या सुखासन में से कोई भी हो 
सकता है । चतुविध प्राणायाम तीन वार कर । तदनन्तर हाथ में 
माला लेके जप आरम्भ करें । मेरु-दण्ड को सीधा रखें। अपनी 


सुविधा देखकर जप-संख्था निश्चित कर लें भ्रौर रोज उतनी संख्या 
पूरी करें और धह जप करके परमात्मा को अर्पण करे ! 


इस क्रम से श्रद्धापूर्वक जो कोई साधना करेगा तो कृतार्थ 
हो जायगा । उसका चित्त आनन्द से भर जायगा। ईश्वर के 
गुणों में चिर विश्रान्ति प्राप्त होगी । सम्पूर्ण तत्त्व-ज्ञान स्फुरित 
होने लगेगा और शक्ति भी प्राप्त होगी । इसी प्रकार सायंकाल 
भी करें। ऋषि दयानन्द सरस्वती ने नित्य-कर्म (सन्ध्या) के मन्त्रो 
में गायत्री-मन्त्र के पश्चात्‌ समर्पण करने की विधि लिखी है'-- 


“हे ईश्वर दयानिधे ! भवत्‌-कृपयाऽनेन जपोपासना दि-कमंणा 
घर्मार्थ-काम-मोक्षाणां सद्यः सिद्धिभंवेग्नः” । 


जप के भेद 


जप ग्रनेक प्रकार के हैं। उन सबको समझ लें तो एक 
जप-योग में ही सब साधन ग्रा जाते हैं। परमार्थ-सा धन के कमयोग, 
भक्तियोग, ज्ञानयोग और राजयोग ये चार बड़े विभाग हैं। 
जपयोग में इन चारों का भ्रन्तर्भाव हो जाता है। जप के कुछ मुख्य 
प्रकार ये हैं 


(१) नित्य-जप। (२) नेमित्तिक-जप । 
(३) कास्य-जप । (४) निषिद्ध-जप । 

(५) प्रायश्चित्त-जप। (६) प्रचल-जप। 

(७) चल-जप। (८) वाचिकडजप। 

(९) उपांशु-जप । (१०) sataa । 

(११) मानस-जप । (१२) भ्रखण्ड-जय । 
(१३) झजपा-जप । (१४) प्रदक्षिणा-जप । _ 


१. सन्ध्योपासन-विधिः (“पञ्चमहायज्ञविधि' के अन्तर्गत) । 

(१) नित्य-जप 
प्रातःसायं गुरुमन्त्र ( =गायत्री-मन्त्र )' का जो नित्य- 
नियमित जप किया जाता है वह नित्य-जप है। वह जप योगी को 
नित्य ही विकट से विकट अवस्था में भो करना चाहिए। उससे 
नित्य दोष दूर होते हैं। जप का अभ्यास बढ़ता है, आनन्द 
बढ़ता जाता है Rar की समीपता बढ़ती जाती है। वाचा 
शुद्ध होती है और घर्म-विचार स्फुरने लगते हैं। पाप, अधर्म से 
घृणा होने लगती है । ऐसे भ्रनेक लाभ हैं और जप-सख्या ज्यों-ज्यों 
बढ़ती है ईश्वरी-कृपा अनुभूत होने लगती है और अपनी निष्ठा भी 
दृढ होती जाती है । 
(२) नेभित्तिक-जप 
किसी निमित्त से जो जप होता है वह नैमित्तिक जप है | 
सप्ताह में कोई दिन तथा एकादशो, पुर्णिमा, श्रमावस्या आदि 
पर्वं के दिनों में एकान्त स्थान में बैठकर अधिक अतिरिक्त जप 
करना चाहिए । इससे पुण्य-संग्रह बढ़ता है और पाप की न्यूनता 
होकर सत्व-गुण की वृद्धि होती है और ज्ञान सुलभ होता है। यह 
जप रात में एकान्त में करना उत्तम है । 


(३) कास्प-जप 
किसी कामना की सिद्धि के लिए जो जप किया जाता है 
उसे काम्य-जप कहते हैं। परन्तु मोक्ष चाहने वाले के काम का 
नहीं । क्योंकि मोक्षार्थी के लिए सांसारिक कामनाओं का परित्याग 
करना आवश्यक है। 
(४) निषिद्ध-जप 
मनमाने ढंग से ्रविधि-पूर्वंक ग्रनियम जप जपने को निषिद्ध- 
जप कहते हैं। निषिद्ध कमे की तरह यह भी बहुत बुरा है । 
१; देखिए पृ० ११७, टि० २। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


[ १२४] 


(५) प्रायश्चित्त-जप 


ग्रपने हाथ से अनजान में कोई दोष या प्रमाद हो जाथ 
तो उस दुरित-नाश के लिए जो जप किया जाता है वह प्रायर्चित्त- 
जप है । नित्य-जप के साथ यह जप भी हुआ करे । अल्प 
्रौर अधिक के लिए अधिक जप करना चाहिए । नित्य-जप का 
नियम पूर्ण करके इसे चलाना कठिन हो तो सप्ताह में एक ही दिन 
सही, यह काम करना चाहिए। इससे पवित्रता बढ़ेगी और मन 
आनन्द से झूमने लगेगा । उपवास अवस्था में यह जप और भी 
अच्छा होगा । 


(६) अचल-जप 9 


स्थायी (गति-हीन) जप करने को ग्रचल जप कहते हैं। 
इस जप के लिए व्यावहारिक और मानसिक स्वास्थ्य होना 
चाहिए । इस जप से अपने भ्रम्दर जो गुप्त शबितयाँ हैं वे जाग 
कर विकसित होती हैं और परोपकार में उनका उपयोग करते 
बनता हे । 


(७) चल-जप 


यह जप ग्राते-जाते, उठते-बेठते, करते-धरते, देते-लेते, मुख 
से ग्रन्न खाते, जल-पान करते, सोते-जागते, भोग भोगते, सदा- 
सवेदा लोक-लाज छोड़कर करना चाहिए । यह जप कोई भी 
कर सकता है। इसमें कोई बन्धन, नियम या प्रतिबन्ध नहीं है | 
इससे वाचा शुद्ध होती और वाक्‌-शक्ति प्राप्त होती है । पर 
इस जप को करने वाला कभी मिथ्या-भाषण नी करे। निन्दा, 
कठोर भाषण, जली-कटी सुनाना, अधिक बोलना इन दोषों से 
बराबर बचता रहे। इससे बड़ी शबित सञ्चित होती है। इस जप 
से समय सार्थक होता है, मन प्रसन्न रहता है, सङ्कुट, कट! 
दुःख, भधात, उत्पात, अपघात आदि का मन पर कोई असर 
नहीं होता । जप करने वाला सदा सुरक्षित रहता है। सुख-पूर्वक 
संसार-यात्रा पूरी करके ग्रनायास परमार्थ को प्राप्त होता है! 
उसको उत्तम गति होती है, उसके सव कर्म यज्ञमय होते हैं, इस 

कारण वह कम्मं-बन्धन से छूट जाता है । मन fafaga हो जाता है । 
ईश-सान्निध्य बढ़ता और साधक निर्भय होता है। उसका योग- 
क्षेम परमात्मा स्वीकार करते हें । वह मनसे ईश्वर के समीप 
और तन से संसार में रहता है । जप करते हुए होंठ भी न fga l 
सब काम चुपचाप होना चाहिए, किसी को कुछ मालूम न हो । 


(८) वाचिक-जप 


जिस जप का इतना जोर से उच्चारण होता है कि दूसरे 
भी सुन सकें उसे वाचिक-जप कहते हैं । बहुतों के विचार में 
यह जप निम्न कोटि का है और इससे कुछ लाभ नहीं है। परन्तु 
विचार और अनुभव से यह कहा जा सकता है कि यह जप भी 
अच्छा है । 

इसकी विधि यह है-- द्रव्य-यज्ञ की अपेक्षा वाचिक-जप दस 
गुना श्रेष्ठ है, यह स्वयं मनु महाराज ने कहा है'। जप-योगी को 
पहले यही जप सुगम होता है। आगे का जप क्रम-साध्य और 
भ्रभ्यास-साध्य है। इस जप से यौगिक लाभ होते हँ । इस जप 
से वाक्‌-सिद्धि तो होती ही है उसके शब्दों का भी बड़ा महत्त्व 
होता है। वे शब्द कभी व्यर्थं नहीं होते। अन्य लोग उसको | 
mar का पालन करते हैं। जितना जप हुआ रहता है उसी 
हिसाब से यह अनुभव भी प्राप्त होता है। एक वाक्‌-शक्ति भी 
सिद्ध हो जाय तो उससे बहुत से काम वाणी से ही सिद्ध होते हैं । 
वाक्‌-शक्ति संसार की समूची शक्ति का तीसरा हिस्सा है' । यह्‌ 
जप संसार और परमार्थं दोनों के लिए उपयोगी है । 


(९) उपांशु-जप 
वाचिक जप के बाद का उपांशु-जप है। इस जप में होठ 
हिलते हैं और मुंह में ही उच्चारण होता है, स्वयं ही सुन सकते 


१. Ago २, ८५। | 

२. सारे कमं या तो मन से होते हैं, या वाणी से, या फिर शरीर से । 
प्रतः यहाँ इस सारे कमं-सभूह में वाणी से किया गया कमं कुल का एक-तिहाई 
भाग कहा गया है! - सम्पादक; 

हैं, बाहर और किसी को सुनाई नहीं देता । विधि-यज्ञ को 
अपेक्षा, मनु महाराज कहते हैं कि, यह जप सो गुना श्रेष्ठ 
है (मनु० २, ८५) | इससे मन को शान्ति प्राप्त होने लगती है, 
एकाग्रता आरम्भ होती है, वृत्तियाँ श्रन्तर्मुख होने लगती हैं और 
वाचिक जप के जो-जो लाभ होते हैं वे सब इसमें होते हें । इससे 
अपने अङ्ग-प्रत्यङ्ग में उष्णता बढ़ती हुई प्रतीत होती है। यही 
तप का तेज है। इस जप में दृष्टि श्रर्धोन्मीलित रहती है। एक 
नशा-सा आता है और मनोवृत्तियाँ कुण्ठित सी होती हैं, यही 
'मुच्छना' है । इसके द्वारा साधक क्रमशः स्थूल से सूक्ष्म में प्रवेश 
करता है। वाणी के सहज गुण प्रकट होते हैं। मन्त्र का प्रत्येक 
उच्चारण मस्तक पर कुछ ग्रसर करता सा मालूम होता है। भाल 
प्रदेश भौर ललाट में वेदनाएँ अनुभूत होती हैं। अभ्यास से पीछे 
स्थिरता आती है। 


(१०) अ्रमर-जप 


भ्रमर के गुञ्जा-रव की तरह गुनगुनाते हुए जो जप होता है 
वह £मर-जप कहाता है। किसी को यह जप करते हुए को देखने- 
सुनने से इसका अभ्यास जल्दी हो जाता है। इसमें होठ नहीं 
हिलते, जीभ हिलाने का भी कोई विशेष कारण नहीं । आँखें 
झपी रखनी पड़ती हैं। भ्रू-मध्य की ओर यह गुञ्जा-रव होता 
हुआ अनुभूत होता है। यह जप बड़े हो महत्त्व का है। इसमें 
प्राण सुक्ष्म होता जाता है और स्वाभाविक कुम्भक होने लगता है। 
प्राण-गति घीर-धीमी होती है, पुरक जल्दी होता'हे और रेचक 
धीरे-धीरे होने लगता है। पूरक करने पर गञ्जा-रव प्रारम्भ 
होता है और श्रभ्यास से एक ही पूरक में ग्रनेक बार मन्त्रावुत्ति 
हो जाती है। इसमें मत्त्रोच्चार नहीं करता पडता । वंशी के 
बजने के समान प्राण-वायु की सहायता से ध्यान-पूर्वक मन्त्रावृत्ति 
करनी होती है। इस जप को करते हुए प्राण-वायु से हस्वः 
दीघं कम्पन हुआ करते हैं और आधार-चक्र (कण्ठ) से लेकर 

ग्राज्ञा-चक्र (भूकूटी) तक उनका कार्य श्रल्पाधिक रूप से क्रमशः 
होने लगता है। ये सब चक्र इससे जाग उठते हें । शरीर पुलकित 
होता है। नाभि, हृदय, कण्ठ, तालु और भ्रू-मध्य में उत्तरोत्तर 
अधिकाधिक कार्य होने लगता है। सबसे भ्रधिक परिणाम भ्रू-मध्य 
माग में होता है। वहाँ के चक्र के भेदन में इससे बड़ी सहायता 
मिलती है । मस्तिष्क में भारीपन नहीं रहता । उसकी सव 
शक्तियाँ जाग उठती हैं। स्मरण-शक्ति बढ़ती है । पुरानी स्मृति 
जागती है । मस्तक, भाल-प्रदेश और ललाट में उष्णता बहुत 
बढ़ती है। तेजस परमाणु भ्रधिक तेजस्वी होते हैं और साधक 
को आन्तरिक प्रकाश मिलता है। बुद्धि का बल बढ़ता gl 
मनोवृत्तियाँ मूच्छित हो जाती हैं। नाग-स्वर बजाने से साँप की 
जो हालत होती है वही गुञ्जा-रव से मनोकवृत्तियों की होती है । 
उस नाद में मन स्वभाव से ही लीन हो जाता है और तब 
नादानुसन्धान' का जो बड़ा काम है वह सुलभ हो जाता है। 
१. यह कहा जा चुका है कि चर-भ्रचर रूप सारा जगत्‌ चित्त 
की पञ्च-विध वृत्तियों में वन्धा हुआ है (zo Yo ९२-६६) । योगाभ्यास 
और वैराग्य के द्वारा इन वृत्तियों के निरुद्ध हो जाने को ही मनोलय=लय-योग 
कहा जाता है । चित्त-वृत्तियों के प्रभाव हो जाने पर चित्त का लय कह दिया 
जाता है । इम चित्त-लय के नेक उपाय योगियों द्वारा ढूँढे गए हैं । इन उपायों 
में से एक उपाय नादानुसन्धान अथवा नादोपासन अथवा नादानुचिन्तन है | 
सभी लय-योगों में इसी को मुख्य माना गया है क्योंकि ग्रतत्त्वज्ञानियों को 
भी यह सुकर है । नाद (Sound) दो प्रकार का है-- (१) ग्राहत (Struck) 
जो दो द्रव्यो के परस्पर ग्राधात से थवा किसी द्रव्य के विभाग से उत्पन्न 
होता है । यथा क्रमशः नगाड़े का शब्द और बांस के फटने से उत्पन्न 
शब्द। यह बाह्य आकाश की वस्तु है । (२) दूसरा नाद अनाहत है 
जो शरीर के श्रन्तराकाश में किसी आाधात के विना ही सतत खूप 
से पाया जाता है। अपने कानों को भरङ्गुलियों आदि के द्वारा बन्द 
करके कोई भी इस नाद को सुन सकता है। इसे ही श्रनाहत (==भ्रनहृद) नाद 
कहा जाता है । इसी ग्रनाइत नांद पर विशेष विधि के द्वारा मन को एकाग्र 
करते हुँ । इसके भ्रभ्यास से क्रमशः सूक्ष्म, सूक्ष्मतर और सूक्ष्मतम नाद पर 

चित्त को भ्रति-शीघ्र एकाग्र करने का इससे श्रेष्ठ उपाय कोई 
नहीं है। इस जप से साधक को आध्यात्मिक शवित प्राप्त होती है 
और उसके द्वारा वह स्व-पर-हित का साधन कर सकता है। यह्‌ 
जप संसार और परमार्थ दोनों में काम देता है। शान्त समय में 
यह जप करना चाहिए। इस जप से यौगिक तन्द्रा बढ़ती जाती 
है और उससे योग-निद्रा श्राती है। इस जप के सिद्ध होने से 
आन्तरिक तेज बहुत बढ़ जाता है भ्रौर दिव्य दर्शन होने लगते हैं, 
दिव्य जगत्‌ प्रत्यक्ष होने लगता है भर तप का तेज प्राप्त होता है। 


(११) मानस-जप 


यह जप तो जप का प्राण ही है। इससे साधक का मन 
आनन्दमय हो जाता है। इसमें मन्त्र का उच्चारण नहीं करना 
होता । मन से ही मन्त्रावृत्ति करनी होती है । नेत्र बग्द रहते हैं। 
मन्त्राथं का चिन्तन ही इसमें मुख्य है। श्री मनु महाराज के 
अनुसार विधि-यज्ञ की ग्रपेक्षा यह हजार गुना श्रेष्ठ है (मनु० २, 
८५) । नादानुसन्धान के साथ-साथ यह जप करने से बहुत अधिक 
उपकारी होता है । केवल नादानुसन्धान या केवल जप की 


मन को एकाग्र करतेःकरते अन्त में मनोलय हो जाता है। उस श्रवस्थां 
मै पांचों वृत्तियों के fraa हो जाने से योग सिद्ध होता है । इसे ही नादानु- 
सन्धान कहते हैं। इसका विशेष विवरण हठयोग प्रदीपिका (४, ६५-१०२) 
में द्रष्टव्य है। 

यह ध्यान में रखना प्रावश्यक है कि यह नाद!नुसन्धान राजयोग 
के प्रन्तगंत है जिसका एकमात्र लक्ष्य सभी प्रकार”की वृत्तियों को 
निरुद्ध करना है। इस राजयोग की सिद्धिके लिए ma योग--हठयोग, 
मन्वयोग और लथयोग-साथन-रूप ही हैं। साथ ही यह भी जानना 
प्रावरयक है कि यह भ्रनाहत नाद सुषुम्ना-नामक नाड़ी से सुनने में भ्राता है । 
अतः नाड़ियों को नाड़ी-शोधन प्राणायामों से शुद्ध कर लेना आवश्यक है, 
अन्यथा वह नादानुसन्धान यथावत्‌ सम्पन्न नहीं हो सकता । अतः नादानुसन्धान 


की सिद्धि के लिए यम, नियम, आसन, प्राणायाम और प्रत्याह्वार का भ्रनुष्ठात 
पहले करना झआावदयक है। -_सम्पादकः 

भ्रपेक्षया दोनों का योग भ्रधिक श्रच्छा है। यह ऐसा साधन है 
कि अल्पायास से निजानन्द प्राप्त होता है। नाद में बडी विचित्र 
शक्ति है। बाहर का सुमुधर सङ्गीत सुनने से जो श्रानन्द होता है 
उसका अनुभव तो सभी को है; पर भीतर के इस सङ्गीत का माधुयं 
ग्रौर आनन्द ऐसा है कि तुरन्त मनोलय होकर प्राण-लय और 
वासना-क्षय होता है (Ro go To ४, २१-२४) | 


इन्द्रियाणां मनो नाथो मनोनाथस्तु मारतः । 
सारतस्य लयो नाथः स लयो नादमाधित: u 
(ह० To ४, २९) 
श्रोत्रादि इन्द्रियों का स्वामी मन है, मन का स्वामी प्राण- 
वायु है। प्राण-वायु का स्वामी मनोलय है और मनोलय नाद के 
आश्रय होता है । 


सतत नादानुसन्धान अर्थात्‌ शब्दानुसन्धान करने से मनोलय 
बन पड़ता है। आसन पर बेठकर, श्‍वासोच्छ्वास की क्रिया सावकाश 
करते हुए, अपने कान बन्द करके aag ष्टि करने से नाद (शब्द) 
सुनाई देता है। भ्रभ्यास से बड़े नाद सुनाई देते हैं और उनमें मन 
रमता है । 'ग्रो३म्‌? मन्त्र का अर्थं (ईदवर)- चिन्तन, नाद का श्रवण 
और ब्राह्म मुहुतँ में नेत्र बन्द कर प्रकाश का अनुसन्धान ये तीन 
बातें साधनी पड़ती हैं । इस साधन के सिद्ध होने पर मन श्रात्मा के 
स्वरूप में लीन होता है, तब प्राण, नाद और प्रकाश भी लीन हो 
जाते हैं और ग्रपार ग्रानन्द प्राप्त होता है। 

एकाग्न-मन से ब्रह्म के सत्‌-चित्‌-आनन्द स्वरूप का चिन्तन 
करते हुए दाहिने कान से भ्रनाहत ध्वनि सुनाई देती है। भेरी, 
मृदङ्ग, शङ्ख आदि आहत नाद में ही जब मन रमता है तब 
Waza मधुर-नाद की महिमा क्या बखानी जाय ? चित्त जैसे- 
जैसे विषयों से उपराम होगा वैसे-वैसे यह अनाहत नाद ग्रधिकाधिक 


सं० यो ०—१७ 

सुनाई देगा । नादाभ्यन्तर ज्योति में जहाँ मन लीन हुग्रा 
तहाँ फिर मन सांसारी विषयों में नहीं ग्राता । उसे शीघ्र समाधि 
प्राप्त होती है । 


(१२) अखण्ड-जप 


यह जप खासकर त्यागी पुरुषों के लिए है। शरीर-यात्रा के 
लिए भ्रावइयक आहार आदि का समय छोड़कर बाकी सब समय 
जपमय होना पड़ता है। कितना भी क्यों न किया जाय, सतत- 
जप से मन naa उचट जाता है। इसलिए इसमें यह विधि है 
कि जप से जब चित्त उचटे तब थोड़ा समय श्रोद्धार के स्वरूप 
के ध्यान में लगावे, फिर तत्व-चिन्तन करे और फिर जप करे। 
कहा है-- 
जपाच्छान्तः पुनध्ययिद्‌ ध्यानाच्छान्तः पुनजंपेत्‌ । 
जप-ध्यान-परिश्रान्त आत्मानं च विचारयेत्‌ ॥ 


जप करते-करते जब थक जाय तब ध्यान करे, ध्यान करते- 
करते थके तब फिर जप करे और जप तथा ध्यान दोनों से थके तब 
ग्रात्म-तत्त्व का विचार करे | 


सतत १२ वर्ष पर्यन्त ऐसा जप हो तब उसे तप कहते हैं । 


(१३) अजपा-जप 


यह्‌ सहज जप है और सावधान रहने वाले क्षे ही बनता हैं! 
किसी भी तरह से यह जप किया जा सकता है । इसके लिए माला का 
कुछ काम नहीं । श्‍वासोच्छ्वास की क्रिया शरीर में बराबर हो 
ही रही है, उसी के साथ-साथ ध्यान से 'झो३म' की मन्त्रावृत्ति की 
जा सकती है। अभ्यास से मन्त्रार्थ-भावना दढ हुई रहती ही है 
सो उसका स्मरण होता है। इस रीति से azai की संख्या में जप 


होता है। 

(१४) प्रदक्षिणा-जप 


मन में ब्रह्म-भावना करके, मन्त्र कहते हुए परिक्रमा करनी 
होती है । इससे भी सिद्धि प्राप्त होती है- मनोरथ पूर्ण होता है। 
उपर्युक्त जपों के द्वारा मानसिक व्यायाम होने से शरीर का भी 
प्रारोग्य रहता, है । 


यहाँ तक मन्त्र-जप के कुछ प्रकार, संक्षेप से बताये गए। 
झब यह देखें कि जप-योग एक 'योग? कंसे हैं-- योग से इसका कंसा 
साम्य है । योग के यम-नियमादि आठ अङ्ग होते है। ये ग्राठो अङ्ग 
“जपः में भ्रा जाते E | 


जप-योग और अष्टाङ्ग-योग का समन्वय 


(१) यम--यह वाह्य इन्द्रियों का निग्रह अर्थात्‌ दम है । 
जप के लिए शासन पर बैठना, दृष्टि को स्थिर करना यह सब 
यम ही है। 

(२) नियम- यह भरन्तरिन्द्रियों का निग्रह करना 'शम' 
ही है। मन को एकाग्र करना इत्यादि से इसका साधन जप में 
होता है। 

(३) श्रासन- स्थिरता से बेठने को तथा सुख-पूर्वक विशिष्ट 
रूप से बेठने को श्रासन कहते हैं। जप में सिद्धासन वा पद्मासन 
आदि लगाना ही पड़ता है । 

(४) प्राणायाम- विशिष्ट रीति से श्‍वासोच्छ्वास को क्रिया 
को वश में करना प्राणायाम है। जप में यह करना ही पड़ता है । 


(५) प्रत्याहार शब्द आदि विषयों की ओर मन जाता है, 
वहाँ से उसे लौटाकर अन्तर्मुख करना प्रत्याहार है। सो इसमें 
करना पड़ता है। 


(६) धारणा एक ही स्थान में दृष्टि को स्थिर करना 
धारणा कहाती है । जप में यह आवश्यक है । 

(७) ध्यान- ध्येय (परमात्मा के गुणों) पर चित्त की 
एकाग्रता-रूप ध्यान का जप में होना आवइयक है । 

(८) समाधि ध्येय के साथ तदाकारता-रूप समाधि का 
जप में होना आवश्यक हो है । 


तात्पर्यं यह है कि अ्रष्टाङ्ग-योग जप में ग्रा जाता है, इसीलिए 
इसे जप-योग कहते हं । कर्म, उपासना, ज्ञान और योग के gen- 
मुख्य ag जप-योग में हैं, इसलिए यह मुख्य साधन है । वह 
योग सर्वत्र सबके लिए है। इस समय तो इससे बढ़कर सुलभ 
साधन नहीं है । 


ग्रष्टाङ्ग-योग में प्रत्याहार, धारणा, ध्यान और समाधि 
ये चार जो साधन साधक को क्रिया में श्रति कठिन प्रतीत होते हैं, 
वे भी प्रत्याहार की सिद्धि के लिए यदि Mg का मानसिक- 
जप लगातार एक आसन से ६६००० बार किया जावे तो सफलता 
हो सकती है। इसी प्रकार 'धारणा' के लिए १४४०००, “ध्यान 
के लिए १७२८००० और 'समाधि' के लिए २०७३६००० बार 
जपने से योगी सफल-मनोरथ हुआ करता है । 


जप-योग की मर्यादा यह नहीं है कि इतनी विस्तृत संख्या 
कोई गिने। किन्तु नियम के साथ १००० बार सार्थक MIA का 
जप करके देख लिया जाता है कि कितना समय इस जप में लगा 
और इसी हिसाब से पूरे जप की समाप्ति की अवधि निकाल कर 
जप आरम्भ करने से पहले भलो-भान्ति समझ लिया जाता है 
कि णे काल तक जप में बेठना है। छ: घण्टे लगातार एक 
आसन सें बैठकर जप करने से मन की चञ्चलता दूर होकर 
वह बिलकूल शिथिल और इन्द्रियों से काम लेने में उदासीन सा हो 
जाता है। बस, इसके पश्चात्‌ जितनी देर भी श्रधिक बैठा जाता 
है उससे उतना ही अधिक आत्मिक कल्याण हुआ करता है। 
एक बात ध्यान देने योग्य यह भो है कि भ्रोड्कार का जप ही सर्वश्रेष्ठ 
जप है इसलिए योगाचार्य्य पतञ्जलि झर इसीलिए वेद ने भी 
“रों कतो स्मर” (हे जीव MIR का जप कर) के द्वारा ओद्धार के 
ही जप का विधान किया है। 

गों खं ब्रह्म 
श्रों तत्सत्‌ 
श्र त्वबहम्‌ 
श्रों भज मन 


श्रो ब्रह्मा 
A afia: 
श्रों भद्रम्‌ 
श्रों वोय्यंम्‌ 
Ai कर्ता 
ai धाता 
श्रों ज्ञानम्‌ 
श्रों पूतम्‌ 


प्रणाव-गान 
( १) 


गों खं ब्रह्म N खं ब्रह्म श्रोम्‌ । 


ओं तत्सत्‌ 


गों तत्सत्‌ MAN 


रों त्बमहम्‌ गों त्वमहम्‌ ओम्‌ । 
ग्रों भज मन रों भज सन म्‌ ॥ 


(२) 


ओं विष्णुः 


झों वायुः 
गों काम्यम्‌ 
ai चित्रम्‌ 
झो धर्त्ता 
मों माता 
श्रों ध्यानम्‌ 
आरो सत्यम्‌ 


रों शम्भुः AA । 
रों qa: ग्रोम्‌ ॥ 
गों सर्व॑म्‌ ओम्‌ । 
Ai श्रेष्ठम्‌ NMA ॥ 
ग्रो हर्ता ओम्‌। 
श्रो व्राता MAN 
A चिन्त्यम्‌ MAI 
झों मित्रम्‌ झोम्‌॥ 


(३) 
सजन 
मेरे तो A नाम दुसरा न कोई॥ टेक ॥ 


A पिता ओं मात ओं तात A श्वात। 
गों स्वामी a सखा गों गुरु सोई॥१॥ 


[ १३३ ] 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
[ १३४ ] 


ओं प्राण A ज्ञान गों ही कल्याण गान। 
हृदय में विराजमान आत्म A दोई॥ २॥ 
गों ब्रह्मा ai विष्णु श्रो रुद्र श्रो भद्र। 
ओं सूर्य्यं a चन्द्र भो. इन्द्र होई॥३॥ 
गों देव थ्रो देवी ध्रोंकाल शिवक्कपाल । 
ओं श्री गणेश शेष लक्ष्मीपति .जोई॥ ४॥ 
ग्रों सगुण झों निर्गुण गरो ही विराट्‌ ब्रह्म । 
झों है maast देत दुःख खोई॥ ५॥ 
गों afa ओं वायु ओ भुमि ग्रों ्राकाश। 
ग्रों जल पवित्र करे पाप मेल धोई॥ ६॥ 


(४) 
WA है जोवन हमारा, A प्राणाधार है। 
MA हैं कर्ता विधाता, ग्रो३म्‌ पालनहार है॥ १॥ 
WAA दुःख का विनाशक, Mza सर्वानन्द है । 
ART है बल-तेजधारी, AIA करुणा-कन्द है ॥२॥ 
गोरम्‌ सब का पुज्य है, हम ग्रो३म्‌ का पुजन कर । 
RIR ही के ध्यान से हम, शुद्ध भ्रपना मन कर ॥ ३॥ 
ग्रोरम्‌ के qena जपने, से रहेगा शुद्ध मन। 
बुद्धि नित प्रतिदिन बढ़ेगी, धर्म से होगी लगन ॥ ४॥ 


MZA l जपने से हमारा, ज्ञान बढ्ता manı 
अन्त में यह जाप हमको, मुक्ति तक पहुँचायगा ॥ ५ ॥ 


(५) 
WA अनेक बार बोल प्रेम के प्रयोगी ॥ टेक ॥ 
है यही अनादि-नाद falasen निविवाद । 
भूलते न पूज्यपाद, वीतराग योगी ॥ Ma झनेक वार? । 

वेद को प्रमाण मान, अर्थ-योजना बखान । 

या रहे गुणो सुजान, साधु स्वर्ग-भोगी ॥ A नेक वार० । 
ध्यान में घरं विरक्त, भाव से भजे gwaa । 

त्यागते अघो ग्रशक्त, पोच पाप-रोगी॥ AA अनेक बार० । 
शङ्करादि नित्य नाम, जो जपे विसार काम । 

तो बने विवेक घास, मुक्ति क्यों न होगी ॥ ओम्‌ अनेक बार० । 


AMA प्रकाश 
कोह 
(१) 


पाठक ! पढ़िये पाठ शुभ, ओमकार JAMIT I 
पोथी पढ्नो सेकड़ों से उत्तम झ्ो३सकार । १॥ 
MANE भज बावरे, और न ऐसी कार। 
जो करना नित ईश का, ध्यान इक-रस इक-तार ॥ २॥ 
साधक ! तप यह साध लो, उत्तम जाप AAA I 
प्रेम भावना सहित ही, जपो श्लोरेम शुभ नाम ॥ ३ 
अद्धा से तर जाग्नोगे, तीन लोक त्रय ताप। 
भव-सागर के पार जा, होवोगे निष्पाप ॥ ४॥ 


(२). 
aart आनन्द उठ रहा, पता नहीं किस स्थान । 
है तरङ्ग यह उठ रहो, कौन आनन्द-स्थान ५॥ 
maa तो है ग्रा रहा, पर दोखे नहीं स्रोत । 
उस amg maa का, हृदय में जो विद्योत॥ ६॥ 


(३) 


झो३मकार उच्चारना, शान्त करे MTE 
इसीलिए थानन्द प्रव, जो gaa सुख-कन्द ॥ ७ ॥ 

की प्राप्ति होती तभी, हो जब न थ्रो३मुकार। 
जपता-जपता झो३म्‌ को, जब न जपे ओ३मुकार ॥ ८॥ 
इसलिए साधो! चित्त को, करने लिए एकाग्र । 

ही जाप करो आप सब, पर जब हो एकाग्र ॥ ९॥ 
चित्त, आपका त्याग दो, तभी सकल पद जाप। 

श्राप सभो को त्यागकर, ही होंगे निष्पाप ॥ qo n 
उब चित्त एकाग्र हो, पर होता हो न जाप। 
maa में हो मगन, तब न्रह्मस्थ हो श्राप ॥ ११॥ 
यही परमपद समझिए, विरला बूभे कोय। 
अनुभव कोई ही करे, तत्‌ किरपा जब होय॥ १२॥ , 
पर यदि दया हो ब्रह्म की, फिर झानन्द ही भोग । 

मरन हुआ आनन्द में, भोगे ात्म-योग॥ १३॥ 
आनन्द ही लूट लो, साधो! मोज बहार। 
Mwa सर्वस्व है, यही सकल जगसार॥ १४॥ 


(४) 
केवल सत्‌ है प्रकृति, सत्‌-चित्‌ जीव-स्वरूप । 
परमात्मा ग्रानन्दमय, चेतन सत्‌ शुभ-रूप॥ ११॥ 
आनन्द ही इसलिए, ईश का निजगुण जान। 
अपने ही अन्दर मिले, ब्रह्म उसे पहिचान ॥ १६॥ 
साधो ! झानन्द लूट लो, निजहि wear ata । 
जग सुख जितने हों उन्हे, जान इस की छाय ॥ १७॥ 
छाया पकड़ी जाय न, पकड़िये जिसकी सोय। 
उस छाया कारण परम, ईश की ही वही होय ॥ १८॥ 


( ५) 
ओ३मुकार उच्चार कर, ही हों कार्य्यारम्भ । 
उसी समय ही मान लो, ईशानन्दारम्भ ॥ १९॥ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
[ १३७ ] 
सन वाणो के योग से, MIQT उच्चार। 
भावपूर्ण maa में, भर कर प्रेम पसार ॥ २०॥ 
गावो गावो नित्य प्रति, मित्र! ओम्‌ का नाम। 
सुनो श्रवण से नित्य ही, पुणं हों सब काभ।। २१॥ 


जग के' सुख सब दुःख हैं, रोग शोक के धाम । 
चिदानन्द-मय शुद्ध धन, एक गोरम्‌ का नाम ॥ २२॥ 


(६) 

कामो को जिमि काम्य प्रिय, लोभी प्रिय जिमि दाम। 

तैसे ही मोहि _झो३म्‌ को, धन हों आठौं यास ॥ २३॥ 

उनके सब दिन सुदिन हैं, करें ओ३म्‌ का जाप। 

MA नाम विसराय के, जिह जाय तंह पाप ॥ २४ ॥ 

“ग्रो३म्‌” अक्षर के कहत ही, निकसत पाप-पहाड़ । 

फिर aaa पावत नहीं, देत 'मकार” किवाड़ ॥ २५॥ 

रे मन! देर न कीजिये, जपो ग्रो३म्‌ का नाम। 

जासु प्रताप सुभिटत है, मन के सब दुष्काम ॥ २६॥ 

भ्रस्तु | इस मन्त्र-योग के आगे दूसरा योग 'हुठ-योग” है, भ्रब 
इसके विषय में वर्णन किया जायगा । 


सं० पु०--१८ 

(२) 
हठ-योग 
` चित्तवृत्ति-निरोध के द्वारा आत्म-साक्षात्कार करने के लिए 
द्वितीय अनुक्रम की क्रियाशों का नाम हठ-योग है। यह विषय 
स्मरण करने योग्य है कि मन्त्र, हठ, लय भ्रौर राज इन चारों प्रकार 
के योगों के भीतर जितने प्रकार की क्रियाएँ आधुनिक योगियों 
द्वारा बताई गईं हैं वे सब भगवान्‌ पतञ्जलि-क्कत योग-दशंन में 
जो यम, नियम, आसन, प्राणायामादि अष्टाङ्ग-योग के लक्षण 
बताए गए हैं, वे आठ अङ्ग ही चतुविध योग-विधियों के मुल- 
रूप हैं। केवल क्रिया-राज्य में सुविधा के लिए कहीं-कहीं ARI 
की वृद्धि या अल्पता देखने में थाती है ग्रौर जहाँ हास है, वहाँ 
एक अङ्ग में दुसरे का अन्तर्भाव किया गया है ऐसा समझना 
चाहिए | 


योग के अष्टा ङ्ग-योग का वर्णन केवल योग-दर्शन में ही नहीं 
अपितु वेद तथा उपनिषदों में भी कई स्थानों में इसका वर्णन साक्षात्‌ 
या परोक्ष-रूप से किया गया है। ` 


` ऋषि लोग त्विकाल-दर्शी होते हैं। वे जानते थे कि आगे के 
लोग सृष्टि-नियम के विरुद्ध कुपथ-गामी होकर अपने शरीर, 
मन आर ग्रात्मा को निर्बल बनायेंगे। इसलिए उन्होंने पहिले 
शरीर की शुद्धि शौर भारोग्यता के ग्रथे 'हठ-योग' का उपदेश 
किया । हृठ-योग बहुत पीछे तब निकाला गया जर्ब लोग रोगी होने 
लगे थे। हठात्‌ या बलात्‌ मन को अभ्यास में लगाया जाता है उस 
योग-साधन का नाम हठ-योग रखना युक्ति-युक्त है । जिसके द्वारा 
अपने शरीर के अज्धों और श्वास पर अधिकार प्राप्त कर उचित 
सञ्चालन करना होता है। 


[ १३८ ] 

शरोर को स्वस्थ और बलवान्‌ बनाने को बिधि 


संसार में अनेक प्रकार के बल हैं अर्थात्‌ धन-बल, जन-बल, राज्य- 
बल, विद्या-बल, तपो-बल, धर्म-बल, शारीरिक-वल, मानसिक-बल 
और श्रात्मिक-बल इत्यादि जितने बल हैं उन सब बलों मैं शारीरिक 
बल के विना मनुष्य प्रत्येक देश या जाति तथा समाज में पद-दलित 
होकर ठुकराया जाता है। अतः मनुष्य-मात्र को पहले शारीरिक 
बल बढ़ाने की आवश्यकता है । कहा भी है कि-- 


शरीरमाद्यं खलु धम्मं-साधनम्‌ । 


अर्थात्‌ धमं को सिद्ध करने के लिए जितने साधन अपेक्षित 
हैं उनमें सबसे प्रमुख साधन स्वस्थ एवं बलवान्‌ शरीर ही है.। .. 


शरीरिक-बल का हेतु 


शारीरिक बल की उन्नति का मूल कारण ब्रह्मच और 
व्यायाम है'। व्यायाम के श्रनेक प्रकार हैं, जेसे-- दण्ड निकालना, 
बैठक लगाना, मुग्दर फेरना, कुइती लड़ना, पानी में तेरना, जमीन 
पर दौड़ना, लकड़ी चलाना इत्यादि प्राचीन व्यायाम हैं। तथा 
फुटबाल, टेनिस, क्रिकेट, हाकी, पोलो खेलना इत्यादि आधुनिक 
व्यायाम हैं। उक्त व्यायामों सेः शरीर की तन्दरुस्ती मौर बल 
अवश्य बढ़ता है । परन्तु विशेष संलग्न होने में इनसे श्रायु 
घटती है। कारण कि-- इन बाह्य व्यायामों में श्वास ग्रधिक 
खच होते हैं और इन बाह्य व्यायामों से भ्रतुल बल की प्राप्ति भी 
नहीं होती अतुल बल की प्राप्ति के लिए जो मनुष्य नित्य उचित 
रीति से खान-पान, नियम-पूर्षक भोग-विलास, काम-काज में 

१. यद्यपि पहले कमं-फल ( = प्रारब्ध) के ग्रनुसार जीवात्मा को जन्म, 
आयु भ्रौर सुख-दुःख भ्रादि भोगों की प्राप्ति होती है (योग-सूत्र २, १ ३) । 
इस प्रारब्ध के साथ ही साथ भ्राहार, सोना-जागना आर ब्रह्मचर्ये इन तीनों 
के युक्तिपूर्वक उपयोग करने से बल आदि की वृद्धि भी प्रवश्य होती हैं। 
वल भी तीन प्रकार का माना गया है--(१) स्वाभाविक, (२) ऋतु और 
भ्रायु के भ्रनुसार और (३) आहार, ब्रह्मचये, व्यायाम प्रादि के प्रनुसार 
(zo चरक-संहिता, सूत्रस्थान ११, ३५-३६) । सम्पादक 

नियमितपन, समान-भाग में सोना तथा जागना रखने के अतिरिक्त 
त्रि-बन्ध, आसन और प्राणायाम का ग्रभ्यास रखेगा उसके शरीर 
में अतुल बल प्राप्त होने से मन और आत्मा में भी बल की 
वृद्धि होगी-- 


अतुल बल प्राप्ति के तीन साधन 


(१) त्रि-बन्ध-- मूल-वन्ध, उड्डियान-बन्ध और जालन्धर- 
बन्ध ये शि-बन्ध हैं। शौच आदि से निवृत्त होकर निम्न प्रकार 
करना चाहिए 

(i) मूल-बन्ध-- सिद्धासन* या पद्भासनः से बैठकर दोनों 
हाथों की हथेलियों से दोनों पैर के घुटनों को पकड़े रहे और 
बाह्य वायु द्वारा पुरक करके गुदा का १०-१० बार सङ्कोचन और 
प्रसारण करे' । 


१. सिद्धासन लगाने की विधि यह है-- 

एक ग्रासन पर बैठकर वायें पैर की एड़ी को गुदा और उपस्थ के 
बीच के स्थान (सीवनी) पर दृढ़ता के साथ जमाये । पश्चात्‌ दाएँ पैर की 
एड़ी को उपस्थ से ऊपर वाले भाग पर दृढता से जमाये। दोनों हाथों को 
दोनों घुटनों पर स्थिर करे | रीढ़ को सीधी रखे श्रौर ठोडी को हृदय के 
पास लाकर स्थिर करे शोर इन्द्रियों को वश में रखकर निश्चल भाव से दोनों 
YA के मध्य भ्रपनी दृष्टि स्थिर करे, यही सिद्धासन है (ह० To २,३५) । 

| — सम्पादकः 

२. पद्मासन कौ विधि-- 

बाय पेर के पृष्ठ-भाग को दायीं Ig के ऊपर दृढ़ता के साथ 
जमाए । उसी प्रकार दायें पैर के पृष्ठ-भाग को बाई जङ्का के ऊपर दडा 
से जमाए । अब बाँये पैर के अंगूठे को दाँये हाथ से पकड़े, इसी प्रकार 
दायें पैर के ग्रेंगूठे को बायें हाथ से पकड़े। रीढ़ को सीधी रखे। भव 
ठोड़ी को हृदय के पास लाकर स्थिर करे भ्र्थात्‌ ठोड़ी छाती से चार श्रइगुल 
के अन्तर पर रहे | तब नासिका के अग्र-भाग पर श्रपनी दृष्टि को स्थिर रखे । 
यही पद्मासन है। - सम्पादकः क 


३. ह० प्र० ३, ६१ : 
पाष्णिभागेन संपीडय योनिमाकुळ्चयेव्‌ 
4 कुज्चयेद्‌ गुदम्‌ | 
AA  सुलबन्धो$मिधीयते ॥ 

फल-- इसके करने से गुदा और उपस्थ सम्बन्धी सब नसों 
में वायु और रक्त का सञ्चार होकर गृदज और योनिज सब 
रोग नष्ट होते हैं। तथा अ्रधोगामी भ्रपान-वायु ऊध्वे-गामी होकर 
जठरारिन को अत्यन्त प्रज्वलित करता है' । इससे अपान का प्राण 
से संयोग होता है, मल-मूत्र भ्रल्प होता है और वीर्य का रक्षण 
होता है । “इसलिए इसका अभ्यास करने वाला मनुष्य वृद्धावस्था में 
भी तरुण दिखाई देता है* । 


(i) उड्डियान-बन्ध-- उड्डीन नाम पक्षी का है । यह 
बन्ध प्राण-वायु को रेचक करके करना होता है। सम्पूर्ण पेट 
को अन्दर खींचना और उसको जहाँ तक हो सके वहाँ तक .पीठ 


१. go प्र ३, ६३; ६६ : 
गुदं moat तु संपीड्य वागुमाकुञ्चयेद्‌ बलात्‌ । 
an-an यथा चोष्वं समायाति समौरणः ॥ 
अपान ऊध्वंगे जाते प्रयाते वह्वि-मण्डलम्‌ । 
तदानलशिखा दीर्घा जायते वायुनाहता ॥ 
२. go To ३, ६४; ६५ : 
प्राणापान नादविन्द मूलबन्धेन चेकताम्‌ । 
गत्वा योगस्य संसिद्धि यच्छतो नात्र संशयः ॥ 
श्रपानप्रारायोरेक्यं क्षयो मूत्रपुरीषयोः । 
युवा भवति वृद्धोऽपि सततं मूलबन्धनात्‌ ॥ 
मूलबन्ध के परिणाम-स्वरूप ग्रघोगामी ग्रपान-वायु ऊपर उठकर 
प्राण के साथ मिलकर एक हो जाता है, दूसरी गोर भ्रपान के ऊपर को 
आर जाने से नमि के निम्न-भाग में स्थित जाठरारिन के केन्द्र का घुक्षण 
होता है इससे जाठराग्नि भ्रतीव प्रदीप्त हो जाती है । उसकी उष्णता से सुप्त 
हुई कुण्डलिनी जाग पड़ती है और उसका मुख सीधा होने पर भ्रपान के साथ 
एकता को प्राप्त हुआ प्राण-वायु सुषुम्ना में प्रवेश कर जाता है। वहीं नाद 
भी ग्रभिव्यक्त होता है । उस नाद को साथ लिए हुए एकीभूत प्राण-प्रपान हृदय 
के ऊपर पहुंच कर, नाद के बिन्दु को लिए, मूर्धा को प्राप्त होते हैं। तब 
समाधि की सिद्धि प्राप्त होती है। इससे स्पष्ट है कि मूलवन्ध का योग में 
बहुत बड़ा महत्त्व है। RAIT; 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


[ १४२ ] 


की झोर ले जाना होता है' । इस प्रकार १०-१० बार खींचना 
झौर छोड़ना भी । 


फल- इस बन्ध के करने से पेट में जमे हुए आम 
(=at) आदि मल छूट कर उदर को सारी ंँतें साफ हो 
जाती हैं और क्षुधा प्रदीप्त होने से यह अकाल मृत्यु को दुर 
करने वाला है । न 


(पा) जालन्धर-बन्ध-- यह बन्ध कुम्भक में जिस समय 
प्राण-वायु न लिया जावे और न छोड़ा जावे उस समय दाँतों पर 
दाँत रखकर गर्दन को फुलावे ग्रोर कण्ठ को सिकोड़कर ठोडी को 
कण्ठ-मूल में हृदय की ओर १०-१० बार लगावे और भृकुटी की 
झोर गर्देन फुलाए हुए देखे । द 


फल-- यह्‌ बन्ध नाड़ियों के समूह-रूप जाल को बान्धता है 
और कपाल के छिद्र-रूप ब्रह्माण्ड का जो जल है, उसका प्रतिबन्ध 
होने से प्राण की निम्न गति होती है* । इस प्रकार ग्रपान और 
EA AA AYA 


१. go To ३, ५७ : 
उदरे पश्चिमे तान नाभेरूध्वं च कारयेत्‌। 
उड्डीयानो ह्यसो बन्धो मृत्यु-मातङ्ग-केसरी ॥ 
इस उड्डीयान-वन्ध के ठीक तरह बन्धने से प्राण पक्षी की उड़ान की 
तरह सुषुम्ना में उड़ने लगता है । -सम्पावकः 
२. यह बन्ध बान्ध लेने से समस्त faa (नाड़ियों) के जाल 
(=a) को तथा नीचे की श्नोर स्वभावतः रिसने वाले कपालस्थ जल 
( =जाल) को कण्ठ के संकोचन द्वारा बांधकर रखता है । भरत; इसे “जालन्धर' 
कहा गया है । हि 
जालं =सिराणां जालं जल॑ च धरतीति जालन्धरः । 
(ह० To ३, ७१) 
इस जाजन्धर-बन्ध में कण्ठ को संकुचित करके गामी 
एक योर ऊध्वं 
भाणवायु को भ्रधोगामी किया जाता है तो दूसरी प्रोर उसी कण्ठ-संकोचन के 
हारा इडा और पिङ्गला के स्वाभाविक व्यापार को रोक दिया जाता है ताकि 
भारा और भ्रपान हुठ-पुर्वक एकत्र किए जासकें। - सम्पादकः 

प्राण का मध्य में संयोग होकर उष्णता बढ़ती है, जठराग्नि प्रदीप्त 
होता है। यह बन्ध जरा-मृत्यु का क्षय करने वाला है। 


छ: मास तक तीनों बन्धो का अभ्यास बरावर नित्य करने से 
उपरि-लिखित फलों की प्राप्ति होती है। साधारणतः फल नित्य 
अभ्यास करने से प्रतीत होगा । परन्तु कार्य-वश यदि किसी दिन न 
किया जाय तो कोई हानि नहीं । श्री भीष्मपितामह ने इन्हीं तीन 
बन्धों के अभ्यास द्वारा मृत्यु को रोक रखा था? । 


(२) आसन-- बलः-प्राप्ति के लिए तीन aradi का अभ्यास 
करना पर्याप्त है- सर्वाङ्गासन, ताड़ासन और शीर्षासन | 


१. मूल-बन्ध के द्वारा मूलाधार को संकोचन करके तथा जालन्धर 
के द्वारा कण्ठ का संकोचन करके और उड्डियान के द्वारा नामि-प्रदेश का 
पीठ के साथ संकोचन करके प्राण को सुषुम्ना नाडी के मुख (==ब्रह्म-द्वार) में 
प्रविष्ट कराया जाता है | यह प्रवघेय है कि मूलाधार (Anus) से एक वितस्ति 
(= १२ Aga) ऊपर अर्थात्‌ नामि (Navel) और मेहन (Penis) के मध्य- 
भाग (जिसे 'कन्द-स्थान' कहते हैं [ह०प्र० ३,११३] में सुषुम्ना नाडी का मुख 
बन्द रहता है (ह० To ३, १०७) ! हठयोग के अनुसार झासन, आठ 
कुम्भक प्राणायामों और दस मुद्राश्रों (जिनमें उपयुक्त त्रिबन्ध भी आते हूँ) 
के ठीक-ठीक अनुष्ठान से सुषुम्ना का मुख खुल जाता है जिससे प्राण 
सुषुम्ना में प्रविष्ट हो जाता है (go To ३, ११८; १२४) और चूंकि मन 
प्राण का प्रनुसरण करता है इससे मन भी सुषुम्ना में प्रवेश कर जाता है 
(ao To ४, १९-२०) 1 

ब्रह्मरन्ध्र में पहुंचकर प्राण के स्थिर हो जाने पर मन भी स्थिर हो जाता 
है (ह० प्र ४,२३) । सुषुम्ना के मुख को आसनौं, प्राणायामों रोर मुद्राझों के 
भ्रभ्यास से सुधुम्न्य के मुख को खोल देना ही हठ-योग का लक्ष्य है ! 

लय-योग ग्रौर राज-योग का कार्य श्रवशिष्ट रहता है प्रत: प्रागे प्राण 
का ब्रह्मरन्ध्र में निरोध-रूप लय होने से मन का भी लय हो पाता है। 
यह प्राण और मन का लय हो जाना ही लय-योग का उद्देश्य है । 
मनोलयर-चित्तलय>समस्त-चित्तवृत्ति-निरोध ही राज-योग का सर्वोच्च 
लक्ष्य है जो प्रत्याहार, धारणा, ध्यान भौर सम्प्रज्ञात समाधि रूप साधनों 
से साध्य है जिसमें चित्त, जीवात्मा और परमात्मा का परम-साम्य हो 
जाता है। इस प्रवस्था में परमानन्द की प्राप्ति होती है । --सम्पादकः 

(i) सर्वाङ्गासन. प्रथम जमीन पर सीधे लेट जाइये | 
पदचात्‌ पाँवों को उठाकर अपने शिर के पीछे जमीन पर लगाइये । 
केवल पाँव के अंगूठे और भ्रंगुलियाँ ही भूमि को स्पर्श करें और 
घुटनों समेत पाँव सीधे सरल-सूत्र में रहें । हाथ चाहे भूमि 
पर भी रखिये, चाहे सहारे के लिए कमर पर रखिए। हाथ 
भूमि पर रखकर सहारे के बिना ही करेंगे तो अच्छा है, परन्तु 
आरम्भ में कमर (कटि) को हाथों का सहारा देने से सुगमतया 
यह भ्रासन होता है। इस भ्रासन पर तीन बार न्यून से न्यून 
३ मिनट तक और भ्रधिक से अधिक ५ मिनट तक अभ्यासी रह 

सकते हैं । 


*:' फल-- इस भ्रासन से क्षुधा प्रदीप्त होती है, रात्रि के समय: 
सोने से नसों में यदि कहीं सिकुड़न हो गयी होगी तो सीधी हो 
जायगी। शरीर वा मन का ्रालस्य, अनुत्साह भी दूर होगा । पेट के 
दोष दूर हो जाते हैं। यक्त, प्लीहा के दोष और ग्रजीण भ्रादि रोग 
दूर होते हैं। इस आसन के करते समय पेट अन्दर खींचना उत्तम है। 
परन्तु यदि यह प्रारम्भ में न हो सका, तो भी कोई चिन्ता की 
बात नहीं । मलावरोध (कब्ज) वाले को शौच जाने से पहले यह 


करना चाहिए। दुसरे को प्रातः शौचादि से निवृत्त हो जाने के 
पश्चात्‌ करना होगा । 


(ii) ताड़ासन- प्रातःकाल शौचादि से निवृत्त होकर पूर्व 
अथवा उत्तर की दिशा को मुख करके दोनों हाथ नीचे को सोधा 
लटका कर, जोकण्ठ के नीचे खाली गड्ढा है उसमें चिबुक (ठोड़ी) 
को लगाकर, श्‍वास को रोक कर मुख बन्द करके दो या तीन सेकण्ड 
तक वैसे ही रहे, पश्चात्‌ नासिका द्वारा श्वास छोड़ देवे-। तत्पश्चात्‌ 
ही सिर को कन्धो के बीच अर्थात पृष्ठ-भाग की ओर ले जावें, यहाँ 
तक कि नेत्र आकाश के सम्मुख हो जावे, फिर पूवं के अनुसार 
सीधा होकर श्वास छोड़ देवे । फिर ग्रीवा घमाकर ठोड़ी को 
दाहिनी रोर कन्धे के उपर पहुँचाने का प्रयत्न करे। इसी प्रकार 
बायें ओर कन्धे का ठोड़ी से स्पर्श करने का प्रयतन करे और 
माठ या दस बार इस सम्पुर्ण क्रिया को पूर्वं बतलाये विधि से 
सम्पादन करे। फिर दोनों हाथ एक साथ ऊपर को वेग से 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
[ १४ ] 

उठावे और ऊपर दोनों हथेली मिला देवे और तांड वृक्ष की भाँति 
बन जावे। दोनों पैरों से पञ्जों के बल खड़ा हो जावे। दोनों 
हाथों को अंगुलियों की बार-बार मुट्ठी बाँधे, मुख बन्द रखे। 
फिर दोनों भुजाओं को शीघ्रता से फेला देवे श्रौर पुर्ववत्‌ सीधा 
होकर शवास,को छोड़ देवे। यह क्रिया तीन-चार सेकण्ड में हो 
जाती है। ऐसे ग्राठ-दस बार करे। तत्पश्चात्‌ उस समय दाहिनी 
भुजा से दो-तीन वार चक्कर लगावे, यही क्रिया बाई भुजा से 
भी करनी चाहिए । पश्चात्‌ दोनों भूजाग्रों से एक साथ दो-तीन 
बार उलटा चक्कर लगावे। फिर दो-तीन बार सीधा चक्कर 
लगावे । तत्पश्चात्‌ एक बार दाहिने पेर को सामने फेके । पुनः 
दूसरे बायें पेर को सामने फेंके। जो क्रिया इस ताड़ासन में 
भुजाग्रों से की थी, वैसे ही इसे भी ग्राठ-दस बार करे, भुजायें 
ऊपर को उठाई जातो हैं। पैर सामने को फेंके जाते हैं। यह जो 
ग्राठ-दस बार की गणना बताई गई है, सो आरम्भ में ग्रभ्यास के 
लिए है । कुछ समथ में जब ग्रभ्यास ठोक हो जावे तब इस आसन 
की क्रियाएँ, तव तक करता जाय जब तक कि क्षुधा पुर्ण-रूपेण 
प्रज्वलित न हो जावे । बाद में इसको बन्द कर देवे । 


फल-- इस आसन से स्तायुश्रों में नव-जीवन को प्राप्ति, 
शरीर में खून का प्रबाह बढ़ेगा और प्रतिदिन पांच-दस मिनट 
करने से सारे शरीर के स्तायूथ्रों में बल का सञ्चार होगा । 
सोने के बाद जाग राते ही आलस्य के कारण जो शीघ्र उठ नहीं 
सकते, वे इस ग्रासन को बिस्तरे पर लेटे हुए भी करेंगे तो तत्काल 
उत्साह का अनुभव कर सकते हैं। शोच-शुद्धि के लिए भी बड़ा 
लाभ होता है। शौचादि के पश्चात्‌ करना हो तो इस झासन को 
करके फिर किसी प्रकार का व्यायाम न करे। यह सब व्यायामो 
का अन्तिम व्यायाम है । इस गासन में जठराग्नि उत्तेजित हो 


जाती है । 


Ho यो०--१६ 

कुछ थोड़ी देर तक सावधान होकर ग्रासन की स्थिरता के 
लिए प्राण-विजयी प्राणायाम करने को बेठ जावे । 


(iii) शीर्षासन- यह सायंकाल में करना चाहिए । जब सारे 
स्नायु कामःकाज करने, चलने-फिरने से थक जावें उस समय यानी 
४से ६ बजे तक किया जावे। इसकी विधि प्राणाग्राम बतलाने 
के वाद बतलायी जायगी (Yo १५१-५२) । 


(३) प्राणायाम- इसे प्राण-व्यायाम श्रथवा फेफड़ों का 
व्यायाम भी कह सकते हैं । प्राणायाम कई प्रकार के हैं। यहाँ पर 
शरीर में ग्रतुल-बल-प्राप्ति के लिए पञ्च प्राणायामों का वर्णन किया 
जा रहा है। 


प्राण-विजयी प्राणायाम 


पञ्चप्राण-बिजयी पञ्च प्राणाधाम- शरीर के भ्रन्दर प्राण- 
शक्ति वास्तव में परमात्मा ने एक ही बनाई है तथापि उसके 
कार्यो के भेद से पाँच प्राण माने गये हैं। यथा-प्राण, अपान, समान, 
उदान श्रौर व्यान । 


(१) प्राण- जो वायु मुख और नासिका से लेकर हृदय 
तक शरीर का व्यापार चलाता है, उसको प्राण-वायु कहते हैं'। 
इसका मुख्य कार्ये फेफड़ों में रकत-शुद्धि करना है तथा इवास को 
स्थिर रखना श्रौर मनुष्य जो कुछ खावे-पीवे उसको भीतर की 
शरोर से जाकर पक्वाशय में ले जाना और जीवन का रक्षक 


बनाना है। इसके बिगड़ जाने से हिचकी, इवास आदि रोग उत्पन्न 
हो जाते हैं । 


(२) श्रपान- उस वायु को कहते हैं जो नाभि से लेकर 
नीचे पैरों के तलवों तक सञ्चार करके शरीर का व्यापार चलाता 
हैः । यह मल-मूत्र, स्त्रियों में रज तथा गर्भ को नीचे सरकाता 

१. व्यास-भाष्य (योग-सूत्र ३, ३९) : मक जक 
प्राणो मुलनासिकागतिराहुदयवृत्ति: । 

२. ब्यास-भाष्य (योग-सूत ३, ३९) : 
अपनयनादपान ापादतल-वृत्ति: । 

है भ्रर्थात्‌ बाहिर निकालने के समय बाहिर निकाल फेंक देता है। 
इस वायु के बिगड़ जाने से बस्ति, आँत तथा शुक्र के रोग उत्पन्न 
हो जाते हैं । 

(३) समान-- यह वायु हृदय के नीचे नाभि तक सञ्चार 
करके नाड़ियों को, उनके आवश्यकतानुसार, रस पहुँचाता है' तथा 
पक्वाशय और ्रामाशय में घूमता है, जठरारिन से मिलकर भोजन 
को फ्चाता और उससे उत्पन्न हुए मल-मुत्रादि को पृथक्‌-पृथक्‌ 
करता है। इसके बिगड़ जाने से मन्दाग्नि, ग्रतीसा र (Diarrhoea), 
गुल्म (Spleen) श्रादि रोग उत्पन्न हो जाते हें । 


(४) उदान यह वायु कण्ठ से लेकर ऊपर मस्तक तक 
सञ्चार करके मस्तिष्क में रस पहुँचाता है^। शरीर से प्राणों का 
उत्क्रमण भी इसो के द्वारा होता है। इसी की शक्ति से मनुष्य 
बोलता, गाता और घण्टों तक उपदेश या व्याख्यान दे सकता है | 
जद यह बिगड़ जाता है तो गले में रोग उत्पन्न करता है ग्रोर मनुष्य 
का बोलना तक बन्द कर देता है। 


(५) व्यान-- यह वायु सारे शरीर में सञ्चार किया 
करता है” ग्रौर शरीर के सव स्नायुग्रों, सन्धियों और श्रन्यान्य 
झ्वयवों को गति देता है। रस ग्रौर रक्त को सकल शरीर में 
बहाता और पसीना लाता है। चलना, फिरना, नीचे को झुकना, 
ऊपर को उठना, आँखों को बन्द करना और खोलना आदि 
Aser जो मनुष्य करता है त्रे सब इसी व्यान-वायु की सहायता से 
होती रहती हैं। इसके बिगड़ने से सब शरीर वा उसका कोई 
अवयव कांपने लगता है और fang कर बहुधा निकम्मा और 
निश्चेष्ट हो जाता है और ददै आदि अन्य दोष उत्पन्न हो 
जाते हैं । “न 

१. व्यास-भांष्य (योग-सूत्र ३, ३९) : 

समं नयनात्‌ सपानश्चाऽऽनाभि-चुत्तिः । 
२. व्यास-भाष्य (योग-सूत्र ३, ३६) : 
उस्तयनादुदान आशिरोवृत्तिः । 
३. व्यास-भाष्य (योग-सूत्र ३, ३६) ¦ ब्यापी व्यानः N 

उपर्युक्त पांचों प्राणों में से यदि एक प्राण को भी मनुष्य 
ग्रच्छी तरह से वश में करले, तो अन्य प्राणों पर प्रभाव जम 
जाता है'। जैसे एक पिता के पाँच पुत्र हों और वह पिता यदि 
एक को भी डांट देता है, तो दूसरों पर ग्राप ही आप mag 
जम जाता है। परन्तु हाँ, एक को भी वश में करने के लिए 
काफी प्रभाव भ्रौर दृढ़ प्रयत्न की आवश्यकता होती है.। प्राणों को 
वश में करना कोई साधारण काम नहीं हैं। फिर भी मनुष्य को 
ईश्वर ने जो विचित्र शक्तियाँ दी हैं, उनके सामने कुछ भी 
= नहीं है। प्रयत्न और अभ्यास से सभी काम सिद्ध हो 
जाते हैं । 


(१) प्राण-वायु पर विजय 


(१) सीधी सरल रेखा में स्वाभाविक रूप से खड़े हो 
Fl | शरीर बहुत कड़ा न करो हाथ स्वाभाविक रूप से नीचे 
इ दो । 


र (२) मुख बन्द करके, सुख-पुवेक यथा-शक्ति नासिका के 
दोनों चिद्रो से वायु को धारा को धीरे-धीरे खींचते हुए पुरक करो । 
हवा को फेफड़ों में इतने धीरे-धीरे भरो कि आवाज बिलकुल न 
होने पावे। वायु-धारा खींचते समय छाती को फुलाते जाओ । 
शरीर किसी प्रकार झुकने अथवा टेढ़ा होते न पावे । दृष्टि नीचे 
की थोर अथवा नासिका के अग्र-भाग पर रहे । ऊपर की ओर 
दृष्टि फॅकने से चक्कर आने की सम्भावना रहती है । 


(३) इसके पश्चात्‌ यथा-शक्ति वाय तर रोक कर 
कुम्भक साधो । ve 


(४) फिर कुछ ठहर कर उरोद-पटल (डायफ्राम) को 
कुछ 
Sa T देकर वायु-घारा को घीरे-धीरे Sw à रेचक 
। सवक के बाद फिर वायु को विशेष रूप से ग्रहण करने 


३. व्यास-भाष्य (योग-सूत्र ३, ३ ९): 
तेषां (पञ्चानां) प्रधान; प्राणा: । 

की इच्छा न होनी चाहिए । यह बात ध्यान में रखो । साधना इसी 
का नाम है। 


इस प्रकार प्रातः ग्रौर सायं कोमल धूप में प्रत्येक बार ३ से 

५ तक पुरक, कुम्भक और रेचक करना चाहिए | 
(२) अपान-वायु पर विजय 

(१) दोनों घुटनों के गाँठों पर दोनों हाथ रखकर, नीचे 
झुककर खड़े हो जाओ । दृष्टि भी नीचे की ओर ही रहे। भ्रव 
पुरक करने का प्रारम्भ करो । 

(२) पुरक के बाद गुदा श्रौर पेडू को यथा-शक्ति भोतर की 
भ्रोर खींचते हुए कुम्भक करो । 

(३) फिर पेट को जरा धक्का-सा देकर रेचक करो | 

(४) रेचक के बाद फिर सीधे खड़े हो जाओ श्रौर फिर 
उपर्युक्त प्रकार से झुककर पुरक, कुम्भक भौर रेचक करो । 


इस प्रकार तीन से पाँच बार तक यही प्राणायाम करते रहो । 
इस प्राणायाम से पेशाब में धातु जाना, स्वप्न-दोष इत्यादि प्रमेह के 
सब रोग दूर हो जाते हैं । 


(३) समान-वायु पर विजय, 

(१) सीधे खड़े हो जाश्रो । धीरे-धीरे वायु-धारा खींच कर 
पुरक करो । ; 
(२) पुरक पूर्ण हो जाने पर छाती को फुलाग्नो । अब एक 
सेकण्ड वायु को' स्थिर करो। फिर छाती को जरा ऊपर तानकर 
पेट को अन्दर खींचो यहाँ तक कि दोनों बाजू तन जावें झौर पेट 
बिलकुल पीठ से जा मिले। अरब यथा-शबित कुम्भक साघो । 

(३) फिर पेट को जरा (थोड़ा) धक्का सा देकर धीरे-धीरे 
रेचक करो। 

इस प्रकार तीन से पाँच बार तक प्राणायाम करो। यह 
समान-वायु पर विजय प्राप्त करने का प्राणायाम बहुत ही महत्त्व- 

पूर्ण है । जठराग्नि के भ्रास-पास समान-वायु का गोलाकार वेष्टन 
रहता है । इसलिए योगी लोग जब समान-वायु पर विजय प्राप्त 
कर लेते हैं तब भीतर अग्नि के ऊपर का श्रावरण हट जाता है ग्रौर 
उसकी ज्वालाएँ ऊपर की ओर लपकती हैं। इससे योगी का तेज 
अग्नि की तरह दिखाई देने लगता है । 


(४) उदान-वायु पर विजय 


(१) सीधे श्रकड़ कर खड़े हो जाओ और पूर्वोकत रीति से 
प्रक करो । 


(२) इसके पश्चात्‌ कुम्भक करके दोनों हाथों के पञ्जों 
से गले को चारों गोर से पकड़ो और भीतर से वायु का कुम्भर्क 
करके, बाहर के पाश का अर्थात्‌ बाँध का प्रतीकार करते हुए, 
गदेन को खूब फुलाग्रो श्रौर गले के बीचों-बीच के ऊपर का भाग 
दोनों ग्रंगुठों से दबाश्रो । 


(३) फिर दाब को ढीला करके रेचक करो । उदान 
वायु कण्ठ-स्थान में रहता है, इसलिए इस प्राणायाम में कण्ठ 
पर ही बल दिया जाता है । ग्रभ्यासी को धीरे-धीरे कण्ठ की 
फाँसी का यह प्राणायाम साधना चाहिए । इस प्राणायाम के 
सिद्ध हो जाने पर मनुष्य फाँसी की डोरी को भी, गर्दन कड़ी करके, 
तोड़ सकता है। फाँसी के द्वारा उसके प्राण नहीं जा सकते। 
इसी प्राणायाम के द्वारा महायोगेइवर श्रीकृष्ण ने कालिया ताग 
को अपने शरीर से दूर किया था । योगी लोग इसी प्राणायाम के 
योग से मृत्यु को टाल सकते हैं। राजधि भीष्म पितामह ने इसी 
प्राणायाम के बल पर मृत्यु पर विजय प्राप्त किया था । 


(५) व्यान-वायु पर विजय 


व्यान-वायु सारे शरीर के पट्ठे-पट्ठे, रग-रग और सर्धि- 
सन्धि में सञ्चार किया करता है। भ्रतएव पूरक करके, कुम्भक 
के द्वारा, शरीर का कोई भी भाग, उसी समय भर के लिए, इतना 
सुदृढ़ और कठोर किया जा सकता है कि उस भाग पर कोई भी 

भारी से भारी आघात कुछ भी असर नहीं कर सकता। कुम्भक 
के द्वारा शरीर का कोई भी अङ्ग कड़ा करके ग्राप वीर अङ्गद 
की भाँति खड़े हो जाइये, फिर उस श्रङ्ग पर, चाहे कोई बड़े से 
बड़ा पहलवान क्यों न हो, रद्दे लगावे, पर ्रापको कुछ भी मालूम 
नहीं होगा।- छातो या पेट परसे भरी हुई गाड़ी निकालना, 
कडी-जञ्जीर तोड़ना, इत्यादि कार्य इसी प्राणायाम के वल पर 
किये जाते हें । 


पञ्च प्राणों को वश में करने के लिए उपयुक्त क्रमानुसार श्रारम्भ 
में एक सप्ताह तक एक प्राणायाम का अभ्यास करके, फिर प्रत्येक 
संप्ताह में एक-एक प्राणायाम को बढ़ाते जाना चाहिए। प्रत्येक 
प्राणायाम की क्रिया पाँच-पाँच बार करनी चाहिए । श्रर्थात्‌ पहले 
सप्ताह में यदि प्राण-वायु पर विजय प्राप्त करने का प्राणायाम 
किया जाय, दूसरे सप्ताह में पहला प्राणायाम तो किया ही 
जाय, उसके साथ ही दूसरा भी झारम्भ कर दिया जाय। फिर 
तीसरे सप्ताह में पहले दोनों के साथ तोसरा भी किया जाय। 
इसी प्रकार पिछुलों को आरम्भ रखते हुए क्रमश: एक-एक सप्ताह 
बाद अगले प्राणायामों को भो सम्मिलित करते जाना चाहिये। 
इस प्रकार पाँच सप्ताह के बाद पांचों प्राणायाम साथ-साथ 
होने लगेंगे । 
शीर्षासन' 
सायंकास ४ बजे से ६ बजे तक के अन्तर्गत अथवा भोजन से 
२ घण्टे पूर्वं ही इस श्रासन को निम्न प्रकार करना चाहिए। ad- 
काल ही शीर्षासन करने का हेतु यह है कि दिन भर का यं करने से 


कुछ नाड़ी-नसों में थकावट ग्राने के कारण श्रौर सूर्ये की गरमी शरीर 
पर पड़ने श्रादि से रवत का सञ्चार शरीर में भली-भाँति सायंकाल 


को ही हो सकता है । 


१. देखिए go १४६ पर पंक्ति ३-६ ! 

विधि-- श्रारम्भ में इस आसन को दिवाल के साथ-साथ 
करना अच्छा है। कुछ दिनों में भ्रभ्यास हो जाने पर कपड़े की 
गद्दी बनाकर उस पर शिर रख के दोनों हाथों की ग्रंगुलियों को 
एक दूसरे पर डालकर उसी पर शिर रखकर पाँवों को ठीक शिर 
के ऊपर ही ऐसे लम्बे तान कर करना चाहिए कि ,ऊपर मुण्डी 
झौर नीचे तालु हो जाय । इस प्रकार अभ्यास परिपक्व हो 
जाने पर कोहनी से ्रॅंगुलियों के ग्न्त तक हाथ भूमि पर पृथक्‌- 
पृथक्‌ रखकर शिर को भूमि से पृथक्‌ ऊपर करके भुजाओं के 
सहारे भी भूतपूर्व शीर्षासन किया जा सकता है। इस प्रकार 
हेरऽफेर करके पद्मासन आदि बहुत से आसनों का प्रकार बनाया 
जा सकता है । उक्त गासन का भ्रभ्यास ३ मिनट से ३० मिनट 
तक शने:-शनेः बढ़ावे। एक बात ध्यान में रहे, केवल शीर्षासन 
करने मात्र से विशेष लाभ नहीं होगा बल्कि कोई न कोई रोग 
उत्पन्न हो जाने की सम्भावना है । na: शीर्षासन करने के 
पश्चात्‌ उसी समय सीधे खड़े होकर तुरन्त ही पाँच-पाँच बार 
भस्त्रिका प्राणायाम अर्थात्‌ नासिका के दोनों छिट्रों से छाती में 
धीरे-धीरे इवास को भरे यानो पुरक करे, पूरक में गर्दैन ऊपर 
करे, बाद में रेचक यानी भरे हुए इवास का रेचन धीरे-धीरे 
कर देवे। रेचक करते समय गर्दन नीचे की ओर करते हुए 
किया जाय। तदुपरान्त उसी समय दोनों हाथों के ऊपर उठाने 
और गर्दन को पीछे (पीठ) की तरफ जितना झुका सके झुकावे, 
फिर आगे की तरफ घुटनों की झर कटि को धनुषाकार बनाकर, 
ठुड्डी को कण्ठ-कूप की तरफ लगा कर, दृष्टि को नाभि में 
रखता हुआ, दोनों हाथों को अंगुलियों से पैरों के भ्रेगुठों को पकड़े । 
इस क्रिया को भी पाँच-पाँच बार करना चाहिए । गर्भावस्था तथा 
भ्रसूतावस्था को छोड़कर स्त्रियां भी कर सकती हैं । 


लाभ-- शरीर के सब स्तायुरों में रक्त का सञ्चार होते 
से शरीर शुद्ध ग्रारोग्य-पुण हो जाता है। इस रासन से हृदय 
MT मस्तिष्क बलवान्‌ होते हें । बुद्धि और स्मरण-शक्ति 

बढ़ती है । जठराग्नि प्रदीप्त होने से क्षुधा बढ़ने लगती है । एक वर्ष 
नियम-पूर्वेक करने से सिर के बाल भी काले होने लगते है e मास 
विधि अनुसार नित्य करने से चमड़े की सिकुड़न, जो वृद्धावस्था 
में होती है, दूर हो जाती है। नेत्र की ज्योति बढ़ती है। भूख की 
अरुचि, कण्ठ-दोष, रक्त-दोष, गले पड़ने, छाती की कमजोरी, 
पेट की बीरारी, यकृत, प्लीहा और मृगी ग्रादि सब रोग दूर 
होते हैं । 
जिस किसी का कान वहता हो अथवा कान के श्रन्दर फोड़ा- 

फुन्सी हो भ्रौर आँख आई हों तथा ददं करती हों उन्हें ऐसी ग्रवस्था 
में शीर्षासन नहीं करना चाहिए | 


; आहार और बिहार 


प्रत्येक प्रकार के योगाभ्यास में युक्‍ताहार-विहार की भी 
बड़ी आवश्यकता है। इसलिए उदर के दो भाग अन्न से पूर्ण 
करें (भरें) और एक भाग जल के लिए शेष रहने दें, भौर चौथा 
भाग प्राण-वायु के लिए शेष रक्खें। तथा तीक्षण, SAT, कट्‌, भ्रम्ल, 
लवण एवं ग्रति निद्रा भौर श्रति भाषण आदि त्याज्य हें । प्राणायाम 
के अभ्यासी को विशेषकर स्निग्ध (चिकना) और दूध का ही विशेष 
सेबन करना चाहिए । 


योगिक चिकित्सा 
(षट्‌-क्रिया) i 
ग्रब शरीर के भीतर की शुद्धि के लिए षट्‌ क्रियाओं का 
वर्णन करते = 
धौति, वस्ति, नेति, त्राटक, नौलि, कपाल-भाति-- ये छः 


क्रियाएँ षट्‌-क्रिया के नाम से कहो जाती हँ । 


१. go प्र २, २२ : 
धौतिवं स्तिस्तथा नेतिस्त्राटकं नोलिकं तथा । 
कपालभा तिश्चेतानि षद्‌ कर्माणि प्रचक्षते ॥ 


सं० यो०-- २० 

जिस पुरुष के मेद (Fat) और इलेष्मा (=कफ) अधिक 


हो वह प्राणायाम के श्रभ्यास से पहले छः कर्मो को क्रे और जिसके 
मेद और इलेष्मा की श्रधिकता न हो वह इन षट्‌-क्रियाश्रों को न करे' | 


(१) धोति-कमं 


चार अंगुल चौड़ा भौर पन्द्रह हाथ लम्बा सूक्ष्म (बारीक) 
वस्त्र लेकर कुछ-कुछ गमे दूध या कुछ-कुछ गर्म जल से भिगो 
कर पहिले दिन एक हाथ, दूसरे दिन दो हाथ, तीसरे दिन तीन 
हाथ एवं क्रम से १५ दिन में पूरा गुरूपदिष्ट रीति से निगल जाय, 
परन्तु उसका एक किनारा मुख रौर दाँतों के बीच दबाये रखे, 
पश्चात्‌ दो-तीन सेकण्ड के नन्तर वक्ष्यमाण नौलिकर्म करे । 
फिर धीरे-धीरे उसको बाहिर निकाल करके क्षालन कर लेवे ग्रर्थात्‌ 
घो सेवे। इस क्रिया के करने से छाती, उदर (आँतों) में लगा 
ga गन्दा मल, कफादि जो कि रोगों को उत्पन्न करने का कारण 
है वह साफ हो जाता है, उसके साफ होने से कास, श्वास, प्लीहा, 
कुष्ठादि कफादि-जन्य २० रोग नष्ट होते हँ* । 


(२) akawa 


कनिष्ठिका अंगुली के समान मोटी और छः श्रेगुल लम्बी 
कोमल बाँस की नली लेकर गुदा-द्वार में चार अंगुल प्रवेश करके 
दो अँगुल बाहर रखे तथा नाभि-पर्येन्त स्वच्छ जल में उत्कट? श्रासन 
से बैठ करके नौलि-क्रिया से उदर के नलों को उत्थापन करके 
अपान-वायु के आकर्षण द्वारा जल का आकर्षण करे, फिर 
नोलि-कमं से पेट के जल को चलाकर त्याग कर दे । यदि 


— 


१. ह० प्र २, २१ : 
मेद-श्लेष्माधिकः पूर्वं षट्‌ कर्मा रि समाचरेत्‌ । 
अन्यस्तु नाचरेत्तानि दोषाणां सम-भावतः ॥ 

R. go To २, २५ I 

३. शौच-काल की तरह पैरों के पंजो के भार पर बैठता । 

किञ्चित्‌ जल उदर में रह जावे तो मयुरासन करके निकाल दे । 
यह बस्ति-कमं है' । 


इस क्रिया के करने से गुलम, प्लीहा, पेट के ्रजीणं, जलोदर, 
सन्दारिन इत्यादि रोग, वात-पित्त-कफ से जनित सब-रोग नष्ट 
होते हँ" । तथा इसके ग्रभ्यास से सप्त aga (रस, रुधिर, मांस, 
मेद, रस्थि, मज्जा, वीर्य) की शुद्धि तथा पञ्च कर्म-इन्द्रिय, पच 
ज्ञान-इन्द्रिय भ्रोर अ्रन्तःकरण की निर्मलता होती है एवं परिताप, 
विक्षेप, शोक, मोह, गौरव, आवरण, दैन्य आदि राजस-तामस 
वृत्तियों को निवृत्ति होकर प्रसन्नता, प्रकाश, लाघव आदि सात्त्विक 
धर्मों की वृद्धि होती है। जठराग्नि प्रदीप्त होती है। कान्ति प्राप्त 
होती है और वात, पित्त और कफ के दोषों का शमन होकर वे समत्त्र 
को प्राप्त होते हैं। इस प्रकार शरीर नीरोग होता है? । 


(३) नेति-कमं 


अर्थात्‌ दो बालिशत मुलायम भ्र्थात्‌ सीने का सूक्ष्म धागा 
लेकर जितना ग्रपनी नासिक्का में प्रवेश कर सके, उतना ही २० 
या २५ गुणा लेकर उसका एक बालिश्त अग्र भाग गुन्थन करके, 
उसके ऊपर मोम लगाकर चिकना कर लेवे ग्रौर एक बालिश्त 
पिछला भाग खुला रहने दे, फिर उसका घग्र भाग नरम करके 
{sn 35 uu 


का: 


१. go प्र २, २६ । 

विशषेष-? धौति भौर वस्ति ये दोनों कमं भोजन से पूर्व ही करने 
चाहिए । उनके अनन्तर भोजन में बिलम्प् भी नहों करना 
चाहिए । — सम्पादकः 


२. go प्र २, २७ I 

३. go To २, २८ । 

४. एक बालिइत से धिक भी हो सकता है। जितने से नेति-कमं 
हो सके उतने का कथन अभिप्रेत दै "सम्पादकः 

धीरे-धीरे नासा-द्वार में प्रवेश करे, जब वह कण्ठ के साथ स्पशं 
करने लगे, तब मुख में दाहिने हस्त की श्रंगुली डाल कर शने:- 
शनेः मुख के बाहिर निकाले। जब वह कुछ बाहिर आवे तब 
नासिका में स्थित नेति के दूसरे (पिछले) भाग को दूसरे हाथ 
से पकड़ करके दो-तीन वार एक-टूसरी तरफ फिरावे। पश्चात्‌ 
मुख से शनेः-शनेः निकाल ले। यह नेति-क्रिया है' ।' इसके करने 
से कपाल को शुद्धि और नेत्रों की शुद्धि होकर शिरोरोग, नेत्र-रोग, 
maig कण्ठ से ऊपर के जितने रोग हैं वे सब नष्ट होते हुँ । 


(४) त्राटक-कमं 


दोनों नेत्र खोल करके जब तक अश्रु-पात नहीं होवे, तब 
तक एक किसी भी सूक्ष्म वस्तु को एकाग्र-चित्त होकर देखता रहे। 
आँखो में पाती आने पर छोड़ दे। इसे त्राटक कहते हैं?। इसके 
करने से निद्रा, नेत्र-रोग, तन्द्रा श्रोर आलस्य आदि दूर होते हैं तथा 
इससे नेत्रों में एक ग्राकर्षण-शकित बढ़ जाती है। मँस्मेरिज्म वाले 
लोग विशेषतः इसी क्रिया को करते हैं । 


(५) नोलि-कमं 


ग्रीवा को नीचे करके दोनों हाथ जानुझों पर रखे, पश्चात्‌ 
प्राण का रेचक, पुरक करके उदर के दोनों नलों का उत्थापन करके 
शीघ्रता से बार-बार दाइ-बाई शरोर घुमावे। इसको सिद्ध लोग 
नौलि-क्रिया कहते हूँ*। इसके करने से जठराग्नि की वृद्धि और अन्न 
की अपरिपक्वता के (भ्रजीणं आदि) रोग नष्ट होते हैं तथा इससे ही 
घौति श्रौर बस्ति क्रियाएँ सिद्ध होती हैं* । व 


(६) कपाल-भाति 
ह दारको घौंकनी (खाल) की तरह शीघ्र-शीघ्र प्राण का 


१. ६० प्र २, २६ । २. ह० प्र० २, ३० । 
३. go प्र २, ३१ | ४, Bo प्रण २, ३३ | 
Ya go To २, ३४ | 

जो रेचक, पुरक करना है, उसे कपाल-भाति कहते हैं । इसके करने 
से कफ-जन्य सवं दोष नष्ट होते है! । 


विशेष- प्रायः योगियों का सिद्धान्त है कि प्रत्येक मनुष्य को 
प्राणायाम के पुर्व षट्‌-क्रिया करनी चाहिए और 
श कई एक योगाचायों का मत है कि जिस पुरुष के 
शरीर में मेद, इलेष्मा अधिक हो, उसे ही इन 
षट्‌-क्रियाश्रों का आचरण करना उचित है। कइयों 
का कहना है कि प्राणायाम से ही शरीर की शुद्धि 
हो अचय है इसलिए इनके करने की श्वावश्यकता 
नहीं'। हमारी सम्मति में तो हर एक मनुष्य को 
प्राणायाम से प्रथम षट्‌-क्रियाएँ करनी चाहिए क्योंकि 
ये क्रियायें प्राणायाम की बडी सहायक हैं अर्थात्‌ इनसे 
शरीर हल्का, शुद्ध तथा नीरोग होकर प्राणायाम में 
बड़ी योग्यता प्राप्त करता है । 


१. goo २, ३५ : 
भस्त्रावल्लोहकारस्य रेचपुरो ससंभ्रमो । 
कपालभातिविस्याता कफदोष-विशोषणी ॥ 

२, go प्र २, ३६; ३७ : 
षट्कर्म निर्गेतस्थोल्यकफदोषमलादिकः । 
प्राणायामं ततः कुर्यादनायासेन सिद्धयति ॥ 
प्राणायामेरेव सर्वे प्रशुष्यन्ति मला इति| 
प्राचार्याणां तु केषाञ्चिदन्यत्‌ कर्म न संमतम्‌ ॥ 

गरब हम झपने पाठक-गणों को प्राणायाम-रूपी परम-चिकित्सा 
से सकल रोगों का नाश बतलाते हैं-- 


अष्ट कुम्भक-प्राणायाम 


कुम्भक-प्राणायाम के ग्राठ भेद हैं-- 
(१) सूर्य-भेदन । (२) उज्जायी । 
(३) सोत्कारी । (४) शीतली । 
(५) भस्त्रिका । (६) भ्रामरी । 
(७) मूर्च्छा । (८) प्लाविनी । , 


ये आठ प्रकार के कुम्भक प्राणायाम हैं'। ग्ब फल-सहित 
इनका पृथक्‌-पृथक्‌ कथन करते हैं-- 


१, go प्र० २,४४ ; 


सूर्यभेदनमुज्जायी सोत्कारी शीतली तथा । 
भस्त्रिका भ्रामरी मूर्च्छा प्लाविनोत्यष्ट कुम्भकाः ॥ 
हठयोग के अनुसार सूरये-भेदन प्रादि श्राठों कुम्भकों के विषय में 
त्रि-बन्धों के वारे में यह निर्देश किया गया है कि पूरक के अन्त ओर कुम्भक के 
प्रादि में एक-दम जालन्धर-बन्ध लगाना चाहिए और कुम्भक के भरन्त में भोर 
रेचक के आदि में उड़डियान-बम्घ लगाना चाहिए । साथ ही यह भी 
ज्ञातव्य है कि जासन्धर-वन्ध के लगते ही तुरन्त मूल-बन्ध भी लगा लेना 
झावश्यक है । इस प्रकार जब रेचक किया जा रहा होता है तब उड्डियान” 
बन्घ के समय उदर-मध्य (नाभि) को पीठ की मरोर खींचने से प्राण सुषुम्ना 
नाडी में प्रविष्ट होता है-- 
पूरकान्ते तु कतंव्यो बन्धो जालन्धराभिधः । 
कुम्भकान्ते रेचकादो कतंव्यस्त्‌डडियानकः॥ 
भ्रघस्तात्‌ कुञ्चनेनाशु कण्ठसंकोचने सति । 
सध्ये पश्चिम-तानेन स्यात्‌ प्राणो ब्रह्मनाडिगः ॥ 
(ह० To २, ४५; ४६) 


[ १५८] 

(१) सूर्य-भेदन कुम्भक 


प्राणायाम का अभ्यास करने वाला एकान्त, स्वच्छ, पवित्र 
देश (जगह) में जो किन afa ऊंची हो और न ग्रति नीची हो 
ऐसी सम-तल जगह में कोमल वस्त्र (कम्बल आदि) बिछाकर उस 
पर पद्मासन लगाकर बैठे और ग्रीवा, शरीर, शिर को सीधा रख 
कर नासाग्र पर दृष्टि बाँधकर पश्चात्‌ बाह्य-स्थित वायु को दक्षिण 
नाडी (इडा) से शनैः-शने: खींच कर पूरक करके शिखा से लेकर 
नख-पर््यन्त सवै शरीर में यथा-शक्ति कुम्भक करे । पश्चात्‌ 
वाम नाडी (पिंगला) से धीरे-धीरे रेचन करे। यह सूर्य-भेदन 
कृम्भक है' । 
फल-- यह सूर्य-भेदन नामक कुम्भक मस्तक को शुद्ध करता 
है और अस्सी प्रकार के वात-दोषों को हरता है तथा उदर में उत्पन्न 
होने वाले रोगों के जनक जो कृमि (कीड़े) होते हैं उनको नष्ट 
करता है । इसलिए यह उत्तम सूर्य-भेदन कुम्भक बारम्बार करना 
चाहिए" । 
इस विषय में यह भी ज्ञातव्य है कि मूल-बन्ध यदि ठीक तरह न लग 
सका हो तो वीयं-क्षय, विष्टम्भ (--कब्ज्‌), जठराग्नि की मन्दता, स्वर की 
मन्दता भौर पुरीष भी वकरी के मैंगनी की भाँति ायेगा। इसके विपरीत 
यदि घातु की पुष्टि, मल-शुड़ि, जठराग्नि की दीप्ति और स्वर की प्रभिव्यक्ति 
हो तो समझना चाहिए कि मूल-बन्ध का वन्ध ठीक-ठीक लगा है। 
तीन बन्धों कां विवरण पीछे (पृष्ठ १४०-१४३) में हो चुका है । 
==सस्पादकः 
१. go To २, ४८; ४९: 
श्र सूर्यभेदनम्‌ 
maa सुखदे योगी agan चेवासनं ततः । 
दक्ष-नाड्या समाकृष्य बहिःस्थं पवनं शनेः ॥ 
झा केशादा नखाग्राच्च निरोधावधि कुस्भयेत्‌ । 
ततः शनैः सव्य-नाड्या रेचयेत्‌ पवनं शनेः ॥ 
२, go प्र २,५० ¦ 
कपालक्षोधन॑ वातदोषध्नं कुमिवोषहत्‌ । 
पुनः पुनरिवं कार्य सूयंभेदनमृत्तमम्‌ ॥ 

(२) उज्जायी कुम्भक 


मुख का संयम करके इडा और पिंगला नाडी से शनैः-शनै: 
इस प्रकार प्राण का कर्षण करे जिस प्रकार वह वायु कण्ठ से 
हृदय-परयंन्त शब्द करती हुई लगे । फिर सूर्य-भेदन के समान 
कुम्भक करके पिङ्गला (वाम-नाड़ी ) से घ्राण का रेचन करे 
्र्थात्‌ बाएं नासिका-द्वार से वायु को निकाले। इसको उज्जायी 
कुम्भक कहते हूँ? । 


फल- इसके करने से कण्ठ में जितने इलेष्म-सम्बन्धी कास 
atf दोष हैं, उनको यह दूर करता है और जठराग्नि बढ़ाकर शरीर 
में कान्ति पैदा करता है तथा जलोदर और सम्पूर्ण देह में वर्तमान 
जो प्रौर जितने धातु-दोष हैं उनको यह नष्ट करता है। यह 


उज्जायी नामक कुम्भक, गमन करते हुए या खड़े हुए, सब अवस्थाश्रों 
में करने योग्य हे* । 


(३) सीत्कारी कुम्भक 


सीत्कारःपूर्वक अर्थात्‌ दोनों ओोष्ठो के बीच जिह्वा को लगा 
कर मुख से वायु का आकर्षण करते हुए पुरक करे फिर यथाशक्ति 


१. go To २, ५१; ५२ : 
झथोज्जायी-- 
मुखं संयम्य नाडीभ्यामाकृष्य पवन शनैः । 
यथा लगति कण्ठात्तु हृदयावधि सस्वनम्‌ ॥ 
पुर्ववत्‌ कुम्भयेत्‌ प्राणं रेचयेदिडया तथा । , 
२. ह० To २, ५२; ५३ : 
शलेष्म-दोषहरं कण्ठे देहानल-विवर्धनम्‌ । 
नाडीजलोदराधातुगतदोषविनाशनम्‌ । । 
गच्छता तिष्ठता कार्यमुज्जाय्यास्यं तु कुम्भकम्‌ ॥ 


गच्छता तिष्ठता >'गमन करते हुए या खड़े हुए! इस वचन से इस 
कुम्भक में मूल-बन्ध पादि त्रि-वन्ध नहीं होते। --सम्पादकः 

कुम्भक करके नासा-द्वारों से रेचन करे। इसका नाम सीत्कारी 
कुम्भक है" । 


फल-- इसके अभ्यास से मनुष्य कामदेव के समान सौन्दर्य- 
युक्त होता है। फिर उसको क्षुधा, तुषा और निद्रा-आलस्य आदि 
नहीं सताते । -श्रतः ग्रपनी शक्ति और सौन्दर्यं बढ़ाने के लिए हरेक 
मनुष्य को सीत्कारी कुम्भक का अभ्यास करना चाहिए” । 


(४) शीतलो कुम्भक 


, काक-चञ्चु की तरह जिह्वा को मुख से किञ्चित्‌ बाहर 
निकाल करके बाह्य-स्थित वायू को ग्राभ्यन्तर ग्राकर्षण करके 
पश्चात्‌ पूर्वोक्त प्रकार से यथाशक्ति कुम्भक करके फिर नासा-पुटों 
से धीरे-धीरे प्राण का रेचन करे । यह शोतली कूम्भक है? । 


फल- इससे प्लीहा, गुल्म तथा सब प्रकार के ज्वर ग्रादि रोग 
और सपं आदि के विष दूर होते हैं ग्रर्थात्‌ इसके ग्रभ्यासी को सर्पादि 
का विष नहीं चढता है । 


-—— 


१. go To २, ५४; १५; 
गथ सीत्कारी-- 
सीत्कां कुर्यात्तथा वक्त्रे प्राणेनेव विजुम्भिकाम्‌ । 
एवमभ्यासयोगेन कामदेवो द्वितीयकः ॥ 
(योगिनोचक्त-संमान्यः सृष्टिसंहार-कारक:) । 
न क्षुधा न तुषा निद्रा नैवालस्यं प्रजायते ॥ 
२. go To २, ५७ $ 
ग्रथ शीतली-- 
जिह्वया वायुमाकृष्य पूर्ववत्‌ कुम्भसाधनम्‌ | 
शनकैर्त्राणरन्ध्राम्याँ रेचयेत्‌ पवन सुधीः॥ 


go पु ००-२१ 

Ha: इस कम्भक का भ्रभ्यास भी हरेक मनुष्य को करता 
चाहिए । सर्पादि का भय न रहे' । 


(४) भस्त्रिका कुम्भक 


पदमासन लगाकर' मुख को बन्द करके जैसे लोहार भस्त्रा 
( =घौंकनी) को चलाता है, वेसे ही अपने शरीर में स्थित जो प्राण- 
चाय है उसको एक नासा-द्वार से रेचन करे फिर शीघ्र ही उसे 
दूसरे द्वार से पूरक करे, फिर रेचक करे पुनः शीघ्र ही पुरक करे, 
जिस नासा से रेचक करे, उसी से पुरक करे। इस प्रकार वारंवार 
रेचक-पूरक करते-करते जिस काल में परिश्रम होवे तो दक्षिण 
नासा-द्वार से पूरक करे । पश्चात्‌ यथा-शक्ति कुम्भक करके वाम्न 
नासा से रेचक करे, पुन: पूर्ववत्‌ ही रेचक-पूरक करे। इसका नाम 
भस्त्रिका-क्‌म्भक है? | 
१. ह० प्र० २, शषः 
- गुल्म-प्लीहादिकान्‌ रोगान्‌ ज्वर पित्तं क्षुधां तृषाम्‌ । 
विषाशि शीतली नाम कुम्भिकेयं निहन्ति हि॥ 
२. भस्त्रिका-कुम्भक के लिए पद्मासन लगाने का ही विशेष 
विधान है । — सम्पादकः 
३. ३० प्र० २, ६०-६५ : 
सम्यक्‌ पद्मासनं बद्ध्वा समग्रीवोदरः सुधी: । 
मुखं संयम्य यत्नेन प्राणं घाणेन रेचयेत्‌ ॥ 
यया लगति हृत्कण्ठे कपालावधि सस्वनम्‌ । 
वेगेन पुरथेच्चापि हृत्पद्मावधि मारुतम्‌ ॥ 
पुर्नावरेचयेत्‌ तद्वत्‌ पुरयेच्च पुनः पुनः। 
यथेव लोहकारेण भस्त्रा वेगेन चालयेत्‌ ॥ 
तथेव स्वशरीरस्थं चालयेत्‌ पवनं धिया । 
यदा भमो भवेद्‌ देहे तदा सुयश पुरयेत्‌ ॥ 
यदोदरं भवेत्‌ पुर्णमनिलेन तथा लघु। 
घारयेन्नासिकां मध्यातर्जनीभ्यां विना दृढम्‌ ।। 


विधिवत्‌ कुम्भकं कृत्वा रेचयेदिडयाऽनिलम्‌ । 

फल-- भस्त्रिका कुम्भक त्रिदोष अर्थात्‌ वांत, पित्त, इलेष्म 
(कफ) के विकार को दूर करता है तथा शरीर को जठराग्नि को 
बढ़ाता है और शीघ्र ही सोती हुई कुण्डलिनी को जगाता और 
पवित्र करता है, तथा सुख का दाता है । इसलिए इसका अभ्यास 
भी मनुष्यों को सन्ध्या के समय करना उचित है' । 


यद्यपि सब कुम्भक सब काल में हितकारी होते हैं तथापि 
सूर्य-भेदन और उज्जायी ये दोनों उष्ण हैं इसलिए वे शीत-काल 
में हितकर हैं और सीत्कारी, शोतली ये दोनों शीतल हैं इसलिए 
ये उष्ण-काल में हितकारी हैं, और भस्त्रिका कुम्भक न शीत है 
न उष्ण है इस कारण यह सब काल में हितकारी है अर्थात्‌ सब काल 
में करने योग्य है* । 

सम्पूर्णं कुम्भक सब रोगों को हरते हैं परन्तु सूर्य-भेदन 
बहुधा करके वात रोगों को हरता है भौर उज्जायी प्रायः कफ 
को और सोत्कारी, शीतली ये दोनों प्रायः पित्त दोषों को हरते 
हैं और भस्त्रिका-कुम्भक त्रिदोष सन्निपात आदि सब रोगों को 


हरता है" । 
(६) भ्रामरी कुम्भक 


जैसे 'भ्रमर' का शब्द (भृङ्ग-नाद) होता है उसी प्रकार 
गुञ्जार-सहित वाम नासा-द्वार से वायु का पुरक करे। पश्चात्‌ 


— — 


१. ह० प्र २, ६१-६७ : 
बात-पित्त-शलेष्महरं शरीराग्नि-विवर्धनम्‌ । 
कुण्डली-बोधकं asi पवनं सुखदं हितम्‌ । 
ब्रह्मनाडीमुखे संस्यकफादर्गलनाशनम्‌ ॥ 
सम्यग्‌ गात्रसमुद्सूतग्रन्थत्रयविभेदकम्‌ । 
विशेषेरव कर्तव्य weaned कुम्भकं त्विदम्‌ ॥ 

२. द्रष्टव्या ब्रह्मानन्दीया ब्याख्या "ज्योत्स्ना! (ह० Jo २ ६६) ।. 

यथा-शक्ति कुम्भक करके जैसे “भ्रमरी' का शब्द (भूद्धी-नाद) होवे 
वेसे हो मन्द-मन्द गुञ्जार करता हुआ दक्षिण (दाये) नासा-द्वार 
से धीरे-धीरे रेचक करे | इसको भ्रामरी कुगभक कहते gui 


फल-- यह कुम्भक चित्त को सदा प्रसन्न करता है। चित्त 
के प्रसन्न होने से सब दुःखों का नाश होता है-- 


प्रसादे सवं-दुःखानां हानिरस्योपजायते । 
(गीता २,६५) 


इसके अभ्यास से हृदय में अपूर्वं आनन्द की लीला दिखाई 
देती है। ENE इसका अभ्यास सन्ध्योपासना के समय अवश्य 
करना चाहिए जिससे सवै दुःखों का नाश होकर परमानन्द (मोक्ष) 
की प्राप्ति हो । $ gt 


(७) पृच्छा कुम्मक 


पूरक प्राणायाम के पश्चात्‌ पूर्वोक्त जालन्धर-बन्ध को कण्ठ 
में दृढ़ बाँध कर फिर दानै:-शनैः रेचन करे। योग-शास्त्र में इसे 
मूर्च्छा-क्‌म्भक कहते हैं* | 


फल-- इसके अभ्यास से मन मूच्छित होता है अर्थात्‌ 
चाञ्चल्य-रहित होकर एकाग्र होता है । मन के स्थिर होने से उत्तम 
सुख, शान्ति मिलती है । इस प्राणायाम से मानसिक सारी व्यथायें 
नष्ट होती हैं । 
SMS 
१. ह० प्रस २, ६८: 


अथ भ्रामरी-- 
वेगाद्‌ घोषं पूरकं भृङ्गनादं भृङ्गीनादं रेचकं मन्द-मग्दम्‌ । 
योगीन्राणामेवसभ्यासयोगाच्चित्ते जाता काचिदानन्द-लीला ॥ 
२. ३० प्र० २, ६९ : 
अथ सूच्छा-- 
पुरकान्ते गाढतरं बद्ध्वा जालन्धरं शनैः। 


रेचयेन्मूर्छनास्पेय ga सुखप्रदा ॥ 

अतः सन्ध्या-समय इसका भी अभ्यास करना चाहिए जिससे 
मन स्थिर हो । 


(८) प्लाविनी कुस्भक 


बाह्य-स्थित वायु को पुरक करके उदर-पर्यन्त पुति कर लेना 
यह प्लाविनी-कुम्भक है अर्थात्‌ बाह्य वायु का पूरक करके उदर 
तक भर लेना यह प्लाविनी-कूम्भक प्राणायाम है । 


फल-- इसका अभ्यास दृढ होने से योगी भ्रगाध जल में 
केमल-पत्र की तरह ऊपर तरता है । जैसे मनुष्य जमीन पर चलता- 
फिरता है उसी प्रकार वह पानी पर चल-फिर सकता है अर्थात्‌ 
उसको पानी डुबा नहीं सकता ।' ; 


मेरे गुरुदेव कभी-कभी “प्लाविनी-कुम्भक किया करते ये, 
वह्‌ घण्टे, दो-दो घण्टे तक पद्मासन लगाकर, जैसे जमीन पर बैठे 
हों वेसे, पानी पर बैठ जाते थे परन्तु पानी उनके जानुश्रों के ऊपर 
नहीं आता था ।” 


अतः इस कुम्भक का शभ्रभ्यास भी प्रत्येक मनुष्य को करना 
चाहिए ताकि उसे जल में डूबने का भय न रहे । 


पूर्वोक्त रेचक-पुरक सहित, कुम्भक के आठ भेद श्रौर उनसे 
सकल रोगों का नाश-रूप फल कथन किया । 


अब केवल-कुम्भक और उसकी शक्ति का परिचय कराया 
जाता है-- 


m m 


१. go To २, ७० : 
ग्रथ प्लाविनी-- 
ma:  प्रवतितोदारमारतापुरितोवर: । 
HAMISA सुखात्‌ प्लवते पद्मपत्रवत्‌ !। 

केवल-कुस्भक 


न रेचक करना न पूरक करना किन्तु नासा-द्वारौं में स्थित 
प्राण को एक वार ही सुखपूर्वक रोक लेना। जेसे मोटर और 
रेलगाड़ी का ब्रेक बांधने से गाड़ी एकदम रुक जाती है वसे ही 
प्राण का रेचक एवं पूरक किये विना ही एकदम कूम्भक्त करके रोक 
लेना-इसका नाम केवल-कूम्भक प्राणायाम है । 


जब तक केवल-कुम्भक की सिद्धि न हो तब तक सूर्ये-भेदन 
ग्रादि सहित-क्‌म्भकों का अभ्यास करते रहना चाहिए) 


केवल-कुम्भक सिद्ध होने पर अन्य कम्भकों की आवश्यकता 
नहीं क्योंकि केवल-कूम्भक ही प्राणायाम की परमावधि है' । इसके 
सिद्ध होने पर उस मनुष्य में इतनी सामर्थ्यं श्रा जाती है कि वह 
झ्रपने और ग्रन्यों के भयङ्कर से भयङ्कर सब प्रकार के ग्रसाध्य 
रोगों को भी भ्रपनी इच्छा-शक्ति मात्र से ही मिटा सकता है। 
उसको दृष्टि ऐसी agana हो जाती है कि वह हजारों घायल 
तथा रोगियों को देखने एवं छूने मात्र से से आराम कर सकता है। 


इस योग-चिकित्सा का ऐसा अद्भुत चमत्कार है कि 
_ इसकी साधारण (मामूली) षट्-क्रिया का एक अङ्ग जो “त्राटक- 
ध्यान” जिसको आजकल लोग “मैस्मेरिज्म” के नाम से पुकारते हैं 
१. Bo To २, ७२ : 
यावत्‌ फेवलसिड्िः स्यात्‌ सहितं तावदभ्यसेत्‌ । 
रेचकं पुरक मुक्स्वा सुखं यद्‌ वायु-घारशाम्‌ Il 
प्राणायामोऽमित्युक्तः स वे केवल-कुम्भकः । 
उपर्युक्त सूर्य-भेदन भ्रादि प्राठ सहित-कुम्भकों का अनुष्ठान तव तक 
करना होता है जब तक इनके फल-स्वरूप सुषुम्ना का द्वार खुलकर उसमें 
प्राण प्रविष्ट न हो जाय | सुषुम्ना में प्राण के प्रवेश का ज्ञान योगाभ्यासी को 
उसमें उत्पन्न शब्द-विशेष के श्रवण से हो जाता है। प्राणा के सुषुम्ना के 
प्रवेश होने पर ही केवल-कुम्भक हो पाता है। उस अवस्था में सहित- 


कुम्भक की संख्या कम (दस या बीस तक) करके केवल-कुम्भकों की संख्या 
८० तक पहुँचा देनी चाहिए | सम्पादकः 

केवल उसके ग्रभ्यास-मात्र से मनुष्य में इतनी शक्ति ग्रा जाती है 
कि वह अपने और दूसरे रोगों को मिटा देता है और भ्रपनी दृष्टि 
से अन्य मनुष्य को बेहोश (gza) करके दूर वा समीप स्थानों 
के हालात जान लेता है । यदि वह षट्क्रिया-सहित अष्ट प्राणायामों 
का अभ्यास करके केवल-कूम्भक तक पहुँच जाय तो उसको शक्ति 
का क्या ठिकाना है ! 


km Lm 


३ 
हू लय-योग 


यौगिक क्रियाश्रों में लय-योग तृतीय-स्थानीय है और इस कारण 
मन्त्र-योग तथा हठ-योग की अपेक्षा से सुक्ष्म-विज्ञान से युक्त है । 
मानसिक ध्यान द्वारा भ्रति-स्यूल से अ्रति-सुक्ष्म की ओर आत्मा को 
परमात्मा के सच्चिदानन्द-स्वरूप में (सिन्धु में बिन्दु को भाँति) 
मिलाना लय-योग कहाता है' । चित्त (मन) वृत्ति-निरोध प्रत्येक 
योग में परमावश्यक है-। श्रतः इस वात को सदेव ध्यान में रखना 
होगा कि चित्त (मन) को निरोध (वश) में किये विना कोई भी योग 
सफलीभूत नहीं होगा । 


चित्त-निरोध को 'भ्रपनी भ्रनुभूत कृञ्जी' निम्न प्रकार 
बतलाता हूँ । इसी कुञ्जी से बिल्कुल चित्त-निरोध ग्रर्थात्‌ मनोलय 
करके लय-योग रूपी ताला को खोलना है। उसके खुल जाने पर 
राज-योग के साधन में भी सफलता मिलेगी-- 


१, 'लय-योग' शब्द में 'लय' का अर्थ 'चिंत्त-लय' ही है । योगतत्त्वो- 
पनिषत्‌ (२२-२३) में कहा है- 
लय-योगश्चित्त-लयः कोटिशः प्रकीत्तितः । 
गच्छन्‌ तिष्ठन्‌ स्वपन्‌ भुञ्जन्‌ ध्यायेन्तिष्कल मीश्वरम्‌ । 
स॒ एव लय-योगः स्यात्‌ ॥ सम्पादकः 

चित्त-निरोध की कुञ्जौ 
( मनोलय ) 
गजल 
बिना ग्रभ्यास-वेराग्य के, यह मन कभी रकता नहीं । 
और उपाय लाखों करो, विषयों से यह हटता नहीं ॥टेक॥ 
सन चञ्चल दुनिया में भटके, क्षण भर भी वो टिकता नहीं । 
विषयों में दोष देखे विना, वैराग्य इसे होता नहीं॥ १॥ 
बिना qg वैराग्य के, अभ्यास भी बनता नहीं। 
बिना ब्रह्माभ्यास के, मन का लय होता नहों॥२॥ 
ढेत-ासना जब तक मन में, तब तक मन मरता नहाँ। 
ग्र्ठत-मावना दृढ़ होने पर, मन का खोज मिलता नहीं ॥ ३॥ 
श्रभयानन्द' ब्रह्म-विचार से, मन का पता लगता नहीं। 
-afe देखने से-शोक, मोह रहता नहों॥ ४॥ 
तत्र को मोहः क: शोक एकत्वमनुपश्यतः । 
(ईशोपनिषद्‌, मं० ७) 


“में? को जानकर, “मैं”-पन छोड़ते हुए, परमात्मा में 
अनन्य JA होने से सहज ही परम शान्ति मिलती है। क्योंकि जब 
तक “में” है तव तक “मन” है | जब ' मै” नहीं तब “मन” नहीं । 
“हम न तुम दफ्तर गुम! । 


कहा भी है कि-- 
आशिको माशूक जब हो एक हो। ८ 
दो समझना तब उसे है प्रवलेही'॥ 
परन्तु सिद्धान्त में वास्तव में दो ही हैं, एक नहीं । 
अब राजयोग के विषय में कथन करूँगा-- 
१. भव लेही=बेवकूफी = मुर्खता । 


[ १६८] 

(४) 
राज-योग 
प्रश्‍न राज-योग क्या है? 
उत्तर-- सब योगों का राजा वा सव योगों में श्रेष्ठतम होने 
से ही इसका नाम राज-योग है-- 
राजत्वात्‌ सर्वयोगानां राज-योग इति स्मृतः' । 


मन्त्र-योग, हठ-योग, लय-योग के साधन द्वारा धीरे-धीरे 
स्थूल से अतिसूक्ष्म की ओर चित्त-वृत्ति को नियोणित करके अन्त में 
राज-योग साधन द्वारा सच्चिदानन्द-स्वरूप पर-ब्रह्म परमात्मा के 
सत्‌-चित्‌-आनन्द गुणों में अपने 'सत्‌-चित्‌' जीवात्मा को विलीन 
किया जाता है। क्रिया-सूलक योग-साधनों में से अन्तिम साधना 
राज-योय है । अर्थात्‌ चित्त (मन) को एकाग्र करके परमात्मा के 
सगुण (गुण-सहित) आर निर्गुण (गुणों से रहित) स्वरूप पर 
मनन करते-करते अरन्त में आत्मा का समाधिस्थ हो जाना ही 
राज-योग है । 


राजयोग की सफलता की कुञ्जी 
(१) 


जाग्रत्‌ पर विचारों का, स्वप्न भ्रवस्था लाना है। 
स्वप्न श्रवस्था से सुन साधो ! जाग्रत्‌ पर पुनि आना है॥ 


(२) 
जाग्रत्‌ पर विचारों का, सुषुप्ति अवस्था लाना है। 
सुषुप्ति ग्वस्था से सुन साधो ! जाग्रत्‌ पर पुनि आना है॥ _ 
१. योगानां राजा (=सवंभेष्ठः) =राज-योगः, राजदन्तवत्‌ दाब्दः 
प्रयोगः । 


Ho यो०-२२ [ १६९ ] 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
[ १७० ] 


(३) 


amq पर विचारों का, मुच्छावस्था लाना है। 
मचर्छावस्था से सुन साधो ! जाग्रत्‌ पर पुनि श्राना है॥ 


(४) 
लाग्रत्‌ पर विचारों का, मृत्यु-अवस्था लाना है। 
मृत्यु अवस्था से सुन साधो ! जाग्रत्‌ पर पुनि भ्राना है ॥ 


(५) 
साधन-फल इन पाँचों का, निरोध चित्त हो जाना है। 
qap मिलेगा निश्चय जानो, समाधि मुक्ति का पाना है ॥ 


पाँच अवस्थाओं' को साधन-विधि 


प्रथम मास सिद्धासन या पद्मासन भ्रथवा धुखासन से 
दिवाल की ओर पीठ करके श्वास को धीरे-धीरे पुरक करे भ्रौर 
जब तक भीतर रोक सके रोके अर्थात्‌ कुम्भक करे। कुम्भक की 
अवस्था में अपने समस्त विचारों को रोकने का अभ्यास स्वप्नावस्था 
की भाँति अनुभव प्राप्त करे। जब कुम्भक से दिल घबड़ाने लगे 
उसी समय इवास का धीरे-धीरे रेचन कर देवे। इसी प्रकार 


लि 


१. सामान्यतः जाग्रत, स्वप्न भौर सुषुप्ति इन अवस्थाआों के ग्रति- 
रिक्त एक g? (=चोथी) अवस्था भी प्रसिद्ध है। हृठ-प्रदीपिका भ्रादि 
हठ-योग कै ग्रन्थों में उपर्युक्त प्रथम तीन के साथ 'मू्चर्छा' ग्रौर 'मरण' इन दो 
जीवात्मा की प्रवस्थाओं को जोड़कर पाँच भ्रवस्थाऐ कही हैं (द्र० ३० To ४, 
१०७) । इसके प्राघार पर ही उपर्युक्त वर्णन है। बद्ध जीवात्मा की पाँच 
प्रवस्थाओों को मानकर भी जीवन्मुक्त की प्रवस्था को 'तुर्ये' भी कहना 
इृठयोगियों का स्ववचो-व्याधात प्रतीत होता है।._ --सम्पादकः 

नित्य प्रातःकाल और सायंकाल दोनों समय ५-५ बार एक मास तक 
बराबर अभ्यास जारी रखे | 

द्वितीय मास-- कुल विधि यथा-पूर्व करनी होगी। विशेष 
यह है कि कुम्भक के समय एकाएकी तुरत स्वप्नावस्था की जगह 
सुषुप्ति maer का अनुभव प्राप्त कर अभ्यास करना ५-५ 
बार होगा । ! 

तृतीय मास-- उपरोक्त विधि के साथ कुम्भक के समय 
एकाएकी तुरत सुषुप्ति अवस्था के स्थान पर मूर्च्छा अवस्था (जंसे 
शिर पर भारी चोट लगने ग्रथवा गम्भीर शोक होने पर होती है) 
का अनुभव प्राप्त कर विचारों को शून्य करने का अभ्यास प्रातः 
सायं ५-५ बार करना होगा । 

चतुर्थ मास-- उक्त विधि के साथ कुम्भक के समय एकाएकी 
मूर्च्छा-प्रवस्था के स्थान पर मृत्यु-अवस्था का अनुभव प्राप्त कर 
विचारों को बिल्कुल शुन्य करने का (निवितक) अभ्यास उसी 
प्रकार प्रात:-सायं ५-५ बार करना होगा । 

जब उपर्युक्त विधियों को अभ्यासी चार मास करेगा तब 
चित्त की कुल वृत्तियों का निरोध ग्रवश्य हो जायेगा समाधि भ्रौर 
मुक्ति का योग्य-प्रधिकारी भी वह वन जायगा' । 

श्री भगवान्‌ पतञ्जलि-कृत योग-दर्शन द्वारा वणित अष्टा ज़- 
योग ही सम्पुर्ण-योग साधनों की भित्ति (दिवाल) रूप है। इसलिए 
राजयोग के मुल में भी योग-दशंनोक्त अष्टाङ्ग-योग का सन्निवेश 
है। परन्तु राजयोग का साधन अन्तःकरण द्वारा सुक्ष्म रूप से होने 
से और उसमें स्थूल-शरीर तथा वायु-सम्वन्धी कोई भी क्रिया न 
रहने से मन्त्र-योग, हठ-योग, लय-योग में बताये गए साधनों की 
तरह नहीं है । वे सब ग्रन्तःकरण (मन, बुद्धि, चित्त और अ्रहद्धार) 
के द्वारा सुक्ष्म तथा विचित्र रूप से ही साधित होते हैं' । 

१. राजयोग-साथन के विषय में इसी पुस्तक के प्रारम्मिक “प्रथम 
विवेक' पुष्ठ ६ पंक्ति & से पृष्ठ १३ तक देखना चाहिए । a 

२. उन्हें यहाँ कहने की कोई आवश्यकता नहीं क्योंकि 'सम्पूर्णयोग' 
पुस्तक के उत्तरा्ड में क्रियात्मक शष्टाद्धू-योग का, जो ग्रोगदर्शनानुसार है, 
विस्तार से वर्णन किया जायगा । 

सम्पुर्ण-योग साधन का मूलमन्त्र 


( ब्रह्मचय्यं ) 
ब्रह्मचर्यं का अर्थं यहाँ पर वीर्यं की रक्षा करना है। ब्रह्मचयें 
चारों ग्राश्रमियों के लिए उपयुक्त है। इस विषय पर विशेष 


व्याख्यान सम्पूर्ण-योग के उत्तरां में किया जायेगा । यहाँ पर इतना 
ही पर्याप्त है । 


ब्रह्मचर्य को महिमा 
कव्वाली 


agaj के विना कोई मजा गाता नहीं। पु 
भोग, योग और ज्ञान का कुछ भो सजा पाता नहीं ।टेक।। 


बीयं के संग्रह विना भोग कर सकता नहों। 

झगर कभी कहीं हो सके तो झधिक फल पाता नहीं ॥१॥ 

ग्रष्ट-मेथुन' त्याग विन योग सफल होता नहीं । 

ध्यान समाधि धारणा में सन कभी लगता नहीं॥र॥ _ 

१. दक्ष-संहिता के अनुसार मैथुन के आठ अङ्ग हैं । agai की 
रक्षा के लिए उनमें से प्रत्येक से अलग रहना प्रत्यन्त भ्रावश्यक है । 

ये आठ अङ्ग ये हैं-- 

(१) काम-वासना की दृष्टि से पुरुष द्वारा स्त्री को देखना अथवा 
स्त्री के द्वारा पुरुष को देखना। (२) स्मरण करना। (३) एकान्त में 
बातें करना । (४) गुणों का वर्शन करना। (५) क्रीड़ा। (६) मन में 
सङ्कल्प का उठता । (७) निश्चय करना और (८) शारीरिक क्रिया का 
सम्पन्न होना । वचन इस प्रकार है- 

ब्रह्मचयं सदा रक्षेद्‌ भ्रष्टधा लक्षणं पृथक्‌ । 
स्मरणं कीर्तनं केलिः प्रेक्षणं JI MTA ॥ 
सङ्कूल्पोऽध्यवसायश्च क्वियानिष्पत्तिरेव च। 
एतन्मैथुनसष्टाङ्कै प्रबदन्ति सनीषिणः ॥ -सम्पादक' 


[ १७२] 

विषयासक्त हो चित्त जिसका ज्ञान में जाता नहीं । 
ब्रह्मचर्य-होन जो, ज्ञानी कभी होता नहीं ॥३॥ 


दुनिया में जितने मजे ब्रह्मचर्य बिन फोके लगे। 
“अभयानन्द' बिन लवण के भोजन भी रस देता नहीं ॥४॥ 


T à € 
भ्रब केवल नित्य श्रभ्यास के देनिक काय्यंक्रम को बतलाकर 
इस पुस्तक के पुर्वाद्ध-भाग को पूर्ण करूंगा-- 


नित्याश्यास का दैनिक काय्येक्रत 


(१) प्रातःकाल जितनी शीघ्रता हो सके उतना ही शीध्र 


` उठो। मल-विसजँन, मुख-मार्जन आदि के श्रनन्तर भगवान्‌ भवन- 
भास्कर (सूर्य्य) की किरण को धारण करो । 


(२) किरण-घारण करते-करते-- “3४” का लक्ष्य करके, 
घण्टा-नाद के समान रण-रणत्कार दीघं स्वर में (अर्थात्‌ ॐ स्वर से 
मुख बन्द कर) MA का उच्चारण करो । 

(३) इस उच्चारण काल में दृढ संकल्प-- भावना--से 
लक्ष्य-वेध करो कि--मैं अपने शरीर में-जगत्‌ की सवंशक्‍्ति को 
एकत्रित कर रहा हूँ, प्राण-शक्ति का संचार मेरे शरीर के कण- 
कण में हो रहा है भौर उसी में चिति-शक्ति (चिन्तन, विचार) का 
निरोध हो रहा है | 

प्रातःकाल की इतनी ही १ मिनट से ५ मिनट तक की 
क्रिया है। 

(४) स्नान कर लेने पर-- सन्ध्या, गायत्री-मन्त्र का 
qafas जप कर लेने पर ग्रासन--सिद्धासन या पद्मासन ATAT 
सुखासन-- लगाकर सीधे, पीठ को तानकर गर्दन ऊँची रखकर 
बैठो भौर मुख बन्द करके दोनों नथुनों से शान्ति-पूर्वक श्वास खींचो 
आर यथा-शक्ति उसे रोककर दोनों नथुनों से धीरे-धीरे इवास का 
रेचन कर दो । यह इवास का लेना-छोडना ५से २१ बार तक 
करना पर्याप्त है । यह 'साधारण-प्राणायाम' की विधि है। विशेष 


विधि उत्तराड में वर्णनार्थ मिलेगी । 

(५) भोजनोत्तर भपने काम में, अपने व्यवहार में व्यस्त 
रहो। निमग्न रहो तो भो दोनों भौंहों के बोच भृकुटी में अन्तदु ष्ट 
बाँध कर मन से देखने का भ्रभ्यास करो और मन को स्थिर करके 
वहीं प्रणव (३%) पर पूरा लक्ष्य रखो । 

(६) श्वास चाहे जिस तरह लो किन्तु उसका प्रश्‍्वास 
अर्थात्‌ इवास का निर्यात बहुत धीरे-धीरे करो और यथा-शक्ति 
उसको रोककर नासिका से छाती तक और छाती से नाभि तक 
दो-तीन बार ले जाकर धीरे-धीरे छोड़ दिया करो | 

(७) सायंकाल- नित्य-नियम (सन्ध्या श्रादि) यदि कुछ करते 
हो तो करके- फिर स्वच्छ (खुली) हवा में प्रातःकाल के समान 'उ%' | 
का उच्चारण कर लेने पर खड़े-खड़े कम से कम पाँच 'साधारण- 
प्राणायाम' उपर्युक्त संख्या ४ के अनुसार करो | 

(८) रात्रि को सोते समय--बिस्तर पर सीधे लेट जाग्नो। 
गर्दन के नीचे कुछ न लो सारे शरीर को शिथिल (=A) करके 
दोनों हाथ सीधे पसार (फैला) दो और श्‍वास धीरे-धीरे पेट में भर 
के छाती तक ला के फिर नाभि तक ले जाकर धीरे-धीरे छोड़ दो। 
इस प्रकार-तीन से कम नहीं, और सात से अधिक नहीं --प्राणायाम 
संख्या ४ की भाँति करो और किसी बात का चिन्तन वा विचार न 
करते हुए दिनभर को सब बातें भूल करके केवल “32 का स्मरण, 
चिन्तन, ध्यान करते हुए सो जाश्रो । 

(९) कोई भी क्रिया करते समय--प्राण-शक्ति पर, सूर्य-चक्र 
नाभि पर और '5» पर पुरा लक्ष्य रखो। मुख में 3% का उच्चारण 
करो श्रौर हृदय में सदा उसका लक्ष्य रखो | 

(१०) मुख से कभी इवास न लो और न प्रश्वास करो। 
मुख केवल भोजन, पान श्रोर बोलने के लिए बनाया गया है । 


उपयुक्त अभ्यास का फल 


विचार की सुन्दरता, विचार में माधुये, गाम्भीर्य श्रौर 
सौन्दये उत्पन्न होना, श्वास-प्रबवास की समता, मन की स्थिरता 
शरीर का हलका होना, मल-मूत्र का अल्प होना, शरीर की 

आरोग्यता अर्थात्‌ लघुता, सुवर्णता, श्रोजस्विता और चुस्ती को 
प्राप्त होना, आहार-विहार की नियमिता, प्रजीणता का नाश, बल 
की वृद्धि होना, निद्रा-क्षुधा-तृषा को सहन-शीलता, शीत-उष्ण की 
सहिष्णुता, निर्भ॑यता-निःशङ्कृता-निःसङ्गता-निरिच्छुता का आाविर्भाव 
होना, शान्ति का उदय होना, वर्तमान काल का भविष्यकाल 
में परिवतंत होके उसका भूतकाल का होना (जेसा कि 'है'-> 
'होगा->'हो गया“), सुखियों के साथ मैत्री, दुखियों के ऊपर करुणा, 
ganai को देखकर मुदिता (प्रसन्नता) और पापियों के साथ 
उपेक्षा का भाव रखना, दया-परोपकार-प्रेम-उदारता रादि का होना, 
यम-नियम ग्रादि का स्वयमेव पालन होना, चित्त-निरोध का होना, 
ईश्वर में चित्त का रमण होना, काम क्रोधादि का शमन और आनन्द 
का सञ्चार होना, शोक-दुःखा दि का दूर होना, प्रत्येक समय ईश्वरीय 
ज्ञान-ध्यान में महाराज जनक की भाँति आनन्दित रहना इत्यादि 
फल अवश्य प्राप्त होते हैं। परन्तु इन सबों की प्राप्ति नित्यशः अभ्यास 
और दृढ़ विश्वास तथा सद्विचार पर निर्भर है। थमिट्योय्‌ । 


# सम्पुणेयोगस्य qald समाप्तम्‌ अ 

